

مکرات



۱- رگه رگه رگه رگه رگه
 ۲- رگه رگه رگه رگه رگه
 ۳- رگه رگه رگه رگه رگه
 ۴- رگه رگه رگه رگه رگه
 ۵- رگه رگه رگه رگه رگه

سیندی ادبی بورڈ
 کراچی ————— حیدرآباد سند ————— (پاکستان)

۹۸
۷۰۶۸۱

لاڙپوري
انسٽيٽيوٽ آف سنڌولاجي
سنڌ يونيورسٽي ڄامشورو سنڌ



سنڌي ادبي بورڊ جو سه ماھي علمي ۽ ادبي رسالو

[نمبر ۲]

فهرست

[جلد ۱ء]

گزارش — ادارو.

شعر: بيت (ص ۹): دوما (ص ۱۲): ڪانيون (ص ۱۶): وايون (ص ۲۳):
گيت (ص ۲۸): لوڪ گيت (ص ۳۳): نظم (ص ۳۴): آزاد نظم (ص ۴۰):
غزل (ص ۴۲): نظما (ص ۵۵): رباعيون (ص ۶۰): نيون طرزون (ص ۶۴):
غير ملڪي ٻولين جي شاعري (ص ۶۶).

مضمون	صفحو	افسانا	صفحو
۱. شاھ شجاع الملڪ — لطف الله بدوي ۱۲۱	۷۱	۱. ھاڻ هيءَ دنيا — محمد عثمان ناطق	۷۱
(قسم ۲)		۲. ڪنهن سان سُور — چيخوف	
۲. سنڌي زبان تي — پروفيسر علي نواز		مليان؟ — مترجم: الاهي بخش	
۳. سنڌيءَ ۾ نام جي — ڊاڪٽر سُرليڊر	۷۷	دودا پوري	
۴. ادب لطيف — گرداني بناوت		— آلبرٽ موراويا	
۵. گل — فضل الاهي اتصاري ۱۹۲		— مترجم: غلام نبي	
۶. جهانمندانس ڀاتيا — ۱۹۳		۸۳. ميمڻ	
۷. ”مهراڻ“ تي تبصرو — ۱۹۵		۴. ٻينو فقير جي دل — ميڪسم گورڪي	
۸. سنڌي نثر مان — ۱۹۵		— مترجم: چنا شير	
۹. منالي ٽڪرا — ۱۹۷		۹۰. ”ناز“	
۱۰. ”مهراڻ“ جا موتي — ادارو ۱۹۹		۹۵. بردو سنڌي	
۱۱. ڊاڪٽر ”بيخود“ — ۲۰۱		۹۹. قاضي خادم	

ٺاڻڪ

ايڊيٽر: غلام محمد ”گرامي“

مهراڻ

”امين منزل“، گاڏي کاتو، حيدرآباد، سنڌ.

ملڪ جو هنڌ:

۱. سنڌي ادبي بورڊ جو بئڪ اسٽال، ”امين منزل“، گاڏي کاتو، حيدرآباد، سنڌ.
۲. سنڌ جا سڀئي وڏا ڪتب فروش.

قيمت ۲-۵۰ روپيا

في ڪاپي ۲-۵۰ روپيا

ساليانو چندو ۱-۰۰ روپيا

Printed and Published by Shaikh Ali Mohammad, at the Sindhi Adabi Board's
Printing Press, Tilak Incline, and Book stall, "Amin Manzil", Gadi Khato, Hyderabad, Sind.

پاران ايم ايڇ پنهور انسٽيٽيوٽ آف سنڌ اسٽڊيز، ڄامشورو.

گذارش

آه! علامہ آء. آء. قاضي!

سنڌي ادب ۽ ثقافت، علم ۽ فن، تهذيب ۽ تمدن جي ٻارڪن ۽ عالمن لاءِ هيءَ خبر نهايت ڏک پهچائيندڙ آهي ته هن قحطالجمال جي دور ۾، اسان سنڌ جي مايه تاز فرزند، بلند پايه عالم، جليل القدر مفڪر، بي مثال عالم ۽ محقق، حضرت علامہ آء. آء. قاضي جهڙي عظيم شخصيت کان ۱۳- اپريل ۱۹۶۸ع تي محروم ٿي چڪا آهيون. انالله وانا اليه راجعون.

علامہ مرحوم جي وفات حسرت آيات سان نه فقط اهل سنڌ ۽ برصغير هند و پاڪ ڪي، بلڪ پوري انسانذات ڪي عظيم نقصان پهتو آهي، جنهن جي تلافِي هزارن سالن گذرڻ تي به ٿيڻ ناممڪن آهي. علامہ صاحب جي ذات بابرڪات انهن جليل القدر عبقرِي ۽ جينين ماڻهن ۾ شمار ڪري سگهجي ٿي، جن لاءِ علامہ اقبال فرمايو آهي:

هزارون سال نرگس اڀني بي نوري به روتِي هِي،
ٻڙي مشڪل سِي هُوتَا هِي، چمن مين ديدِه ور پيدا.

علامہ صاحب جهڙي جامع صفات هستي، انساني تاريخ ۾ هڪ اهڙو مثال آهي، جنهن جي محاسن ۽ خصائل سِيرت ۽ سوانح تي لکڻ لاءِ دفتر درڪار آهن.

علامہ مرحوم جي شخصيت، ڪنهن به رسمي تعارف جي محتاج ناهي—علامہ جي علمي فيوضات کان نه فقط سنڌ ۽ برصغير هند و پاڪ جي صاحب نظر ماڻهن استفادو ڪيو آهي، پر ان کان علاوه، يورپ ۾ پڻ هزارين اهڙا صاحب دل موجود آهن، جن علامہ صاحب جي فڪر و نظر مان استفادو ڪيو آهي.

انساني علوم و فنون کان وٺي، مذاهب عالم جي تقابلي مطالعي، فلسفي ۽ سائنس، حڪمت ۽ ادب، شاعري ۽ آرٽ، تاريخ ۽ تمدن، لغت ۽ منطق، نفسيات ۽ تصوف جي عميق ۽ دقيق، جزئيات تائين سندن نگاهه هئي.

باوجوديڪ يورپ ۾ گذارڻ جي، سندن فڪر و نظر ۾ ذري جيترو به فرق نه آيو. بالخصوص قرآن ۽ ان جي حقائق ۽ معارف تي، سندن نگاهه، بصيرت افروز ۽ مجتهدانه هئي.

هاڻ هن دور ۾، جديد ۽ قديم افڪار ۽ نظريات تي، جا ناقدان ۽ مفڪران، نگاه رکندا هئا، اها نهايت عيق ۽ دق، عالمان ۽ مبصران. هئي. ساري حياتي، انساني تاريخ ۽ ان جي حالات، ڪوائف ۽ نظريات جي ڇنڊڇاڻ ۽ تطبيق ۾ گذاريائون، ۽ هر مسئلي ۽ نظريي جو حل، قرآن مان ٻڌائيندا رهيا. قرآن ڪريم جي مختلف آيات تي، سندن پيش ڪيل توجيهاٽ ڪي، هن جديد دور جي مسائل ۽ مقتضيات جي حل ڪرڻ جي سلسلي ۾ وڏي علمي ۽ فڪري حيثيت حاصل آهي. باوجود وسيع مطالع جي، سندن ذڪر و فڪر جو مرڪز ۽ محور قرآن ڪريم ئي رهيو. هاڻ فرمائيندا هئا ته ”قرآن ڪريم ئي فھر ۽ بصيرت جو جامع ڪتاب آهي—انسوس جو ان مان تمام گھٽ نفعو حاصل ڪيو ويو آهي!“

سندن مطالع جي وسعت جي اها حيثيت هئي، جو هاڻ ڪنهن به علمي مسئلي تي، ڪلاڪن جا ڪلاڪ، سلسل گفتگو ڪندا رهندا هئا. سندن ڪلام ۽ پيشڪش ۾ شيريني ۽ نرمي هئي، سندن انداز بيان شسته ۽ شائسته هو، سندن پيراي بيان دلنشين ۽ جاذب نگاه هو. سندن ڪلام ٻڌڻ وارن هميشه ائين ئي ٻئي محسوس ڪيو آهي ته علام جي زبان مان علم ۽ عرفان جي بارش وسي رهي آهي. ڪلام جي پختگي، دليل جي پختگي ۽ نتيجي جي پختگي، فڪر و نظر وارن ماڻهن کي، حيرت ۾ وجهي ڇڏيندي هئي. وڏا وڏا صاحب مطالع ماڻهو اهوئي محسوس ڪندا هئا ته گويا جو ڪجهه به علام صاحب فرمايو آهي، اهو هنن نه ڪٿي پڙهيو آهي ۽ نه ڪٿان ٻڌو آهي! علام صاحب جي نگاه جي اها اهليت ۽ جزالت، سندن وسيع مطالعي، وسيع غور و فڪر، رياض ۽ مشقت جو نتيجو هئي.

علام صاحب جي عملي زندگي پڻ مخصوص معيارن ۽ قدرن جي حامل هئي. سندن ساري حياتي، وضع داريءَ ۾ بسر ٿي، پر ان ۾ ڪوبه تڪلف ۽ تصنع نه هو. سندن زندگي، رهيزگاريءَ ۽ نيڪ -برتيءَ جو عدو مثال هئي. ساريءَ حياتيءَ ۾ نه ڪنهن کي ايذايائون، نه ڪنهن جو حق ڪسيائون، نه ڪنهن کي نقصان پهچايائون، نه ڪنهن کي رنج ڪيائون—اخلاق جي ان اعليٰ مقام تي، هن وقت ۾ تمام ٿورا انسان موجود نظر اچن ٿا. اڄ ته رڳو مڪر ۽ فريب آهي!

جديد تهذيب جي ماحول ۾ نشوونما حاصل ڪرڻ کان پوءِ به خالص مشرقي اخلاق ۽ ڪردار تي قائم رهيا. فضوليات ۽ لغويات سان ڪڏهن به سندن شغف نه رهيو. هميشه غور ۽ فڪر ۾ سستغرق رهيا.

لطيف فرمايو آهي:

ڪڇن ٻڇن ڪين ڪي، نه ڪي گبالهائين،
ڪنهن جنهن منجهه آهين، سا پر پروڙڻ ڏاڪڙو!

پنهجي عمر عزيز جي هر لمح تي سندن لگاھ هئي. سندن غور و فڪر ۾ ته احتساب جي ميزان جي علامت بڻجي چڪا هئا. معمولي کان معمولي مسئلي کان وٺي، ڪنهن بين الاقوامي ۽ اهم مسئلي تائين، سندن نڪتہ سنڃ ۽ عالمانہ محققانہ ۽ ناقدانہ راھ، علمي وجد البصيرت رهندي آئي.

سندن پرورش ان ماحول ۾ ٿي، جو ماحول، سيرت ۽ اخلاق جي قدرن ۽ معيارن جي حفاظت ڪندڙ هو. سندن اک ان گهر ۾ پئتي، جنهن ۾ نماز ۽ روزہ، تسبيح ۽ تلاوت جي پابندي هئي. ان ڪري، ننڍي عمر ۾ ئي سندن فڪر و نظر جي تربيت ۽ دينداري ۽ ديانتداري ۽ واري ماحول جي اثرات منجهن دين سان وابستگي پيدا ڪئي. ان کان علاوه، پاڻ امام غزاليءَ جي سيرت ۽ افڪار کان تمام گهڻو متاثر ٿيا. غزاليءَ جي فلسفہ اخلاق، فلسفيانہ ۽ صوفيانہ توجهات کان پاڻ ايترو ته متاثر هئا، جو جديد فلسفين جي افڪار ۽ خيالات تي به غزاليءَ کي ترجيح ڏيندا هئا. جديد نفسيات ۽ جديد فلسفہ الاهيات جي اهم مسئلن ۾ به پاڻ غزاليءَ جي فيصلن ۽ نتيجن کي پسند ڪندا هئا.

اٺ سلسلي ۾، لطيف جي وجد انگيز ڪلام ۽ سيرت کان به ڏاڍو متاثر رهيا. لطيف جي ڪلام جي شرح ڪندي، چيڪي توجهات ۽ تعبيرات، علامہ صاحب جن جي زبان فيض ترجمان مان ٻڌا ويا آهن. اهي سندن خيال ۽ فڪر جي وسعت ۽ گهراڻيءَ جي ساک ڀرين ٿا. لطيف جي هر لفظ، هر بندش، هر بيت ۽ هر مضمون تي سندن عالمانہ ۽ عارفانہ نگاهہ هئي. لطيف جي فن ۽ فڪر جي تعارف ۾ جي سندن چند ارشادات موجود آهن، اهي ’لطيفيات‘ ۾، وڏو مقام حاصل ڪري چڪا آهن. پاڻ لطيف جو رسالو به ايڊٽ ڪيائون، جو بورڊ شايع ڪيو آهي.

علامہ صاحب جن کان مابعد الطبعيات متعلق جن صحبتين ڪجهه ٻڌو آهي، انهن جو چوڻ آهي ته جديد سائنس ۽ ان جي اڪشافات تي سندن دسترسي، هڪ ماهر فن کان، گهٽ نه هئي. ان طرح قديم ۽ جديد فلسفيانہ افڪار تي پڻ سندن نگاهہ مجتهدانه هئي. ان سان گڏ، ادب ۽ شعر جو ٻاڪيزه مذاق، جو علامہ مرحوم ۾ نظر آيو، اهو ٻئي هنڌ نظر نه ٿو اچي. سندن اسلوب نگارش به اهڙو سست ۽ ٻاڪيزه هو، اهڙو مدلل ۽ سهل سمعته هو، جو ان جو ڪنهن کان به نتيج ٿي نه ٿو سگهي.

بهرحال، اهڙو جامع الصفات بزرگ، علوم و فنون جو جامع، عمل ۽ ٻاڪيزگيءَ جو پيڪر، هن فاني دنيا مان لڏي، دارالبقا ۾ آرامي ٿيو! لطيف چيو آهي:

ڪچي ڪا چوڻي، نانگن ٻڌي نينهن جي،
جهڙا آيا جيڪب ۾، تهڙا ويا سرتي،
تنهن جي چوڻي، پورب ٿيندي پڌري

سندن باقيات الصالحات ۾ جي ڪتاب ۽ مقالا آهن، تن جي اشاعت لاءِ سنڌي ادبي بورڊ ۽ مسٽر اي. ڪي بروهي، ڪم ڪري رهيا آهن.

هونءَ تہ علامہ صاحب جن، ساري حياتي، علم ۽ فڪر جي مطالع ۽ تلاش، تحقيق ۽ تدقيق ۾ گذاري ڇڏي، پر ان هوندي بہ، اوائل ۾ هن علائقي ۾ مختلف حيثيتن ۾ ملازمت بہ ڪيائون. ڪجهہ وقت سڀ ڇڄ رهيا ۽ ڪجهہ وقت خيرپور ميرس ۾ هوم ميمبر رهيا. پاڪستان کان پوءِ سنڌ يونيورسٽيءَ جا وائس چانسلر ٿيا. ان ۾ ڪوبہ وڌاءُ نہ آهي تہ پاڻ ئي سنڌ يونيورسٽيءَ جا آڊينٽر ۽ معمار هئا. سنڌ يونيورسٽيءَ جي تشڪيل ۽ ان جي نصب العين جي وضاحت انهن تقريرن ۾ موجود آهي، جي تقريرون خاص ان موضوع تي ڪيائون، جي ”مهراڻ“ رسالي ۾ شايع ٿيل آهن.

پاڻ آخري زماني ۾ گوشہ نشين رهيا. سندن اها گوشہ نشيني بہ علمي ۽ فڪري فيوضات جي سلسلي ۾ پيائن ۽ صحبتن لاءِ مڪتب بنجي پئي. بالعموم هر ڏينهن تي ۽ بالخصوص هر جمع تي، سندن صحبت، ’رهائڻ‘ ۽ ڪچهري ٿيندي هئي، جنهن ۾ علمي ۽ فڪري، ديني ۽ فلسفي مسئلن تي ڪڏهن تقرير ٿيندي هئي ۽ ڪڏهن رسمي طور گفتگو.

علامہ صاحب جي جامع الصفات، شخصيت جي ان قسم جي فيوضات مان جن خوش نصيب ماڻهن ڪجهہ حاصل ڪيو آهي، تن مان مشهور قانوندان ۽ مفڪر مسٽر اي. ڪي بروهي بہ آهي، جنهن جي بين الاقوامي شهرت کان هرڪو واقف آهي. هڪ ٻيري چيائين:

”هن دور جو عظيم الشان انسان، ايشيا ۾ رهي ٿو. ايشيا ۾ پاڪستان ۾ رهي ٿو. پاڪستان جي علائقي سنڌ ۾ رهي ٿو، ۽ علائقي سنڌ جي شهر حيدرآباد ۾ رهي ٿو. خوش نصيب آهن حيدرآباد جا رهواسي، جن وٽ دنيا جو عظيم ترين انسان، علامہ قاضي صاحب رهي ٿو!“

پر افسوس جو اڄ دنيا جو اهو عظيم ترين انسان، حيدرآباد ۾ نہ آهي!

حيف در چشم زدن، صحبت يار آخر شد.

روئس گل سير نہ ديدم، بهار آخر شد.

سندن وفات تي، دنيا جي وڏن وڏن عالمن ۽ قاضن پيغام موڪليا آهن: ان سلسلي ۾، صدر مملڪت پاڪستان، فيلڊ مارشل محمد ايوب خان، پڻ ڏک جو اظهار ڪيو آهي. ان طرح، صدر مملڪت ڀارت، ڊاڪٽر ذڪر حسين، پڻ اظهار تعزيت ڪيو آهي. ان طرح سڀني اخبارن پڻ ايڊيٽوريل لکي، علامہ مرحوم کي خراج تحسین پيش ڪيو آهي.

دعا آهي تہ رب ڪريم کين مرهي ۽ جنت نصيب ڪري ۽ سندن پسماندن کي صبر جميل جي توفيق عنايت فرمائي.

فاني ٿي فاني، دنيا ڊر نہ هڪڙو،

ڪوڏر ۽ ڪاٺي، آهي سر سڀڪنهن. - لطيف

لاھوتي لڏي ويا!

علاء قاضي صاحب کان علاوه، هن ٿوري عرصي اندر ٻيا به ٻه-چار اديب ۽ اهل قلم وفات ڪري چڪا آهن، جن جي علمي ۽ تعليمي خدمتن جو اعتراف سڀني علمي حلقن طرفان ڪيو ويو آهي.

مرحوم مولوي فيض محمد 'فيض' حيدري (تندو حيدر) صدر بزم طالب الموليٰ تندو حيدر، ضلعو حيدرآباد، سنڌي ادب ۾ پنهنجي مخصوص فن ۽ ڪلام جي ڪري ڪافي شهرت رکي ٿو. مرحوم هڪ ديندار ۽ عالم دين، وضع دار ۽ قلندرانہ طبع جو ماڻهو هو. ساري عمر تعليم ۽ تدريس ۾ گذاريائين. سندس غزل، مولود، مداحون ۽ ڪافيون ساري سنڌ ۾ مشهور آهن. سندس ڪتاب 'مظلوم عورت' نهايت وقت انگيز تحرير آهي، جا جذبات سان لبريز آهي. شال رب مرهيس.

پيو جناب سيد علي اصغر شاھ مرحوم ميهڙ وارو آهي، جنهن جي علمي ۽ تعليمي خدمتن کان سنڌ جا تعليمي حلقا واقف آهن. شاھ صاحب، نهايت بااخلاق، نيڪ سيرت ۽ نيڪ صورت، پرهيزگار ۽ ديندار شخصيت جو مالڪ هو. ساري عمر خدمت خلق ۾ صرف ڪيائين. سندن ناگهاني وفات، اهل سنڌ لاءِ صدمه جانڪاھ ثابت ٿي آهي. دعا آهي ته رب ڪريم شال سندن وڏي ڀاءُ ۽ سنڌ جي مشهور عالم ۽ فاضل، الحاج سيد علي اڪبر شاھ صاحب ۽ سندن اولاد ۽ عزيزن کي صبر جي توفيق عنايت فرمائي.

ان سلسلي ۾، ٿرپارڪر جي مشهور اهل قلم ۽ استاد رائجند جو لاڏاڻو به دکدائڪ آهي. رائجند، ٿر جهڙي پسمانده علائقي ۾ پيدا ٿيو. سندس ڪتاب "تاريخ ريگستان" سنڌي ادب ۾ هميشه يادگار رهندو. اُشا آهي ته شال سندس آتما کي تسڪين نصيب ٿئي، سندس پسماندن ۽ سندس فرزند ڀريو 'ناشاد' کي صبر جي توفيق عنايت ٿئي.

ان طرح هڪ نوجوان ۽ اڀرندڙ اديب، مرحوم دلدار احمد 'اديب' به زندگيءَ جي پرشور ۽ هنگام خيز منزلن تي هلندي، شڪست قبول ڪري، وڃي موت جي گود ۾ آرامي ٿيو. هن نوجوان جو ڪلام ۽ افسانا، سندس فڪر انگيز طبع جي اڄ به گواهي ڏئي رهيا آهن.

"مهراڻ" جو خاص "شاعر نمبر"

سنڌي ادبي بورڊ جي رسالي 'مهراڻ' متعلق، بورڊ جي هڪ خاص فيصلي موجب، هر سال هڪ خاص نمبر شايع ڪرڻو آهي. ان فيصلي موجب، مهراڻ ۴-۱۹۶۸ع جو پرچو، خاص "شاعر نمبر" ٿي نڪرندو. ان ۾ زنده شاعرن جو چونڊ ڪلام، مختصر سوانح ۽ فوتي سان شايع ڪيو ويندو.

شعراڪرام کي عرض آهي ته هو شاعريءَ جي هر صنف تي، مثلاً، بيت، دوها، ڪافي، وائي، گيت، لوڪ گيت، نظم، آزاد نظم، غزل، رباعيون، قطعا، قصيدو، مثنوي، وغيره پنهنجي مختصر سوانح ۽ فوتي سان جلد ارسال فرمائين، جيئن وقت تي ترتيب هيٺ آئي سگهجن.

ان خاص نمبر جي ضخامت، مهراڻ جي اڳين خاص ضخيم نمبرن جيتري ٿيندي، ۽ اهو نمبر سنڌي ادب ۾ هڪ مڪمل تذڪره شعراء ٿي رهندو. اميد ته ان تاريخي يادگار جي ترتيب ۾ شعراءِ ڪرام جلد از جلد شمولت فرمائيندا.

ان طرح ٻيا نمبر هيٺين طرح ٿي سگهن ٿا: 'افسانا نمبر'، 'ناول نمبر'، 'ڊرامه نمبر'، 'شخصيات نمبر'، 'مڪاتيب نمبر'، 'آپ بيتي نمبر'، وغيره. ان جو تفصيل آئينده شايع ڪيو ويندو.

بورڊ جا نوان ميمبر

دستور موجب، بورڊ جي نون ميمبرن جو تقرر، جناب گورنر صاحب، مغربي پاڪستان، هن طرح ڪيو آهي:

جناب مخدوم محمد زمان صاحب "طالب المولا"، ميمبر قومي اسيمبلي، 'تمغہ پاڪستان' (چيرمن، سنڌي ادبي بورڊ)،

جناب آغا عبدالنبي صاحب، رٽائرڊ ڪمشنر،

ڊاڪٽر محمد صالح قريشي صاحب، وائس چانسلر، سنڌ يونيورسٽي،

ڊاڪٽر نبي بخش خان بلوچ صاحب، صدر شعبه تعليمات، سنڌ يونيورسٽي،

ڊاڪٽر قاضي نبي بخش صاحب، صدر شعبه فارسي، سنڌ يونيورسٽي،

خانصاحب عبداللہ چان، رٽائرڊ ڊپٽي ڪمشنر،

عبدالغفور صاحب، پڙهڙي، ايڊوڪيٽ،

محترم بيگم شمس العلماء علامه دائودپوٽ مرحوم،

جناب عبدالمجيد خان، ڊئريڪٽر تعليمات، حيدرآباد.

شڪريه

اداره "مهراڻ"، جناب مخدوم محمد زمان صاحب "طالب المولا"، چيرمن سنڌي ادبي بورڊ، ۽ جناب ڊاڪٽر سيد اسدالله شاهه الحسيني، اعزازي سيڪريٽري، سنڌي ادبي بورڊ جو شڪرگذار آهي، جن مواد جي ترتيب ۽ انتخاب جي سلسلي ۾ معاونت فرمائي. ان طرح اداره "مهراڻ"، مسٽر غلام رباني، اسسٽنٽ سيڪريٽري، مسٽر علي بخش احمد زئي، مئنيجر پريس، ۽ سندس ڪارڪن جو احسانمند آهي، جن جي فني تعاون سان "مهراڻ" وقت تي ڇپجي سگهيو آهي.

ان طرح، "مهراڻ" آئس جي ڪارڪن ۽ رفيق، ٻريو "ناشاد"، مواد جي نقل، ترتيب ۽ پروف ٻيٽي، ۾ قابل قدر ساٿ ڏنو آهي. - غ. م. گ.



بيت: مخدوم محمد زمان 'طالب المولا': احمد خان 'آصف': 'قمر' لوابشاهي: 'وفا' نائشاهي.
 دوها: نارائن 'شيام': 'تنوير' عباسي: لکميچند 'پرير': 'آثر' نائشاهي: محمد سومار شيخ:
 'استاد' بخاري.

کافيون: 'بيخود' حسيني: 'عارف المولا': جشنگهاني 'سام': 'محسن' ڪڪڙائي:
 حافظ 'احسن': احمد خان 'اختر': 'خادم' سروري: احمد خان 'آصف': 'وفا' نائشاهي:
 رحيم بخش 'قمر': 'نثار' بزمي.

وايون: شيخ اياز: حافظ 'احسن' چنا: 'استاد' بخاري: 'وفا' نائشاهي: 'آثر' نائشاهي:
 احمد خان 'اختر': 'نثار' بزمي: پريو 'ناشاد'.

گيت: 'سليم' گاڙهوي: 'عارف المولا': 'محسن' ڪڪڙائي: عبدالقيوم 'صائب': 'مجدوب' لاشاري:
 'نثار' بزمي: 'وفا' نائشاهي.

لوڪ گيت: 'نياز' همايوني.

ظفر: عبدالڪريم 'گدائي': هري 'دلگير': 'سليم' گاڙهوي: 'فتاح' ملڪ: 'پروانو' پتي:
 'آثر' نائشاهي.

آزان ظفر: واسديو 'نرمل': 'استاد' بخاري: ولي محمد 'وفا': 'راز' نائشاهي.

غزل: 'نياز' همايوني: 'عارف المولا': مرزا فيض علي 'فيض': ليڪراج 'عزير': جشنگهاني 'سام':
 'محبوب' سروري: 'سليم' گاڙهوي: 'ذوالفقار' راشدي: ايم - ڪمل: 'استاد' بخاري:
 واسديو 'نرمل': 'نشترا' نائشاهي: 'وفا' نائشاهي: 'آثر' نائشاهي: 'نثار' بزمي: 'انور' هالائي:
 'جليل' سروري: پريو 'ناشاد'.

قطعا: 'پروانو' پتي: حافظ محمد 'احسن' چنا: 'محسن' ڪڪڙائي: 'نشترا' نائشاهي:
 'استاد' بخاري: احمد خان 'آصف': 'وفا' نائشاهي: 'آثر' نائشاهي: غلام سرور بهگيو.

رباعيون: حافظ محمد 'احسن' چنا: 'سليم' گاڙهوي: 'محسن' ڪڪڙائي: 'استاد' بخاري:
 'راز' نائشاهي: لکميچند 'پرير'.

فيون طرزون: 'محسن' ڪڪڙائي: 'راز' نائشاهي: واسديو 'نرمل'.

غير ملڪي ٻولين جي شاعري: مئٽر ٽيڪلا مولينهر (سٽيڊيو-ڪئنيڊا-آمريڪا):
 مترجم: پريو 'ناشاد'.

”هر شاعر، پنهنجي فڪر ۽ نظر جي حيثيت سان، هرڪ جي اک رکي ٿو. ۽ هر ڪنهن جي اک به پنهنجي آهي ته پرڪ به پنهنجي آهي. اتي اچي ائين چئي ٿو سگهجي، ته شاعر پنهنجي اک ۽ پنهنجي پرڪ جي روشنيءَ ۾، پنهنجي فن جو حسن ۽ جمال به چڻ پاڻ ئي ٿو پيدا ڪري. شاعر جي نگاهه، ٻاهرئين نموني ۾ ته قدرت ۽ ڪائنات جي رنگين ۽ ڊاڪٽر نظارن کي ڏسي ڏسي ٿي، پر ان سان گڏ، جذبن ۽ خيالن جي دنيا ۾، زندگيءَ جي حسين ڀري به کيس گهڻو ڪجهه ٿي سگهي ٿي ۽ ڏيکاري!

”غور ۽ فڪر جي عالم ۾، جذمن شاعر جا مونا، طور سينا ٿا بنجن، ۽ مٿس الهام جي گهڙي ٿي اچي، تڏهن سندس سڀ تجربا ۽ مشاهدا، توڙي ’حال‘، قال ۽ خيال‘، سڀ ولوڙي ۾ اچي وڃن ٿا — جيئن ماڻهيءَ ۾ مٿي! مٿان آڇ ٿي آڇ وڃي ٿي رهي، پر تري ۾ اهو ٿو گڏ ٿئي، جنهن کي ’آب- حيات‘ سڏجي. اهو ’آب- حيات‘، شاعر پنهنجن خيالن جي پيالن ۾ اوتري ۽ آچي، پاڻ به مست ۽ مدهوش ٿو ٿئي ته ٻين تي به ڪيف ۽ خمار جا ڪيپ ٿو چاڙهي!“ — غ. م. گ

بيت

مخدوم محمد زمان "طالب المولا"

الله ئي الله، ٻيو سنيران ڪين ڪي،
ڪنن ۾ ٻانگي ٻانگ سان، ڪيو آواز الاله،
مادر مون معصوم ڪي، چيو لوليءَ ۾ ليڻ،
ڪونهين ٻيو ڪريم ري، هو شاهن سندو شاه،
آهي، ان جي اسر ۾، سفيد ۽ سياه،
هادي سو همراه، هر دم آهي هڪل ۾!

ساراهجي سچو ڌڻي، قدرت جنهن جي قدري،
ڪل شيءِ محيط سو، حاذق اهو حڪيم،
قائم ذات قدري جي، آهي پاڻ علي،
قادر اهو ڪريم، قائم ڪائنات ۾!

صفتون سو هزار، ذات آهي هڪڙي،
ڪار فرما ڪريم ٿيو، انسان سڀ اوزار،
هلايو حڪمت سان، قدرت کي ڪلتار،
ڪافي قرب انهيءَ سندو، بي محبت ٿي مردار،
'طالب مولا' مرد ٿي، ڪر نورث سان ٺهاري،
عبثت جا آثار، حسن قبح ۾ هڪٿا!

دوا اهو، دارون اهو، طاقت اهو طبيب،
'طالب مولا' تنهنجو حاذق اهو حبيب،
قادر آهي قريب، پر ڏسڻ کان ڏور ٿيو!

هلي هرڪنهن جاءِ تي، فائق جو فرمان،
انسان مان حيوان ڪري، حيوان مان انسان،
پري ڪونهي پاڻ کان، مالڪ جو مڪان،

تڏهن به هڪ الله هو، جڏهن ڪجهه نه هو،
جڏهن هوندو ڪين ڪي، تڏهن به سوئي سو،
وحدہ" لاشريڪ له، ثاني سندس نه ڪو،
صحيح سمجهيو آهي، 'طالب' مولا تو،
اهوئي اهو، هادي آهي هڪڙو!

اڄ به اهوئي آهي، جيڪو هئو اڳ،
هئڻ رڳو هن جو، جلوه آهي جڳ،
قرب ۾ ڪلتار جي، مانجهي ٿيڃين سڳ،
'طالب مولا' سرد ٿي، وٺ داور وارو دڳ،
نه پيندين ساڳيو سڳ، جي پاسي ڪندين پاڻ کي.

هادي سو حڪيم سو، مالڪ سو، مختار،
رازق سو، رحيم سو، جابر سو، جبار،
اڳ به سو، پوءِ به سو، ائين جو آڌار،
الله غني و انشم الفقراء سوئي سوسردار،
'طالب مولا' مرد ٿي، ڪر وحدت جو واپار،
قادر سو ڪلتار، قائم دائر ڪل تي.

بقا هڪ الله ڪي، ٻيو سڀ نٿا،
هستي فقط هن جي، انسان سندس ادا،
هو جبار جل" چلاله، جائي جلوه نما،
ان" الله علي ڪل" شيءِ تدبير، صفت سندس سدا،
سلطان ان جي سطوت جا، گولا آهن گدا،
ڳيان ان جي ڪا، ڪانهين طاقت ڪنهن جي.

ڪل شئي يڪڙ ۾، غير نه ڪر ڪمان،
 سبھان ئي سبھان، ٻيو سر ۾ سڄي ڪون ڪوا
 جنهن 'ڪن' چئي ڪُل جوڙيو، تنهن واحد
 کي واکاڻ،
 وحدت جي ويساھ سان، وجود پنهنجو وٺ،
 ڪر اعتبار احد تي، ايمان اتي آڻ،
 ڪافي تو لڳ ڪريم ٿيو، چرڪين ٿو ڇاڪاڻ،
 در هڪڙو ڊيڪ تون، ٻئي جي ڪي نه ڪاڻ،
 تون تڏانهن ئي ٿاڻ، 'طالب'! مولا، جنهن طرف!

ڏسڻ کان جوڙور، سو ويجهو آهي وجود کان،
 ڪنڪ. ٻين ۾ ڪريم جو، نسور ٿئي نور،
 ڌڙو، ڌڙو، ڌڙو، لٽي ڪاسن ڪوه طور،
 جو ڏسي نه ٿو ڏيھ، ۾، تنهن قلب جو قصور،
 دريون دنيا واريون، اتي پهرئين ٻئي پور،
 'طالب مولا' ڄاڻ تون، هر ڄا اٿي حضور،
 هو دل کان ناهي دور، هر دم آهي هنج ۾!

پري ڇو پلائين، واحد اٿي ويجهو،
 'ونحن' واري ويڙھ، وار به ناويجو،
 آهي سوئي سو، در تون پور ڌوئيءَ جا.
 جو پري ناه پساھ کان، تنهن واحد کي ئي وٽ،
 ڪڍي ڇڏ قلب مان، هستيءَ وارو هٿ،
 'طالب مولا' طلب ۾، ڪر ڪلمي سان ئي ڪٽ،
 من مان ڪڍي من، مولا ئي تون مرد ئي!
 هادي سوئي هيڪڙو، ٻولي ڪبي نه ٻي،
 وحدت جي واپار ۾، ٿيو مرد سڄي،
 ٿل' هو' الله ۾ قادر جي، آهي صفت سڄي،
 واحد جي وحدت جي، ڪهڙي ڳالهه ڪبي،

عاشق شڪ نه آڻين، شڪ جو ٿين نه شڪار،
 هادي هڪڙو سڄ' تون، جل جلاله جبار،
 شرڪ نه ڪڍينس شان ۾، قادر اٿي تھار،
 'طالب مولا' مرد ٿي، ڪر احد تي آٿار،*
 ٿو سمجهي سڀ ستار، ڪيفيتون قلب جون.

آهي هڪ الله، حاڪم سو حڪيم،
 هر هنڌ اٿي هڪڙو، مالڪي مقرر،
 قائم آهي ڪُل تي، مولا مستقيم،
 'الله غني وانتم الفقراء' اهوئي عظيم،

* يعني اعتبار: هر مروج زبان ۾ 'اتبار' ئي ڳالهائجي ٿو ۽ وزن جي لحاظ سان ائين استعمال ڪيو ويو آهي.

مهراڻ

طالب! مولا آه سوڻ عالم ٻان علم،
ڪريو ئي ڪريو، قادر آهي ڪل تي!

قائم دائر ڪل تي، خالق خاتشار،
ڪونهي ٻيو ڪريو ري، مالڪ ۽ مختار،
ڪر اطاعت ان جي، بنڊا نه ٿي بيڪار،
ستور هل سائين سان، آهي ستار ۽ غفار،
هو ڏيڪي ٿو ڏيڪن ٿي، عاصي عيبدار،
طالب! مولا ڪان نه وجهه، ورڻي هڪڙو وار،
اصلو ڪو اقرار، ٻانان پارچ ڀرت سان.

گهڻو سارج ساهه سان، سبحان، سنجھ صباح،
آهي قرب ڪريو جو، محبت جو مفتاح،
فاذ ڪروني اذڪر ڪم، فڪر ڪان فلاح،
مڙئي آهه سبحان، محبت جي ميدان ۾!

احمد خان "آصف"

اڄ ٿيو آڙنگ، لجهو بوندون برسبون،
اوڻر اوڀر ڪان ٿيا، سهج ڪيا سارنگ،
ڀلر جي پالوت ٿي، جڙ آڻو جهرجهنگ،
ساوا ٿيا سيلاب سان، دُرس دڙا ۽ دنگ،
ريدر رڙهندا آيا، چورن لڳا چنگ،
ريجهي ڪن رهائون، ٻهڳڻ ٻايو ٻنگ،
رنگيءَ لاتا رنگ، گل قل گلزاريون ٿيون.

ڏنو جيئن آکاڙ، تہ سينهن کي موڪل ملي،
ڪڪرن ناهي ڪوڏ مان، سارنگ لئي ست ماڙ،
رعد ڪئي ٿي رعب سان، گجي گجوراڙ،
وڃون وسڻ آيون، تهه تهه ڪري ٿاڙ،
وسنديون وچولي مٿان، لنگهي وينون لاڙ.

ٿر آڻو ٿڌڪار ٿي، ٿي ماڙيچن تي ماڙ،
ٻهڳڻ لائي ٻاڙ، ڏمڪر ويندو ڏيه مان،
سهسين ڪري ساڻ، سارنگ سنبري آيو،
ڪنڊيون آيون خير سان، ماڻهن ۾ ٿي ماڻ،
وڃون وسڻ آيون، ناهي وڏا ناڻ،
نمي ڀرياڻون ٿور جا، چڙي هليون چرڻاڻ،
آهي ڪانه اٿاڻ، آصف! واليءَ وس ڪئي.

رحيم بخش "قمر" نواب شاهي

چڪين تان چريو ٿئين، لالڻ سندا لب،
مور نه ٿئي ماڪيءَ جي، توکي تات طلب،
رحمت شامل رب، آندو هوت حبيب کي،
چڪين تان چريو ٿئين، ڀرين سندي پڪ،
مور نه ٿئي ماڪيءَ جي، ساڄن توکي سيڪ،
لاکو چئي ليڪ، ڪانهي انهيءَ قول ۾.

ماڪيءَ ۾ سيناج، آهن احمد چار جا،
مديني جي تاج، ملڪ سڄو منو ڪيو،
چڪين تان چريو ٿئين، لالڻ جو لُعبا،
شيرين شهد شراب، هاري ڇڏين هوند تون

"وفا" نائن شاهي

موٽي آيا مينهن، تون نه اڃان آئين ڀرين،
دلبر دل توکي ڀني، ساري راتو-ڏينهن،
منهنجو ننڍڙو نينهڻ، موت، مٿان مري وڃي،
بادل ريءَ برسات، نيش مان نڪري هلي،
ساريندي توکي سڄڻ، رُس ساري رات،
بره قتي ڀرياڻ، اکين اوسر بس ڪيا.

دوها

نارايڻ ”شيام“

نيئن جي ڪڙڪين منجهان، جهاتيون ٻانڻ خواب،
ساڀيا جي سنسار ۾، اچڻ کان بيتاب.
سور پرائڻ بعد ئي ليڪم پنهنجو وجود،
ان کان اڳ نه ته پاڻ کي سمجهيم هسٽ نه بود.
جوت پتنگ پئي جلن، جلن جلن جو ڍنگ،
پائي جيت جوت ۽ مائي موت پتنگ!
ڪين پڙڻ مان ڇا مليو، پڙلن ڪي سا ڄاڻ،
تارن ڪي ته عميق جي ناهي ڄاڻ سڃاڻ.
سٺ پيڙي گهارڻ ڪلي، ڪنجوسن جي ڪار،
رنگ مان سرهاڻ ڏي، گل ٿي جڳ ۾ گهار.
سارو ڏينهن ڪندا رهيا، ٻار نديءَ ڀر راند،
سانجهن مهل ڇنڍي آليا، واريءَ ڀريل هلاند.
ڇڪڻ ۽ ڇڪڻ سندي، مون کان سک تون مار،
تارن جو هراز مان، شاعر آهيان شيام.

”تنوير“ عباسي

تنهنجي پيار سھاري جيڪي ڪري ڇڏيم سنگيت،
هوٽ ٻوٽ راڳ ٻئي ويو، گل گل ٿي ويو گيت.
مون کي تنهنجو پاڪ ۽ نرمل، منهن ايئن لڳندو آهي،
جن رابيل جي سرهي گل ۾، ساه وڌو آهي، الله!

پنهنجو پاڻ وڃي ٿو جو مان آهيان ازلي ساز،
 پاڻ وڃان ٿو، پاڻ ٻڌان ٿو، مان پنهنجو آواز.
 رات چٽا تارن جا چوڙيا، چٽي ويا ڪي گيت،
 اکين ڏٺو ٿي، روح ٻڌو ٿي، سانتيڪو سنگيت.

لکميچند ”پریم“

سجني، تنهنجو ساڄن تو ۾، دل جو دَرُ بس ڪول،
 ناحق ٿي نادان نہ اُن کي هيڏي هوڏي ڪول.
 سجني، تنهنجو ساڄن تو ۾، ناهي توکان دور،
 ڳولھين ٿي ڇا لاءِ ڳولھي، مرڻ ڪري منظور؟
 سجني، تنهنجو ساڄن تو ۾، هر دم توسان ساڻ،
 ڄاڻ به توکي آهي تہ به تون ڪيئن بئينءِ اڻڄاڻ!
 سجني، تنهنجو ساڄن تو ۾، تون ساڄن ۾ آئو،
 آئو به ڏسندينءِ ٿيندينءِ جڏھين آئو، منجهان تون ناهي!
 سجني، تنهنجو ساڄن تو ۾، ساڄن تنهنجو ساھ،
 دل جي درين ۾ ڏس تون، جي ڪن اچي ويساھ.
 سجني، تنهنجو ساڄن تو ۾، بيائيءَ جو ڇڏ ٻول،
 ناحق ٿي نادان نہ اُن کي هيڏي هوڏي ڪول.

”آئو“ نائن شاهي

ڪنڊا تهنجيءَ راه ۾ پڪڙيل، وِڪ وِڪ تي او گئل!
 توکي ڇهڻ لڏ ڏيڻا پوندل، ذري ذري تي بل.
 ڪوري منهن تي موھيون جا دائلا، ڳاڙها لال،
 ڪنهن جي سِرَ لڏ ڪنڊون وتين ٿو، روپو رتڙن-ٿال؟
 رڪي رڪي جو مٿي ڪئين ٿو، اڪڙيون پٺي پڇلھ،
 قسم خدا جو چڻهي پون ٿا، دل ۾ سَھڙا سڀلھ.
 رڪي رڪي جو ڏسين ٿو مون ڏي، لب تي آئي سُرڪ،
 موکي من کي ڇڏين ٿو ٻاري، امرت-جَلَ جي سُرڪ.
 ڪو ڪو ماڻھو پڇيلو پياندو، ڪو ڪو جيئن الماس،
 ڪنهن ۾ رتَ جي بُوءَ ڪنهن ۾ رابيلسن جو واس.

ڪو ڪو ماڻهو ڪنهن جي اوکڙڙ ۽ ڪو ڪنهن جو ٻوش.
 ڪو ڪو ماڻهو هوش وڌائي، ڪوئي ڪري سد هوش.
 جيئنداسين ته جهان؟ ۾ هوندو تارن ڪي پي تاءِ،
 مرندياسين ته آجهامي ويندو سورج جو به سَهاءِ.
 جيئنداسين ته جهان؟ ۾ هوندو هر شيءِ تي جو پَتنُ،
 مرندياسين ته اسان لئه رُئندو گهر گهر جو ڪڪ - پَنُ.

محمد سومار شيخ


اوسيٽي ۾ اهڙي طانت، حال ٿئي ٿو ماضي،
 اسين ته آهيون ڪڏهن نه قاضي، حال منجهاران راضي.
 اوسيٽي ۾ رهندي رهندي، گذري ويا ڪيئي سال،
 اسان جي ليکي هليو نه آهي، ساڳيو آهي حال،
 جيڪي گذريو ۽ ويو وسري، سو ته برابر ماضي،
 پر نا وسري، جيڪو دل تان، سو ماضي ٺاهي قاضي.
 تنهنجيءَ ڳالهه تي وسهي جيڪو، اوسيٽو تنهن ماري،
 تنهنجيءَ ڳالهه کي اسان آڇايو، نه ته ٿو ڪير ٺهاري؟
 تنهنجي ڏک ۾ جيئو پيارا، تنهنجي ڏک ۾ مريو،
 ڏوري ڏوري ڏيهه پيارا، ٽولند واپس وريو.
 تنهنجو ڏک آ راحت پيارا، تنهنجو ڏک آ ڏولي،
 جنهن ۾ پنهنجي دلڙي لوڏيان، جهوريءَ پائي جهولي.
 اکين اڳيان به ته رهندي رهندي، آهين ٿيو تون دُور،
 سون کي ماري پرين اهو ٿو، محبت جو مذڪور.

”استاد“ بخاري

پورهيو، پيار ۽ همت، جت ٿا گڏجن ٿيئي ٽول،
 دنيا جي دل دهڪي ٿي ۽ چهرو ڊانوا ڊول!
 پورهئي جي پيشاني سَرهِي، ڇپڙن تي چوبول،
 سرمائي جي سر ۾ سودا، سمنِي ۾ پڙ ڏول.

مهران

پورهئي ۾ جيئن رفتہ رفتہ ھٽ ايندي ويندي،
 دوزخ دنيا ڏيري ڏيري، جٽ ٿيندي ويندي.
 پورهئي پنهن جو پاڻ سڃاڻڻ شروع ڪيو آهي،
 دنيا پنهن جو رنگ مٽائڻ شروع ڪيو آهي.
 آسان ناھي، دنيا ٺاھڻ، دوزخ مان جٽڻ،
 محنت محنت، الفت الفت، ھٽ ۽ ھٽ.
 ”اٽڻ“ ھٽ ۾، انسان؟ ٻيڻو انسان؟ جو ويري،
 ڇا تہ ڪنڊا اي دنيا تنهنجو ڏينگوئي ڏيري!
 چاھيوين ٿي ملنداسين، ھڪ ٿينداسين ھيڪر،
 ”ھاڪر“ ۽ ”نھڪر“ جا ويچار، وڌي ويا ويٽر!
 ڪافر مسلم، ڪارن پُورن، جي حجٽ بھتر،
 انسان، انسانن کان تھندو، الا اڃا ڪيترا!



ڪافيون

ڊاڪٽر سيد اسدالله شاهه ”بيخود“ حسيني

*

توسان گڏجي رهڻ، وري ڌار ٿيڻ—

نڪي آهي جيمن، نڪي آهي مرن!

منهنجي حالت تي جي تون رحم ڪرين،

نڪي ڪاٺين ڪلين، رڳو سڏڪا ڀرين؛

منهنجا سُرور سئين، ويٺو سُرور ڇرين؛

ڇو ته تون ئي سڪاريو، قرب ڪرڻ!

اهي ڏينهن ته ڪهڙا ڏينهن هئا،

رڳو محبت ڄاڻي مينهن هئا؛

پنهنجا شوق ته ڄڻ ڪي شينهن هئا؛

نڪي ڪنهن کان ڊڄڻ، نڪي ڪاڻ ڪڍڻ!

تنهنجي فرقت مان لکين لفظ ٺهيو،

منهنجي مٿن مان نڪرڻ، لڳيو ڦٽڪيو؛

سُر تار سرود جا ويس وجهيو؛

ڪن گائڻن وڃائڻ، سوز سڙڻ!

اهڙو محبت ۾ مجبور آهيان،

پنهنجي پاڻ لڻ پاڻ ئي پُور آهيان؛

ڪڏهن ڇهڪ آهيان، ڪڏهن چُور آهيان؛

ڪڏهن خوب خوشيون، ڪڏهن روج رڙڻ!

اڄ، رسم و رواج جا بند پڇون؛

هڪٻئي سان هر آغوش ٿيون،

پوءِ ”بيخود“ اهڙا ٿي ته وڃون؛

نڪي عقل آڇڻ، نڪي هوش هڻڻ!

*

توڪي ڪهڙي ڪٿلَ وو، ٻار،
ڪيئن مون ڦٽڪي رات گذاري.

دل جون مونجهون دل ٿي ڄاڻي،	سانجهيءَ ٿاڻي دلڙي ٿاڻي،
اڀندي ويندي وات ٺهاري!	روئي زاروزار قسطنطنيه،
ٿلڪي ٿاريس ڪيئي ٿاڻا،	سهيڻ سُور سَنجهي ساماڻا،
لُڇ پُڇ لئون لئون ۾ لاڇاري!	ناهي دل ڪي صبر و ترار،
ڏيل اندر ڏهر ڏهر ڏهڪار،	آڏيءَ آڻيو تڪيان تار،
اوسينڙي جينڙي آڙاري!	هيئنڙي آهن هَول هزار،
اُءُ عجيب اڱن اواراهون،	اَسَرُ جو اٿيو ڪريان آهن،
توڪان وڌ جند ناهه پاري!	سِرڙو واريان سَو سَو وار،
پيچ پنيءَ بيمار بنايو،	پرھ ڦٽي پر ٻار نه آيو،
ڪيئن سهي هڪ دل ويڇاري!	پرهه جا برسر باري ٻار،
ههه اچي ٿي هرهر ڪائڻ،	ڪاري رات ڏنگي، جيئن ڏائڻ،
سُون تنهن سان جنگ سِڪاري!	نانگن نڪريو ٿي نروار،
سُون کان سِنو پيو ڦاڙي،	مڏڪي ساري رات مون ڪاڻي،
مينهن جي آهي ريت نيماري!	جُهڙڙَ اڪيون مينگهه سلهار،
سَنڌ سَنڌ سورن کان آ سائو،	جيءَ ۾ جانب جو جهوراڻو،
’عارف‘ جي ڪر ڪا پونواري!	سهڻا ساجن لهر ڪا سار،

۱. ح. جڻسنگهائي ”سام“

*

ڪهڙيون شل ۽ ٽي پي پرين سان گهاريان،
پرين سان گهاريان، ڏسي نين ناريان!
زمانو جو سُڪ، وهر جو آ وهائو،
انهيءَ ڪاڻ غم جي تڏي ڪيئن وساريان.

*

آء سڄڻ، تون اوري آءُ، سور سيني جا سارا سڻايان!
 ريت رسڻ جي ڇڏ تون راڻا، ڀرت منجهان ڪر ڪو ڀرڇاءُ،
 ٻانڌ ڳچيءَ ڳل ٻايان ٻايان.
 دلبر توسان دلڙي اڙائي، سڪ جو چڪيم ساءُ،
 عشق اصل کان افضل ٻاڻيان.
 آس اندر ۾ آهي اهاڻي، وصل جو ورنڊو واءُ،
 ڳڻن ڀريا تنهنجا ڳڻ ٻيو ڳايان.
 شال حياتيءَ ۾ ٿئي حاصل، لالسن تنهنجو لقاءُ،
 توسان ملي مان؟ عيد ملهائين.
 چشمن جا تو تير چلائي، گهورن سان ڪيا گهواءُ،
 ڪهڙو تن کي مرهم لايان.
 "احسن" کي آهي آن تنهنجي، سرس سڄڻ سوداءُ،
 پورا اندر ۾ ٻيو ٿو ڀڄايان.

احمد خان "اختر"

*

جان ۾ جتَ جتَ لائي ويا، ٻانهيءَ ٻوليڻ ٻڌائي ويا!
 سيڪنديءَ سڪندي سنگڙو سڃايو، مولائي بسَ مَسَ محب ملايو،
 وِـسري وِـسر ورائي ويا!
 مون نه انهن کي سمجهيو ڌاريو، ڏک جن مون کي هيڏو ڏيکاريو،
 چاڪڻ چڻاڪا چڪائي ويا!
 مون ڪيون ان لڙا ڪيڻ اوطاقون، ڀريا ڀنڀورَ هُو، تڏهين لاکون،
 پَرَ هُو ڀنڀوري ڀلائي ويا!
 "اختر" ان لڙا ڪاڍو مون ڪافي، مهڻي مڌيون ڏيندم معافي،
 ايندا اڳلن جي رلائي ويا!

*

چاڪئون وڃي تو ڏينھڙا لايو؟	مينهن به مند تي موٽي آيا،
مون سان ڪن ٿا تنهنجون پڇارون،	ڪارا بادل ڪن گجگارون،
تو ته هزارا ماڳ وسايا.	محب ڏيان مان ڪهڙيون ميارون،
تيئن تيئن تنهنجي ياد ٿي جهوري،	مينهن اچي پيو، جئن جئن اوري،
مون ته هزارين حيل هلايا.	پيارا اچين من پنهنجي ٿوري،
زهر جا پيالا ڇڻ ته بيان ٿو،	توکان سوا جيڪي به ڪيان ٿو،
سڱ رکي مون سور هرايا.	روز مران ٿو روز جيان ٿو،
توکان سوا سچ پيو وري چاهي،	ميڪش آهن، ساقي ناهي،
اڃ ته ڪريون ڪي دم سڃايا.	محل جو رنگ توسان ئي آهي،
مست ڪي هاڻي ڪير اٿاري،	”خادم“ ڪي جت وٺن تون وهاري،
پنٽ پها هين ڪين پڇايا.	توڏي نهاري، واتون بهاري،

احمد خان ”آصف“ مصراڻي

*

پهچاءِ تون پرينءَ ڪي، پرتئون پيار کانگا،	پهچاءِ تون پرينءَ ڪي، پرتئون پيار کانگا،
سهڻي سڄڻ ڪي چنجان، سهڻن سلام کانگا.	سهڻي سڄڻ ڪي چنجان، سهڻن سلام کانگا.
سالم سئي سنيها،	ڪٽ خيڙ اي ڪيانتا،
جلدي آڌام کانگا!	نيچ نينهن جا نياپا،
ٿي صاف تون سڄوئي،	پَر، پَر، چُهنب ڏوئي،
هٿنجان نه هام کانگا.	ڪڇ عرض روئي روئي،
جو پڇين ادب سان چنجان،	پهچڻ سان پرين پڇان،
با احترام کانگا،	سڀ سُر منهنجا سٿجان،
آزبون ۽ التجائون،	سهڻن ڪري صدائون،
جانب ڪي جمار کانگا!	”آصف“ جون ڏج دعائون،

*

مون کي غم ۾ گڏي، دلدار نه وڃ،
ڪري چورو چنو، منهنجو پيار نه وڃ!
ڏکيو آهي جيئن، رهي توکان جدا،
مون کي بخش کڻي جا ٿي مون کان خط،
پنهجي ٻانهن تي ناهي ظلم روا:
چڏ ڪاوڙ، موڙ مهار، نه وڃ.....
توڪي مٿون، آزيون، نيزاريون ڪيان،
توڪي ٻانهون ٻڌان، تنهنجي پيرن پوان،
تنهنجي لاءِ جيئان، تنهنجي لاءِ مَران:
رولي رڻ ۾ قول قرار، نه وڃ.....
ڪڏ گهارڻ جو انجام ڪري،
مڪي منهنڙو نه وڃ، مون سان ساڪ پري،
منهنجي جان تي ايڏا ظلم ڪري:
ڏيندو مون کي نينهن ميان، نه وڃ.....

”نشتر“ ناٿن شاهي

*

قيمت تن جي ڪهڙي ڪٿيون، قرب ۾ جيڪي ڪٿيون ڪٿيون!
ٻول پنهل جي جيڪي ٻڌيون، دل جون اميدون تن ئي لڌيون،
رمنز ۾ سڀئي رتليون رتيمون!
پنهجي پنهل ڏي وڃبو ڪاهي، سر جو سانگو لاهي پاهي،
ورڪي ووڙن سٽيون سٽيون!
وڃ مان جيڪي واپس آيون، هاري هليون سي ڪٽيل بازيون،
سڏجن سي ٿيون سڏڙيون سڏڙيون!

جاڙون جبل جون سر تي سھنديون، تنھنجي پھل کي لوجي لھنديون،
 جوش مان جيڪي وڌيون وڌيون!
 عشق جني جو سونھون آھي، منزل تن لاءِ اوکي ناھي،
 پھتيون جيڪي ھليون ھليون!
 قرب ۾ ”نشتري“ جيڪي ڪيون، ڪاٿيون تن کي ڪين ڪي ڪونھنديون،
 مون کي ڊيڄاريو نه، چٽيون چٽيون!

رحيم بخش ”قمر“

*

عيب نه منھنجا آگھاڙ-الا،
 ڍڪج ڍلايون ڍول تون منھنجون!
 تو در آيس محرم منھنجا، عيب ٻلھ ۾ پائي منھنجا،
 منھنجي مٿان ڪج ماڙ-الا...
 تو ريءَ ساعت ڪين سري ٿي، اکڙين کان هڪ ٻل نه پري ٿي،
 پھر به آھ ٻھاڙ، الا...
 سار لهج ڪا ڪانڌ ”قمر“ جي، گولڙي آھيان تنھنجي در جي،
 مھر جي ڪر ڪا مھاڙ، الا...

”نثار“ بزمي

*

مون کي تنھنجا سڄڻ، سينگار وٺيا، تنھنجو حسن ڏسي حيران ٿيس،
 تنھنجا رنگ ڀريا رخسار وٺيا،
 تنھنجي سُونھن جي ڇا ساراھ ڪيان، ڪهڙي ھر ھر مان وه وه ڪيان،
 تنھنجي اکڙين جا اسرار وٺيا،
 تنھنجي ڀڃار سنڌي سوغات وٺي، تنھنجي ”بزمي“ کي ھربات وٺي،
 مون کي تنھنجا سڄڻ، سينگار وٺيا، تنھنجا دل کي سڀي ڊيڊار وٺيا.

وايون

شيخ "اياز"

تَوَ تَوَ تَوَ تي طوفان، الوميان،
ناوَ هلي آ کيت کٿي!
ولجھ نہ وانجھي، موڙها مانجھي، سانجھي سرگردان؛
الوميان، ناوَ هلي آ کيت کٿي!
گھٽ مٿان گنگھور گھٽا ۾، اڇڪلھ جو انسان؛
الوميان، ناوَ هلي آ کيت کٿي!
ڪو وڻجارو، اوڻ-آسارو، نينهن ڪيو نادان؛
الوميان، ناوَ هلي آ کيت کٿي!

شيخ "اياز"

پول انهيءَ جي ٻانهڙي آهيان!
ماڀيا ۽ مني ۾ ويڇا جو به مٿائي؛
پول انهيءَ جي ٻانهڙي آهيان!
سيٽ صدين جي سيٽ اندر ڪا جو به سٺائي،
پول انهيءَ جي ٻانهڙي آهيان!
دل درياھ، سمندر تانگھ، ٿاھ ٻڌائي،
پول انهيءَ جي ٻانهڙي آهيان!
ڇا ڇا هن پنڇيءَ جا ٻاڇا، ۽ جي گائي!
پول انهيءَ جي ٻانهڙي آهيان!

وائِي وِڙن جي دلبر وار—مُند ملڻ جي موٽي آئي!
 گل ڦل ٿڙيا باغ بهاري، گلن ڪيا گلزار.....
 گل سان ڪري ٿي بلبل باتيون، ڇيهن جي چونگار.....
 سرنهن ڦلاري آئي بهاري، ڪڙيا ڪٽههار.....
 ليمان، ڏاڙهون، انب به آيا، توت پڇي ٿيا تيار.....
 پيرون ٻڪا ۽ ڳاڙهيون ڳاڙهيون، ڏونڙن ٻڪڙا ڌار.....
 سانگ سفر تان سانگي آيا، ڪونجن آئي قطار.....
 بادل برسي آيا وسڻ لڻ، جهڙ ڦڙ مينگه ملهار.....
 ٻوڪون ٻڪيون، لاب ٻيا اڇ، ٿيڙا آن، انبار.....
 ڏڪر ويا ٿيا سُڪر سٺاوا، سرها ٿيا سنگهار.....
 راهون نهاريان، ٻانڌي پڇاڻان، واڳ وصل جي وار.....
 ’احسن‘ جي ڪر آس هي پوري، لڀل تنهنجي پچار.....
 مُند ملڻ جي موٽي آئي!

”استاد“ بخاري

ڪفر هي ڪارا ڪوٽ، عمر! منهنجو وطن آ منهنجو ايمان.
 رب! ڏاڍو ٿئي، ماري پچند، ان ڏي ڏس اڻ موت، عمر!
 منهنجو وطن آ منهنجو ايمان.
 ٿر جي بدلي، زر ٿو آڇين، ناننگ ڪپر تنهنجا نوٽ، عمر!
 منهنجو وطن آ منهنجو ايمان.
 منهنجي آهن ڪي ٿشي ٻانهون، پاڻ اٿي، پرڙوت، عمر!
 منهنجو وطن آ منهنجو ايمان.
 ڪوڙ ڏنيون ’استاد‘ اکين سان، ڪرندي چوٽيون چوٽ، عمر!
 منهنجو وطن آ منهنجو ايمان.

پير پٿون ۽ رات آڪاري،
چارو چارو واري... منهنجي زاري...
مون وٽ گجرا، تنهنجي هٿ ۾،
ماريءَ واري چاري... منهنجي زاري...
شڪرا، باز، بزن ۾ سڏڪن،
ڪپريون کانو شڪاري... منهنجي زاري...
هٿ هٿ ڦاهي، من من ڏانئون،
ماڻهو ماڻهو ماري... منهنجي زاري...
تارو تارو ٿي اکين مان،
رات چڻي وئي ساري... منهنجي زاري...

ڏاڍن ڏينهن کان پوءِ پنهنجو، پرين اسان وٽ آيو ڙي،
پرين اسان وٽ آيو ڙي!
پڙڪي پڙڪي باهه برهه جيءَ، ٿاڻي تن تپايو ڙي،
پرين اسان وٽ آيو ڙي!
لونين جي لوهن کان لڪندي، ساجن سانگهه رچايو ڙي،
پرين اسان وٽ آيو ڙي!
پل ۾ ڏهه ڏهه پيرا هن تان، مون مير گهورو گهمايو ڙي،
پرين اسان وٽ آيو ڙي!
مُرڪي مُرڪي دل جي هر هڪ، تند طنبور وچايو ڙي،
پرين اسان وٽ آيو ڙي!

نئين نئون نشوئي نپيش! پيٽاري ڪو سرمد مجاهد!
ڪيئن ڏسهي پيو دلبر ڌاران، ڪوئي عزيز ۽ خو، پيش!
رَس ۾ رسي لاهوت ۽ لاحد!

جان ۾ جلوي جوت جلائي، ڀرتيون ٻوري جيئن ٻيڻ!
 وصل وصال ۾ تين تنهن واحد!
 'اختر' بخشي نيئون مون نعمت، درد بختي ۾ درويش!
 سائيس جنهن محبت شاهد!


"نثار" بزمي

جاڳن چوڪا چوڪيدار، ٻرين مان توسان ڪيئن ملان؟
 مڙو پهريدار-ٻرين مان توسان ڪيئن ملان.
 ساڙ-ڙيو هي آهي زمانو،
 چوڌاري آزار-ٻرين مان توسان ڪيئن ملان.
 ٻن دلين جو سڳو ويري،
 ٻار-ٻيا اغيار-ٻرين مان توسان ڪيئن ملان.
 ڪنهن سان پنهنجو روح رلائي،
 سرس ڪريان سينگار-ٻرين مان توسان ڪيئن ملان.
 مسڪينن جو سولا آهي،
 اڙين جو آزار-ٻرين مان توسان ڪيئن ملان.
 لڙڪن جا لٽڪ ٻوٽي 'بزمي'،
 هنجون وهائي هار-ٻرين مان توسان ڪيئن ملان.

برڻو "ناشاد"

روح ڏنو ڌرم ريلو، بار-
 گيت مٿي ٻيو گيت مٿيان!
 سڪندي ڪيئي سال لنگهي ويا،
 محبت سان ٿيو ميلو، بار:
 گيت مٿي ٻيو گيت مٿيان!

ٻرھ ڦٽي، ٻرديسي آئين،
 وٺندڙ ٿيڙو ويٺو، يار:
 گيت مٿي ٻيو گيت مٿيان!
 سان راڳي، ويراڳي آهيان،
 ساڄن، آءُ سويلو، يار:
 گيت مٿي ٻيو گيت مٿيان!
 رمز عجب، 'ناشاد' سچن جي،
 آهي آجهل، اڀيلو، يار:
 گيت مٿي ٻيو گيت مٿيان!



گيت

”سليم“ ڳاڙهوي

تنهنجو منهنجو سنگ

تنهنجو منهنجو سنگ سڄايو، تنهنجو منهنجو سنگ!

تنهنجو منهنجو سنگ!

ٻين جو جوڙ بنائي ٻارن، ٻن جي بلجي ٻاري، ٻن ڦيٽن سان هلندي آهي ڳاڙي جيون واري،

ٻارا ٻل ٻڙهندو ره تون ٻن جو ٻيڙو انگ!

تنهنجو منهنجو سنگ!

ٻن ٻارن جو زور زياده، ٻن نيشن جو ڏور، ٻن پرڙن سان ڪوٺجڻ اڏري پهچڻ ڏورن ڏور،

هٿ جو هٿ سان ميل نهي ٿو، دل جو دل سان ونگ!

تنهنجو منهنجو سنگ!

ماڙيون ۽ محلات ٻڌائي سير جو سر سان ميل، قول ميلي ڦولن سان ٺاهڻ خوب خوشيءَ جا ڪيل،

ايڪي جو اسرار، ٻيڙائي روح رچندو رنگ،

تنهنجو منهنجو سنگ!

تنهنجو منهنجو سنگ سنواري سهڻي سچ جي سچ، ساڻي، پنهنجو ماٿر ڀاري، هيٺڙن اندر هيچ،

ٻيڙل وانگر ٻول ٻڌائي، چوري ڇڏجي چنگ،

تنهنجو منهنجو سنگ!

تنهنجو منهنجو سنگ سڄايو، تنهنجو منهنجو سنگ!

تنهنجو منهنجو سنگ!

”عارف المولا“

تنهنجي ياد ستائي!

تنهنجي ياد ستائي ساڄن،

تنهنجي ياد ستائي ...

ڏور وڃي ٿو ڏينهن لڳائين، ڪانه لڏي ڪل سهڻا ساڻن،

ڇٽي تمنا آس اجسھائي، ڦري اميدن تي ويو ٻائي،

ڪامل ڪر نه ڪنارا هائي، بيحد برمه بچائي—ساڄن ...

مهران

ساگر جي چاٽي ڇلڪي ٿي، رات جي راڻي ڏس جهلڪي ٿي؛
اڃن اوڀاسيون، ڪٿر ٿو موڙيان، انگ ازل جو لکيو لوڙيان،
ساريون راتيون سڙڪيو ڪاٽيان، نيٺين نير وهاڻي—ساڄن...

پيرن تي پڙ ٿيڪڻس باسي، عمر گذاريس تنهنجي دلآسي؛
سُر نيسريا ۽ ڏياري اُٿي، تو نه وصال جي واري وائي،
ڏيائيءَ جي وٽ سوريان هر، تنهنجي آس لڳائي—ساڄن...

سارو سيارو ولهم ۾ گهاري، آس جو دٻڪ دل ۾ ٻاري،
انڊ انگوريا، اُٿي بهاري، ڪانه ڪئي پَر تو پو واري،
توڪي ساريندي ويو گذري، ساوڻ مينهن وسائي—ساڄن...

”عارف“ وٽ اڄ دلبر جاني، هجڻي نجيبه شال جواني،
دنيا عقبئي صدي ڪريان، ڪنڌ ڪٽي پيرن ۾ ڌريان،

هيڪر پنهنجي دلڙي ناريان،

توڪي سور مٿائي—ساڄن...

”محسن“ ڪڪڙائي

تو ڇو دل لاتي

سڄڻ! توڇو دل لاتي، اوسائين، توڇو دل لاتي!

ڪاڪ ڪنديءَ جي جنجهٽ ۾ تو،

پاتي ڪيئن جهاتي.

سڄڻ! توڇو دل لاتي!

نظر نظر ٿي تير هتي جي،

ڪٽڪٽ—پڙ آڪاتي.

سڄڻ! توڇو دل لاتي!

تمهنجو پيار اڪيلو، هوڏي،

دنيا ڇو—واتي.

سڄڻ! توڇو دل لاتي!

پُرڪين ويٺو لوڻ ڦٽن تي،

گائي پرياتي.

سڄڻ! توڇو دل لاتي!

حُسن نگاهون ماهيون آهن،
 تائي جهل چاتي.
 سڄڻا، تو ڇو دل لاتي!
 محسن، ٿيندو نيٺ تـ مانو،
 جوڀن جذباتي.
 سڄڻا، تو ڇو دل لاتي!

عبدالقيوم ”صائب“

من مالڪ ميت ملائي!

آشا جا ٻئي ديب جلايو،
 مندر مندر، هاڻ قرايو،
 من مالڪ ميت ملائي!
 ناڪر ٻوڇير، ناڪر ٺاهير، گهر گهر دانھير، در در ڪاهير،
 من ڪوئي پال پلائي،
 من مالڪ ميت ملائي.
 پاٺ پڙهاير، تيرت پيٽير، پنهنجي هستي، پالهي مٽير،
 شل بگڙي منهنجي بنائي،
 من مالڪ ميت ملائي.
 دڳ مٽي ڪئي شمعون ٻاري، راهون روشن ڪيڙم ساري،
 شل منهنجو پاڳ پڙائي،
 من مالڪ ميت ملائي.
 پنڊت ڪوڙا، پنڊت ڪوڙا، مستين موڙها، ڪوڙا سوڙا،
 تن ڇڏيا دام وڇائي،
 من مالڪ ميت ملائي.
 ڪهڙا سڄندا سڪيون، مانگ، سندر سان ڪن ڀري مانگ،
 ٻئي دنيا ڏيل ڏکائي،
 من مالڪ ميت ملائي.
 ڪا من کي آ ٻريت ٻياري، ٻريت جي آهي ريت نڀاري،
 شل ٻريتم واکڻ ورائي،
 من مالڪ ميت ملائي.

چيت ۾!

راحتون ۽ رس رچڻ وارا وري،

رونقون ۽ رنگڙا ڪئين چيت ۾!

جهڙا چوڌار آهن اڄ عجيب، جهار هڪلي هيچ مان هاري غريب،
ڪيت ڪنڪن جا پچڻ وارا وري۔ واه سونهن سنگڙا ڪئين چيت ۾!
ڄاڻ ڪنڪن ۾ ٻيا لاپارڙا، لائي خاطر لوب تي لاپارڙا،
اڄ سڀيان آهن اچڻ وارا وري۔ ٿا وڻ دڳ دنڪڙا ڪئين چيت ۾!
هر طرف کان هير ۽ هڪار آهي، گهر گلشن ۽ چمن گلزار آهي،
پونئڙ ۽ پوٺ نچڻ وارا وري۔ خوب بهڪن جهنگڙا ڪئين چيت ۾!
قرب ڪوڙين ۽ ڪرم قادر ڪيا، مال ۽ ’مجذوب‘ مارو خوش ٿيا،
ماڪ تي مڙا مچڻ وارا وري۔ دل چري ڪن چنگڙا ڪئين چيت ۾!
رونقون ۽ رنگڙا ڪئين چيت ۾!

”نثار“ بزمي

هر ڪا پنهنجي نانءُ

ڪا دل ڪهڙي، ڪا دل ڪهڙي، هر ڪا پنهنجي نانءُ!
ڪنهن ۾ جوت جلي ٿي، ڪنهن ۾ ڪاري ڪاري رات،
ڪنهن ۾ آسائڻ جا ميڙا، ڪنهن ۾ تات نه بات،
ڪا دل ڪهڙي، ڪا دل ڪهڙي، هر ڪا پنهنجي نانءُ!
روگي راج خزان جو ڪنهن ۾، ڪنهن ۾ مارنگ ساڻ،
راڻين جون شاخون ڪنهن ۾، ڪنهن ۾ ڪانڊا ڪاڻ،
ڪا دل ڪهڙي، ڪا دل ڪهڙي، هر ڪا پنهنجي نانءُ!
ڪنهن ۾ سورن جا مانگهارا، ڪنهن ۾ پور نه سور،
ٻهر ٻه۔ ٻولي ٻولي هڪڙي، ۽ ٻي چڪناچور،
ڪا دل ڪهڙي، ڪا دل ڪهڙي، هر ڪا پنهنجي نانءُ!

اوکي مـوگي کا ويجاري، کنهن ۾ گيان ۽ ڌيان،
 ورد وظيفو کنهن ۾، کنهن جو غفلت ۾ گذران،
 کا دل ڪهڙي، کا دل ڪهڙي، هرڪا پنهنجي نـانءِ!
 کنهن ۾ الفت جا اکيرا، ڪاڻي گهاڙي گهاٽ،
 ميمريون ماکيون کنهن ۾، کنهن ۾ بڙچون، ڀالا ڪاٽ،
 کا دل ڪهڙي، کا دل ڪهڙي، هرڪا پنهنجي نـانءِ!

”وفا“ نائن شاهي

تون ڪاڻي آن هرجائي؟

چند ٻڌو، تارا ڪم ٿي ويا،

رات تي اوندهه چاڻي،

ڪاڻي آن هرجائي...

ڪهڙي ڪهڙي اوندهيءَ جا راکس ڪليجو ڌارن،

قدم قدم تي چرڪ ۽ ڪٽڪا، منهنجي من کي گارن:

هل هل منهنجي نس نس ۾ ٿي گهاءَ هڻي تنهائي.

تون ڪاڻي آن هرجائي...

وهي وهي اکين مان سرمو ٿي ويو ٻائي ٻائي،

رڙيون ڪري وارن مان اڏري وئي آ، رات جي راڻي:

ٿي ڪانور، جهڪي ٿي ويئي، ڇڙن جي لالائي.

تون ڪاڻي آن هرجائي...

ڳوڙهو ڳوڙهو ٿي اکين مان، رات وڃي ٿي وهندي،

ديپ وڃن ٿا دم ٽوڙيندا، ڪاڪ وڃي ٿي ڊهندي:

ڏپرو ٿي ويو جسم سورو، جان ڇهن تي آئي.

تون ڪاڻي آن هرجائي...



لوڪ گيت

”نياز“ همايوني

چيچ

ڪهور وڃان، ڪهور وڃان، ڪهور وڃان ڪهور،
ونگ-رتسي، روپ-وتسي، تنهنجي ڳليءَ تان،
ڪهور وڃان.....

ڇپر سڻي ڇپر نڇي، پٿر مڻي مور-
جنهن به ڏٺو توکي بڻيو، چانڊوڪيءَ جو چور:
ڪهور وڃان.....

جهاڙ رکي، جوڳيءَ وڌي، هيٺين اندر مور-
جهور وڌا، جيءَ اندر، پهل وارا پور:
ڪهور وڃان.....

پٿر پوي پائيءَ اندر، لهر ڀري زور-
تنهنجون ڳالهيون، ٻڌي ٻڌي، بڻجي پياسين پور:
ڪهور وڃان.....

پيچ-پني، ڪنهن نه لڌي، راتين جي پرڪهور-
ڇنگ بڻجي، چاهه وڌو، ڇاتيءَ اندر شور:
ڪهور وڃان.....

ڪهور وڃان، ڪهور وڃان، ڪهور وڃان، ڪهور!
ونگ-رتسي، روپ-وتسي، تنهنجي ڳليءَ تان،
ڪهور وڃان.....!

فظم

عبدالڪريم ”گدائي“

چمن ۾ ٿو اچي بهار!

اٿي رفيق، همسر، سجاڳ ٿي ڪوموڙ ڪر
۽ گيرد و پيش ڪر نظر، سمو آ ڇا حسين تر!
نظر ڀري ذرو نههار!
چمن ۾ ٿو اچي بهار!

نسيم صبح جو ڇهڻ، گلن جي ٻوٽ جو هڻڻ،
اٿاري دل ۾ ٿو امنگ، آڻي آڻي ڪوچور ڇنگ!
ورهن جون تلخيون وسار!
چمن ۾ ٿو اچي بهار!

هي ظلم و زور عارضي، اجهو اچي ٿي زندگي،
افق تي باڪ ٿي ڦٽي، اجهو ٿئي ٿي روشني،
تون دل ۾ حوصلو ته ڌارا
چمن ۾ ٿو اچي بهار!

هي ننڊ موت سرسبز، آڻي، تون ڪاهي نه ڪر،
قدم وڌاءِ تيز تر، ۽ منزلن تي رک نظر،
يقين رک ۽ اعتبار!
چمن ۾ ٿو اچي بهار!

گرائي جون شڪايتون، ستر سنديون هڪايتون،
پيئي درگذر ته ڪر، هي باهمي رقابتون،
انهن جو ڪر نه ڪو شمار!
چمن ۾ ٿو اچي بهار.

صبا سَرَساڻ، تيون، خوب ڳاتيون،
اٿي سڀن مان بلبل، لئوندي لائون،
ڪيون ڪوئل جي ڪوڪو، برهه ٻاٽيون،
ٻڌي مڪڙين، ٻن مان ٻاٽيون جهاتيون:

مڙن ۾ محبتي محفل مڃي وٺي،
پريان جن سونهن جي دٻوي اچي وٺي!

پريان ٻورب مان ٿيو پڻ ٻرت ٻرڻ،
فلڪ تي ٿوري ٿوري اٿي ڳاڙهاڻ،
جهٽڪري، سون-ونڪي، ٻوٽي نيلان،
نظر ۾ اٿي هو، شوميلي لالان:

پريان سونهري ڪرڻن جي جهاک ٿي،
هو سورج جي ڪنيءَ جي پڻ چمڪ ٿي!

جيئن ٻرپات ٻياري پير ٻاٽي،
آسنگن ساڻ هر دو ٿي نچائي،
جيئن آهسته سڄ ٻاڪون ڦٽائي،
ٿو سونو رنگ اوندهه تي رچائي:

تئين نراس مان ٻن آس ايندي،
دڪي ”دلڪير“ جي دل شاد ٿيندي!

”سليم“ ڳاڙهوي

آسمان ڏانهن ڏس، آسمان ڏانهن ڏس!
وات ويندي ڪنن توکي ڇا ٿو چوي؟

ٿر ڪسي ساڻو رکڻ جو ساليو هڃي،	مينهن هاري مڪن توکي ڇا ٿو چوي؟
تنهنجا بازو بهارن جا آهن علم،	هي چمن، هي چمن توکي ڇا ٿو چوي؟
”توڪي مون ڇا ڏٺو، مون کي تو ڇا ڏٺو“	پنهجو ٻيڙو وطن توکي ڇا ٿو چوي؟
ڌڙو ڌڙو وطن جو اٿس قيمتي،	پنهجو ٻر، پنهنجو ٻن، توکي ڇا ٿو چوي؟
سيڪ سياهي هٿاڻ جو سڄ کان سبق،	ضوفاڻ، ضوڻڪن توکي ڇا ٿو چوي؟
”مرد ڪامل جو ٻهجي ٿو مون تي قدم“	چرخ، چرخ ڪڏهن توکي ڇا ٿو چوي؟
موت منصور ڪسي ڪين ساري سگهو،	دار سان گڏ رستن توکي ڇا ٿو چوي؟
سڻ منهنجي جي نغمي ۽ سر تار ڪي،	فن نڪارن جو فن توکي ڇا ٿو چوي؟

شاهپارا اديبن جا ڇا ٿا چئون، شاعرن جو سُخن توکي ڇا ٿو چوي؟
 نقطچيني زماني جي سُل اي رفيق! ڪر ته هوڏانهن ڪن، توکي ڇا ٿو چوي؟
 جيڪو عامل رهيو، تنهن کي عزت ملي،
 جيڪو غافل رهيو، تنهن کي ذلت ملي!

فتاح ملڪ

پنهنجو پيار پکيئڙي جهڙو!

پنهنجو پيار، پکيئڙي جهڙو:
 پرهم ڦٽيءَ جو ڦڙڪيون ماري!
 آزاديءَ سان آڏري آڏري، ڪنڙا ڪوهي، گهر ڏي گهاري.
 جسر جڏهن پي سهڪي سهڪي، سنجها آئي، سيج وهاري.
 هيءُ به پنهنجي پاڙي اوڙي، ڦٽڪي ڦٽڪي ساٿ سنڀاري.
 پر جي ڪنهن جو ڪانہ لڳو آ، هيڪل ويهي، رات گذاري.
 ترسي، تڙبي، گهوڙها گهاٽي، ماڪ ٽٽي ۽ سڌا ساري.
 ساڻي جيڪر ايندو هوندو، پن ڪڙڪي ۽ پور پڇاري.
 پرهم وري جي جوڀن ماڻي، آڪاشن ۾ دُور نهاري.
 تنهن پر ڏاڍيان ڏاڍيان ڳائي، آپ کي ڌاري، هريت پُڪاري.
 واهيرن مان رات لڙي جي، ٻو ڪجهه سوچي، پاڻ آڌاري.
 چاريون گولي، ڪانہ پچائي، ماڳ وري ۽ سُر سنڀاري.
 يلجي، سوچي، سوچي، يلجي، ساڻي وينو ماڳ وساري.
 جيءَ-چاپو، نيٺ ته ايندو، آڪ ٿي ڦڙڪي، ايندو آري.
 هاءِ اميدون، ڪنهن به نه پرڪيون: ساڻي ڪوئي سُر سنڀاري!

”پروانو“ پٽي

مشورو

اي دوست، منهنجي ڳالهه ٻُڌ:
 هي زندگيءَ جو ڪاروان، هلندو ئي رهندو مهربان;
 ڦيرندائي رهندا پاسبان، ٿيندائي رهندا امتحان;
 وڌندڙ وڃي ٿيا ڪارن، هٿنڌ سندا ڪم ٿيا نشان;
 ڪجهه حوصلو دل ۾ کڻي، ڪجهه ولولو دل ۾ کڻي!

اي دوست، منهنجي ڳالهه ٻُڌ:
 چو ٿو رهين تون بي خبر،
 تنهنجي اها منزل نه آ،
 پيدا نئون ڪر، اي جوان،
 جيڪي وڏي اڳتي ويا،
 ڪجهه حوصلو دل ۾ ڪهي،
 ڪجهه هوش ڪر، اي هوشور،
 جنهن تي سندن آهي نظر،
 پنهنجي جبين لاءِ سنگ در،
 تن جو وڃي ٿي هم سفر،
 ڪجهه حوصلو دل ۾ ڪهي،
 ڪجهه ڪجهه ولولو دل ۾ ڪهي!

اي دوست، منهنجي ڳالهه ٻُڌ:
 تنهنجو آڏو شاهين مثل،
 يارن جي صدقن ساھ سِر،
 دنيا ڪري پل شور شر،
 تعمير ڪر ڪو نئون جهان،
 ڪجهه حوصلو دل ۾ ڪهي،
 تنهنجا ارادا چنن جبل،
 دشمن لاءِ بنجي وڃ آجل،
 پر فيصلن تي ره آئل،
 توڙي روايت جا محل،
 ڪجهه حوصلو دل ۾ ڪهي،
 ڪجهه ڪجهه ولولو دل ۾ ڪهي!


اي دوست، منهنجي ڳالهه ٻُڌ:
 ساقين لئون، محفل نئين،
 ويهن مان ڪجهه وريو نه آ،
 اوندھ هڪالي ڪڍي سڄڻ،
 هي ملڪ تنهنجو آهي پر،
 ڪجهه حوصلو دل ۾ ڪهي،
 رهبر نئون، منزل نئين،
 هر وڪ اکيان منزل نئين،
 ۽ ٻار ڪا مشعل نئين،
 ڪجهه تون به ڪر هلچل نئين،
 ڪجهه حوصلو دل ۾ ڪهي،
 ڪجهه ڪجهه ولولو دل ۾ ڪهي.

”آتم“ ناٿن شاهي

ڀارتو

مون کي محسوس ٿئي ٿو ته هميشه وانگر،
 اڄ به مون ڏانھن، تو اي دوست، نھاريو پيئي.
 ڪرڇه ظاھر ۾ زبان؟ بند هئي تنهنجي، پَر،
 تو آسنگن جي زبان؟ ساڻ پُڪاريو پيئي.
 پنهنجي اکڙين جي ڪٽورن ۾ پري آب حيات،
 تو اشارن ٿي اشارن ۾ پياريو پيئي!

پَر آنهيءَ آڇَ ڪيل آبِ مٿان، منهنجا محبوب!
 پنهنجي اکين کي مون هڪ ڏيکُ به پيارڻ نه ڏنو.
 تنهنجي ناکام وڃڻ کانپوءِ ندامت ۽ خلش،
 مون کي سڪَ ساڻ سڄو ڏينهن گذارڻ نه ڏنو.
 منهنجي مغرور طبيعت جو ڀڄي شل ڳاڻو!
 جنهن مون کي توڙي نظر پير به نهارڻ نه ڏنو.



آزاد نظم

واسديو ”نرمل“

لڙڪ ۽ مرڪ

بهار آئي آهي،
ڪلن جي چنن تي،
ڪري رقص ٿي مسڪراھت؛
مگر، ڪير ڄاڻي سگهي ٿو ته ڪڏھين،
اها مرڪ ٿي ويندي ڪر.
خبر ناه ڪڏھين،
کان جا اهي ڇپ،
انهن جي اکين جا،
ڇپر بڻجي پوندا،
۽ پوءِ درد تن جو،
ٿي شينر جا فطرا،
انهن جي مٿان ئي ته لڳندو سو تڙڻ!
هي لڙڪن ۽ مرڪن پري زندگي،
خبر ناه ڇا هي!
”استاد“ بخاري

”خدا حافظ“

توجھ دوست!
علم النفس جا ماهر—
اسان کي ڪجهه ٻڌائڻ ٿا—

چون ٿا:

خوش رهو— ٽھڪو—!
ڪيلو— ڳايو—
ڪريو موجون.
نه ڀلجي ڪا سڀاڻي جي ڪريو ڳڻي.
هي آئيندو،
هي مستقبل—
فريب آهي.
جو ڪجهه آهي سو اڃ آهي.
بکيا ماڻهو:
اوهان جي گھڻ ڪهرائي لاءِ—
شڪريو!
منا ناصح،
هي آئيندو— هي مستقبل— سڀاڻي—
سڀ اوهان کان ٿا ٻڌون.
اسان کي ڳڻي ڇا پر ڇڪڙي آهي—
آڃ جي—
۽ آڃ رات جي—
هاڻي جي— هينئر جي.
توجھ دوست!
پنهنجي ديس جا شاعر—
اسان کي ڪجهه ٻڌائڻ ٿا.
چون ٿا:
جوش کي کاڻو—
جگر جي خون کي پيئو.

”راز“ نائشاهي

صبح آيو، وري اهو رستو.
 ڏوڙ ساڳي ڇهڻي پئي ٿي ٿڪ.
 منهنجي محبوب ڳوٺ جا مارو،
 منهنجي سينهن جو وڳ وڃن چارڻ.
 منهنجي گهر کان وٺي،
 پري تائين،

هڪڙو نغو ٻيو ٻڌڻ ۾ اچي:
 جيڪو آڀري ٻيو چٿڙن مان ٿو،
 مون کي محسوس ٿو ٿئي چڻ هي،
 منهنجو راتوڪو شعر آهي ڪو:
 منهنجي ۽ ’هن‘ جي پيار جو وعدو-
 ساڳيو هو ٻهو اهو لغمو-
 جيڪو آڀري چٿڙن مان ٿو!

مڪر جيئو.

ڏکيا ماڻهو:

اسان وٽ جوش ڪاٿي آه؟

جو ڪاٺون.

ڪٿان رت ايترو آليون؟

ولي محمد ”وفا“

ارادو

شهر زندان،

دشت ويران -

باغ سُنسان، ڇا ڪجي!

ماتر ڪجي؟

ڪنهن جو ڪنهن جو غم ڪجي!

زخمر دل، زخمر جگر،

زخمر فراق،

ڪهڙي ڪهڙي زخمر جو سَرم ڪجي!

آءُ، ٻرين ڪا ڪوششِ باهر ڪجي!



غزل

’نياز‘ همايونی

او راڳي! او ويراڳي، اٺ ڳاءِ آهو ڳڻ وارو راڳ!
جنهن سان جاڳي روح جو راڻو، ڪاڪ رسي ڪوهيارو راڳ!

منهنجي ڌرتي منهنجو ڳڻڻ، ”ڌرتيءَ جا گل منهنجا گيت“
2 آ ٿو ڳايان، ڳائيندس پيو، جنر جنر هي ٻارو راڳ!

جيسين ٻاڪ بهاري ناهي، جيسين ضبح سَوايو ناهي!
تيسين ڪٽجي ڳائيندي پئي، ڳائيندي ڪيڏارو راڳ!

تنهنجي سُرَت سريلي سون کي ٿوريءَ وانگ نهال ڪيو،
ڪينجهو ڪپ تي چڻ ته تماچيءَ جهونڪاريو رٻارو راڳ!

منهنجا گيت رُڪاڻ ڀريل هئا، تنهنجي سُرور سواد ڏنو،
تنهنجي سار جو آئي ٿي پيو ماڻڪيءَ جو مانارو راڳ!

جوڳيءَ ويس ۾ جندڙي پنهنجي، ٽو لڙ ٿي منياس ڪري،
ئيٺ ته سمجهي ويندين، سائين، منهنجو هي سوچارو راڳ!

آءُ ته چارڻ، چاتر وانگي، آپ ۾ اڌري جهڙو جهانگيون،
هيناهينءَ ۾ مير مڙيوئي، گدلو ٿيندو سارو راڳ!

ڪنهن جي باجهه ۽ باجهه نه گهرجي، پنهنجي ٿرهي تڙو آهي،
پانهي تارَ مان تاريندو هي پنهنجو ساھه سگهارو راڳ!

اڄ چئي آهي آڄ ته چاهي، سڀان ته ڪرهي ٿيندي ڪڇ،
آخر پنهنجي پاس ورائي، ايندو بخت جو ڍارو راڳ!

هيل ”نياز“ نه مينهن وٺا، نڪي پنهنجي پاسي ساڪ پئي،
جيسڪس سورن سائنت هئي يا ڪين هيو سونهارو راڳ!

حُسن تنهنجو جناب ۾ ڇا چئجي؟
چنڊ يا آفتاب ۾ ڇا چئجي؟

واه رخ تي نقاب، ڇا چئجي، شمس اندر سحاب، ڇا چئجي.
آب ڪوثر چوان يا آب حيات، سرخ لڙن جو آب، ڇا چئجي.
هڪ ئي سُڪيءَ ڪو سدا مخمور، لعل لب جو شراب، ڇا چئجي.
سيه زلفن جو دوش تي ڪولڻ، نانگ ڪارا سحاب، ڇا چئجي.
عقل ۽ هوش تي ڪيري بجلي، تنهنجي زلفن جو تاب، ڇا چئجي.
گيسوئيءَ تابدار جي خوشبو، مشڪ و عنبر گلاب، ڇا چئجي.
هين پگهر جي حسين فطرن کي، شبنم بر گلاب، ڇا چئجي.
تنهنجو مون وٽ اچڻ سِلَ سُرڪڻ، هي حقيقت يا خواب، ڇا چئجي.
گڏ ورهائڻ وري ڪرڻ ٻڌو، واه وا، هي حجاب، ڇا چئجي.
مُٺهن مٽن ۽ بهان سازي کي، رنج ڪاوڙ، عتاب، ڇا چئجي.
زندگيءَ جي آداس برهت کي، رُج چئجي، سَراب، ڇا چئجي.
هين فنا جي جهان کي يارو، خواب چئجي، حجاب، ڇا چئجي.
زاهدن ساڻ، عشق جون ڳالهيون، ري اڳيان رباب، ڇا چئجي.
بي خبر سان خبر ڪرڻ غم جي، آندڙي اڳيان ڪتاب، ڇا چئجي.
مرد مولا مندي زيارت کسي، حج و برڪت، ثواب، ڇا چئجي.

آه ”عارف“ ازل کان تابه آبد،
طالب ٻو تراب، ڇا چئجي!

مرزا فيض علي ”فيض“

نظر ۾ تنهنجي جي ناهن، وقار جي قابل،
سي عاشقن ۾ ٿين ڪن شمار جي قابل؟
غضب آ، تن کي مليو آه طوق رسوائي،
گهيون هيون جي حقيقت ۾ هارجي قابل!

[بر تتبع غزل- مخدوم محمد امين رفهيم، صديقي، ۽ ڊاڪٽر سيد امدالله شاھ (بيخود، حسيني)]

زيادتي آ، کان کان ٿيا، تن کي خار نصيب،
 جي بليون هيون، بوس و ڪنار جي قابل .
 هزار داغ، نقش غمن جا ٿيا دل تي،
 نڪين دل نه هو، نقش و نگار جي قابل .
 خوشيون ٿيون ختم ۽ ڪانور ٿي ويا جذبا،
 فقط هي غم ٿي رهيا، اشتهار جي قابل .
 ضعيف سمجهي، يا بي يارو لاتوان سمجهي،
 اسان کي ڪونه ٿو سمجهي، ڪو پيار جي قابل .
 ٽين ٿا روز نوان ميل ۽ نوان ميلاب،
 نه آبسائيس وٺا، استوار جي قابل .
 ڊگهيون ۽ طول ٿيون ڪنهن جون ٿنائون، تعريفون،
 ۽ منهنجي مدعا، سڀ اختصار جي قابل .
 آ صاف ڪو لئه زماني ۾، اڄ سزا، تمزي،
 فقط ٿي مدح و ثناء، افتخار جي قابل .
 نه اڄ فضا ۾ آ شاهين کي، رخصت، پرواز،
 ٿيا ڪرگسن جا جهيلا، شڪار جي قابل .
 فقط هي جرات، رندان جو ڪمال هو هڪ،
 وگر نه هو ڪٿي، منصور، دار جي قابل !
 هي سمجهي آ؟ سگهيس ڪين کي، ڪو سمجهائين،
 ته اهل درد نه ٿيا ڇو شمار جي قابل .
 زبان جي تيغ کان جنهن جي هو ڪلهه عدولرزان،
 سندس ٿيو هٿ نه ڇو، اڄ ذوالفقار جي قابل .
 جهان ۾ ملڪ جو پنهنجي ڪيو هو ڳاٺ بلند،
 سو آهي، ڪين ڇو اڄ ڪنهن وقار جي قابل !
 ڪيو جنهن بزم کي روشن، دکائي دل جا چراغ،
 سو انجمن ۾ نه اڄ، يادگار جي قابل .
 اسان جي دل ۾ ڪدورت جو، هي گمان افسوس!
 هي آئينو ته نه هو، ڪنهن غبار جي قابل .

ستر ڪري آ، سراسر زيادتي آهي،
 جو سمجهي دل جي صفائي، ڪو دار جي قابل .
 چئن گهڙين سدي طاقت تي هي غور، گهمند
 هي رعب و تاب نه آ اعتبار جي قابل .
 ڪٿي آ دهشت نادر، تشدد، چنگيز،
 ٿيا تهه مٽيءَ جا سندن، پر مزار جي قابل .
 ڪڏهن چوڻ ٿي وحشت، ته هن زمين کي ڇڏي
 جو هي زمين نه سندر ٿئي، قرار جي قابل .
 مگر خزان هي ڏسي ٿي نه خست دل اي ”فيض“
 جو ٿيندو جلد هي گلشن، بهار جي قابل !

ليڪراچ ”عزيز“

ٿو ڪير ڏسي تو ڏي، دل ڪنهن جي تو پريائي،
 آئينو ڪٿي هائي ٿي، پنهنجو تماشائي!
 ڪن شمع ڪن جي اڇ، وڃ ڳول ويڊيل پنهنجو،
 غم ڪر نه ڏسي لب جي، بيڪار سڃاڻي .
 ڪنهن جا نه وري گهٽيا، گهٽ آه ڪرڻ خاطر،
 رهندو نه ڪو جو سمجهين، پئي وڃي شهنائي .
 زلفن کي ڀلي چوڙي، زنجير سنواري ڪر،
 دل قيد نه ٿيندي ڪا، سر ٿيندو نه سودائي .
 وبو شوق نيازيءَ جو، هر دل مان آئي هائي،
 فرصت نه ڀلي توکي، ڏي تنهنجي خود آرائي .
 ساڳيون ئي دليون آهن، ناهن ڪي اکيون بدليون،
 ديدار ته ڇا ناهي، ڪو وصل جو شيدائي .
 هر داغ ۾ سو گلشن ٿيا پيش نظر، دل جي،
 ڇا ٿيو جي چمن جي مٽ، جي تنهنجي ٿي رعنائِي .

مجبور مسجبت ۾ دل ٿيندي هئڻر مشڪل،
 ڪنهن جا نه ڪندا رخصت، هي صبر شڪيائي.
 دل سنگ، حوادث جي اڃ وقف نه ٿي سگهندي،
 اندر سان اٿي سارو ويو شوق، جبين سائي.
 هو تنهنجو ”عزيز“ اول، هڪ مڙهيءَ لاءِ عاشق،
 اڃ ظلم ڏسي هن ڪي، چا قوت گويائي.

جسٽڪائي ”سام“

تو ڪي جنهن صبر جي هر ويل جستجو آ،
 خود گلستانِ دل ۾ ان گل جو رنگ ويو آ.
 ڪو ٿو مڪان ڳولي، ڪو لا مڪان وڙهي،
 جهاتي جي دل ۾ پائين، دلدار دودو آ!
 سو روپ رنگ ڌاري، ٿو پاڻ نيت پيائي،
 هر ويل، هر ڳليءَ ۾، پير تنهنجي روبرو آ.
 هر هاج ۾ رفاقت آن جي سدا رهي ٿي،
 هر هڪ خيال ۾ گڏ، مونسان جو ”هوئي هو“ آ.
 تون مورتون ٿو پيئين، سجدا ڪرين ٿو هر جا،
 پر ”سام“ تنهنجي صورت ۾ يار هو بهو آ.

”محبوب“ سروري

زماني جو اهڙو ورپو واءِ آهي،
 نه سنگتن ۾ ساڳيو رهيو ساءِ آهي!
 رڳي آهه يارن ڪي اڪڙ اجائي،
 ڏسون ڪير ٿو هت ڪٿي، ڪير هاري،
 اوهان هڪڙو لمحو ٿا گڏ گهاريو مشڪل،
 چا برتاءِ آهي اسان جو اوهان سان،
 اوهان جي جفا تي، اسان ڪي سڙائون
 وڏي مهرباني، ڦري دل هليو وئين،
 هي تنهن جي شڪايت جا ڳوڙها نه آهن،
 غزل جي ئي صورت ۾ توو مان بهتس،
 محبت جي ٻولي ٿو ”محبوب“ سمجهي،
 ٿيو سير سڀڪو نه ڪو ٻاءِ آهي.
 جو هيءَ زندگاني به هڪ ڊاءِ آهي.
 اسان زندگيءَ جو هيو ڊاءِ آهي.
 اوهان جو اسان سان چا برتاءِ آهي.
 هي آهي تلافِي، هي پرچاءِ آهي؟
 لُٽيل ڪاروان ڪي نه ڊپ ڊاءِ آهي.
 هي پنهنجي ئي غلطيءَ تي پڇتاءِ آهي.
 ’ضرورت ئي ايجاد جي ماءُ آهي!‘
 اسان وٽ رسيو، صرف پڙلاءِ آهي!

آسمان تي غبار ڇو آهي،
هي زمين سوگوار ڇو آهي؟

چشم انجم شمار ڇو آهي، ضبط دل مان فرار ڇو آهي.
حسرتن جي غريبخاني ۾، شور ۽ انتشار ڇو آهي.
چشم پُرنم کلي ۽ گل پُرخون، هاءِ تاتل بهار ڇو آهي!
عندلين کسي ڪير سمجهائي، گل جي دامن ۾ خار ڇو آهي.
زندگي بي سرور ڇا جي لڻ، موت ناسازگار ڇو آهي!
حيف، انسان غريب دنيا ۾، حادثن جو شڪار ڇو آهي.
حسن والا تبار ڪان پڇجو، عشق سينه فگار ڇو آهي؟
تون ٻڌائين ته مان مڃيان توکي، منهنجو تـو ساڻ پيار ڇو آهي؟

منتظراي ’سليم‘ آهين تون،
ايترو انتظار ڇو آهي؟

”ذوالفقار“ راشدي

تقدير جي تند هوائن ۾، تدبير ڏيئي جي لات ڪئي،
۽ اوربان پريان اونداهين جي ديون ڪاري پاٽ ڪئي!
ڪنهن ڏنگ هنيو، ڪنهن ڏنڀ ڏنو، ڪنهن چٽاڙيو، ڪنهن چيٽايو،
ڪا ڦٽ ڦٽڪي، ڪا ڏاٽ ڏڪي، ڪنهن ڪاريهر دل ڪاٽ ڪئي!
هين سُور سٿيا، هُن پور ڏنا، ڪنهن ياد رُٿاريو راتين جو،
جنهن نيمر ٿمايو نيشن مان، چئن چوهوءَ چٽڪي ڇاٽ ڪئي.
هو ويجهو ڪٿي ڪو ڪوس ٿيو، ڪا دل ڦٽڙي، ڪو پيار مٽو،
ڪنهن ڪيهه ٻڌي، ڪنهن ريهه سٺي! جنهن روح کي چيري وات ڪئي!
چئن دل جي قبرستانن ۾ حسرت جا سُردا جاگي پيا،
شايد ته ڏنو تو آ آٿمت، ڪنهن تاري آپ ۾ لات ڪئي.

•

ساڪ- ڀنهي رابيل جيان آ ڪنهن جو مڪڙو پورو،
دل جو پٺو تڪندي تنهن ڏي وقت ڪري ٿو پورو.
هر دو ٿر ٿر، اڪڙيون هير ڪير، انگ انگ ۾ سرهاڻيون،
پوٽ جهڙن پٽن تي چٽڪيل ريشم جهڙو پورو!
چانڊوڪن جي چاه ۾ ڪنهن جي ڇت- چڪوري ٿئي،
چوڏهينءَ چمڪي رات ڏٺو آ ورهين جو ويسورو.
سڪئي آهي سوچ، آڏي ٿي ڳاڙهي ڳاڙهي ماڙي،
جنهن ۾ هڪڙيءَ لال پريءَ جو لڏندو آه هندورو.
ریت، پریت جي ڪوبه نه ڄاڻي، ڪوئي نه ڪنهن کي ٽوڪي،
هر ڪنهن جو سڪ- ساءُ رهي ٿو ازلان ٿي اڻپورو.
پيالي سان نه پياڪن جو آهي- ڇا اڳي کان اڳرو،
ڪو ڪلارن جي وسندي آ ماه ۾ سال سمورو!
هائو گمانئون ڪوئي راتو، مومل مَسجي ويئي،
ڪاڪ ڦٽائي رات، ڇڏي ويو رنگ ۽ راز اڏورو!

ايم. ڪمل

•

سوچ ۾ غرق زندگاني هئي،
شام جي آفتاب جان ٿي لڳي!
هن ٽڪل زندگيءَ جي موڳي مَرڪ،
هر تباهيا نذر حياتيءَ جي،
صبح جي ماهتاب جان ٿي لڳي!
ڪنهن ستمگر جي خواب جان ٿي لڳي!
منهنجي بي صبر دل جي حسرت کي،
منهنجي عذاب جان ٿي لڳي!
زندگي، جا حباب جان ٿي لڳي!
ڳاري، سڀني کي ٿي ڇڏي هيءَ ”ڪمل“!

جڏت جي نموني سان سوچي ۽ سچ چئي ڦاٿا آهيون،
الله غني! ڪهڙن ڪهڙن مهڻن ۾ اچي ڦاٿا آهيون.
ماليه جي نظر، گل چين نظر، ايندڙ جي نظر، ويندڙ جي نظر،
ڪنهن گل جان اجڙيل گلشن ۾، بي وقت ٿڙي ڦاٿا آهيون!
ڪن گز چوڙيا، ڪن تير اڇليا، ڪن دمار آندا، ڪن دوناليون،
وهن ڪري ٻرزا ٻرزا، آزاد آڏي ڦاٿا آهيون.
واعظ به رنو، پندت به رنو، آقا به رنا، ڪهڙو نه رنو،
انسان جي لڪ حق لڪ انسان؟ واللہ ڪهڙي ڦاٿا آهيون.
هيڏهن ٿوڪا، هيڏهن چوها، هوڏهن جهونڪا، هوڏهن طوفان،
اونداھ جي ڪاري سيني تي هيڪر ته ٻري ڦاٿا آهيون.
بلبل جي ڇهڪ پورو چورو، موتي جي مهڪ گلچين آندو،
”استاد“ اسان جو ڏوھ ڪٿي! هي شعر ليکي ڦاٿا آهيون!

”نرمل“ واسديو

دنيا آھ سڪن جي ڪاڻ،
ذرا ڏڪن سان ڪوٽي، ساڻ.

دل جي ڌرتي، ٻار جو ريج،	ڪٻي، مگر، ٿو درد جو پاڻ!
ننڊ نهوڙيو ”سئي“ ڪي،	ڪين هيس قسمت ۾ ڪاڻ.
ياد ۾ ”مهي“ جي سڏڪي،	ٻچائي پيو ٿو مھراڻ!
منهجا سڀا، وائي ڇڏيا،	تنهنجي يادن جي سرهاڻ.
هڪ ڀيرو ته ستايو ٿئي،	ٻيهر ڇيڙين ٿو ڇاڪاڻ؟
آپ تي ڪوري چنڊ آئي،	ڊاڪا جي مليل-چانڊاڻ!
”نرمل“ جيون ٻيو ڪجهه ناهي،	ڀلي ٻري ۾ آ چڪتاڻ!

جفا جو جوش ۽ طرز وفا شمار ڏسو،
ڏسو هي صدق جو ڪردن هو موت سار ڏسو.

چري جو اوج به اڇڪله ته اوج تي آهي،
خמוש ڪوشه خلوت ۾ هي ترار ڏسو.

ڪٿي لڙاڪت گل ۽ ڪٿي خزان جو پوت،
دل حزين ۽ خطرناڪ اضطرار ڏسو.

چراغِ صدق و وفا گل ڪيو ڇو بادِ حسد،
لظمارِ بزم رهيو ڪيئن انتشار ڏسو.

اي گل پرست گلن ڪي ته انتظار ڏسو،
خزان فقط ٿي چمن ۾ ڪٿان بهار ڏسو.

بها ڪيو مون دوباره هي نوح جو طوفان،
روان اڃا به اچي چهر اشڪبار ڏسو.

خوشي نه فتح تي گهرجي، شڪست تي نه الس،
غزا ۽ شوقِ شهادت ۾ اعتبار ڏسو.

ڏسو هي اشڪِ مسلسل جي ڇا رواني آ،
شڪست آهه سڄي بحر-بيڪنار ڏسو.

خزان لٽي پئي اڄ باغ جو خزانو-مگر،
اڃا به خواب ۾ بيخود ستل بهار ڏسو.

رؤناري گل ڪي ٿو هر صبح باغبان جو فراق،
”چمن جو رنگ ڏسو، موسم بهار ڏسو!“

هي فصل گل به عجب آ جو قيد آ مليل،
”چمن جو رنگ ڏسو، موسم بهار ڏسو!“

لڙيس خزان سان اي ”نشر“ بهار جي خاطر،
مخالفت ۾ مگر خود بخود بهار ڏسو!

حُسن بي پرده، بي نقاب نه آه؛
چا حجابِ نظر حجاب نه آه؟

وقتِ ’هل من مزيد‘ آهي دل،
يار جو ظلم بي حساب نه آه.

چاهي ٻيو تهنجي بزم ۾ ساتي،
ميڪشڻ لئه اکر شراب نه آه!

فتنشرِ روزِ حشر آ بي-دار،
هو اڃا تائين محورِ خواب نه آه.

مون سان دانست چو خطاب نه آه،
چا اهو دوست، اجتناب نه آه؟

منهنجي مايوسين جي حد نه رهي،
دل کي اڃ آرزو جو تاب نه آه!

هِن جي دل ۾ ’وفا‘ جو آسُڪن،
هِن جي محفل ۾ بارياب نه آه.

اچو ڙي سوڍا، اچو ڙي راتلا، ڪاڪ محل تي ڪاهيون،
ڪنڊا-ڪرڙا راه جا پيرن سان لتاڙيون ڳاهيون!
نري ويل جذبن کي ٻيهر ڦوڪون ڏيئي ٻاريون،
چنگن مان ڪجهه شمعلا ٺاهيون، شمعن مان ڪجهه ٻاهيون!

اگر سان ستارا آپ سان چائي چائي، ڀوري،
مڙي ملڪ جي واريءَ جا ڪجهه ڌرا تن مان ٺاهيون.

لڙڪن جا سڀ سنگ سموهي، رکندا ويڃو يارو!
هڪڙي ڏينهن انهن مان هيرن جون ٿي پونديون راهيون.

هيٺين ڏهين ٻانهن کي تلوارون ڀالا ناهي،
 ڏاڍ ۽ هٿ جا هڪ ئي ڌڪ سان ڳاٽا ڌڙ کان لاهيون.
 هاڻ آلاهي ڪڏهن اوهان ڪرڻ موڙي آندا، چوندا:
 آءُ ڦر 'انور' مومل ماڻيون، ڪاڪ محل کي ڏاهيون!

”نثار“ بزمي

شمع جلي، پروانا آيا،
 درد ڪشي ديوانا آيا.

ڄامن ۾. مٺي جلوا جاڳيا، مستيءَ ۾ مڙخانا آيا.
 چن پڻ لاتي ساون طوطن، ڳل ۾ ٻائي ڳانا آيا.
 ٻُڪَ ۾ ئي ڏي مستن کي تون، ڪونه اکر پيمانا آيا.
 دل وارن کي ڪون ڪيسين، ساڻ ڪري نذرانا آيا.
 محبوبن ڏي عاشق جهڙا، صبح سنئين نيرانا آيا.
 حق حقيقت پنجن خاطر، آس رکي انسانا آيا.
 آباديءَ جي اوڻ ۾ ”بزمي“ ڪونه نظر ويرانا آيا.

”انور“ هالائي

ونت اهڙو آه آيو، دوستو،
 هڪ نئين دنيا بنايو، دوستو!

ڇو ٿيو ٿا غدير جا احسانمند،
 پنهنجي گهر، پنهني جي سڃايو، دوستو.
 ڌڪ ڏسي هرگز نه گهرايو ڪڏهن،
 پاڻ اوڏهن وڪ وڌايو، دوستو.

ڌڪ سکن جي سونهن آهن، سچ آه،
 درد و غم سڀني سان لايو، دوستو.

مهران

پات ۾ نئين لات ٻاري، عزم سان،
چنڊ تارن کي جهڙڪايو، دوستو.

هن زمين جو شل رهي قائم سهاڳ،
گيچ اهڙا روز ڪريو، دوستو.

حق جا حامي ٿيو ۽ ظلم کي،
مڙس ٿي ماري مڇايو، دوستو.

سونهن روحاني ملي ٿي سچ ٿان،
ڪوڙ تي ڪيئون وهايو، دوستو.

هيتري ٿي پاڻ سان هو، ڇو، اڃا،
آزمائيل، آزمائيو، دوستو!

”جليل“ سروري



هر دل ۾ هيتي نفرت، هر لب تي ٻري وائي،
بي لوث محبت هن دنيا ۾ ڪٿان آئي!

آغاز محبت ڀري انجام محبت ٿيو!

ڇا ناه اڃا ڪافي، اي دوست هي رسوائي؟

اڄڪله نه ڪٿي الفت ڏسجي ٿي زماني ۾،

گولي ته ڪٿي گولي، ڪو پيار جو سودائي!

افت جي تقاضا کي ڪو پي ته ٿو ڄاڻي!

هيت پيار تماشو آ، انسان تماشائي.

ڇا ياد ڪريون ڪنهن کي، ڇا سار لهون ڪنهن جي،

اي دوست جڏهن ناهي خود پنهنجي خبر ڪاڻي!

هڪ پاسي غم، ٻئي پاسي غم دوران،

ڇا ڇا نه ستر آهي، هي زيبست ڪٿي آهي.

پنهجن ۽ پراون کي سمجهين ٿو برابر تون،

ڇا خوب ”جليل“ آهي، تنهنجي اها پنهنجائي!

ڪيڏا نه مڙا ها تنهن ڏينهن،
اڪڙين جا نسا ها تنهن ڏينهن!

دشمن ڇا ڪتا ها تنهن ڏينهن.	ماڻهو ڇا ميا ها تنهن ڏينهن،
ڄڻ نانگ ڀتا ها تنهن ڏينهن.	ڇا زلف دوتا ها تنهن ڏينهن،
سڀ هوش خطا ها تنهن ڏينهن.	سيءَ ناب سندي مستي هئي،
ڄڻ مينهن وٺا ها تنهن ڏينهن.	مون تي ته خمارن جا،
گلزار ڦٽا ها تنهن ڏينهن.	هن روح جي صحرا تي،
ڪيڏا نه ڀٽا ها تنهن ڏينهن.	هن دل جا ڪيت ٿڙيل،
مون پيار ڏنا ها تنهن ڏينهن.	ڪن پيار ڀڏا آهن،

اڃ چاهي، سڄ ئي سڄ:
چما ته لڏا ها تنهن ڏينهن!



قطعا

”هروانو“ پئي

(۱)

توم ساري، شاعريءَ جي شوق ۾ اهڙي پئي،
هر طرف آ ’فاعلاتن‘ ’فاعلن‘ وردِ زبان؛
بيت ۾ بڪ ۽ زبان تي يار جي زلفن جي ڳالهه،
’فاعلاتن‘ ٿي ويو اڄ ڪلهه آ بس قومي نشان!

(۲)

جيڪي منزل جي لکن ۾ پيا وڃن،
تن جي قدمن کي پيلا روڪيندو ڪير؟
جن جي سينن ۾ سوين طوفان لڪل،
تن جوانن کي پيلا ٽوڪيندو ڪير؟

حافظ محمد ”احسن چنا“ -

(۱)

خود نٿائي، خود نٿائي آدمي لئه عيب آه،
خاڪ جي تخليق ڪسي هرگز جڳائي ڪين ٿي؛
اهڙي خصلت کان ٻين جي دل ۾ نفرت ٿي ٿئي،
ٿي ٿئي تعبير، هر عزت وڌائي ڪين ٿي!

(۲)

پاڻ ڪي پائهي پڌائڻ خوءِ ترڙائيءَ جي آه،
لاٽي ڪنهن جي به ڪنهن کان ڪين ٿي مخفي رهي؛
بوءِ عنبر مشڪ جي ٻردن ۾ لڪندي ڪين آه،
ليڪ نهائيءَ سان عزت عام ۾ وڌندي رهي!

(۳)

”پاڻ جن ڀانيو، توائي سي ٿيا“ فرمايو شاه،
سيڪ ايازي رمز تان، محمود جو محبوب ٿين.
هوت تن جي هنج ۾ آ جيڪي هيٺاهون هلن،
پهرين خادم ٿي ته پوءِ مخدوم ٿين مرغوب ٿين.

(۴)

جو نيازي ۾ ملي ٿو سو نه ملندو ناز ۾،
ناز ’احسن‘ زيب ۽ محبوب جو ئي شان آه؛
عشق ۽ هستي هئڻ، هوندا نه گڏ پئي پاڻ ۾،
حسن جي آڏو نه ايندو عقل جو سلطان آه!

(۱)

هاڻ سان گڏ ڇو ڀلا ٻئي ڪنهن کي پي رسو ڪريون؟
ڇا جي لڏ دنيا تي وازر حُسن کي افشا ڪريون؟
جيڪي ٿيڻو آهي سو ٿيندو، دل شورش پسند!
پوءِ ڇا حاصل، جو پيش از مرگ واويلا ڪريون؟!

”نشتر“ نائشاهي

(۲)

وصل جي ناهي اجازت جيڪڏهن،
دردِ فرقت ئي ڏيو، پر ڪجهه ڏيو!
حسرت ۽ ارمان سان وڃيو ٺهي،
فيصلو جيڪي ڪيو، جلدي ڪيو.

(۴)

امتحان تنهنجا نه آهن مسخري،
عاشقي جو دم ته سڳو ٿو هني.
آزمائش کي اگر ڪرڙو ڪيو،
فيصلو ڪوڙن سچن جو ٿي ٻوي.

(۵)

شل نه مردن جو ٿئي ڪو ڪال ڪٿ،
لڪ سري، لڪ ٻال شل زندهه هجي.
موت تان گهوري ڇڏيان،
جي وطن جو هاسبان زندهه رهي.

”استاد“ بخاري

(۱)

چون ٿا، خوش رهو، گايو، ڪيلو، ٺهڪو، ڪريو مڃون،
نه ڀلجي پي مي سڀائي جي ڪريو ڪنهن بات جي گهٽي،
سڀائي جو ته او ناصح اوهان کان ٿا ٻڌون نالو،
اسان کي ڪاٺي ويڻي آ ”اڄوڪي رات جي گهٽي“.

(۲)

نه جو ڪو حق وٺندو ۽ نه جو ڪو حال بدليندو،
 ته ان ۾ وقت ۽ ماحول جو ڪو ڏوه ڀڃي ناهي.
 ڪڏهن سڄ آيو آ سنڀري جو ان کي رات موٽايو،
 هو پنهنجي وقت تي ايندو ته ان ۾ رات جو چاهي.

(۳)

هزارن منزلن کان پوءِ ايندي منزل مقصد،
 اسان جو ڪاروان شوق ڪاهيندو وڃي ڇاڏي.
 هزارين زندگيون گهرجن ٿيون بس هڪڙي منزل لڳ،
 اسين هڪ زندگيءَ وارا مسافرڙا وڃون ڪاڏي !

احمد خان 'آصف'

(۱)

خودي معنيٰ: خدا جي خلق سان نيت خلق سان هلجي،
 انسانيت، نخلوت، ڪبر تي ڪاهي ڪجن مارا.
 اي 'آصف' پاڻ کي پاڻ ئي ٻڌائڻ آهه ناداني،
 "ننائين خود بخود ڪردن نه زيبه مرد دانارا".

(۲)

پنهجي منهن سڳو ٿو سمجهي پاڻ کي يوسف مثال،
 پر گهڻن جي وچ ۾ ڪنهن کي 'پنهجو منهن وٺندو نه آهه.
 احمدقي ۽ آهه ناداني ٻڌائڻ پاڻ کي،
 آهه جو دانا اي 'آصف' ڊاڙ سو هڻندو نه آهه.

”وفا“ نائن شاهي

(۱)

آهيان برسات کان وڇڙيل قطرو،
 ڪنهن حسين سڀ ۾ ڪرڻ ٿو چاهيان.
 هڪڙي ناياب گهر ۾ بنجن لڏ،
 تنهنجي جهوليءَ ۾ رڻن ٿو چاهيان.

(۲)

ڪڇ آڏائي ۽ ستر ڪشيءَ جو،
 ڏهڻي ڏوراڻو ويو آ ڪوئي.
 رات پير مون کي مڃائڻ خاطر،
 منهنجي چاتيءَ تي رڻو آ ڪوئي.

چنڊ چوڏهينءَ جو، ڏکڻ جون هيرون،
۽ ٻيو دريا جو ڪنارو آهي.
ٻنهنجي جوڀن تي وجهي ڇڏ ٻردو،
منهنجو هر شعر اڃا رو آهي.
سینٽ ڪيڏ، ٻنهنجي خيالن جو مان،
آن ۾ سندور ڀرڻ ٿو چاهيان.
ٿورڙو سُڪڻ، کڻي مست اڪيون،
مان ڪوئي شعر لکڻ ٿو چاهيان.

(۵)

چو طرف ياس ياس چو آهي؟
ساري دنيا آڏاس چو آهي؟
میکده ۾ ٿو مٿ جو مينهن وسڻي،
منهنجو خالي گلاس چو آهي!؟

”آثم“ نائشاهي

(۱)

ذهن ۾ شعر ته هڪاندا ڦيرن ٻيا، ليڪن
نانَ جي نوڙ ڪانَ نڙگهت ۾ آڙي ٻيا آهن.
گردش دهر جي پڙا ڪان قلم منهنجي مان،
ٻه ڦڙا مَسَ جا هي ڪاغذ تي ڳڙي ٻيا آهن.

(۲)

التجائن سان ڀري نيڻن ٺهارڻ وارا،
ڀانئجي ٿو ته تون ڪجهه مون کي ڏيڻ ٿو چاهين.
تنهنجي هينَ آسَ ۽ ايشار تان صدي صدي،
منهنجي لئه مُڪَ ۾ بدنار ٿيڻ ٿو چاهين.

(۳)

اي دوست! رُٿڻ وارا آهي پنهنجا لُڙڪَ،
ڏي ٻُڪَ ۾ ڀري، مان سي پيڻ ٿو چاهيان.
رُٿندڻ کي ڪيڏن ڪيڏن وٺي ڏيان واپس،
تيسين مان زماني ۾ جيئڻ ٿو چاهيان.

(۴)

هي نهارن جو فقط ڇو ٿا ڏيو هڪ الزام،
تہمتون ٻيون بہ ڪي ڌريو نہ! جي ڌرتيون آهن.
ڇو نہ هڪ ٻئي ڏي ڏسون، ڪالھ - ڪلهوڙي مٿس مٿس،
هنجون ۽ منهنجون اکيون پاڻ ۾ پرتيون آهن.

(۵)

عزت تون ڏسي ڪنهن جي، سڙين ڇو ٿو اي حاسد!
انصاف جي دامن کي هٿان ڇڏ نه خدا را!
هي تنهنجو حسد، توکي ئي نقصان ۾ وجهندو،
”آواز سڳان؟ ڪم نہ ڪند رزق گدارا“.

غلام سرور ٻگهيو

(۱)

قرب ۽ الفت ويا ناياب ٿي،
اڄ زماني جو وريو اهڙو ڪو واءُ؛
آهه پيارو سڀ کي پنهنجوئي مفاد،
پيءُ ڪان بيزار آهي پنهنجو پيءُ!

(۲)

دل ۾ هڪ ظاهر، زبان تي ڳالهه ٻي؛
هيءُ ٿيو اڄ ڪلهه زماني جو رواج،
اڳ انهن کي هو منافق جو لقب،
اڄ ملي تن کي ٿو تحسين جو خراج!

(۳)

فائدي پنهنجي لٽي هرڪو دوست آه،
’ڪم لٽو بس ٻو ڊڪن وسريو وڃي‘،
ٿو هزارن ۾ لپي ڪو باوفا،
جو ڏڪن ۽ مشڪن ۾ ڪم اچي!

رباعيون

حافظ 'احسن' دادو

(۱)

سک ۾ ٿو اي انسان وسارين رب کي،
ڏک ۾ ٿو شب و روز ٻڪارين رب کي،
هيءَ تنهنجي روش آهي نه سهڻي هرگز،
هر حال ۾ تون ڇو نه سنڀارين رب کي.

(۲)

رک ٻار سدا دل تي اخوت جو سبق،
پڙه عشق جي مڪتب ۾ محبت جو سبق،
بي درد ۽ بي حس نه ٿي دوست ڪڏهن،
سک سوز جو ۽ ساز جو وصلت جو سبق.

(۳)

ٿي مرد مجاهد ۽ تون ڪر جهان بازي،
ٻڌ مير سان ڪفن سڀو سهر ڪر غازي،
ڪر همتِ سردانه ۽ رک استقلال،
حاصل ٿئي هرحال ۾ سرفرازي.

(۴)

اخلاق ۽ ڪردار جو ڪونهي معيار،
هر جاءِ معزز رهي سرمايه دار،
انسوس! زمانو هي اچي ويو ڪهڙو!
دولت ڪن سوا خوبيون اڄ سڀ بيڪار.

مهران

(۲)

ڏوهن ڏي ڏسان ٿو ته نه واندو هڪ وار،
رحمت ڏي ڏسان ٿو ته نه ڪو پڻو زهار،
رحمت جي اڳيان تنهنجي ڇا عصيان منهنجا،
عاصي جي ٿيس مان ته تون آهن غار.

(۳)

ره نيڪ ٿي دنيا ۾ ۽ اخلاق سڌار،
ڪر نيڪ عمل خلق جو ٿي خدمتگار،
معراج-ترقي تي رسڻ جي چاهين،
رڪ جذبه دل، جوش-عمل ڪر اڀار.

(۴)

مفلح جي زماني ۾ نه عزت عظمت،
هرڪوئي ڪري ان کان پيو ٿو نفرت،
توڙي هُو هجي پڻ ته نسب ۾ اعليٰ،
منازاهو آهي جو صاحب دولت.

(۵)

اڄ تلخ حياتي ٿو گذاري هرڪو،
سک سانت ۽ راحت جو رهيو آ نالو،
هرڪوئي پريشانِي ۾ پورو آهي،
هڪ دل ۽ سوين سَورَ جو آهي ليکو.

(۶۰)

هر جنس کي هر جنس گهڙي ٿي دل سان،
شهباز جو شهباز سان آڏڙن آسان،
نطرت جي تقاضا ته عيان آهي، هر،
انسان کڻي تڪليف ڏئي ٿو انسان!

”محسن“ ڪڪڙائي

(۲)

بيڪار رسومات جو باغي آهيان،
فروده روايات جو باغي آهيان،
دنيا ۾ صداقت ٿي ڏسڻ چاهيندس،
فيتنن جو نسادات جو باغي آهيان.

(۴)

دنيا ۾ محبت ۽ مودت کانهي،
چنبو ته جهان ۾ ڪا حقيقت کانهي،
افسوس! شڪايت ٿو ڪرين ٻارن جي،
مون کي ته عدو کان به شڪايت کانهي.

(۶)

تعليم ۽ اخلاق، سياقت کانهي،
اخلاص، سُرور ۽ صداقت کانهي،
زنده نه رهبي، موت سڏي ٿو ان کي،
جنهن قوم جي فردن ۾ محبت کانهي.

(۱)

تڪليف، اذيت ۽ مصيبت ايندي،
ان بعد حقيقت ۾ سترت ايندي،
هر ڪوئي وطن لاءِ ڪري قرباني،
ان ريت زماني ۾ صداقت ايندي.

(۳)

احساس ٿي ڪونهي ته وفا ڇا ڪريون،
توهينر وفا، ذڪر جفا ڇا ڪريون،
غيرن جي عداوت کي ٻڃي ڀونداين،
پنهجن جي، پٽلين، کي ڀلا ڇا ڪريون.

(۵)

انسان کان، انسان جي عزت ويندي،
اخلاص، محبت ۽ سُرور ويندي،
ان وقت ٻڌون ٿا، ته قيامت ٿيندي،
جنهن وقت زماني مان صداقت ويندي.

(۱)

مضبوط پهاڙن کسي لڳن ٿيون پيڙهون،
ڪمزور ڪرن ڪوڙ ڪڪايون ڪنڌيون.
ان دور جون هاڙون به اٿو ٺڪريءَ تي،
جو دور سڪيو آه اهي تعميرون.

(۳)

انسوس جو ”هر حال“ اوهان سان ناهيان،
ڪا ڳالهه نه آ، مان به ته انسان آهيان.
انسان جون تقاضائون ته ساڳيون آهن،
چاهيو ٿا اوهين جيڪي، اهو ٿو چاهيان.

(۲)

جنهن دور ۾ انصاف نه ٿيندا آهن،
حقدار کسي ڪو حق نه ڏيندا آهن.
پڌجي ٿو، ته ان دور سندا پيءُ ۽ ماءُ
اولاد به باغي ٿي چڻيندا آهن.

(۴)

بي حال کسي خوشحال ٻڌائين ڇو ٿو،
انڌير کسي انصاف سڏائين ڇو ٿو.
تون زور جي رڪندين ته ڪو چوندو به کڻي،
پس رات، چئو ڏينهن چوائين ڇو ٿو.

”راز“ ناٽشاهي

(۱)

رات آئي يا هي وار وڏا تو ڪولي،
هرگام تي اونداهه پئي ٿي ٻولي.
ڪجهه دير ته ڪن پنهنجو فروزان چهرو،
منزل جون ڇڏي ساريون نشانايون رولي.

(۳)

هي نور جي ڪا لات پئي ٿي چمڪي،
جنت جو ڪوئي نيل ڪنول ٿو مهڪي.
هي تنهنجو بدن شعر لطيف آهي يا،
خيال جي رنگين رباعي جرڪي.

(۲)

شاعر جي خيالن کان حسين آهن تون،
جنت جي حوالن کان حسين آهن تون.
منخاني جي هر رات کي جوين ڏيندڙ،
رنگين پالن کان حسين آهن تون.

(۱)

صوفي نه سڏائج، نه جي آهين صفا،
هيت صاف، صفا صاف ڪنن تهه دل جا،
منهن رڪڇ نه ملان جو، اڪيون چورائيون،
ڏي خود کي نه تون دوکو، ڪري وعظوڏا.

(۳)


صوفي نه سڏائج، نه جي درد آئي،
چھري جو ٿيو رنگ نه جي زرد آئي،
چھروئي دوست! دل جو آئي آئينو،
جنهن ۾ ئي ڏسو مرد ۽ بي درد آئي.

(۲)

صوفي نه سڏائج، آئي راه ڏکي،
دل جنهن ۾ رهي ٿي نه دلاسن جي بکي،
هيت پاڻ منجهان پاڻ کي سونهون ٿوڪجي،
روشن ٿي ڪجي راه، بي جوالا مڪي.

(۴)

صوفي نه سڏائج، ٻيائي جي رکين،
مدھوش ڪندڙ ميءِ جو چڪو جي نه چڪين،
هين ميءِ سندي هڪ ڍڪ سان ٿي تون،
مان نه رهي؛
بس پاڻ منجهان پاڻ پيو نه ر بکين.



نيون طرزون

”محسن“ ڪڪڙائي

[ماھيا]

*

اچي ڀِٽَ تي ويٺو ڪانءُ،
تو تہ دل پنهنجي ڀٽِي آ:
منهنجو تو لڻ ڦاٽي هانءُ.
سانوڻ جو ٿو مينهن ٻڙي،
اسان تنهن جي لاءِ سِڪُون ٿا؛
پَر توکي ڪير چٽوي.
خالي خالي ڪوڪو،
مون کي ڪهڙي ڄاڻ تہ مَن!
تون ڀي ڏيندين دوڪو.
توتن سان پُر ٿالهي،
اوهين شل بهار هجڻو،
اسين ساڳيا ئي مالهي.
مٿرن جهليون ڦريون،
اوهان پرديسي او هيارا،
اسان ديس ۾ ڇا ڪريون!

[ترائيل]

”راز“ ناٿن شاهي

*

تون اچين ٿي تہ رات جهومي ٿي،
چؤطرف روشني ٻڙي جَرَڪي.
چؤطرف ڪائنات جهومي ٿي،
تون اچين ٿي تہ رات جهومي ٿي.
زندگي بي ثبات جهومي ٿي،
خامشي خامشي ٻڙي مرڪي.
تون اچين ٿي تہ رات جهومي ٿي،
چؤطرف روشني ٻڙي جَرَڪي.

*

ساجن تنهنجو نينهين،
 ائين پورالو آهي، جيئن،
 چؤمائي جو مينهن.
 ٿيو نه انڌيرو دور،
 مهسين تارن جو آلا،
 ضايع ٿئي پيو ٿورا
 ڄڻ ته ڏٺي جي لات،
 حسن ڪڍي ڪوريءَ جو ائين،
 وارن مان چلڪاٽ!
 هيءُ ملڙو ايڪانت!
 ڄڻ ته چنڊ جي چنگ تي،
 ڳائي پيئي مانت!
 ”تاج محل“، چانڊاڻ،
 ڪوري ڄڻ وهجي پئي،
 ڪير ۽ ماڪيءَ ساڻ!
 شاعر جا جذبات،
 پائل جي جهنگار ڪجهه،
 ڪجهه ڪوئل جي لات.
 ڪونجڻ سندي قطار،
 هوا اڏائيندي وڃي،
 ڪنهن لاءِ ٿولن - هار؟

غير ملڪي ٻولين جي شاعري

درد

[مئڊم ٽيڪلا مولينهر (Tekla Mollenhauer)، جنهن جي نظم "Pain" جو سنڌي ۾ آزاد ترجمو هيٺ ڏجي ٿو، سا آمريڪا جي نيو جرسي شهر ۾ پيدا ٿي. ننڍپڻ يورپ جي مختلف ملڪن ۽ شهرن ۾ گذاريائين. انگريزيءَ کان سواءِ، کيس فرينچ ۽ پولش ٻولين تي دسترس حاصل آهي. شاعري ۽ موسيقي سندس روح جا ٻه پهلو آهن. اولهن سالن جي عمر ۾ شعر لکڻ شروع ڪيائين. مشهور موسيقار ٻيڊري وِسڪي کان پيانو وڇائڻ سکي، جنهن ۾ اڄ کيس مهارت حاصل آهي. پاڻ زندگيءَ ۾ آزاد خياليءَ جي قائل آهي. ٿياسافيءَ سان دلي رغبت اٿس ۽ ان سوسائٽيءَ جي ميمبر به آهي. مشهور ادبي رسالن ۾، مئڊم ٽيڪلا جا شعر درج ٿيندا رهن ٿا. ۱۹۶۱ع ۾، برنارڊ-مولينهر سان سندس شادي ٿي، جو پاڻ به فيلسوف آهي. هن وقت سنڊيگو (ڪئليفورنيا) ۾ پنهنجي رفيق حيات سان گڏ رهي ٿي. —پ. ن.]

پرڻم لڻ پنهنجي، جڏهن پيون ڪن تي،

پُردرد پنڇيءَ جون ڀروسو آهون—

سندم خواب رنگين جي قصر حسن کي ڏونڌاڙي ۽ ڊاهي ۽ ٽوڙي ڇڏيو؛

سندم روح مجروح ٿيو، ڪنهن جي نيزي جي بيرحم ۽ اجنبي نوڪ وانگيان،

چني، ڌار ڪيو ويو—

عياشي ۽ آرام کان دور، محروم!

تنهن دم سندم دل ۾ گونجار ٿي ڪنهن نئين گيت جي،

ڇڻ ته حسن ازل جي ٿي چشمي مان ڌارا، وهي نڪتي نغمي جي ٻوشاڪ پهري،


وٺن مان چٽڪ ٽپڪندي، چٽڪندي ٿي رهي؛

ان جي رفتار ٿي تيز کان تيز تر، ڇڻ ته نڪتو ڪمان کان ڪو تير نظر؛

۽ فضا ۾ ڪٽو—

ويو مڇي ٿرڻو، زلزلو!

انهيءَ موڙ تي:
 منهنجي جذبن ۾ ٿي تازگي، زلدي،
 درد نا آشنا، بي خوديءَ کي چڪي، ان ئي ٻاهر ڪيو:
 جوش، حدت، حرارت —
 عشق جي جذبن، نچڻ ۽ ٽپڻ ڪيو شروع، هر گهڙيءَ، هر پهري:
 ۽ بيدار ٿيا، درد سان آشنا، هي زمين، آسمان،
 لٽ رحمت الاهي سان تمار ٿيو —
 منهنجو جامِ ضمير



تحریر، اسان جي زندگيءَ ۾ وڏي اهميت حاصل ڪري چڪي آهي، هر لفظن، جملن ۽ زبان جي بنيادي حيثيت، بامعنيٰ آوازن سان وابسته آهي. اهي ئي آواز، ڄڻ ته هر علم ۽ هر فن تي گهيرو ڪيون پيٽا آهن. ان ڪري، شاعريءَ جي هيئت، فقط ڇهيل ۽ لکيل حرفن سان متعين ڪري نٿي سگهجي. اها موسيقيءَ، آوازن جي ترتيب، لهجي جي شيريني ۽ نرمي، اچارن جي صفائي ۽ صحت، مان معلوم ڪري سگهجي ٿي.

اهوئي سبب آهي جو اثر پذيريءَ لاءِ، شاعريءَ جي لکيل ۽ ڇپيل مواد سان گڏ، هيئت، ۽ ان جا وسيلو، راڪٻ، اچار، شيريني ۽ نرمي به هنن گهرجن.

افسانا

۱. هاء، هي، دنيا
۲. ڪنهن مان مٿو سڻيان
۳. حقير مڃي
۴. ٻينو فقير جي دل
۵. آٿ
ناٽڪ
۱. موت ۽ مفاصلو
- محمد عثمان ناطق
- چيخوف
مترجم: الاهي بخش دودا پوري
- آلبرٽ موروايا
مترجم: غلام نبي ميمڻ
- ميڪس ڪورڪي
مترجم: چنا شير ”ناز“
- ”بر دو“ سنڌي
- قاضي خادم

”انسان ۽ ان جي سماجي زندگيءَ جي هر پهلوءَ جي ترجماني، جيتري افساني ۾ ٿي سگهي آهي، اوتري نه شعر ۾ نه تاريخ ۾!“

”افسانو، انسان جي ڪنهن نه ڪنهن جذباتي عمل ۽ رد عمل جي اهڙيءَ ته سادي ۽ سولي تصوير ٿو پيش ڪري، جنهن کان پڙهندڙ جو ذهن هر حال ۾ متاثر ٿئي ٿو. ائين ٿيڻ سان، ان تاثر جو سلسلو وسيع ٿيندي ٿيندي، انساني حيات جا ٻيا به ڪيترائي حصا ۽ شعبا پنهنجي گرفت ۾ آڻي ٿو. ايتري قدر، جو پڙهندڙ پاڻ کي ان معاشري جو اهڙو جزو سمجهڻ شروع ڪري ٿو، جو سمجهي ٿو ته اهي سڀ حالات ڇڻ ته مٿس ئي گذري رهيا آهن.“

”ان ڪري، ائين چوڻ ۾ ڪوبه مبالغو نه آهي ته فرد ۽ معاشري کي اگر ڪا صنف ۽ ڪو فن پنهنجائپ جي ڌوريءَ ۾ پڌي سگهي ٿو ته پوءِ اهو آهي ’افسانه نگاري‘.“

- غ. م. گ

هائ، هيءَ دنيا

گهوٽ جي ڏکڻ طرف بڙ جو جهونو ۽ ڊيو هيڪل وٺ هوندو هو. آرهڙ جي تيز آس ۾ گهوٽ جا ٻڍا ۽ جوان، بڙ جي گهاٽيءَ ۽ ٽڙيءَ ڇانو ۾ ڪٽولا رکي آرام ڪندا هئا. ٻارڙا بڙ جي مضبوط ڌارن ۾ لوڏ ٻڌي، ان ۾ لڏندا هئا. وقت ڪاٺن لاه، ڪي هتي راند ۾ ت ڪي نوتوڻي ۽ چٽلهر راند ۾ محو ۽ مشغول هوندا هئا. وات ويندڙ مسافر به بڙ جي پڪڙيل ڇانو هيٺ چند گهوڙيون آرام ڪري، ٿٽڪ پيچي، منزل ڏانهن روانا ٿي ويندا هئا. ڏينهن جي چمڪندڙ روشنيءَ ۾ سندس ڇهچ ساوا پن اکين کي فرحت پيا ڏيندا هئا، ۽ پکين جي ملڙين لاتين سان گڏ، گهوٽ جي ٻارڙن جو گوڙ شور به جاري هوندو هو.

ڏينهن جي روشني هوريان هوريان گهٽ ٿيندي ويئي، ۽ رات جي ڪاراڻ وڌندي ويئي، ۽ هر طرف ٻاٽ اونڌاهي پڪڙجي ويئي. اونڌاهيءَ ۾ ڊيو هيڪل بڙ وڌيڪ خوفناڪو ٿي معلوم ٿيو. ان جون ڊگهيون ۽ هيٺ لڙڪندڙ جٿائون ڄڻ تڙ ڦٽ ڪڍيو ڪاٺي هئي آيون. هر طرف گهري اونڌاهي ڇانيل هئي. فضا ۾ ڪامل سڪوت هو. نيري آسمان ۾ تارا ڄڻ تہ اکهوٽ ڪيڏي رهيا هئا. رکي رکي، ڪنهن سمي، ڪنن جي پيونڪن ۽ گدڙن جي اوناڙين خاموش فضا ۾ ارتعاش پيدا ڪيو ٿي، نه تہ وري به گهري ڇپ-ڇاپ ٿي ويئي ٿي؛ ان سمي، بڙ جي گهاٽين شاخن جي گهري سايي هيٺ، ٻٽ تي ٻيل ٻٽ تي به انساني جسم بلڪل خاموش ويٺا ٿي رهيا—ڇٽڪ ٻٽر جا پيچان ٻٽ آهن، صرف سندن ساه ڪڍڻ جو آواز هڪٻئي جي ڪنن ۾ ٻڌي پيو. ٿوري ساعت گذرڻ بعد، ساه ڪڍڻ سان گڏ، هڪ جسم جي ڇنڀ ۾ حرڪت پيدا ٿي، ۽ هُن غم واندوه سان ڀريل لهجي ۾ چيو تہ ”ڇو، اڄ تون ايترو خاموش آهين؟ اک ۾ تنهنجي ڇنڀ تي هر وقت مسڪراھت نچندي رهندي هئي، پر اڄ آها مرڪ نه آهي. شايد...“ هُن ڪن ساعت ترسي وري چوڻ شروع ڪيو: ”سيائي، مون ڏاڍا جتن ڪيا، رات-ڏينهن هڪ ڪري محنت ڪيم، پر منهنجو ٻوڙهيو ساب نه پيو، ڇو توکي حياتيءَ جو رفيق بنائي نه سگهيس، ڇاڪاڻ تہ آءٌ غريب هوس ۽ مون وٽ دولت ڪانه هئي، جا تنهنجن مائٽن کي پاڻ ڏانهن ڇڪي وئي ها. مون وٽ تہ صرف سڪڻي محبت هئي، جنهن کي هن دنيا ۾ ڪير ٿو پڇي. تنهنجا مائٽ، مايا جي ٺلهي ٻاهرئين موھ تي موھجي ويا. ٻوڙهي جي دولت جيي

خالي محبت تي جيت ٿي، ۽ منهنجن اميدن جو سونهري محل ڦلا باز يون کائيندو، هيٺ ڊهي،
 پاش پاش ٿي پيو. اميدون مٽيءَ ۾ ملي وينون، ۽ مون لاءِ هر طرف ڪاري، پيانڪ،
 بات اونڌاهي ڇانئجي ويئي. مون کي خواب خيال به نه هو ته تنهنجي زندگيءَ جا ڏاڳا انهيءَ
 ٻوڙهي سان گڏيا. ”

سيائي بيجان بت ٻني، خاموشيءَ سان سڀ ٻڌندي رهي، ۽ سندس نرگسي نئين مان آب
 روان هو. ٿوري ساعت گذرڻ بعد، هن نمناڪ نيل مٿي کنياءِ ۽ گتيير آواز ۾ ورائيو: ”پيارا،
 ڇا تون ائين سمجهين ٿو ته انهيءَ ۾ منهنجو قصور آهي؟ هرگز نه. آڳاٽو ته پاڻ کي جيئري ئي
 قبر ۾ ئي سمجهان. بي زبان اڀلا ۽ کونڪي کانءِ هوندي به مون پنهنجي زبان کولي، ۽ مٺڙيءَ
 ماءُ کي ليلائي چيو ته ’اما، او اما، مون بي زبان اڀاڳن کي باهه ۾ نه وجهه. مايا جي موه
 تي ڀنڀلي جيئري ئي قبر ۾ نه پور. اما، تون اهڙي ڇو ڪنور دل ٿي آهين؟ اما، ڇا تنهنجي
 ماما ايترو مرده ٿي ويئي، جو ڪڇين به نٿي؟ اما، خدا واسطي مون اڀاڳن تي رحم ڪرا...!
 اما، وو اما... تون ته—“

”جيجل ماءُ، بت ٻني، ماٺ ڪيو ٻڌندي رهي، پر زبان مان هڪ اکر به نه ڪڍي. پر
 سندس چمڪندڙ اکين مان لڙڪ، ڌار ڪريو، گهنجبل پيشانيءَ تي وهي رهيا هئا، جن کي
 چٽيءَ جي ڀلاند سان جذب ڪري رهي هئي، ۽ هڪ ڊگهو ٿڌو ساھ کڻي چوڻ لڳي ته
 ’پٽڙي، هن ظالم دنيا ۾ سيڪجهه صبر سان سهڻو آهي. غريب کي ان لاءِ ڪجهه به نه ڪهڻو
 آهي، پر کيس اکين هوندي به انڌو ۽ زبان هوندي به گونگو ۽ ڪنن هوندي به ٻوڙو لڻو
 آهي. هن ظالم دنيا ۾ سيڪجهه سهڻو آهي.‘ وڌيڪ ڳالهائي نه سگهي، ۽ ٻائمرادو ڇين ۾
 چوندي رهي ته ’سيائي سهڻي نه هجي ها، ۽ جڻي ئي نه ها ته اڄ پيريءَ ۾ هي سندس مٿيون
 ۽ ليلڙا تنهنجي ڪنن سان نه ٻڌا ها! اي سالڪ، تو غريبن کي سونهن ڇو ڏني، جا سندن
 جان لاءِ جوڳو آهي. چوندا آهن ته ڏيڍي جي لٽ کي به نه، پر ڏهه مٿا آهن.“

دولت ۽ ڏاڍ جي هر هنڌ سڀ آهي. غريب ۽ هيٺي کي طاقتور جي اڳيان سر نمانڻو
 آهي. جان ويٺي ته پرواهه نه آهي، پر انڪار نه ڪرڻو آهي. واءِ مجبوري، جا انسان کي
 ڇا ڇا نٿي ڪرائي؟

”پيارا، بيءَ ۽ جيجل ماءُ جي مجبوريءَ اڳيان صبر ڪرڻو پيو. شايد تون ائين سمجهين
 ٿو ته آڳاٽو دولتمند جي گهر سڳي آهيان، پر ائين نه آهي. دولت جي غلامن وٽ ڌن آهي،
 موٽر، بنگلا، نوڪر چاڪر وغيره، سيڪجهه آهن. اگر وٽن جا شيءِ عطا آهي ته اها محبت.
 لڪ خرچين، پر کين سڄي محبت هرگز حاصل ٿي نٿي سگهي. ٻوڙهي وٽ پيار آهي، پر مرده.
 محبت آهي، پر بيجان. سندس مرادا نقلي آهي. ڀلا مايا جي مريدن وٽ محبت ڪٿان آئي؟
 هنن کي پيار آهي، ته ٻنسي لاءِ. باقي عورت ته دل وندرائڻ جي لاءِ هڪ رانديڪو آهي،

جو هڪ ڀيرو ته وري ٻيو خريد ڪري سگهجي ٿو. آڌ انهيءَ بئوس پوڙهي جي ٿي نٿي سگهان، جو ٻيءَ برابر آهي، جنهن لاءِ منهنجي دل ۾ محبت نه پر نفرت آهي. تون ئي منهنجي حياتيءَ جو ساٿي آهين. آڌ انهيءَ پوڙهي وٽ هڪ ٻل به گهاري نٿي سگهان. هلو ته هن ظالم دنيا کي ڇڏي، هلي ٻئي هنڌ محبت جي نئين دنيا آڏيون، جتي وڇوڙي جو ظالم هٿ پهچي نه سگهي، جتي تون ۽ مان هجئون!... پيارا، ڇو خاموش آهين؟ ڇا توکي هاڻي مون کان نفرت آهي، ۽ تون سمجهين ٿو ته آڌ انهيءَ پوڙهي جي آهيان، جو هميشه پنهنجي اڇي ڏاڙهيءَ کي ميندي لائي، جوان ٿيڻ جي ڪوشش ڪندو آهي، جنهن جي چمڪري تي ڪابه روتق ڪانهي: جڏهن نقلي ٻيهي صاف ڪرڻ لاءِ ٻاهر ڪڍندو آهي، تڏهن سندس منهن جا گهنج نمايان هوندا آهن! ڇا، تون چاهين ٿو ته انهيءَ پوڙهي جي ٿيان؟ هرگز نه! عورت زندگيءَ ۾ هڪ ڀيرو محبت ڪندي آهي، سا به صرف هڪ سرد سان، جو تون ئي مون لاءِ آهين.“

سيائي جيئن وڌيڪ ڳالهائيندي ويئي، تيئن وڌيڪ جذباتي ٿيندي ويئي. هوءَ غم جي شدت ۽ غصي جي حالت ۾ ڏکي رهي هئي، ۽ ڦٽڪندڙ مڇيءَ جيان هن پاڻ کي کڻي لطيف جي گود ۾ اڇلايو ۽ هو کيس حيرت جي نظرن سان ڏسندو رهيو.

ڪجهه دير بعد سيائيءَ اکيون پٽيون. سندس غزالي نئين سان لڙڪڻ جون لڙهيون زارو قطار وهي رهيون هيون. سندس بدن ٻاهر جيان ڀري رهيو هو، ۽ هوءَ خاموشيءَ سان نهاريندي رهي.

سيائيءَ جي شادي سندس مرضيءَ جي خلاف بيمس پوڙهي سان ٿي هئي، ۽ محبت جي ناڪاميءَ به هن جي ذهن تي ڪافي برو اثر ڪيو، جنهنڪري سارو ڏينهن پنهنجن پورن ۾ ڪم سهر رهندي هئي. تاهه کيس اميد جو اٽلڪو ترورو نظر ايندو هو ته ضرور هن ڏکي جيون ۾ محبت جي جوت جڳائڻ وارو ايندو، ۽ نراس نه ڪندو. پر لطيف جي گڏجاڻيءَ سندس رهيل ڪهيل اميدن تان پاڻي ڦيري ڇڏيو، جنهنڪري سندس ذهن کي ڏاڍي چوٽ رسي. انهن خيالن ۾ گم، آڪاش جي تارن کي ڳوليندي ۽ پُور پڇائيندي، بستري تي لٽي پئي، ته انهن خيالن ۾ ئي نند جي ديري مٿس غالب پئجي ويئي. نند ۾ انهيءَ گذريل گڏجاڻيءَ جو منظر اڀري آيو: چٽڪ پاڻ لطيف اڳيان ليلائي چئي رهي آهي ته ’پيارا، او پيارا، مون اڀاڳن کي ائين ظالمن وٽ ڇڏي نه وڃ. آڌ وري واپس ڪانه ويندس. آڌ تنهنجي ٿي چڪي آهيان، هاڻي توکي هرگز نه ڇڏيندس، وري ٻيهر پوڙهي وٽ ڪانه ويندس!‘ ائين چئي، جيئن زور سان لطيف کي پاڪر ۾ ٽپي ورتائين، تيئن سندس اک ڪلپي پئي، ۽ ڏسي ته آڌ هٿ اڪيلي آهيان، لطيف ته آهيئي ڪونه. هو چرين وانگر هيڏانهن هوڏانهن نهارڻ لڳي، پر کيس ڪجهه به نظر نه آيو، ۽ پريان اهوئي پوڙهو ڪٽ تي کونگهرا هڻي رهيو هو، جنهن تي نظر پوڻ شرط کانئس زوردار ڇيڄ نڪري ويئي، جا رئيس جي بلند وبالا عمارت سان ٽڪري، فضا ۾ پکڙي ويئي. ڪلهو، آڌيءَ رات جي سمي، دانهن تي حويليءَ جا سڀ نوڪر ڇاڪر سجاڳ ٿي پيا.

رئيس محمد خان به اکيون مهتي اٿيو. ڏسي ته سندس نئين نويلي ڪنوار روئي به پئي، ۽ ٽهڪ به پئي ڏئي ۽ تن جي ڪپڙن کي ڦاڙي رهي آهي. تيرس ۾ پنجوي ويو ته هي ڇا؟ رات ته چڱي ڀلي ستي هئي! هو اڃا ڪو فيصلو ڪري ئي ڪري ته ان وچ ۾ حويليءَ جا سڀ نوڪر ۽ نوڪرائيون اچي گڏ ٿيا. زالون اڳتي وڌي آيون، ۽ پنهنجو پنهنجو رايو ڏيڻ لڳيون. ڪا پني چوي نظر به لڳي آهيس، ته ڪا چوڻ لڳي ته جن جو اثر ٿيو آهيس، ته ڪا وڌي چوڻ لڳي ته حويليءَ جي اترئين ۽ ڪنڊ ڏانهن ٻرين جو آستان آهي، اوڏانهن وٺي هوندي. جيترا منهن اوتريون ڳالهون، هر ڪنهن جو پنهنجو پنهنجو رايو هو.

محمد خان ته مجسمه استعجاب ٻنيو مختلف آوازن کي ٻڌندو رهيو، ته اڃانڪ هيءُ ڇا ٿي ويو؟ ڪجهه لمن گذرڻ بعد سندس چپ چسريا، ۽ چوڻ لڳو ته ”هاڻي ڇا ڪرڻ گهرجي؟“ زالون جي هيترو وقت ماڻ ۾ هيون، تن ۾ وري ڇرپر پيدا ٿي، ۽ هرڪا اڳتي وڌي پنهنجو رايو ڏيڻ لڳي ته ”ڳوٺ جي ٻاهران ستين جو آستان آهي، اتي وٺي وڃڻ گهرجي.“ وري ٻيو آواز آيو ته ”پير جهنڊل شاھ جي چوڪنديءَ تي وٺي وڃو، ۽ بُني (تبر) جي خاک پياروس ته اهو غييات جو اثر لهي وڃي.“ ائين ڪندي، هڪ ڪراڙي اڳتي وڌي ۽ ڪنگهندي نخره انداز ۾ چيو ته ”ڏاڍيون ڇريون آهيو: اوهان کي ڪهڙي ڇاڻ؟ مون هي اڃا وار آس ۾ ڪونه آندا آهن. منهنجي ڳالهه. مڃو ته روشن فقير مشهور سرنڊائيءَ کي گهرايو، جو هڪ ڄاڻو جنائي آهي ۽ سڀ خبر لهي ڏيندو.“

ڪجهه دير تائين ته ميڙ تي ڪامل مائار ڇانئجي ويئي، ۽ ٿوري ساعت رئيس جو آواز خاموشيءَ کي ٽوڙيندي بلند ٿيو ته ’’روشن فقير کي هڪدم وٺي اچو.‘‘ حڪم جي دير هئي، روشن فقير جو ڳوٺ ٻه گهڻو پري ڪونه هو، وري جو رئيس جو سڏ سو پڪدم تيار ٿي جلد ئي اچي پهتو.

فقير ڪرڙوڍ چمار جو، رنگ سانورو، سياهي مائل، اکيون وينل ۽ ڇپريون، نڪ ٻينو ۽ ناسون ٽوٽاڙيل ۽ ڏاڙهي گهاٽي، جنهن جي سنوارت به شايد گهڻي وقت کان ورتل ڪانه هئي. قد درميانو، مٿي تي مرڪ جو وڏو پٽڪو، جيئن ورتل هو، تيئن ٻائيءَ جو منهن ڪونه ڏٺو هئائين. وڏو پهرائ پاتل ۽ ججهن سرن واري ستن پاتل هيس، ۽ ڪلهن تي ڪاري ڪٽي ويڙهيل، هڪ هٿ ۾ ڏنڊو ۽ ٻئي ڪلهي تي سرنڊو رکيل هوس. انوکي انداز سان قدم ڪڍندو آيو، ۽ پهچڻ سان هن وڏي آواز سان سلام ورايو. ائين ٻئي معلوم ٿيو ته چٽڪه پاڻ جين آهي.

سندس پُرعرب صورت سڀني وينلن تي چڱو اثر ڪيو، ۽ پريان وينل سياڻي به هن جي شڪل ڏسڻ سان هيسجي ويئي. فقير وڇايل گاديلي تي ويٺو، ۽ سامهون وينل ماڻهن تي هڪ اڇاڻري نظر وڌائين، ۽ سرنڊي جي تارن کي درست ڪرڻ لڳو. رئيس به ٻيو ويٺو رهيو، ۽ ڪنهن مهل سياڻيءَ کي ئي ڏٺائين ته ڪنهن وقت فقير ۽ ميڙ ڏانهن ٿي نهاريائين. ڇند لمن

گذرڻ بعد، فقير کي مخاطب ٿي چيائين ته ”فقير صاحب، هن ڪمبخت کي نه معلوم ته ڇا ٿي ويو آهي؟ ڪنهن غييات وغيره جو ته واسو ڪونه ٿيو آهيس. سيگهه ڪر، ۽ هن منهنجي دل جي راحت تان اها بئري ٻلا تار.“

فقير ڀروڦار انداز ۾ ورائيو، ”اوهين ڪا به ڳڻتي نه ڪريو. مون هي اڃا وارانهيءَ ڪم ۾ آندا آهن. مون کي پنهنجي حياتيءَ ۾ اهڙو ڪوبه جن نه گذريو آهي، جو ڇڏي نه ويو هجي. جن ته ڇا، پر سندس آڻو به ٻانگون ڏيندو ويندو هليو.“

روشن فقير، سُرندي جي تارن کي درست ڪري، چيو ته ”جنهن نينگر کي غييات آهي، انهيءَ کي هڪدم حاضر ڪريو. سُرندائيءَ جو ڪڙڪيدار آواز جاءِ ۾ گونجن لڳو، ۽ سيائيءَ کي فقير جي اڳيان ويهاريو ويو، جا ويڙهجي سيڙهجي ڳنڍڙي ٿي ويهي رهي. سُرندي تي لهرو شروع ٿيو، ۽ ويلن جي چُر ۾ هوريان هوريان گهٽ ٿي ويئي.

ٿوريءَ دير بعد، سُرندائيءَ جو ڪرخت آواز وري فضا ۾ بلند ٿيو، ۽ آواز تي سڀ ويل دلچسپ ويا ۽ سيائي به ڏکي ويئي ۽ کانئس زوردار بي اختيار ڀڄڻ نڪري ويئي. روشن فقير به ويو جوش ۾ ڳاڙهو ٿيندو. سندس ويل ڀڄڻيون اڪيون ٻاهر نڪري آيون، ڇڻ ته باهه جا الڳ ڇڪي رهيا آهن، ۽ سندس بي ڊولا ڇڻ ڇريا، ۽ زوردار آواز ۾ سيائيءَ کي مخاطب ٿي چيائين ته ”خبردار، اي انسان جا ويري، توهن بيگناهه نينگر کي ڇو ورتو آهي؟ هن تنهنجو ڪهڙو ڏوهه ڪيو آهي؟ هن جي چند آزاد ڪري وڃ، ۽ توکي جيڪي گهرجي سو گهر.“ پر سيائي ته پٿر جو بت بڻي، خاموش، ڦاٿل اکين سان ڏسندي رهي ۽ زبان مان بڙڪ به ڪانه ڪڍي.

سُرندائي گهڻو ئي مٿو هنيو، ۽ پنهنجا سڀ حيل هلايا ۽ جن کي شربت جو پيالو ۽ رت جو پيالو پيارڻ جي لالچ ڏني، ڪئين سَنهن، ٽسڙ ڏنا، پر وريو ڪي به ڪين. پاڻ ڪاوڙ ۾ ڳاڙهو لعل ٿي ويو ۽ سندس مضبوط هٿ هوا ۾ بلند ٿيونا... نا... نا! سيائيءَ جي جسم تي ڌڪ لڳڻ شروع ٿيا. سيائيءَ جون اکيون آب سان تر ٿي ويون، ۽ جهيٺي آواز ۾ چوڻ لڳي: ”ادا، ادا، مون کي سار نه! ادا، مون کي جن ڪونهي! الله ڙي، هاءِ هاءِ!... اوا اما... او...“

ليڪن هو سخت ڌڪن جي ڪري بيهوش ٿي ويئي، ۽ محمد خان مڇن کي تاءُ ڏيئي نهاري رهيو هو، ۽ روشن فقير وينان تي هڪ غائرائي نظر وڌي، ۽ پوءِ رئيس کي مخاطب ٿي چيائين ته ”سائين گاجيءَ شاهه ۽ علي حيدر جي حڪم سان جن ويندو هليو. اوهان ڪوبه ويچار نه ڪريو، ۽ اهو غييات جي غشيءَ جو اثر آهي، جو پڻ لهي ويندو. ان بعد هو سُرندو ڪلهي تي رکي ۽ ڏنڊو هٿ ۾ کڻي، موڪلائي گهر ڏانهن راهي ٿيو. گڏ ٿيل زانئون ۽ مرد به هڪ هڪ ٿي رهندا رهيا. پر سيائي هوش ۾ نه آئي ته نه آئي، ۽ سندس نبض به

ڌريءَ رفتار سان هلي رهي هئي. محمد خان گهريءَ سوچ ۾ ڪنڌ هيٺ ڪريو ويچار ۾ ويٺو هو ته هاڻي ڇا ڪرڻ گهرجي.

هوڏانهن سڀاڻيءَ جي ماءُ به دستور موجب اڃ سويل ئي اٿي هئي، ۽ رات ننڊ به پوري ڪانه آئي هيس. جو رات به خواب ڏٺو هئائين، جنهنڪري دل ۾ ڪئين وهمي خيال ٿيڻ لڳس، ۽ خدا تعاليٰ کي ٻاڏائڻ لڳي ته ”اي مولائي اڙين جا آڏار، بيوسيلن جا وسلا، منهنجي جگر جي ٽڪري ڏانهن خير ڪجانءِ.“ هيءَ اڃا انهن ئي پورن ۾ هئي ته کيس خبر ملي ته سڀاڻيءَ کي جن ”ٿي پيو آهي ۽ ان ڪري جناڻيءَ ڏاڍو ماريو اٿس، انهيءَ ڪري اڃا سامت ۾ ڪانه آئي آهي. انهيءَ بد خبر ٻڌڻ شرط چڻ ته مٿانئس وڃ ڪيري پئي، ۽ ڪم ڪار اڌ ۾ قتل ڪري، چرين وانگر اوڏانهن ڊوڙندي ويئي، ۽ ٻائمرادو پڻ پڻ ڪندي به ويئي: امون ظالم ڪيو جو سڀاڻيءَ کي ظالمن جي چنبي ۾ ڏنر... سڀاڻيءَ کي جن” ڪونهي... ان کي نه ماريو... او ٻٽڙي... آءٌ... اڃان پئي. ان سهل رات پنهنجا ٽپڙ ويڙهي ڇڪي هئي، ۽ صبح صادق ڏينهن جي آمد جو پيغام آندو. ڏينهن چتو ظاهر ٿي ويو. سڀاڻيءَ جي ماءُ اتاولائيءَ سان محمد خان جي حويلي ڏانهن ڊوڙندي ويئي. جيئن رستي جو موڙ پار ٿي ڪيائين ته پريان سامهون موٽرڪار تيز رفتار سان اچي رهي هئي. موٽرڪار جو رستي جي موڙ تي هڪ انساني جسم سان ٽڪر ٿيو ۽ ڌڙام جي ڌڪائيندڙ آواز سان هڪ نحيف انساني جسم زمين تي ڪري پيو. ٻوڙهيءَ جو سارو بدن رتور ٿي ويو، ۽ رت ڦوهارا ڪري وهي رهيو هئس. ۽ سندس زبان مان آخري لفظ نڪتا ته ”ٻٽڙي... مون... مون... ن... ظلم... ڪيو... تو... تو... تون... مو... مو... مون کي خدا... وا... س... س... طي... بخ... ش...!!...!!

موٽرڪار ٿورو اڳتي هلي زوردار بريك لڳڻ سان، وڏي جهٽڪي کانئس ٻهٽي بهي رهي. موٽرڪار ۾ سڀاڻي جو نمر مرده جسم پيل هو. جنهن کي علاج ڪرائڻ لاءِ اسپتال ڏانهن کڻي وڃي رهيا هئا.

موٽرڪار جي ڌڌڪي کانئس تي سڀاڻي جون اکيون ڪليون. جي آب سان تر هيون. ۽ چين ۾ چوندِي رهي مون... کي جن... ڪو... نه... نه... نه... ماريو... آ... ما... آ... آ... ما!... لطيف!... مون... کي... ماما... ڪڇ... ڪڇ...!! وڌيڪ ڪڇي نه سگهي ۽ هڪئي هڃڪيءَ سان سندس پهاڙ جو پکيڙو هن خاڪي پچري مان پرواز ڪري ويو. رئيس محمد خان موٽرڪار تان لهي، ٻوڙهيءَ جي چچريل ۽ رت ۾ ٻڌل لاش کي ڦاٽل اکين سان گهوري رهيو هو. ۽ ٻوڙهيءَ جو مرده جسم ائين چٽي رهيو هو ته ”اسين غريب آهيون... مفلس آهيون... ڇا ڪريون؟ خدا شل...! حسن... غريب... کي... نه ڏئي...!!...!!



”ڪنهن سان سور سلبان“

منهن اونداهي هئي. گهميل برف هوريان هوريان تازن روشن ڪيل فانوسن جي مٿان قبرانيون ڪاٺي ڪري رهي هئي. جاين جي ڇتين، گهوڙن جي پٺين، ماڻهن جي ڪلھن ۽ ٽوپن تي ان جا نرم ۽ سنھا تھ چوھندا ٿي ويا. گاڏيءَ وارو ايونا ٻوٽا ٻوٽا بلڪل سفيد ٿي ويو هو ۽ ڀوت وانگر پٺي لڳو. هو ايترو ته جهڪي ويو هو، جيترو انساني جسم جهڪي سگھيو ٿي؛ هو پنهنجي گاڏيءَ تي ويٺو هو، پر هن ۾ ڪنهن به قسم جي چرپر پيدا نٿي ٿي. ائين ٿي ڏٺو ته جيڪڏهن سموري برف هن جي مٿان ڪيري ته به هو ان کي لاهي ڦٽو ڪرڻ جي ضرورت محسوس نه ڪندو. هن جو ننڍڙو گهوڙو به سفيد ٿي ويو هو ۽ ماڻ ڪيو بيٺو هو. ان جي ماڻ، بي ڊولائي، ۽ ڪاٺيءَ جهڙين ڊگھين ٽنگن کي ويجهي ڏسڻ سان به اهڙيون ئي ٿي معلوم ٿيون. هو ٽڪي پئسي وڪامندڙ ڪاٺ جي رانديڪي جهڙو ڏيک ڏئي رهيو انهيءَ ۾ شڪ ڪونهي ته هو ڪنهن گھري خيال ۾ گرھو. جيڪڏهن اوهان کي اوهان جي آرام ڏيندڙ گھر مان بستري تان اتاري، ههڙي سردار ماحول ۾ ڦٽو ڪيو وڃي، جنهن ۾ پيانڪ روشني ڏيندڙ بتيون، ان ڪئنڊڙ گورڙ ۽ خلق ڀڄ پڇاڻ ۾ هجي ته جيڪر اوهان به پاڻ کي ڪنهن ڳالهه تي خيال ڪرڻ کان روڪي سگھو! ڪاٺي وقت ايونا ۽ ان جو گهوڙو اتان چريائي نه هئا. منجهند جي مانيءَ کان اول پنهنجو وٿاڻ ڇڏي آيا هئا، پر هن مهل تائين پاڙو ئي نه لڳو هون. شام جو ڪوهيڙو شهر تي ڪيري رهيو هو. بٽن جي سفيد روشنيءَ جا ڪرڻا ويا ٿي چٽا ٿيندا ۽ شهر جو گورڙ جيئن ٻهه تپڻ ويو ٿي وڌندو. ”وبرگ تائين گاڏي“ اوچتو ايونا جي ڪنن تي آواز پيو. ايونا ٽپ ڏيئي آئي، ۽ پنهنجي برف سان ڍڪيل پنٺين مان ڏٺائين ته هڪڙو آفيسر مٿي تي ٽوپلو ۽ بت تي اوورڪوٽ ڍڪيو بيٺو آهي.

”وبرگ روڊ“ آفيسر درجايو. ”اڙي، تون ننڊ ۾ آهين ڇا؟“ ”وبرگ روڊ.“ ايونا ڪنڌ ڌوڻي، رينن کي ڇڪيو. گهوڙي جي ڪنڌ ۽ پٺيءَ تي چڙهيل برف جا تھ ترڪي اچي هيٺ ڪريا. آفيسر سليج ۾ چڙهي ويٺو. گاڏيءَ واري، گهوڙي کي همت ڏيارڻ لاءِ چپ

پيڪوڙي، رينن کي چڪ ڏيئي، پنهنجو ڪنڌ بدڪ وانگر اڀو جهلي ويهي رهيو ۽ پنهنجو هنر ضرورت کان سواءِ عادت مطابق، هوا ۾ گهمائڻ لڳو. ننڍڙي گهوڙي به پنهنجي ڳچي اڳتي ڪئي، ۽ پنهنجن ڪاٺ جهڙين ٽنگن تي زور ڏيئي، سواءِ ڪنهن فيصلي جي اڳتي وڌڻ لڳو.

”اڙي انڌا! ڇا تُو ڪرين؟“ جون رڙيون، رستي تي هيڏانهن هوڏانهن ايندڙ ويندڙ ماڻهن جي وٽان نڪري، ايونا جي ڪنن تي پهچي رهيون هيون.

”اڙي بدعاش ڪاٺي! تُو تانگو هلائين؟ -- -- سڄي!“ ”تو کي ته بگي هلائڻ ئي نٿي اچي. سڄي هٿ تي هل.“ آفيسر ڪاوڙ ۾ رڙ ڪئي.

خانگي گاڏيءَ واري هن کي گارين جا دس ڏيڻ شروع ڪيا، وانهڙو جنهن جو پاسو هن جي گهوڙي جي نڪ سان ڪسيو هو، رستي تان ڀڄي ڪنڊ وٺي پنهنجي ڪوٽ تان برف لاهي رهيو هو ۽ هن کي خار سان گهوري نهارڻ لڳو. ايونا پنهنجي گاڏيءَ تي ائين پئي پاسا ورايا جن ته ڪنڊن تي ويٺو هو. پنهنجي نوٽ ائين پئي هيڏي هوڏي ڪيائين جن ته پنهنجو وزن ڀرور ڪري رهيو هو. ائين وات ڦاڙيون ويٺو هو جن ڪو سندس دم ڪهڻي رهيو هو ۽ جن کيس پتوئي نه هو ته ڇو ۽ ڇاچي لاءِ هو اتي ويٺو هو.

”اهي سڀ ڪهڙا نه بدعاش آهن!“ آفيسر چرچو ڪندي چيس، ”ائين ٻيو لڳي جن گڏجي سازش ستي ائين ته توکي اتان لاهي ڪڍي ڦٽو ڪن يا توکي گاڏيءَ جي هيٺان ڏيئي ڇڏين.“ ايونا ڪنڌ ورائي آفيسر ڏانهن ڏٺو ۽ پنهنجا چپ چوربا. ائين پئي ڏسڻ ۾ آيو ته هن ڪجهه چوڻ پئي چاهيو، پر هن جي تڙيءَ مان صرف هلڪڙو آواز نڪتو.

”ڇا؟“ آفيسر پڇيو.

ايونا پنهنجي چپن تي مرڪ آندي ۽ وڏي جهڊ سان، ڪهري آواز ۾ چيائين، ”منهنجو پٽ، ’هارن‘ هن هفتي مري ويو.“

”هون! ڇاچي ڪري مري ويو؟“

ايونا پنهنجو سڄو جسم آفيسر ڏانهن ڦيرائي چيو: ”ڪنهن کسي ڪهڙو پتو! ڇوڻ ٿا وڏي تپ جي ڪري. هو تي ڏينهن اسپتال ۾ هو ۽ پوءِ مري ويو..... ڏئيءَ جو امر اٿر آهي.“

”بدعاش، ڪنڌ سڌو ڪري ويه.“ اوندهه مان آواز آيو. ”ڪراڙا ڪتا، نشي ۾ الوت آهين ڇا؟ اڙي اڪيون ته ڪولي ويه.“

”هل، هل،“ آفيسر چيس، ”ورن اتي سڀاڻي تائين به نه پهچي سگهنداسين. ٿورو تڪڙو!“ گاڏيءَ واري وري پنهنجي ڳچي سڏي ڪئي ۽ سڌو ٿي ويهي رهيو ۽ سٺن ڪومائي هوا ۾ هنر ڦيرائڻ لڳو. ڪيترائي ڀيرا هن ڪنڌ ورائي پنهنجي سواريءَ ڏانهن ڏٺو، پر هن پنهنجو اڪيون ٻوٽي ڇڏيون هيون ۽ ائين ٿي لڳو جن هن ڪا ڳالهه ٻڌڻ پسند ڪانه پئي ڪئي.

هن، آفيسر کي وڊرگ روڊ تي لاڻو ۽ هڪڙي گهٽي جي اڳيان اچي بيٺو. هو پنهنجي گديءَ تي وري کٻو ٿي ويو ۽ سانت ڪري ويهي رهيو. برف وري به هن ۽ سندس گهوڙي کي ڏڪڻ شروع ڪيو. هڪ ڪلاڪ، ٻه ڪلاڪ..... پوءِ ڦٽ ڀات تي بوٽن جا چيڪاٽ ڪڍائيندي، جهيڙو ڪندي هڪڙا ٽي جوان آيا، انهن مان ٻه ڊگها ۽ ڏهرا هئا ۽ هڪ بندرو ۽ ڪپڙو.

”پوليس اسٽيشن تائين ٽانگو ڪبي.“ ڪپڙي چچريل آواز ۾ چيو. ”تنهن جي لاءِ چار-آنا.“ ايونا رينون ڪنيون ۽ گهوڙي کي سنڀاليو. چار آنا مناسب پاڙو ڪين هو، پر هيٺير جيتريقدر پاڙي جو سوال هو ان جي هن کي اها پرواهه نه هئي، ته اهو رهيو آهي يا نڪو. جوان هڪٻئي کي ڏڪيندا، گاريون ڏيندا سليج وٽ اچي پهتا ۽ تنهي چئن ساڳئي وقت سليج ۾ ويهن جي ڪوشش ڪئي. پوءِ تنهي ۾ انهيءَ ڳالهه تي تون ڇا تون ڇا شروع ٿي ويئي ته ڪهڙا به ويهن ۽ منجهانئن ڪهڙو هڪڙو بهي رهي. آخر گهڻين ڪاربن، چڪتاڻ ۽ گهم بهه کان پوءِ فيصلو ٿيو ته ڪپڙو بهي، ڇاڪاڻ ته هو سڀني ۾ بندرو هو.

”ڇڱو، هاڻي جود ڪر.“ ڪپڙي ٻانڊان تي بيھندي پنهنجي گهٽي آواز ۾ چيو. هن جي سامهه جا ڦوڪارا، ايونا جي ڪنڌ کي پئي لڳا. ”اڙي پوڙها! تنهنجي ٽوٻي ته ڪهڙي آهي، شايد انهيءَ کان وڌيڪ ٻيڙي، سڄي پيٽسبرگ ۾ ڪانه ملي.“

”ه-ه-ها!“ ايونا ڪليو، ”ههڙيءَ.....“

”اڙي ههڙيءَ وارا، جود ڪر! ڇا سڄو رستو انهيءَ رفتار سان هلندي؟..... ڪنڌ وارو نڪاءُ ڪرائينس.“

”منهنجو مٿو چڻ ڦاٽي رهيو آهي، هڪڙي ڏهري چيو ”گذريل رات دانڪما موز وٽ واسڪاء مان چار بوتلون شراب جون ڇٽ ڪري ڇڏيون.“

”مون کي پتو نٿو پوي ته تون ڪوڙ ڇو ٿو ڳالهائين. ٻئي ڏهري خار مان چيو.

”تون پير ڪوڙي ڪوڙ کي ٿو وهائين.“

”خدا جي مار، جي اهو ڪوڙ هجي.“

”اهو ايترو سچ آهي، جيترو چئجي ته جونءَ ڪيلي.“

”ه-ه-ها!“ ايونا ڏند ٽيڙڻ لڳو، ”ڪهڙا نه زندهه دل آهن!“

”ٽو، ڪٿي ڪڏهن وجهوس.“ ڪپڙي ڪاوڙ مان چيو.

”اڙي پوڙها، ڪجهه هلندي يا نه؟ ائين ئي گهوڙو هلائيندو آهين ڇا؟ هنتر کي هلا!“

ڪجهه تڪڙو، ٿوري ڪنج ڪڍينس.“

ايونا پنهنجي پٺيان ڪپڙي کي جڪ کائيندو ڏٺو ۽ هن جي آواز ۾ ڏک محسوس ڪيو. هن، هنن جا گهٽ-وڌ لفظ ٻڌا، رستي جي ماڻهن ڏانهن ٺهراءُ لڳو، ۽ آهستي آهستي هن جو اڪيلائيءَ وارو احساس گهٽجي ويو. ڪپڙو سمئن تي ٽسمر کڻي رهيو هو. سندس زبان کي

تڏهن بس ٿي آئي، جڏهن يا تڪ جيڏو ڊگهو تسر ٿي کنيائين يا وري کنگهين سببان هن جي نڙي گهٽجي ٿي ويئي. ڏهرا ماڻهو، ناديجا پيٽرونا، نالي هڪ عورت جي ڳالهين ۾ مشغول ٿي ويا هئا. ايونا ڪيترا ڀيرا ڪنڌ ورائي هن ڏانهن نهاريو ۽ ٿوري گهڙيءَ لاءِ مات ڪري ويهي رهيو ۽ وري ڪنڌ ورائي، جهٽي آواز ۾ چوڻ شروع ڪيائين:

”منهنجو پٽ... هن هفتي... مري ويو.“ ”سان سڀني کي مرڻو آهي.“ ڪپڙي ٽڌو شوڪارو ڀريو ۽ کنگهي پنهنجا ڇپ اگهي ڇڏيائين. ”ڇڱا مڙس، هاڻي ڪجهه جلدي ڪر. سڄ پڇ مان انهيءَ رفتار سان هلي نٿو سگهان. خدا ڄاڻي اتي الائي ڪڏهن پهچنداسين؟ ٿورو ڪنڌ واري ڇمڪي هئس.“

”او جزا! ٻڌين به ٿو، ڪنڌ سڪائي رکندوسان، تو واري رفتار کان ت ماڻهو ٻنڌ ڇڻو. ڪا ڳالهه مٿي ۾ به ويهني ٿي، يا هڪ ڪن سان ٻڌي ٻئي ڪن مان ڪڍي ٿو ڇڏين؟“
ايونا هنن جي گستاخيءَ ڀريل جملن تي رنج ٿيڻ بجاءِ صرف ٻڌندو رهيو.
ه-ه-ها! ”هو ڪليو“ ”زنده دل نوجوان آهن، الله وڏي حياتي ڏين.“
”گاڏيءَ وارل تنهنجي شادي ڪيل آهي؟“ هڪڙي ڏهري پهچس.

”مان؟ ه-ه-ها، زنده دل جوان! هاڻي منهنجي لاءِ زال ۽ ٻوسل وارو گهر... ه-ه-ها... ائين ڪٿي چئجي قبر رهجي ويا آهن. منهنجو پٽ مري ويو ۽ مان جيئرو رهجي ويس... عجب جهڙي ڳالهه، موت کان رستو ڀلجي ويو. مون ڏانهن اچڻ بجاءِ منهنجي پٽ ڏانهن هليو ويو...“ ايونا ڪنڌ ورايو ته جيئن هنن کي ٻڌائي ته منهنجو پٽ ڪيئن مري ويو. پر انهيءَ مهل ڪپڙي وڏو ساھ کڻي چيو، ”ڌڻيءَ جا شڪر، آخر منزل تي پهچي وياسين.“
ايونا ڏٺو ته هو هڪ وڏي اونڌاهي دروازي مان اندر گم ٿي ويا. هڪ ڀيرو وري هو اڪيلو ٿي ويو ۽ وري چؤطرف سانت هن کي وڪوڙي ويئي... هن جو ڏک جو گهڙيءَ سوا لاءِ گهٽجي ويو هو، گهڻي شدت سان هن جي دل کي وڪوڙي ويو. هو انتظار ۾ رستي جي ٻنهي پاسن، ايندڙ ويندڙ وانهڙن ڏي انهيءَ خيال مان نھاري رهيو هو ته من انهن مان ڪوبه هڪ اهڙو ملي، جو هن جي دل جي درد کي ٻڌي. پر ماڻهن جا سڙ هن توڙي سندس دل جي پڙا ڏي اک کڻي ڏسڻ کان سواءِ هلندا ٿي ويا. هن جو درد ايڏو گهڻو ۽ گهرو ٿي ڏٺو، جو جيڪڏهن هن جي دل ڦاٽي پوي ها ۽ ان مان هن جي دل جو درد، اڌما ڌڻي نڪري ها ته سڄيءَ دنيا کي گهيري وڃي ها. پر انهيءَ هوندي ڪنهن به ڏانهس نھاريو ئي ڪين ٿي. انهيءَ درد، پاڻ کي، هن جي دل جي پردن ۾ اهڙيءَ طرح ڇپائي ڇڏيو هو، جو ڪوبه ان کي ڏينهن جو ڪيڏيءَ به روشنيءَ ۾ ڏسي نٿي سگهيو.

ايونا، بنگلي جي چوڪيدار کي ڳوڻ سوڌو ويندو ڏسي، خيال ڪيو ته ان مان ڳالهايان.
”يار، ڪيترو وقت ٿيو هوندو؟“ چوڪيدار کان پڇيائين.

”ساڊا تون هتي ڇو بيٺو آهين؟ اڳتي وڌ.“

ايونا ڪجهه قدم اڳتي وڌيو، هن جو جسم ڪپو ٿي ويو ۽ هو وري پنهنجي غم ۾ محو ٿي ويو. هن محسوس ڪيو ته ماڻهن ۾ همدرديءَ لاءِ واههائڻ اڃايو هو. پنجن ستن جي اندر ئي هو سڌو ٿي ويهي رهيو ۽ پنهنجو ڪنڊ ائين ڏوڏي کڻي مٿي ڪيائين، ڄڻ سور جي ڇهنڙي پنهنجي وٿي هيس، ۽ رينن کي، ائين سڪارو ڪڍيائين، ڄڻ هينئر سور هن جي برداشت کان ٻاهر ٿي ويو هو. ”تنبيلو“ هن خيال ڪيو، ۽ نيڙي گهوڙي ڄڻ خيال پروڙي، ڊوڙن شروع ڪيو. ڏيڍ ڪلاڪ کان پوءِ ايونا هڪڙي گندي مڇ جي ڀرسان ويٺو هو. مڇ جي چوگرد پٽ تي ۽ تختن تي ماڻهو کونهرا هئي رهيا هئا. هوا دولهائيل گرم ۽ دم گهٽيندڙ هئي. ايونا ستن ڏانهن نهاريو، تنهن کي ڪنهنائين ۽ ايترو سوير سوئي اچڻ تي انسوس ڪرڻ لڳو. ”سون ته گهوڙي جو ٺاڻو به نه ڪمايو آهي،“ هو خيال ڪرڻ لڳو، ”اهائي ته منهنجي مصيبت آهي. ماڻهو جنهن پنهنجو ڪم ڇڻيءَ طرح ڀورو ڪيو آهي ۽ جنهن پنهنجي ۽ پنهنجي وهڻ جي پٽ قوت لاءِ چڱو ڪمايو آهي، سو هميشه مزي سان نند ڪري ٿو. هڪڙو نوجوان گاڏيءَ وارو هڪڙيءَ ڪنڊ ۾ ٿورو اٿي ويٺو، ننڊاڪڙو ڪڪڙ لڳو ۽ پاڻيءَ جي ڏول ڏانهن ٿورو وڌيو.

”توڪي پاڻي ڪهڙي ڇا؟“ ايونا پڇيس.

”پاڻي ڪهڙي ڇا!“


”ڏاڍو چڱو. تنهنجي صحت ڏاڍي سٺي آهي. پر بيلي ٻڌ— توڪي خبر هوندي، منهنجو پٽ مري ويو آهي... تو ٻڌو آهي نه؟ هن هن تي اسپتال... اهو وڏو قصو آهي.“ ايونا انهيءَ خيال سان نهاريو ته هن جي ڳالهه جو ڪهڙو اثر ٿيو. ڪجهه به نه— جوان پنهنجو منهن ڍڪي ننڍ ۾ غلطان ٿي ويو هو. ٻوڙهي ٿڌو شوڪارو ڀريو ۽ مٿو ڪنهن لڳو. جهڙيءَ ريت جوان کي پاڻيءَ پيڻ جي ضرورت هئي، اهڙيءَ ريت ٻوڙهي کي ڳالهائڻ جي تمنا هئي. هفتو اچي ڀورو ٿيو هو جو هن جو پٽ گذاري ويو هو، پر اڄ ڏينهن تائين هو ڪنهن کي به چڱيءَ طرح پنهنجو ڏک ٻڌائي نه سگهيو هو. هن آهستي ۽ خيال سان ٻڌائڻ پئي گهريو ته هن جو پٽ ڪيئن بيمار ٿيو، هن ڪهڙي سختي ڏني، هن مرڻ کان اول ڇا چيو ۽ هو ڪيئن مري ويو. هن چاهيو پئي ته پٽ جي جنازي ۽ دفن ڪرڻ جو ذڪر ۽ اسپتال مان مرحوم پٽ جي ڪپڙن کڻي اچڻ جو احوال، ذري ڀرزي ڪري ٻڌائي. هن جي ڌيءَ، انيشيا، پري بهراڙيءَ ۾ هئي. هن انهيءَ جي به ڳالهه ڪرڻ پئي گهري. ڇا اها معمولي ڳالهه هئي، جا هن ٻڌائڻ پئي گهري؟ يقيناً ٻڌندڙن جي دل پڇي پوي ها ۽ ٿڌا ساهه کڻي هن سان همدردي ڪن ها. اهو به بهتر هو ته هو عورتن سان پنهنجي دل جو درد ونڊي ها، جيتوڻيڪ اهي ٻن لفظن ٻڌڻ کان پوءِ اچي سڌڪن ۾ پونديون آهن.

”هلي گهوڙي جي سار لهجي،“ ايونا خيال ڪيو: ”سمهن لاءِ ته هميشه وقت آهي، تنهنڪري ان جي ڳڻتي ڪهڙي.“

هن ڪوٽ پهريو ۽ تنبيلي ڏانهن هليو ويو. هو گاهه ٻئي ۽ موسر بابت خيال ڪرڻ لڳو، ڇاڪاڻ ته اڪيلائيءَ ۾ پٽ جي خيال ڪرڻ جي سگهه ئي نٿي ساريائين. هو پنهنجي پٽ جون ڳالهيون ته ٻڌائي سگهيو ٿي، مگر اڪيلائيءَ ۾ پٽ جون ڳالهيون ياد ڪرڻ يا ان جو تصور ڪرڻ، هن جي لاءِ بيمحد عذاب ڏيندڙ هو.

”گاهه ٿو ڪائين؟“ ايونا پنهنجي گهوڙي جي چمڪندڙ اکين ڏانهن نهاريندي، ان کان پڇيو، ”پلي ڪاءِ، جيتوڻيڪ دائو ڪين ڪمايو اٿئي، مگر تون گاهه کائي سگهين ٿو. ها! مان هينئر کاڌيءَ وهائڻ کان ڏاڍو لاچار ٿي ويو آهيان—منهنجو پٽ وهائي سگهي ها، نه مان. جيڪڏهن هو جيئرو هجي ها ته فرست ڪلاس ڊرائيور هجي ها. ايونا ٿورڙو مات ٿي ويو ۽ وري چوڻ لڳو.

”منهنجا ننڍڙا گهوڙا، حقيقت ائين آهي. هاڻي ڪرما ايونج ڪونهي. هو اسان کي سورن جي زندگيءَ لاءِ اڪيلو ڇڏي هليو ويو. هاڻي پٽ جيڪڏهن توکي ٻڙڙو هجي ها ۽ تون ٻڙڙي جو پيءُ هجين ها، ۽ اوچتو هو توکي ڇڏي هليو وڃي ها ۽ تون اڪيلو زندگي ڪائڻ لاءِ رهجي وڃين ها ته تولا ڪهڙي نه ڏک جهڙي ڳالهه ٿئي ها! ڇا اها ڏک جهڙي ڳالهه ناهي؟“ ننڍڙو گهوڙو، جو چارو به ڇاڙي رهيو هو ۽ هن جون ڳالهيون به ٻڌي رهيو هو، تنهن پنهنجي مالڪ جي هٿ تي منهن رکي، ڦوڪارا هڻڻ شروع ڪيا—
ايونا جي دل ۾ هن جي عزت وڌي ويئي ۽ پنهنجي ننڍڙي گهوڙي کي سمورو قصو ٻڌائڻ شروع ڪيائين.



حقير مڇي

اڪثر ڪري ماڻهن کي پنهنجي متعلق صحيح اندازو ڪونه هوندو آهي. ۽ هو انهيءَ ڳالهه جو به فيصلو چڱيءَ طرح ڪري ڪين سگهندا آهن ته ڪانئن اعليٰ ڪير ۽ ادنيٰ ڪير؟ انهيءَ اصول جي تحت مان پنهنجي شخصيت متعلق شديد قسم جي احساس ڪمڌري جو شڪار رهيس. مان پنهنجو پاڻ کي سڀني کان بالاتر تصور ڪندو هوس. جيتوڻيڪ منهنجي جسم ۾ فولادي قوت ۽ سختي ته هئي ڪانه ۽ نه وري ڪو صفا نحيف ۽ ڪمزور ئي هوس. پر ڏاڻم ته ڏاڍو احساس پيدا ٿي ويو هو ته مان بلڪل ناتوان ۽ ڪمزور آهيان. شيشي جهڙو، شيشو به اهڙو جيڪو سڀ کان نازڪ هجي. مان پنهنجي ذهن ۾ هر گهڙيءَ پنهنجي شخصيت جو جائزو وٺندو هوس ۽ انهن سڀني صفتن ۽ صلاحيتن جو اندازو لڳائيندو هوس، جيڪي هڪ سٺي انسان ۾ اڪثر ڪري هجڻ گهرجن، جسماني قوت، نه هجڻ جي برابر، مان هڪڙو نهايت ئي ڪمزور قسم جو ڀانئجو هوس، جنهن جون ٻانهون ۽ ٽنگون لٺ وانگر سڪل ۽ سنهڙيون هيون. اصل ڪورپٽڙي وانگر هوس. ذهانت، ٻڙيءَ کان ٿورڙي، مان سڄي عمر پليٽون صاف ڪرڻ واري ملازم وانگر ڪڏهن سڌو ٿي بيهي نه سگهيس. انهيءَ کان وڌيڪ منهنجي ڪنڊ ذهنيءَ ۽ نالائقيءَ جو ٻيو ڪهڙو دليل ٿي سگهي ٿو. رونق مٽئون کان وٺي گر، زرد ۽ سڪل منهن، اکين ۾ مهينن ۽ سالن جو گند ڪچرو. نڪ پڪوڙي جهڙو، جنهن کي منهن جي ڍول ۽ اڏاوت سان ڪنهن به قسم جو ميل چول ڪونه هو. ۽ اهڙيءَ طرح ٻيون به انساني خرابيون. حوصلي منڊي، چستي ۽ چالاڪي، شخصيت جي ڪشش، انهن سڀني متعلق ڪجهه نه چوڻ ئي بهتر آهي.

پنهنجي فطري ڪمزورين جي شديد احساس سبب مون عورتن سان واقفيت پيدا ڪرڻ جي ڪڏهن به خواهش نه ڪئي. مون زندگيءَ ۾ فقط هڪڙيءَ عورت جي ويجهي وڃڻ جي ڪوشش ڪئي هئي. اها هونل جي نوڪريائي هئي. ان منهنجي محبت جي شوق کي ائين چئي هميشه لاءِ نوڪرائي ڇڏيو هو ته ”تون هڪڙي حقير مڇيءَ جهڙو آهين.“ نوڪريائيءَ جا

اهي لفظ منهنجي ذهن تي نقش ٿي ويا ۽ مون اهو فيصلو ڪيو ته آئنده انهيءَ گهٽيءَ ۾ ڪڏهن قدم به نه رکندس. ڇو ته مان انهيءَ جي بلڪل اهل نه آهيان.

هوئل جي اها روم جتي مان ڪم ڪندو هوس، مون ان ۾ پنهنجي لاءِ هڪڙي اهڙي ڪنڊ منتخب ڪئي هئي جتي ماڻهن جي نظر تمام گهٽ پوندي هئي. تنهن هوندي به مان انهيءَ ڪنڊ مان سڄي شهر جو نظارو ڪري سگهندو هوس. شهر جي وچ واري حسين ساوڪ ۽ چشمي طرفن کان بلند ۽ منقش عمارتن سان گهيريل منظر اڪثر ڪري منهنجي نگاهن جي سامهون رهندا هئا. اهي حسين منظر منهنجي لاءِ نهايت ئي گهٽ دلڪش هئا. ڇو ته دل جي بستي ويران هئي. منهنجي زندگيءَ جا ڏينهن خاموشيءَ سان گذري رهيا هئا. پر هڪڙي ڏينهن هڪ اهڙو واقعو پيش آيو جنهنجي پيش اچڻ جي مون کي ڪڏهن به توقع نه هئي. مون اهو محسوس ڪيو ڇڻ ڪ مون کي ڪنهن اهڙي نموني ڇهيو هجي جيئن نازڪ هٿ ڪلاس ۾ رکيل چونڊ ڪُل کي ڇڻهي. منهنجي زندگيءَ ۾ داخل ٿيڻ واريءَ انهيءَ عورت جو نالو ”ايدا“ هو. هوءَ هوئل ۾ نئين نئين آئي هئي؛ کيس عورتن ۾ اهوئي درجو حاصل هو جيڪو مون کي مردن ۾. هوءَ مون وانگر ننڍي قد جي هڪ غير اهم شخصيت هئي. مگر ان ۾ جذبات جي شدت، زندگيءَ جي تازگي ۽ البلائي ٻئي چلڪي. هوءَ ۽ مان ٿوري وقت ۾ ئي دوست ٿي وياسون. شايد انهيءَ ڪري جو اسان کي هڪ ئي قسم جو ڪم هڪ ئي جاءِ تي ڪرڻو پوندو هو.

وقت جي گذرڻ سان گڏوگڏ، اسانجا ناتا به وڌندا ويا. ”ايدا“ منهنجي ذهن ۽ دل ۾ سمائجڻ لڳي. مون هڪڙي آچر تي کيس سٺيما تي هلڻ جي دعوت ڏني. هن منهنجي دعوت کي قبول ڪيو. ۽ اسان سٺيما ڏسڻ وياسون. حال جي اونداهيءَ ۾ ”ايدا“ جو هٿ منهنجي هٿ سان اچي ٽڪريو. ۽ مون اهو سمجهو اتفاق سان ٿي ويو آهي، پنهنجي هٿ کي هٿائڻ چاهيو. پر ”ايدا“ منهنجو هٿ پنهنجي هٿ ۾ وٺندي هوريان چيو، ”آخر ائين ڪرڻ ۾ ڪهڙو هرج آهي“ ۽ توکي خبر ڪانهي ته مان توهان محبت ڪيان ٿي. ۽ جنهن ڏينهن کان مان هوئل ۾ آئي آهيان، انهيءَ ڏينهن کان وٺي مون توکي چاهڻ شروع ڪيو هو. منهنجي ذهن ۾ سواءِ تنهنجي ٻي ڪا شيءِ اچي ئي نٿي. تون منهنجي زندگيءَ جو هڪ اهڙو حصو آهين جنهن کان سواءِ مان زندهه رهي نٿي سگهان.

اهو منهنجي زندگيءَ ۾ پهريون موقعو هو جو هڪڙي عورت، پوءِ اها ڪٿي ”ايدا“ ئي هئي، اهڙي قسم جي جذبات جو اظهار مون متعلق ڪيو هو. مان عجب ۾ پئجي ويس. مان انهيءَ عجيب ڪيفيت ۾ ”ايدا“ جي سڀني سوالن جا جواب ڏيندو رهيس.

مون کي ”ايدا“ جي لفظن تي بلڪل يقين نٿي آيو. هوءَ چيترا به دفعا اهڙي قسم جا فقرا ورجائيندي هئي، منهنجي حيرت ۽ وحشت ۾ هر دفعي اضافو ٿيندو ويندو هو. هوءَ چوندي هئي، ”مان تنهنجي لاءِ چري ٿي پئي آهيان“ ۽ مان ائين سمجهندو هوس ته هوءَ مون کي

بيونوف ٿي بڻائي. اسان ٻئي جڏهن به ٻاهر گهمڻ ڦرڻ لاءِ ويندا هئاسون، مان سائس انهيءَ موضوع تي ڳالهين ڪي ڇيڙيندو هوس. مان ائين ڄاڻي پهچي ڪندو هوس. ڪجهه انهيءَ لاءِ ڇو ته مان سندس زبان سان اهي فقره هر ڪهڙيءَ ٻڌڻ پسند ڪندو هوس ۽ ڪجهه وري انهيءَ ڪري جو مون کي سندس ڳالهين تي اعتبار نه اچڻ سبب هڪ قسم جي خوشي حاصل ٿيندي هئي. مان ڪائس پڇندو هوس، ”پالا اهو ته ٻڌاءِ آخر مون ۾ اها ڪهڙي خوبي آهي جنهن جي ڪري تون مون سان محبت ڪرين ٿي؟“

”ايدا“ جذبات جي شدت ۾ منهنجي ٻانهن سان چيڙي پوندي هئي ۽ منهن تي هڪڙي قسم جي خاص ڪيفيت جو اظهار آڻي جواب ڏيندي هئي:

”مان توسان انهيءَ ڪري محبت ٿي ڪيان جو تو ۾ هڪڙي مثالي انسان واريون سڀني خوبيون موجود آهن، تون منهنجي لاءِ انسانيت جو حسين ترين مجسمو آهين.“

”سڀني انساني خوبيون مون ۾؟“ مون کي انهيءَ کان اڳ به ته انهيءَ جي ڪا به خبر نه هئي.“ مان حيرت جي نگاهن سان کيس تڪيندي چوندو هوس.

هوءَ چوندي هئي، ”ها، ها، سڀني انساني خوبيون—پهرين خوبي اها ته تون مون کي حسين نظر اچين ٿو.“

مان کلي ڏيندو هوس ۽ چوندو هوس، ”مان ۽ حسين؟ تون مون کي غور سان ڏٺو به آهي؟“

هوءَ جواب ڏيندي هئي، ”ها، سچ ڀڄ تون—مان سڄو ڏينهن توکي ئي ڏسندي رهندي آهيان.“

”پر هي. هڪوڙي جهڙو نڪ“ مان ڪائس پڇندو هوس.

”اهو نڪ ئي ته مون کي سڀني کان وڌيڪ خوبصورت ٿو لڳي.“ هوءَ هونءَ منهنجو نڪ ٻن آڱرين سان هڪڙيندي هئي ۽ انهيءَ کي لوڏيندي هئي، ۽ وري ڳالهه ڪي جاري رکندي چولدي هئي، ”انهيءَ کان سواءِ تون ڏاڍو ذهين آهين.“

”مان ۽ ذهين؟ ماڻهو ته مون کي ڀوک چوندا آهن.“

هوءَ ڳالهه ڪي ڪائيندي چوندي هئي، هو ائين ساڙ ۽ حسد کان چوندا آهن. خاص ڪري عورتون ته ڏاڍيون حاسد آهن. تون سچ ڀڄ ته ڏاڍو ذهين آهين. جڏهن تون گفتگو ڪندو آهين، ته مان همدن گوش ٿي ويندي آهيان. مون پنهنجي زلڪيءَ ۾ توکان وڌيڪ ذهين ڪٿي به نه ڏٺو آهي.“

مون گهڙي کن رکي کيس چيو، ”اهو ته درست آهي، پر تون ائين ته ڪانڙ چوندينءَ ته مان هڪڙو مضبوط ۽ طاقتور آهيان. تون منهنجي باري ۾ گهٽ ۾ گهٽ اهو ته اٿي چئي سگهين!“

هن جذبات آميز لفظن ۾ جواب ڏنو:

”ها، ها، تون طاقتور ۽ مضبوط آهين، ڏاڍو مضبوط.“

اهي لفظ ٻڌي مان ششدر ٿي ويس. جذبات جي شدت سبب منهنجي زبان مان ڪو لفظ به نٿي نڪري سگهيو. هن وري چوڻ شروع ڪيو:

”انهن سڀني ڳالهين کان سواءِ تو ۾ هڪڙي ٻي ڳالهه به آهي. جنهن جي ڪري مون کي توسان والھاءُ محبت آهي.“

مون پڇيو، ”اها وري ڪهڙي؟“

هن ورائيو، انهيءَ ”خاص ادا“ کي بيان ڪرڻ لاءِ مون وٽ لفظ ٺهي ڪونه آهي. دراصل تنهنجو اهو آواز، گفتگوءَ جو انداز ۽ هلٽ چلٽ آهي، جنهن مون کي گهاٽل ڪري ڇڏيو آهي. يقيني طور تي جن وصفن ۽ صلاحيتن جو تون مالڪ آهين، اهي ڪنهن به شخص ۾ نٿيون ملي سگهن.“

ڪافي عرصي تائين ته مان ائين سمجهي رهيو هوس ته ”ايدا“ بلڪل غير سنجيده آهي ۽ مون کي بيوقوف بنائي رهي آهي. تنهن هوندي به مون کي ڪانس اهي ڳالهيون ٻڌي هڪڙي خاص قسم جو حظ محسوس ٿيندو هو. شايد انهيءَ ڪري جو جيڪي مون پنهنجي باري ۾ اندازا قائم ڪيا هئا، ”ايدا“ انهيءَ جي برخلاف پنهنجا نوان اندازا پيش ڪري رهي هئي. تاثرات ۽ احساسات جي باري ۾ ايترو سنجيدو رويو اختيار ڪيو هئائين، جو ڪڏهن ڪڏهن مون کي به اهو احساس ٿيڻ لڳندو هو ته واقعي مون ۾ ڪجهه خوبيون آهن. پر وري يڪدم مون کي احساس ٿيندو هو ته اها پنهنجي متعلق خوش فهمي آهي. پر ايدا جنهن خاص ادا جو ذڪر ڪيو هو اها مون ۾ ڪجهه گهڙين لاءِ خود اعتمادِي پيدا ڪري ڇڏيندي هئي. ڇو ته مون اڪثر ڪري ڏٺو هو ته عورتون بعضي وقت ننڍن ۽ ٻڍن جي خاص ادا جو شڪار ٿي وينديون آهن.

انهيءَ ذهني ڪيفيت جي لهر وڇڙ ۾ ڏينهن گذرندا ويا. هن وقت تائين اسان هڪٻئي جي اڃا به ويجهو اچي ويا هئاسون. اسان هڪڙي ڏينهن سرڪس ڏسڻ جو فيصلو ڪيو. اهو سرڪس شهر ۾ ڏاڍو مقبول ٿي چڪو هو. اسان وچولي درجي جون ٽڪيٽون ورتيون ۽ سڀني تي ويهي رهياسون. اسان ٻئي بيحد خوش هئاسون. اسان زندگيءَ ۾ ماکيءَ جهڙو ميناج محسوس ڪري رهيا هئاسون. منهنجي سيت سان لڳ هڪڙي ڊگهي حسين عورت ويئي هئي. انهيءَ عورت جي ڀر واريءَ سيت تي هڪڙو ڪارو رڙڙ مرد ويٺو هو. اسان کان ڪجهه پري وڌو ميدان هو، جتي ڪرتب ڏيکاريا ويندا هئا. انهيءَ ميدان ۾ مختلف اداڪارن ڪرتب ڏيکارڻ شروع ڪيا. پهريائين ڇهه گهوڙا آيا ۽ هڪڙو سائيس. حاضرين، گهوڙن جي عجيب ۽ غريب ڪرتبن مان لطف وٺندا رهيا. وري ڪرتب ڏيکارڻ وارن جو هڪڙو گروه آيو. انهن ڪجهه اهڙي انداز سان ڪم ڪيو جو منهنجي زبان مان اوچتو نڪري ويو ته ”مان

ٻه اهڙو ڪرتب ڪرڻ ٺهرڻ توڙي. ايدا پنهنجي معمول مطابق وري به بي نيازي ۽ تعريف ڀريل لفظن ۾ چيو، ”اها ته صرف آزمودي جي ڳالهه آهي. جيڪڏهن تون به مشق ڪندين ته سڀڪجهه ڪري سگهين ٿو.“ انهيءَ تي ان حسين عورت اسان کي ڏٺو ۽ پوءِ پنهنجي ساٿيءَ جي ڪنن ۾ ڪجهه چيو ۽ پوءِ هنن ٻنهي چئن کلي ڏنو.

انهيءَ کان پوءِ شينهن جو ڪيل شروع ٿيو. هڪڙي وڏي پچري ۾ پنج شينهن ۽ هڪڙي شينهن موجود هئي. انهيءَ پچري جو دروازو ڏاڍو هو. شينهن کي سڪارڻ وارو رنگ ماسٽر به اتي حاضر هو. هن پچري جو دروازو کوليو ۽ هڪڙي پٺيان اهي سڀ انهيءَ تنگ دروازي مان ٻاهر نڪري آيا. ميدان ۾ ڇهه ننڍا ننڍا استول رکيل هئا. مالڪ جي اشاري تي اهي سڀئي جدا جدا انهن استولن تي ويهي رهيا. پوءِ مالڪ انهن مان هڪڙي پوڙهي شينهن ڏانهن وڌيو. هن پنهنجو وات ڦاڙيو ۽ مالڪ پنهنجو مٿو تي دفعا ان ۾ اندر وڌو. چئني طرف واه! واه! جا نمرا بلند ٿيڻ لڳا. انهيءَ وقت مون ’ايدا‘ کي چيو، ”تو کي اعتبار نه ڪون ايندو، پر منهنجي دل ٿي چوي ته مان به پنهنجو مٿو شينهن جي وات ۾ ڏيان.“

’ايدا‘ پنهنجي مخصوص انداز ۾ چيو، ”مون کي يقين آهي ته ائين ڪرڻ جو تون پورو پورو اهل آهين.“

انهن لفظن تي اهو جوڙو تهڪ ڏئي ڪلڻ لڳو ۽ اسان کي ڪجهه دير تائين ڏسندو رهيو. هاڻي اسان کي اهو پورو يقين ٿي ويو هو ته هو اسان تي کلي رهيا آهن. ’ايدا‘ جو منهن ڪاوڙ کان لال ٿي ويو هو. هن مون کي چيو ته تون انهن کي ڇوڻ، ٿو ڇوڻ ته هو ڏاڍا ڪي غير مهذب ۽ غير شائسته آهن، پر ايتري ۾ گهڻي وڳي ۽ ڪيل جو هڪڙو حصو ختم ٿي ويو، ۽ سڀ ماڻهو اتي هليا ويا.

سرڪس جي ميدان کان ٿورو پري هڪڙو چڙيا گهر ٺهيل هو. جنهن ۾ ڪجهه ٻيا پئسا ڏئي هرڪو اندر وڃي ٿي سگهيو. انهيءَ چڙيا گهر جا ٻه حصا هئا. هڪڙي حصي تي شيد هو جتي پنجرن جون قطارون لڳيون پيون هيون، ٻيو حصو کليل هو ۽ گاهه وغيره سان ڀريل هو. اتي جانورن جا ٻچا کليل رکيا ويا هئا. اسان انهيءَ چڙيا گهر کي ڏسڻ لاءِ اڳتي وڌياسون. اسان جي اڳيان اڳيان اهوئي جوڙو وڃي رهيو هو، جيڪو اسان جي ستين سان لڳ وارين ستين سان ويٺو هو. مون کي ’ايدا‘ هر گهڙيءَ چئي رهي هئي ته تون کين ڇوڻ ٿو ڇوڻ ته هو غير شائسته ماڻهو آهن. سو مون به فخر به انداز ۾ انهن سان ڳالهه ڪرڻ جو فيصلو ڪيو. جيتوڻيڪ اوندهه ڪافي هئي، تنهن هوندي به اهو جوڙو اسان کي چڱيءَ طرح نظر اچي رهيو هو. هو ٻئي هڪڙي شينهن جي سهڻن جو نظارو ڪري رهيا هئا. مان سڌو مرد ڏانهن وڌيس ۽ ان کي پراعتداد آواز ۾ چمر:

”ڇا توهان اسان تي ڪيلي رهيا هئا؟“

هو ٿورو مڙيو ۽ ٻيپرواهيءَ سان جواب ڏنائين .
”نه اسان هڪڙي ڏيڏر تي ڪيلي رهيا هئاسون جو ڏيکي جي روپ اختيار ڪرڻ جي
ڪوشش ڪري رهيو هو.“

”ڏيڏر توهان مون کي سڏيو آهي.“
”جيڪڏهن ٽوڻي توهان جي مٿي تي پوري ٿي اچي، ته توهان ئي ڪٿي هاپو.“
مون ان کي نهايت ڪهرن لفظن ۾ چيو:

هو ترش لهجي ۾ چوڻ لڳو:
”ڏيڏر تان ٿان ڪرڻ به شروع ڪري ڏني؟“

انهيءَ تي ان عورت ڪلڻ شروع ڪري ڏنو. انهيءَ تي ’ايدا‘ کي ڏاڍي خار لڳي ۽
هوءَ ان عورت سان واٽوڙجي پئي. پنجن-ڇهن منٽن تائين تون ڇا، تون ڇا، ڪندا رهيا.
انهيءَ عورت ’ايدا‘ کي طمني ڏيندي چيو: ”هن مرد تي ٻڌي رهين آهين جو هڪڙي حقير
مڇيءَ جهڙو آهي.“

’ايدا‘ باهه ٿي وئي ۽ ڪاوڙ ۾ اچي هن عورت کي ڏاڍي مند جي ٻڌائي.
انهيءَ تي اهو مرد مون ڏانهن وڌيو ۽ چيائين ته هاڻي گهڻوئي ٿي چڪو، هاڻي بڪواس
بند ڪيو، ۽ جيڪڏهن گهڻي ترڻر ڪيو ته نتيجو چڱو نه اڪرنڊو.

”تون اهي لفظ ڪيڏن وارو ٿيندو ڪير آهين؟“ مون ٻن تي بيھندي چيو.

انهيءَ کان پوءِ جيڪي ٿي گذري، مان حياتيءَ تائين ياد ڪندس. هن منهنجي چوڻ
جو ڪو جواب ڪونه ڏنو. هر مون کي يڪدم ڪٿي جهليائين. مٿي ڪٿي هوا ۾ ڦيرايائين ۽
پوءِ مون کي هڪڙي ننڍي هاڻيءَ تي ڪٿي هنيائين. مان اک ۾ ئي ٻڌائي چڪو آهيان ته
انهيءَ حصي ۾ جانورن جا ٻچا ۽ سندن مائرون موجود هيون. انهيءَ سڄي واقعي سبب جيڪا
حالت پيدا ٿي انهيءَ مان جانورن اهو سمجهيو ته سندس سرڪس ۾ ويڃڻ جو وقت اچي ويو
آهي. هو پنهنجي پٺيءَ تي ڪٿي پيڙن ڏانهن هڻڻ لڳو. چئني طرفن مان ماڻهو پڇندا آيا. ’ايدا‘
انهيءَ جانور جي پويان پويان رڙيون ۽ رائيٽ ڪندي ڏيکي رهي هئي. مون ان جانور کي
ڪن کان وٺڻ جي ڪوشش ڪئي ته جيئن مان ڪنهن شيءِ جو سهارو وٺي سگهان. پر مان
انهيءَ ڪوشش ۾ ناڪامياب ويس ۽ ٽهڪو ڪري اچي هيٺ پيس. منهنجي ڪيپراٽيءَ کي ڏاڍي
ضرب آئي. انهيءَ کان پوءِ جي واقعات جي مون کي خبر ڪانهي. جڏهن مون کي هوش آيو
تڏهن مون پنهنجي پاڻ کي ترت علاج پوست ۾ ڏٺو. ’ايدا‘ منهنجي ڀر ۾ هئي. جڏهن مان
ٿورو ٺيڪ ٿيس ته اسان ٻيو شو ڏسڻ بنائڻي گهر هليا آيا سون.

ٻئي ڏينهن مون ’ايدا‘ کي چيو:

”اهو سڄو ڏوهه تنهنجو آهي. تنهنجي ڪري ئي مان خوش ناهي“ جو شڪار ٿيس. تو
منهنجي ذهن ۾ اهو خيال پيدا ڪيو ته مون ۾ ڪجهه خاصيتون آهن، هن عورت ڇڳيان ڇيو
هو. مان هڪڙي حقير مڇي ڪان..... وڌيڪ حيثيت وارو نه آهيان.

پر ’ايدا‘ منهنجو هٿ وٺندي، ۽ محبت ڀريل نظرن سان ڏسندي چيو:

”خدا جو قسم! تون عظيم انسان معلوم ٿي رهيو هئين. هو توکان ڊڄي رهيو هو ۽
اهوئي سبب هو جو هن توکي هاڻيءَ جي پٺيءَ تي ڪٽي وهاريو. ۽ تون انهيءَ هاڻيءَ تي
وٺي سڄي ڪائنات کان وڌيڪ حسين — ۽ عظيم نظر اچي رهيو هئين.“

مان ’ايدا‘ کي هاڻي ڇاڻي چئي سگهيس!

مان سندس لاءِ ڪجهه پيو هوس ۽ ٻين ماڻهن لاءِ ڪجهه پيو. پر ڇا توهان هاڻي ٻڌائي
سگهندا ته عورتون ڇا ڏسي محبت ڪنديون آهن؟



پينو فقير جي دل

هڪ ڏينهن اڌ رات جو چؤواڻي جي وڪڙ تي هن جي ملاقات هڪ هاڻ جهڙي بدنصيب غريب ماڻهوءَ سان ٿي، جنهن کيس چيو، ”ڏس، جيڪڏهن توکي مال هٿ ڪرڻ جي ضرورت آهي ته هي رستو وٺي ڏکڻ طرف لڙي پئس. سامهون هڪڙي ننڍي سهڻي جاءِ نظر اينده. ان جون ڀتيون ڪي وڏيون نه آهن. در به ننڍو اٿس. ان جاءِ ۾ ڪوبه ماڻهو ڪونه آهي. فقط هڪ ٻڍو مالهي پهرو ڏيندو آهي. هڪڙو ڪتو هٿو سو به ڪيترا ڏينهن ٿيا ته مري ويو آهي. اهڙو موقعو وري هٿ نه اينده. سمجهي؟“

هن ڪوبه جواب نه ڏنو ۽ تڪوتڪو ڏکڻ ڏانهن وڌڻ شروع ڪيائين. ٿورو اڳيان پُل هئي ۽ پُل پار ڪرڻ کان پوءِ گهاٽو جهنگ هو. هو آهستي آهستي وڃي رهيو هو. سندس بدن تي هڪ ڦاٽل پراڻو ڪمبل هو. تنهنڪري سندس شڪل سڃاڻپ ۾ ڪانه پئي آئي. ائين پئي معلوم ٿيو ته ڇڻ هڪ ٻاڇو ترڪندي ٿڙندي وڃي رهيو آهي. گاهه تي هلڻ ڪري سندس پيرن جو آواز به ٻڌڻ ۾ ڪونه پئي آيو. هر طرف خاموشي پکڙيل هئي.

ٿوري عمر ۾ ئي هو ڪراڙپ جو شڪار ٿي ويو هو. سندس شڪل مان ئي معلوم پئي ٿيو ته هن ڪيتريون مصيبتون سٺيون آهن. منهن تي رونق ۽ تازگيءَ جو نالو نشان ئي ڪونه هوس. فقط سندس اکيون چمڪي رهيون هيون. جن مان هن جي دل جي لڪل نرمائي نظر ٿي آئي. ٻين غريبن ۾ ۽ هن ۾ فقط اهوئي فرق هو.

هو اڳتي وڌندو پئي ويو جتي اڳيان ۽ پويان جهنگ هو ۽ ڪٿي ڪٿي هڪ ٻه جهوپڙيون پئي نظر آيون. ٿوري پنڌ تي اها جاءِ هئي.

انهيءَ جاءِ اڳيان اچي هو بيهي رهيو. چئني طرفن ڏانهن نظر ڦيرائين، پر کيس ڪوبه ماڻهو نظر ڪونه آيو. انهيءَ وقت ائين پئي معلوم ٿيو ته ڇڻ زمين ۽ آسمان هن جو آهي! ۽

ٻيو ڪوبه انهن شين جو مالڪ نه آهي. پر هي ڇا.....! نه پر ٿا اڳتي وڌن نه هٿ ٿا چڙهن.
آها ڪهڙي طاقت آهي جيڪا سندس ڪم ۾ داخل ڏيئي رهي آهي.

هيءَ سندس پهرين ۽ پوئين چوري هئي. ان کان پوءِ هن ڪڏهن به چوري ڪانه ڪئي.
بڪ ڪري مجبور ٿي باغ مان ميوو چوري ڪري کاڌو هٽائين، پر پُٽ ٻڌي ڪڏهن چوري
ڪانه ڪئي هٽائين.

هُوءَ تہ چوري ڪانه ڪئي هٽائين. پر هاڻي چونہ ڪري...؟ هن جي سنڀال لهندڙ
ڪوبہ ڪونه هو. صبح کان شام تائين رُلي رُلي آج ڪري سندس نڙي خشڪ ٿي ويندي
هئي، تہ ڪو پاڻيءَ جو ٺڪ يا مانيءَ ڪپو ڏيڻ وارو ڪونه هوندو هو. ٻارن ۾، گرمين ۾ ۽
هرساتين ۾ رات جو هو کليل ميدان تي پيو هوندو هو تہ ڪو سائس ڳالهائڻ وارو ڪونه هو.
اڄ کان گهڻو وقت اڳ هو پنهنجي پيءُ ماءُ جي پيار ۽ شفقت کان محروم ٿي چڪو
هو ۽ درد رتي رلندو پندو وڌندو هو. رحم کائي ڪنهن غريب ٻيڙي پاڻ وٽ رهايس ۽
ٽوڪريون ٺاهڻ سيکارايائين. انهيءَ ڌنڌي مان دال ماني کائي پيو گذارو ڪندو هو. پر هو
آزاد رهڻ پسند ڪندو هو. سو هڪ جاءِ تي ٽڪاءُ ڪري ڪونه سگهيو ۽ هميشه ڀر وارن ڳوٺن
۾ پيو گهمندو ۽ ڀٽڪندو هو.

هڪ ڏينهن شام جو ڪوھ تي هن جي سائس ملاتلا ٿي. ويجهو ٻيو ڪوبه بني بشر نظر ڪونه
ٿي آيو. هوءَ ڪوھ مان ٻاڻي ڀري موٽي رهي هئي ۽ هي ڪوھ جي ويجهو ڪنهن مٽيءَ جي دڙيءَ
تي ڪجهه کائي رهيو هو. هُوءَ ڪا اهڙي سهڻي به ڪانه هئي. پر تنهن هوندي به سندس
نماڻي چهری ۾ ڪشش هئي.

هُن جا ماءُ پيءُ به ننڍي هوندي ئي کانئس جدا ٿي ويا هئا. تنهنڪري ٻنهي جي
پاڻ ۾ محبت ٿيڻ هڪ فطري ڳالهه هئي. ٻنهي جي پاڻ ۾ شادي ٿي ويئي. آها عورت مڙس
سان گڏ هر ٽڪليف سهندي هئي. جيڪڏهن ڪنهن ڏينهن کين کاڌو نصيب ڪونه ٿيندو هو
تہ انهن مان ڪوبه رنج نه ٿيندو هو.

اهڙي نموني سندن ڏکيا سکيا ڏينھڙا گذرندا رهيا. ٿورن ڏينهن کان پوءِ کين هڪ
پٽ ڄائو. ڇوڪرو تندرست ۽ تمام سهڻو هو. هڪ غريب جي گهر ۾ اهڙو سهڻو ڇوڪرو
ڪنهن نه ڏٺو هوندو.

ٻنهي سمجهيو تہ ڄڻ کين ٻي بها موٽي مليو آهي. خوشيءَ وچان ڪپڙن ۾ نئي ماپيا.
اڳ هو ڏاڍين مصيبتن ۾ هئا، پر پٽ جي پيدا ٿيڻ کان پوءِ اهي سڀ وساري ڇڏيائون.
ڪنهن شيءِ ڏانهن اک کڻي به نه نهاريوندا هئا. دنيا جي ڪا به شيءِ کين نٿي وٺي. هو هيستائين
بنا ڪنهن مقصد جي پيا رهندا هئا، پر پُٽ بلڪل کان پوءِ انهن جي نظرن ۾ دنيا هڪ جادوءَ

جو ڪبل ٿي پئي. ڪيئن چوڪري کي خوش رکون؟..... ڪيئن کيس ڪارايون ۽ بهرايون؟
انهيءَ ڳڻتيءَ ۾ کين ننڍڻي ڪاڏا ايندي هئي. هو اڳ ڪنهن ڳالهه جو به فڪر نه ڪندا هئا،
پر خدا ڄاڻي، چوڪري پيدا ٿيڻ کان پوءِ ڪٿان اچي انهن تي ڳڻين جو بار ٿيو.

چئن سالن کان پوءِ چوڪري جي ماءُ بيمار ٿي پئي ۽ آخر مري وئي. ماڻهو چوڻ لڳا،
”ڏينهن رات رستن تي رُلي رُلي، سردين ڪري ويڃاري ماڻس ته گذاري ويئي. هاڻي ٻارڙي
جي ته حفاظت ڪر.“

غريب ۽ لا وطن ٻيءَ ماڻهن جي ڳالهين تي ڪو ڌيان نه ڏنو ۽ اڳي وانگر کليل
ميدان ۾ گذارڻ لڳو. پنهنجي جان جي حفاظت لاءِ جاءِ ضروري شيءِ آهي، اها ڳالهه هن
ڪين سمجهي. سندس دل ۾ هڪ خاص احساس صرف اهو هو ته سندس زندگيءَ جي رفيق،
ڏک سک جي ڀائيواري کيس ڇڏي هلي ويئي!

چوڪري جا مهاڻا ماءُ جهڙا هئا، جن ته هڻوڪو ماڻس وڃي آهي. انهيءَ جهڙا
گهٽڙيدار وار، ٽڙندڙ ڇهرو، مطلب ته سڀ آهي ئي خاصيتون هئس. چوڪري کي ڏسي
مڙهي غر غلط ٿي ويندا هئس. جڏهن پنهنجي رفيق حيات لاءِ سندس دل بيقار ٿيندي هئي،
تڏهن ٻار کي ڇاتيءَ سان لائيندو هو ۽ ائين ئي دل وندرائيندو هو، مطلب ته هاڻي سندس
زندگيءَ جو سهارو صرف اهو هڪڙو پٽ ئي هو.

پر هو وڏو بدنصيب هو، محبت جو پتلو..... زندگيءَ جو سهارو..... اهو چوڪرو به
کيس جدائيءَ جو داغ ڏيئي ويو. ننڍو ٻارڙو ڀلا گرمين سردين جون سڪون ڪيستائين سهي
سگهندو! جنهن وقت چوڪرو مري ويو، تڏهن هو چرين وانگر رڙيون ڪرڻ لڳو ۽ سوچڻ
لڳو ته مون ماڻهن جو ڇيو ڇو نه مڃيو؟ ڇو نه هن جي حفاظت ڪيم؟

جنهن وقت چوڪري کي قبر ۾ واريو ٿي ويو، تنهن وقت سندس اکين مان جگر
جاري ٿيو، ڇن ته اهي ئي سندس ساريءَ زندگيءَ جا ڳوڙها هئا.

ايتري روئڻ کان پوءِ به دل نه ٽريس. ائين ئي ڄاڻائين، ڇن ته هن لاءِ سارو جڳم
اوندم هو، بدن جو سارو رت ست ٻائي ٿي اکين مان وهي چڪو اٿس.

هن جون اکيون سدائين پٽ جي تلاش ۾ هونديون هيون. هو پٽ جي خيالي تصوير
ٺاهي پنهنجي اڳيان رکڻ گهرندو هو، پر سندس خيال به سندس ساٿ نه ڏنو. پٽ جي اهڙي
ڪابه شيءِ ڪانه هيس جو ان کي ڏسي دل کي آت ڏئي سگهي. ويڙهن جي چادر ۽ ڇاڻڻ
جو ڪبل به ان سان گڏ قبر ۾ دفن ڪري ڇڏيو هيائين. پنهنجون سڀ نشانين کڻي سندس
پٽ کائس جدا ٿي ويو.

هاڻي هو بيجان بلڪ جانورن وانگر ٿي رهڻ لڳو. هن جون ساريون خوشيون مڃي ويون.

هڪ دوست کيس ٻڌايو هو ته ”باغ ۾ گهڙي ميوو پتي کائڻ ۽ ڌاڙو هڻڻ ساڳي ڳالهه آهي. ٻنهي ۾ ڀلا ڪهڙو فرق آهي؟ جهڙي چوري هونءِ تهڙي هيءُ.“ اڄ جاءِ جي اکيان ٻيهي اهي ئي خيال پچائي رهيو هو.

هو گاهه تي سمهي پيو. الاجي ڇو اُن وقت سندس سينو ڦاٽي رهيو هو ۽ کائڻس ڳوڙها وهي رهيا هئا. روئڻ کان پوءِ ڪجهه آرام مليس ۽ اُتي ڪڙو ٿيو. دل جو دل ۾ خيال ڪرڻ لڳو، ”ٻيا ماڻهو ته چوري ڪن ٿا؟ مان به ڇو نه ڪريان؟ سوچڻ ڇا جو؟“

اُن کان پوءِ يڪدم ڇلانگ ماري، سامهون واري موري تي وڃي پٽ جي ڀرسان ٻيهي رهيو. جيئن جيئن پٽ جي ويجهو ٿيندو ٿي ويو، تيئن تيئن سندس بدن ۾ خوشيءَ جي لهر ڊوڙڻ ٿي لڳي. ڇا جو شرم؟ ڇا جو لحاظ؟ جنهن وقت هن پٽ تي هٿ رکيو تنهن وقت ڪجهه خيال نه ٿيس. هو يڪدم پٽ تي ويو. سامهون واري ڪوئيءَ جو قفل ته هڪ ئي ڌڪ سان کوليائين ۽ اندر گهر ۾ داخل ٿيو.


ٿوري دير ته کيس اوندهه ۾ ڪجهه به نظر ڪين ٿي آيو. هر آهستي آهستي هن کي سڀ شيون چڱيءَ طرح نظر اچڻ لڳيون. انهن کي ڏسي ڏاڍو حيران ٿيو. جاءِ بلڪل صاف هئي، هر شيءِ با ترتيب رکيل هئي، پٽين تي تصويرون تنگيل هيون. هو عجب ۾ بيٺي غوطا کائي رهيو هو ۽ خيال ڪري رهيو هو ته ”هي شيون ڪهڙي ڪم اينديون آهن؟“

فقط بيٺي ڏٺائين، پر اهو فيصلو نه ڪري سگهيو ته انهن مان ڪهڙيون شيون ڪٿي؟ جيئن جيئن سوچيائين ٿي تيئن تيئن خيال جي چارم ويو ٿي ڦاسندو. کيس ائين پئي معلوم ٿيو ته ڄڻ سڀ شيون کيس هڪاري چئي رهيون آهن... ”مون کي ڪڻ، مون کي ڪڻ.“ هو ڪهڙي شيءِ ڪٿي ۽ ڪنهن کي ڇڏي، انهيءَ خيال ۾ سندس مغز ڳورو ٿيڻ لڳو ۽ ذري گهٽ چرئي ٿيڻ تي آيو.

سامهون هڪ باجو پيو هو. اهو وڏي ڪٽيائين ۽ هڪ ڌڪ سان ڀڄي ڇڏيائين. باجي ۾ ڪجهه ڪاغذ پيا هئا، ٻيو ڪجهه به ڪونه هو. هڪ ڪٽڻ ۾ ٻه سونيون سُھرون چمڪي رهيون هيون، اُهي ڪٽڻ لاه جيئن هن هٿ ڊگهڙيو تيئن سندس نگاهه هڪ تصوير تي وڃي پئي. يڪدم کيس ساري بدن ۾ سسراتي پيدا ٿي. خوشيءَ جون لهرون سندس دل ۾ ڊوڙڻ لڳيون. اها تصوير هڪ ننڍي ٻار جي هئي. خيال جي مدد سان هو جنهن تصوير ڪٽڻ ۾ ڪيترا ڀيرا ناڪامياب ٿيو هو، اڄ اها تصوير اکين اکيان ڪاغذ تي نڪتل ڏسي، خوشيءَ وچان ٽپڻ لڳو ۽ ٻيو سڀڪجهه وساري ڇڏيائين. هو ڇا لاه آيو هو؟ ڪٿان آيو هو؟ کيس بلڪل خبر نه رهي. چهرين وانگر رڳو پئي اکيون ٽاڙي تصوير ڏٺائين. آهائي صورت، اُهي ئي گھنڊڙيدار وار، اُهي ئي وڏيون اکيون، ڇن تي آهائي دلنريب مُرڪ. اها ڪنهن چوڪري جي تصوير هئي.....؟ اهو بلڪل نه سمجهي سگهيو. پر سندس دل چئي رهي هئي ته اها تصوير

سندس ٻٽ جي آهي. ڪيتري وقت کان هن جي دل جنهن شيء جي ڳولا ۾ هئي سا حاصل ڪري ڏاڍو خوش ٿيو. هن جا سڀ غم هڪڙي ۽ گهڙي ۾ ختم ٿي ويا. ٻٽ جي ڪنهن نه ڪنهن نشانيءَ کي حاصل ڪرڻ لاءِ اڳي هو چرين وانگر ٻو پٽڪندو هو. سو اڃا اها هٿ ۾ جهلي خوشيءَ وچان پاڻ کي ئي وساري ويٺو. هن تصوير کي ڇاتيءَ سان لائو.

ڪافي دير تائين تصوير کي ڇاتيءَ سان لايو بيٺو رهيو. نيٺ ان کي چمندي ڇڻندي، ڪڍي ٻاهر نڪتو. ان طرح سان، هڪ دفعو وري کيس زندگي موٽي واپس ملي. اها چوري هن جي پهرين ۽ آخري چوري هئي. ان کان پوءِ ٻئي ڪنهن به شيء جي چورائڻ جي کيس خواهش نه رهي. ڇڻ نه هاڻي کيس ڪنهن به شيء جي گهرج ئي ناهي!



آٿت

هڪ نئين ٺٽي ۾ ڏنجهي زال، پنهنجي ڪڪائين گهر جي چائنٺ وٽ، هيٺ ڪنڌ ڪري، ڪنهن وڏي ويچار ۾ ٻڌل، هڪ هٿ سان مٿي کي ٽيڪ ڏيئي ويٺي آهي، ۽ ٻي هٿ ۾ سڪو ڪڪائين، جنهن سان ڌرتيءَ تي هروڀرو، آڏا آڀا ليڪا ويٺي ڪيڏي.

پريان سندس ڏيڍ سال جو معصوم، اڱڻ تي ڌوڙ ۾ ليٽڙيون پائي ڪيڏي رهيو آهي.

”اسين تان آهيون، جتي ڪهنو ناهن

”ويون ڪنهن وهان، ته ٻن مٿيون ڪٿيون“ (شاه)

هن جي سُڪل ۽ سنهڙن چن مان اهي لفظ نڪتا ۽ هڪ ٿڌو ساهه تيزيءَ سان آپ

ڏانهن آڏامي ويو.

”پيءُ هڪ اڌڙو خائفان، ٻاڙي واري گهر مان نڪري، اچي هن جي مٿان بيٺي آهي،

جنهن جو هڪ هٿ پنهنجي چيلهه تي آهي، ۽ ٻي هٿ تي ڪاڏي ٽيڪائي، لڙيل ڪنڌ سان،

ويٺل زال جي منهن ۾ جوهه وجهي ناهاري ٿي، ۽ منهن تي هلڪي هلڪي سُڪ چاڻيل اٿس.

”اڙي جنت! خير ته آهي؟“ اڌڙو اچيو.

”تون ۽ مونجهه!... ڇو؟“

”تو جهڙي وينگس وٺيءَ کي ته مرڪندو ڏسجي، پٽائي ڄاڻي! توکي ڪلندو ڏسي

هيٺيون ٿريو پوي.“

”اڙي! وسن جهڙي وهي، لاڏن جهڙي سونهن، تون پُٽ جي ماءُ، جيئي ور، ڀلا

باتي ڇا ڪئي؟“ ٿورو ترسي.

”نهيو!... سمجهه!... ائين ڇو نه؟ ته وڏيري عارب جي آڪهي، سڀاڻي وهانءَ تي جهان پور

ويندي، ۽ توکي به پنهنجي پڪن جي ان شاديءَ تي ضرور وڃڻو آهي. ها... سو هڪ طرف

هوندو رنگين ريشم ۽ سون رُهي جو سوجهرو، ۽ ٻي طرف هوندا پُسا ڪن ۽ پُسيون پانهون،

پڪل ۾ پات اونداهي! ٽڪڙين ٽڪيل ٽڪن جون اهي ليڙون توکي لڄائينديون!... ائين نه؟“

”نه ماسي“ جنت جهڙي آواز ۾ پٽڪيو.

”نه وري ڇاچي، تنهنجي ليکي ملوڪان آس ۾ مٿو اڇو ڪيو آهي، سا ڪنهن جي دل
کي ڇا سمجهندي!“
”هٽ جنت!“

”اهي ليڙون لکن مٿ ڀانئجن، جي لهج لڪائين...“

ننگا آهيون نڪتا، اسين مارو لوڪ،

ٿر کي ڀانيو ٿوڪ، جو ڍڪ ڍانڙن جو.“ (شاه)

ايترو ڇني، ملوڪان جنت جي ڀر ۾ ويهي رهي، ۽ ائين ئي هن جي ڪچ ۾ هٿ هڻي
ڪٽڪوڙيون ڪڍي ڪلائڻ جي ڪيائين، مگر جنت تي ڪوبه اثر ڪونه ٿيو. ڪلڻ ٻدران هن
جي نماين اکين مان ٻه-چار گرم گرم لڙڪ ڌڪي ڌڪي اچي پٽ تي ڪرپا، جن کي ڀاسي
زمين ڪٽن ۾ پي ورتو.

”ڇو جنتي؟“

ملوڪان هڪي ٻڪي ٿي پڇيو. هن جي نرڙ تي پگهر اچي ويو. ويڇاريءَ جو اڌ هانءُ
ڪاڇي ويو! جنت ڪوبه جواب ڪونه ڏنو، رڳو آئين اکين سان ملوڪان کي گهوريندي رهي.
”پر هٽ! هو ته ڏس... اڙي نياڻي هوڏي ته نهار... اجهو هو تنهنجو اوجھه ۽ اربيلو
هڇڙو مراد، توکي اداس ڏسي، ڪيئن نه نماڻو ٿي توهانن پيو نهار! مٺي... ڏس ته توکي
ماٺ ۽ مونجهه ۾ ڏسي هن جي پنهنجي دل ڌوڪي رهي آهي“ ملوڪان، ننڍڙي ٻار
ڏانهن نهار پيو.

”اڙي ائين نه ڪر... ڪجهه ڪل... ڪجهه ٻول ته جيئن تنهنجي دلبندي جي هانءُ تي

ڇنڊو پوي!“

”بس رڳي هڪڙي سُڪ، رڳو هڪڙو ٺهڪ، هوريان ئي سهي!“

”مارا! ڏاڍي ٻڪي آهين جنتا! پنهنجي ٻياري لاءِ به نه ٿي ڪلين؟“

”جنتا! ڪيل... توکي ڪٿو ئي هوندو.“

”مٺي، هو ته ڏس، هو ڪيتري قدر نه اتاولو آهي تنهنجيءَ سُڪ لاءِ.“

”ڏٺي؟“

”آهي نه تنهنجي سُڪ ۾ جادو!“ ملوڪان به سُڪي ڏنو.

”ڪڍي نه مار رکيل آهي، ماءُ جي ميهري سُڪ ۾!“

”هائي ڏس، تنهنجو هڇڙو، توکي ڪلندو ڏسي ڪئن نه گدگد ٿي رهيو آهي.“

”جنتا! اها آهي حياتي، جا هر حال ۾ ڪاٺي آهي. ان حياتيءَ جون حالتون هميشه
هڪجهڙيون نه هونديون آهن. نه سدا سُڪ نه سدا ڌڪ. ڀلا جي ڌڪ نه سدائين هوندا،
ته پوءِ ڪو ڪيئن سهندو!“

”ٻڙي، ٻڙو ڪين اٿئي!“

”مر ڪي رو مر رڙ ڪي، هنجون هڏ م هار،
جهڙا اڇن ڏينهنڙا، تهڙا ويٺي گهاڙ،
ان مع المَسْرُيسَر، اها ست سنوار،
ڏڪن پٺيان سڪڙا، سگها ٿين سگها،
لڳو لوه ”لطف“ چئي، پروڙج پنهوار،

ٻڙيون نڀي ٻار، توتان بند بداع ٿيو.“ — (شاه)

”هاڻو... ڪير نه ٿو مڃي؟ ڏک ۽ سک ته برابر پائڻ آهن! پر هيءَ به ڪا حياتي آهي ماسي؟“ جنت اڪيون اگهي چيو.

”جيئيل! تون ئي ڪٿي ٻڌاء ته آهي ڪو اهڙو جنهن جو من جاء هجي؟“

”اوهو!... ڏاڍي چري آهين“ ملوڪان چين ڪي موڙو ڏيئي چيو.

”اهاڻي ته حياتيءَ جي ٽاٻي آهي، جنت!“

”موگي، انهيءَ ان-ٿڻ جوئي ٻيو نالو، حياتي آهي. اها بيچيني ۽ بيماري نه هجي ته پوءِ ماڻهو ۽ پنڊ پهن ۾ ڪوبه تفاوت ڪونه رهي.

”پر جنت، اها حياتي به ٻل جو پاڇو آهي. جي نه هي نيٺهه هجي، ته هولد ڪيئي زمانا ڏسجن. نوان نوان زمانا، ۽ نين نين رهن تي سفر ۽ سانگ ڪجي.“

”ماسي! اهو زمانو ڇا آهي؟“ جنت اتاولائيءَ مان پڇيو.

”ڇو؟ زمانو ڪونه ٻڙو اٿئي؟“

”اڄهو هيءُ زمانو آهي نه، جيڪو هلي پيو... هي مهل، هي سُنڌ، هي ڏينهن، هي رات، هي سج، هي تارا، هي آس، هي ڇانوَ، هي ڏک، هي سک... اهو سڀ زمانوئي ته آهي جو هري هري، پنهنجي مقرر چال سان پيو گذري.“

”پر ٻُڌ... اهو زمانو ڪڏهن ڪڏهن گذرندي، پنهنجي مقرر چال، ڇڏي هڪدم ڦيرو کائيندو آهي... خبر اٿئي ڪيئن ڦرندي آهي؟“

”ڇوڏيل وانگر، ڦرئي جيئن!“

”ڦرئي ڏئي اٿئي ۽ ڇوڏيل؟“

”ها... ته بس ڇوڏيل ۽ ڦرئي وانگر زمانو به ڦرندي آهي ۽ ان تي سوار ٿيل آدمين جو دماغ به ڦرندي آهي. لونه ڪانڊاري آهي. رت رڳن ۾ ايتو سبتو ڦرندي ۽ وٺيو سبتو آهي!

”تو شايد نه ڏٺو آهي... ڪڏهن ڪڏهن اها ڦرئي، اهو ڇوڏيل، زور مان ڦري ڦري پڇي پوندا آهن: سڀ زنجير، سڀ شهتير، پينڪا ۽ ٻاڪڙا، هڙئي ٿئي پوندا آهن: پرزو نه ملندو آهي پرزي سان. ڇوڏيل چڪتا چور ٿي ويندي آهي ۽ ڦرئي ڦرڻو ڦرڻو— اصل هو بهو

ائين، جيئن ڪوھ جي ڏينگي مان ٺھڪل ٺڪري ويندو آھي، ۽ پوءِ ڏينگو ابتو ڦرڻ لڳندو آھي ۽ ان آيتي ڦيري ۾ ھڙ لوڻيون ڇٽ، ۽ ڏينگو ڏيري ٿيو پوي. اھڙيءَ ريت چوڏيل ۽ ڦرئيءَ جو ڏينگي ڏيري ٿي پوڻ ساڻن ڪي تماشائي مري ويندا آھن تہ ڪي ڦٽجي پوندا آھن.“

”پر زماني جو ڦيرو اڃا ڪا ٻي شئي آھي، جنت!“

”زماني جي ڦيري کان شل ڏڪيندڙ پيو ڏيکي!“

”زماني جي ڦيري ۾ ھيءَ ڌرتيءَ جي پکڙيل چوڙ، ھڪدم ويڙھجي ويندي آھي،

ڳوٺون ڳاھجي وينديون آھن، جنن تڏو ويڙھجي وڃي.“

”هان! ڌرتي ويڙھجي ويندي آھي؟..... پر ڇو ماسي؟“ جنت جي چھري تي خوف

ڇانئجي وڃي ٿو.

”ڌيءَ، ان لاءِ تہ ھي ڪوسو ۽ ڪاڙھيندڙ سورن جو سچ ڪم ٿي وڃي، ۽ ٿڌڙي ۽

مٺڙي سڪن جي سھائي رات اچي. ھڪ شاعر واري رات! جنھن جي چوٽيءَ ۾ ھزارين چنڊ

ڇمڪندا ھجن؛ جنھن ۾ ڏکڻ ڏيھ جي ٿڌي ھير، ٿڌڙا ڪڍي، ٽڪل روحن کي گيرت

ورھائي ۽ ونڊي ڏئي؛ ۽ اھڙي سمي تون ۽ مان بہ ھوند ھي ٻسيون ٻانھون سيرانديءَ ڪري

سمھي پئون. تان جو صبح جو ستارو اُڀري، ٻاڪون، ڦٽن، جن ۾ ڪارڪنن جي سبحان جي سازاھ

جا مٺڙا، مدائتا ۽ مھلاٽا گيت ڳائيندي ھجي؛ ڪيوتري ۽ قمر يون ’حق ھو، حق ھو‘ تنوارين ۽

مٿان صبح ٿي وڃي. ڀني ڀني بوءِ وارو سدورو صبح، پُربھار ۽ نوراني صبح، جنھن ۾ ماڪ آلا،

اڌ ٽريل رابيل جا کُل ٽھڪ ڏيندا ھجن ۽ ان وقت ڪيئي ڀاڳ ڀريون اکيون مھتي آڻن.“

”ماسي! اھڙو صبح ڪڏھن ايندو؟“

”جنت! اھڙو صبح دور نہ آھي، ايندو، ضرور ايندو، پر..... تنھنجون ۽ منھنجون

اکيون، اھا سدوري صبح جي روشني شايد نہ ڏسي سگھن. ٿي سگھي ٿو، تہ تنھنجو ھيءُ

معصوم ۽ منھنجي جيتاڙي ”اميدان“ جي اڃا پير، پير ۾ ٻائي ٿا ھلن سي.....!“

ٻئي ڏينھن جنت مرڪندي مٿو ڏوٺي، ڌڙيون ڳنڍايون. اتر اٻائي ٻار ڏي، وھانءَ تي

وڃڻ جي تياري ڪيائين.

ھوءَ بيل گاڏيءَ جي رينگت ۾ ڪڏھن ڪڏھن پنھنجو ھاڪڙو سُر ملائي ھن ريت

جھولڪاريندي ٿي ويئي...!

”سھمين سڀيا ڪنجري، لسوئي سان ليڙن،

مھڙا حال وٺي ڪري، وڃان منجھ ٿرڻ،

مارو سان چون، ھئي اسان جي آسري.“ (شاھ)

موت ۽ فاصلو

[ايدگرايلن پو جي ڪهاڻي کان متاثر ٿي لکيل]

گاڏي وارو۔ تڇا اها خبر توهان کي ڪنهن
 ٻئي ماڻهوءَ ٻڌائي هئي؟
 فرانس۔ ها، اها خبر مون کي ٻئي هنڌان پئي
 آهي. الانجي ڇو هنن مون کي ڄاڻ نه ڪيو.
 آءُ ته پنهنجي خاندان جو وڏو آهيان. پوءِ به
 الانجي ڇو هنن مون کي نه ٻڌايو ايتري رازداريءَ
 کان ڇو ڪم ورتائون؟ خير... هاڻ چاهيان ٿو
 ته ان راز معلوم ڪرڻ لاءِ جلد از جلد اتي
 پهچان... گاڏيءَ کي تيز هلا... آيا به تيز!
 گاڏي وارو۔ بس جناب انتظار جون گهڙيون ختم
 ٿيون. هاڻ پاڻ چند لمحن ۾ پهچڻ وارا آهيو...
 بس هن ٺڪريءَ جي پوئين ڀَٽيءَ ۾ محل آهي
 (جهڪ جو آواز) شاباس پٽ... اڏار!
 فرانس۔ (رو ڪري) خيال ڪر ستان گاڏي
 اٿلي نه هئي. (گاڏيءَ کي هڪ وڏو لوڏو
 ٿو اچي).

گاڏي وارو۔ اوهين اطمينان رکڻو جناب۔
 هي گهوڙو هنن رنڊن کان واقف آهي۔ (جهڪ
 جو آواز) شاباس... پٽ... اڏار!
 فرانس۔ (پنهنجي منهن) الانجي ڇو هنن مون
 کي نه ٻڌايو...

[گهوڙي گاڏيءَ جي هلڻ جو آواز]
 فرانس برنارڊ۔ اوهو... خبر نه ٿي پوي ته
 گاڏيءَ جي رفتار ايڏي سست ڇو آهي؟
 گاڏيءَ وارو۔ جناب! گاڏي ته تيز پئي هلي.
 (گهوڙن کي ڏک هڻڻ ۽ هڪٻئي جو آواز)
 فرانس۔ هر توکي خبر نه آهي ته مون کي ڪيتري
 جلدي آهي؟ آءُ چاهيان ٿو ته اڏامي وڃي نواب
 جي محل ۾ پهچان.

گاڏي وارو۔ معاف ڪندا جناب، ڇا مان اوهان
 کان پڇي سگهان ٿو ته اوهان کي اتي پهچڻ
 جي ايتري جلدي ڇو آهي؟

فرانس۔ مون کي اتي پهچڻ جي جلدي ڇو
 آهي؟ ها... مون کي واقعي اتي پهچڻ جي جلدي
 آهي... تمام گهڻي جلدي۔ تون گاڏي اڃا به
 نڪي هلا...

گاڏي وارو۔ جيڪڏهن اوهان نه ٿا ٻڌائڻ
 چاهيو ته نيڪ آهي...

فرانس۔ نه نه اهڙي ڪا به ڳالهه ڪانهي۔ نواب
 محل ۾ منهنجي پيڻ پريئل هئي. ڪجهه ڏينهن
 تيا جو اوچتو مون کي هن جي موت جي خبر
 پئي هئي، انهيءَ خبر متعلق هڪ ڪرڻ پيو وڃان.

گاڏي وارو۔ اوهان مون کي ڪجهه چيو جناب؟
 فرانس۔ جي... جي... نه مون توکي ڪجهه
 به ڪون ڇو. (گاڏي ٻيھڻ ٿي لڳي).
 گاڏي وارو۔ جناب محل اچي ويو۔ (گاڏي
 ٻيھڻ جو آواز)
 فرانس۔ شڪر آهي سفر پورو ٿيو۔ پر هي
 ڇا؟ محل اڃا ڪافي پري آهي!
 گاڏي وارو۔ بس سائين هن کان اڳتي آڏ
 هلي ڪونه سگهندس. هن کان پوءِ شيطاني محل
 جون حدون شروع ٿيون ٿين.
 فرانس۔ شيطاني محل! ڇا مطلب؟
 گاڏي وارو۔ اوهين شايد پهريون ڀيرو هت
 آيا آهيو، ڪيئن؟
 فرانس۔ ها... پر...
 گاڏي وارو۔ جناب سامان سنڀاليو ۽ پاڙو
 ڏيڍ ٽه آڏ وڃان. مون کي رات پنڄي ويندي!
 فرانس۔ ها... ها چڱو تون وڃ (گاڏيءَ جي
 هلڻ جو آواز). عجيب ماڻهو آهي (گاڏيءَ وڃڻ
 جو آواز) خدا ڪري اڏيءَ جي موت جي خبر
 غلط هجي. آڏ ڪڍو نه ننڍو هوس جڏهن هوءَ
 اسان کي ڇڏي هلي وئي هئي... دروازو ڪڍو
 نه شاددار آهي (ڪڙي ڪڙڪائڻ جو آواز) شايد
 ڪير اچي پيو (قدمن جو آواز).
 [دروازي جي چٽڪڙات سان در جي کليل جو آواز]
 نوڪر۔ ڪير آهي؟
 فرانس۔ منهنجو نالو فرانس برنارڊ آهي، آڏ
 نواب سان ملڻ آيو آهيان.
 نوڪر۔ نواب ڪنهن سان به ڪونه ملندو آهي؟
 فرانس۔ پر مون سان ضرور ملندو۔ تون رڳو
 کيس اطلاع ڪر.
 نوڪر۔ نه هو ڪنهن سان به ڪونه ملندو.
 (در بند ڪرڻ جو آواز).

فرانس۔ تون هن کي ٻڌاء ته سهي (در
 زور سان کليل جو آواز). آڏ تمام پري کان
 آيو آهيان...
 نوڪر۔ مون چيو ته نواب ڪنهن سان به
 ڪونه ملندو آهي. اڙي اڙي، در کان ٻاهر نڪر.
 فرانس۔ ڪهڙي بيوقوف سان واسطو پيو آهي!
 (زور آزمائي ڪرڻ جو آواز).
 نوڪر۔ در کان ٻاهر نڪر نه ته...
 ڪيٿرئن۔ ڪير آهي؟ هي گوڙ ڇا جو آهي؟
 منڪسمن، ڇا آهي؟
 نوڪر۔ بي بي، هي شخص زبردستيءَ محل ۾
 اندر پيو داخل ٿي!
 ڪيٿرئن۔ اوهين ڪير آهيو؟
 فرانس۔ پهرين منهنجي هن چين کي ته چئو
 ته منهنجي گهڻيءَ کي ته ڇڏي... او۔ هو۔ حد
 ٿيندي آهي!
 ڪيٿرئن۔ آخر اوهين آهيو ڪير، ڇا ٿا چاهيو؟
 فرانس۔ آڏ نواب صاحب سان ملڻ ٿو چاهيان.
 ڪيٿرئن۔ نه هو ڪنهن سان به ڪونه ملندو
 آهي، توهين وڃي سگهو ٿا. منڪسمن، در بند ڪر.
 فرانس۔ تڪڙ نه ڪريو، منهنجي ڳالهه ته
 ٻڌو... آڏ ايلزبٿ جو ڀاءُ آهيان.
 ڪيٿرئن۔ ايلزبٿ جو؟ او هو، معاف
 ڪجو... اوهان اهو پهرين چو نه ٻڌايو!
 فرانس۔ اوهان به ڳالهائڻ جو موقعو ڏيو ها
 ته ٻڌايان ها.
 ڪيٿرئن۔ معاف ڪجو، اسان کي خبر ڪانه
 هئي. منڪسمن، معزز مهمان جو سامان اندر
 کڻي اچ...

[موسيقي]

* * *

نواب - ايلزبٿ! ... ڪاش اڃ ايلزبٿ زندهه هجي ها ته توکي ڏسي ڪڍو نه خوش ٿئي ها، هوءَ هميشه تنهنجو ذڪر ڪندي هئي... اچو اچو، منهنجو ته دماغ ئي اهڙو ٿي ويو آهي جو... اچو... (درڪل جو آواز ۽ وري چاٻيءَ جو آواز).
فرانس - (پنهجي سٺهن) هي در بند ڇو پيو ڪري.

(وقفو - آهستي)

نواب - اوهان ڪجهه چيو... ايلزبٿ... ايلزبٿ.
فرانس - نواب صاحب، ايلزبٿ ڪيئن مٿي، ڪڏهن مٿي، کيس ڇا ٿيو؟
نواب - (پنهجن خيالن ۾) ايلزبٿ - ايلزبٿ.
فرانس - او نواب صاحب، اوهان آخر مون کي اطلاع ڇو نه ڪيو!

نواب - ايلزبٿ، منهنجي ايلزبٿ مري ويئي.
مون توکي اطلاع به نه ڪيو...
فرانس - (رڙ ڪري) نواب صاحب! هان مون کان برداشت ڪونه ٿو ٿئي. وڌيڪ تڪلف ۽ ناٽڪي انداز جي ضرورت ناهي...
نواب - مون سمجهيو هڪون، اوهين ڇا پيا چئو... ڇا برداشت!... تڪلف... ناٽڪ... ڪهڙو ناٽڪ؟

فرانس - نواب صاحب، ايلزبٿ منهنجي پيڻ هئي... آخر هن جي موت کي مون کان ڇو لڪايو ويو؟ آخر هن جي قبر مون کي ڇو نه ٿي ڏيکاري وڃي!

نواب - اوه معاف ڪندا، مون کان واقعي غلطي ٿي - هلو ته توهان کي توهان جي پيڻ جي آخري آرامگاهه ڏيکارين، ڪيڙن تون به اڃا (وري درڪل ۽ بند ٿيڻ جو آواز ۽ هلڻ جو آواز)

مهران

ڪيڙن - اوهان جي پيڻ جي موت، منهنجي پيءُ نواب صاحب جي دل ۽ دماغ تي وڏو خراب اثر ڇڏيو آهي. هو اڪثر ٽڙيل ڳالهيون پيو ڪندو آهي. ايلزبٿ کي مٿي ئي مهينا ٿي چڪا آهن ۽ انهيءَ ساري عرصي ۾ منهنجي پيءُ کي پوري نند به نصيب نه ٿي آهي...

فرانس - اوه، ٿي مهنا (وقفو) ڇا آڱر پنهنجي پيڻ جي قبر ڏسي سگهان ٿو!

ڪيڙن - قبر... امان جي رواجين مطابق هن کي هيٺ مقبري ۾ رکيو ويو آهي... اسين پنهنجي مُردن کي پوريندا ڪونه آهيون.

فرانس - ته پوءِ ڇا اتي هلي سگهجي ٿو؟
ڪيڙن - ها، ڇو نه... اچو، منهنجي پٺيان اچو!
(قدمن جو آواز)

فرانس - آخر ايلزبٿ مٿي ڪيئن؟ ڇا توهين ڪجهه... (گوڙ ۽ شور) هي آواز ڇا جو آهي؟
... منهنجا ته ڪن ٿا ڦاٽن... ٻڌائين ڇو نه ٿي ته هي آواز ڇا جو آهي - تون اڃا مون سان اڃا.

ڪيڙن - منهنجي ٻانهن ته ڇڏيو - (ڊوڙن جو آواز) ايڏانهن نه وڃو... مسٽر، مسٽر برنارڊ! اوه رستو ڪونهي. (رڙيون) ايڏانهن نه وڃو، ترسو.

فرانس - آئون ويندس، آئون ضرور ويندس (ڊوڙن جا آواز).

فرانس - (سهڪندو) آڱر هن گوڙ جو سبب معلوم ڪري رهندس. (اوچتو لڪاء سان در ٽوڪي ۽ خاموشي ڄاڻجي ٿي وڃي).

نواب - ڪير آهي... هي گوڙ ڇا جو آهي...
ڪيڙن... هي شخص ڪير آهي؟

ڪيڙن - نڪولاس، هي ايلزبٿ جو پيءُ آهي.

فرانس - ڇا آڱ ٻڃي سگهان ٿو ته منهنجي ڀيڻ
ڪيئن وفات ڪئي؟

نواب - هوءَ سخت بيمار ٿي پئي... مون هن
جو هر ممڪن علاج ڪرايو، پر... پر... هوءَ
مون کي هن محل ۾ اڪيلو ڇڏي هلي وئي!
جتي هن جا ٽوڪڙا گونجندا رهندا هئا... هن
محل جي هر ڪمري ۾ ان جي فرش جي هڪ
هڪ انچ تي هن جي نازڪ نفيس قدمن جا نشان
آهن... ايلزبٿ! منهنجي مَن جي راڻي...
منهنجو روح... منهنجي حياتي... منهنجي... هاءِ
...منهنجي جان، منهنجو جگر... سيڪجه!

فرانس - ها ها، پر هن جو علاج ڪنهن ڪيو؟
نواب - ڊاڪٽر لسبون..... اهو اسان جو
ست پڙهيائو ۽ خانداني ڊاڪٽر آهي - وڏو ڊاڪٽر
آهي!... او سنڀالي هلو... هاڻن کي رت ۾ خرابي
ٿي پئي هئي... سنڀالجو... اجهو هي آهي ايلزبٿ
جو ننڍڙو مڃرو... (خاموشي-رڙ ڪري) ايلزبٿ!
فرانس - منهنجي ڀيڻ... ڪاش آڱ توکي پوريل
ڏسڻ لاءِ ڇيڙو نه هجان ها...

ڪيٿرن - اهڙيون ڳالهيون نه ڪريو. ويٽل
۽ سئل ڪڏهن واپس وريا آهن ڇا...

نواب - اوه ايلزبٿ...
ڪيٿرن - هاڻ هلو... منهنجي ڀاءُ جي طبيعت
خراب پئي ٿئي.

(قدمن جا آواز)
ڪيٿرن - اوهين هتي ڪيترو رهندئو؟

فرانس - جيستائين پنهنجي ڀيڻ جي موت جو
اصل ڪارڻ معلوم نه ٿيو آهي، تيستائين هتي ئي
هوندس.

نواب - اوه! ته ڇا اوهان کسي اڃا ڪا
غلط فهمي آهي؟

فرانس - ها جناب! غلط فهميون تڏهن ئي دور
ٿينديون آهن، جڏهن سچ سامهون ايندو آهي.

پر هتي ته سچ کي پردي ۾ رکيو پيو وڃي!
نواب - آخر تنهنجو مطلب ڇاهي؟

ڪيٿرن - اوهان ڳالهه سمجهو ڇو نه ٿا، خدا
جي واسطي - منهنجو ڀاءُ بيمار آهي، هن جي اڳيان
اهڙيون ڳالهيون نه ڪريو - جناب! سچ کان سواءِ
ٻيا به طريقا آهن، جن سان ڪا ڳالهه سمجهي
سگهجي ٿي...

فرانس - هاڻ! ته مون کي پڪ آهي، ضرور
مرن کان ڪجهه لڪايو پيو وڃي.

ڪيٿرن - مسٽر فرانس... منهنجي ڀاءُ جي
حالت خراب پئي ٿئي... مهرباني ڪري مون کي
سهاري ڏيڻ ۾ مدد ڪريو...

(موسیقی)
(ٿوري دير لاءِ خاموشي)
* * *

لوڪر - سرڪار، اوهان جي سمهن لاءِ هي
ڪمرو آهي.

فرانس - چڱو تون ڀلي وڃ (وقفو). هن محل
۾ ڪهڙو نه عجيب ڪمرو آهي؟ دروازو به جهڙو

اٿس تهڙو نه. نه ڪو اٿس ڪڙو، نه ڪو ڪنڊو.
هن ڀوت محل ۾ رات جو نٿو ڪيئن ايندي؟

(اوباسي) آها... ڪيٿرن به عجيب ڇوڪري آهي،
يا شايد ايلزبٿ جي موت جي باري ۾ هن کي

واقعي ڪجهه به معلوم ناهي. مون کي ته ڊپ
ٿو لڳي. مون کي هتان جلدي وڃڻ گهرجي ۽

جان ڇڏائڻ گهرجي. (وقفو)... نه نه آڱ پنهنجي
ڀيڻ جي موت جو ڪارڻ ضرور معلوم ڪندس.

ڪيٿرن نوڪر کي چيو هو ته مون کي تصوير
واري ڪمري ۾ وٺي وڃي. اڃا هيءَ تصوير

لڳي پئي آهي... ڪيڏي ته خوفناڪي آهي... شايد
منڪسلن جي آهي... خير ڪجهه وقت آرام ڪريان
ته ڪا ڳالهه سمجه ۾ اچي. (اوباسي جو آواز).
(در تي ٽڪ ٽڪ جو آواز)

ڪير آهي... ڪير آهي... هليو اچ.

نواب: آءُ آهيان، معاف ڪجو، منهنجي طبيعت
ڪجهه خراب ٿي پئي هئي، پر آءُ چاهيان ٿو ته
اوهان کي جيڪا غلط فهمي ٿي آهي، تنهن کي
دور ڪريان.

فرانس: مون کي ڪابه غلط فهمي ڪانهي.

نواب: نه فرانس، توهان کي غلط فهمي آهي.
توهين ايلزبٿ جي موت جو ذم دار مون کي
ٿا سمجهو. اهو اوهان جو غلط خيال آهي... خدا
جو قسم ته ايلزبٿ سان مون کي ڏاڍو پيار هو.
هن جو صدمو جيترو مون کي ٿيو آهي، اوترو
اوهان کي به نه ٿيو هوندو. هوءَ ته منهنجي
زندگي هئي، منهنجو روح هئي. آءُ قسم سان ٿو
چوان ته هن جو موت بلڪل هڪ عام رواجي موت
وانگر ٿيو هو، ان ڳالهه ۾ ڪو به اسرار ڪونهي.
فرانس: اهو سڀ ڪجهه ٺيڪ آهي نواب صاحب،
پر آءُ برنارڊ خاندان جو وڏو آهيان. سڀ کان
وڏي ڳالهه ته آءُ ايلزبٿ جو وڏو ڀاءُ آهيان،
مون کي صحيح صحيح خبر پوڻ گهرجي... آخر
هن جي موت جي خبر مون کان ڇو لڪائي وئي؟...
مون کي اطلاع ڇو نه ڏنو ويو... هيترو عرصو
گذر ٿي چڪو آهي!

نواب: توهان کي يقين نٿو اچي... توهين مون
سان گڏ اچو.

(قدمن جو آواز)

(در کولڻ جو آواز)

هي آهي، ايلزبٿ جر ڪمرو.
فرانس: خوب... سينگاريل ڪمرو آهي.
فرانس: پر هي اڃا تائين سينگاريل ڇو آهي،
هاڻي هن ۾ ڪير ٿو رهي؟
نواب: هي منهنجي ايلزبٿ جو ڪمرو آهي،
هي ڪمرو هميشه سينگاريل رهندو... هميشه.
فرانس: آخر مون کي هن ڪمري جي ڏيکارڻ
جو مقصد؟

نواب: مون هتي توهان کي ان ڪري آندو
آهي ته جيئن سان اوهان جي آڏو پنهنجي ان
بني پناهه محبت جو ڪو عملي ثبوت پيش ڪري
سگهان، جيڪا محبت اڃا تائين منهنجي دل ۾
موجود هئي رهي آهي... هن جيڪي به ڪجهه
چاهيو ٿي، سو هت مون حاضر ڪري ٿي ڏنومانس!
فرانس: پر هتي جو گهٽيل ماحول... ڇا
اهڙي ماحول ۾ به خوشي ملي سگهي ٿي؟

نواب: توهان کي ڪابه خبر ڪانهي مسٽر
فرانس. مون هن لاءِ اهو سڀ ڪجهه ڪيو جيڪو
منهنجي هٿ ۾ هو. مون هن کي خوش ڪرڻ
لاءِ ڇا نه ڪيو؟ (هلڪن قدمن جو آواز-آهستي
در جو چيڪڙاٽ.)

فرانس: (ڊپ کان) ڪير آهي... ڪير آهي؟
نواب: اوهو... هي اسان جي نوڪريائي آهي،
ماريا...

ماريا: آءُ ڪمرو صاف ڪرڻ آئي آهيان.

نواب: نه هينئر وڃ... (دروازي بند ٿيڻ جو
آواز) سٽر فرانس، خدا شاهد آهي، آءُ هن کي
پوڄيندو هوس. هن کان سواءِ منهنجي زندگي
بي معنيٰ ٿي چڪي آهي... آءُ ته ڪجهه به نه رهيو
آهيان... ڀلا توهان هيءَ تصوير ڏئي! ايلزبٿ جي!

فرانس - ڏسان ٻيو.
 نواب - ڪيڏي نه خوبصورت تصوير آهي!
 ائين ٻيو لڳي ڄڻ اجهو ٿي ٻاهر نڪري ۽ ڪر
 موڙي مونڏي مشڪي نھاري، ڪيئن، هائو نه!
 فرانس - (پنهجي منهن) ڇا واقعي هن کي
 ايلزبٿ سان پيار هو!

نواب - ڪاش هوءَ هڪ ڀيرو وري هن محل
 ۾ موٽي اچي ۽ هميشه وانگر بلبل جيان پنهنجا
 نعما پکيڙي... هوءَ بهار جي هوا هئي، جنهن سان
 منهنجي دل جو چمن ڪڙيل هو. مسٽر فرانس، ڇا
 اوهين سون کي ٿوري دير لاءِ اڪيلو ڇڏيندؤ...
 صرف چند منٽ... آءٌ پنهنجي ايلزبٿ جي تصوير
 سان ڪي به ٽي ڳالهون ڪري وٺان... اوهه
 ايلزبٿ... تون ڪيڏانهن هلي وئين؟...! منهنجا
 خدا! مون کي منهنجي ايلزبٿ سان جلدي ملاءِ...
 (روئڻ جو آواز) اوهه منهنجا خدا!

فرانس - نواب صاحب... نواب صاحب...
 نواب - مون کي اڪيلو ڇڏي ڏيو. مون کي
 اڪيلو ڇڏي ڏيو!...
 فرانس - اوهه، مون کي وڃڻ گهرجي. (در
 بند ٿيڻ جو آواز).

* * *

فرانس - ته ڊاڪٽر صاحب، اوهان منهنجي ڀيڻ
 جو علاج ڪيو هو؟
 ڊاڪٽر - ها، مون ايلزبٿ جو علاج ڪيو
 هو... نڪولاس، تنهنجيون اکيون ڏرا ڇو ڏئي
 ويون آهن، مون توکي آرام ڪرڻ جو مشورو
 ڏنو هو نه!
 نواب - ڊاڪٽر، مون کي ڪنهن به ٻي آرام
 نه ملي.

سهران

فرانس۔ آخر توهان مون کان اها ڳالهه به
لڪائڻ چو ٿي گهري؟
ڪيترن۔ نه نه، اها انساني فطرت آهي. آخر
اها ڳالهه ٻڌڻ کان پوءِ توهان کي ڪهڙي مسرت
حاصل ٿي آهي، جا اڳ مليو ها!

ڊاڪٽر۔ هي ڪهڙي بحث ۾ لڳي ويٺو.
فرانس۔ نواب صاحب، ٻڌايو ته هن کي ڇا ٿيو
هو، ڪڏهن مٺي، ڪٿي ۽ ڇو مٺي؟... مون کي
ڏيکاريو، مون کي ٻڌايو... خدا را سون کي ٻڌايو!
نڪولاس۔ چڱو مسٽر برنارڊ.

ڪيترن۔ نه نڪولاس نه... نه فرانس نه...
ڪا صورت ئي ڪانهي جو کيس ڳالهه ٻڌائجي!
نڪولاس۔ منهنجي ڀيڻ هاڻ مسٽر برنارڊ کان
ڳالهه لڪائي غلطي ڪئي هئي. هاڻ ان کان سواءِ
ڪابه ٻي غلطي نه ڪندس.

ڊاڪٽر۔ آخر هن کي شڪ ڇا جو آهي؟
فرانس۔ نواب صاحب، آڌ اوهاڻ جي پٺيان
ٻيو اچان.

ڊاڪٽر۔ نڪولاس ان خيال تان لهي وڃ.
آڌ توکي چٽاءُ ٿو ڏيان ته ان خيال تان لهي وڃ.
نڪولاس۔ هاڻ ان جو ڪو ٻيو طريقو ئي
ڪونهي.

فرانس۔ آڌ اوهاڻ جي پٺيان آهيان جناب.
(قدمن جو آواز).

نڪولاس۔ هڪڙو منٽ ترسو، مون کي مشعل
کڻڻ ڏيو.

فرانس۔ بيشڪ بيشڪ. (قدمن جو آواز آهستي
رڪجي ٿو ويڃي) ڇو، بيهي ڇو رهينو! اڳيان
ڇو نه ٿا وڌو۔ (تالي ۾ ڪنجي ڦيرائي در کٽڻ
جو آواز).

نواب۔ شهر جو ڪهڙو حال آهي؟
ڊاڪٽر۔ بلڪل ساڳيو. خريد فروخت، زندگي
۽ موت، لاها ڇاڙها، هر شئي بلڪل ساڳي، جهڙي
اڳي هئي. صرف نئين روپ ۾ هئي.

فرانس۔ ڊاڪٽر، مون توهان کان پنهنجي ڀيڻ
جي موت جي باري ۾ پڇيو هو...
ڊاڪٽر۔ اوها، ها خوب ياد آيو، مون کي
وري اهڙا سوال ياد ئي ڪونه بيهن.

فرانس۔ مون کي ٻڌاءِ ڊاڪٽر، هوءَ
ڪيئن مئي!

ڊاڪٽر۔ توکي اهو ڪونه ٻڌايو ويو آهي ڇا؟
نڪولاس۔ مون هن کي ٻڌايو هو.
فرانس۔ آڌ اها مڪمل ڪهائي توهان کان
ٿو پڇڻ چاهيان، ڊاڪٽر!

ڊاڪٽر۔ هن محل جو ماحول ۽ هن جي...
فرانس۔ هن محل جو ماحول ڇا؟
ڊاڪٽر۔ هن محل جو ماحول ڇا؟ ته ڇا
تو کي نڪولاس نه ٻڌايو آهي!

فرانس۔ هون، ته هاڻ خبر پوندي! ٻڌاءِ ته
منهنجي ڀيڻ ڪيئن مئي.

نڪولاس۔ ڊاڪٽر هاڻ دير ٿي ويئي آهي.
مون هن کي ٻڌائڻ ٿئي چاهيو.
فرانس۔ ڇا ٻڌائڻ ٿئي چاهين ٿي؟

ڊاڪٽر۔ تنهنجي ڀيڻ جو موت دل ٽٽڻ ڪري
ٿيو هو. هن جي دل ڪنهن خوف کان بيهي رهي!
فرانس۔ نواب! توهان سون کان هي ڳالهه
ڇو لڪائي؟

نڪولاس۔ مون نٿي چاهيو ته اوهاڻ کي
اها صدي جهڙي ڳالهه ٻڌايان.

نڪولاس- اڳيان وڌو، اڳيان هن بالڪنيءَ تان ڪجهه هيٺ تہ نهاريو.

فرانس- (ڊپ جي رڙ ڪري) آف منهنجا خدا! هي ڇا؟

ڪيٿرئن- خير تہ آهي، اوهين ٿيڪ تہ آهيو نہ!

فرانس- ها، مان تہ بلڪل ٿيڪ آهيان...

مسٽر نڪولاس! هي عذاب ڏيڻ جو ڪمرو آهي ڇا؟

نڪولاس- ها، منهنجي پيءُ جو ڪمرو آهي.

فرانس- اوه! ... ها مون کي ياد آيو. ڇو

جو مون کي هن جو چهرو سڃاتل نظر آيو آهي،

هو تہ ڏاڍو ظالم شخص هو.

نڪولاس- مسٽر فرانس! خدا جي واسطي...

هاڻ گهڻو ٿيو.

ڪيٿرئن- مسٽر برنارڊ اوهان خود نٿا ڏسو تہ...

فرانس- پر منهنجي پيڻ اتي هيٺ ڇا پئي ڪيو؟

ڊاڪٽر- جناب آءُ توهان کي ٻڌايان ٿو تہ...

فرانس- آءُ رڳو پڇان ٿو تہ منهنجي پيڻ کي

اها جڳهه ڇو ڏيکاري وئي هئي ۽ هوءَ هتي

ڇو آئي؟

نڪولاس- هوءَ هاڻ کي پري رکي ٿي نئي

سگهي. (تڏهن جو آواز).

فرانس- نواب، ترس نواب.

نڪولاس- مون کي هٿ کان ڇو جهليو اٿئي،

منهنجو هٿ تہ ڇڏ!

فرانس- ڇا اهو آواز جيڪو مون سويل ٻڌو

هو، اهو هتان!...

نڪولاس- نه، نه، اهو آواز ان جو نه هو.

فرانس- هي در ڇو بند ٿيو پيو آهي؟

نڪولاس- انهيءَ ۾ منهنجو ڪوبه ڪم ڪونهي.

اوهين منهنجي ٻانهن تہ ڇڏيو!

فرانس- اوهان مون کي سموري ڳالهه ٻڌائڻ لاءِ چيو هو مون کي ٻڌايو.

نڪولاس- جناب هيءَ منهنجي پيءُ جي دنيا

هئي. انوکي دنيا، تڪليفن ۽ ايڏانهن جي دنيا،

عذاب جي دنيا...

فرانس- ها! مون کي خبر آهي تہ هُن کي

ايڏاهه رٿائڻ ۾ مڙو ايندو هو!

نڪولاس- مظلومن جي وات مان نڪرندو!

آهون، سندس ڪنن لاءِ موسيقي جي برابر هيون.

ڊاڪٽر- توکي اهي ڳالهيون نه ڪرڻ کپن!

نڪولاس- ڇو! آءُ ٿي تہ هن جو خون آهيان.

ڇا هو منهنجو پيءُ ڪونه هو؟

ڊاڪٽر- توکي اهو خيال نه ڪرڻ گهرجي.

فرانس- مسٽر نڪولاس، آءُ پنهنجي پيڻ جي

موت جي ڪهاڻي ٻڌڻ لاءِ آيو آهيان!

نڪولاس- ها مسٽر برنارڊ، آءُ اوهان کي

سموري ڳالهه ٻڌايان ٿو. اوهان هي ڪمرو ڏٺو!

جتي هزارين انسانن جو خون هارييل آهي.

جنهن جي هر ديوار ۾ هزارين رڙيون دفن ٿيل آهن.

(ڪيٿرئن سمجهائڻ واري انداز ۾ ڪنگهڪار

ٿي ڪري)

نڪولاس- ماڻهن جون اکيون آماڙين سان

ڪڍيون وينديون هيون، ۽ سندن جسم جلي سياه

ٿي ويندا هئا!

فرانس- مون کي اهي ڳالهيون ڇو ٿا ٻڌايو؟

انهن جو منهنجي پيڻ جي موت سان ڪهڙو واسطو!

نڪولاس- (تڏهو ساھ ڀري) آءُ هن کي

ڪڏهن به هتي نه وٺي اچان ها، هوءَ ڏاڍي

جذباتي هئي، ۽ هاڻ کي پري ڪانه ٿي رکي سگهي.

ويهي رهندا هئاسين. ڪڏهن ڪڏهن هوءَ مون کي گانا ٻڌائيندي هئي. هن جو گلو ڏاڍو سريو هو، بلڪل بانسري جهڙو. ۽ ڄام جو هوءَ منهنجي سامهون ويهندي هئي ۽ آءٌ ڪينوس تي سندس تصوير ٺاهيندو هوس. اها تصوير مون ٺاهي هئي جيڪا توهان جي ڪمري ۾ ڏني هئي. پر اهڙيون ته اڃا ٻيون به ڪيتريون ئي تصويرون آهن. پر انهيءَ تصوير جي حسن جو جادو ته اڃا تائين مون تي اثر ڪيو بيٺو آهي.

فرانس- اوه ته اوهين آرٽسٽ به آهيو!

نڪولاس- مون کي ڳالهه ڪرڻ ڏيو. اسين گڏ ماني کائيندا هئاسين. مون هن کي ڪڏهن به اڪيلو نه ڇڏڻ گهريو. ڪڏهن ڪڏهن اسين اڪيلا ماني کائيندا هئاسين، توهان کي اها خبر هوندي ته مون هن لاءِ هڪڙو خاص بورچي پيرس مان گهرايو هو. اسان وٽ ڪڏهن ڪڏهن مهمان به ايندا هئا، جيئن ڊاڪٽرليون چارلس هميشه هن کي کائيندو هو، ۽ کيس پنهنجون دلچسپ ڪهاڻيون ٻڌائيندو هو. هن جي ٻڌڻ لاءِ پيرس ۽ منڊرڊ مان روز نوان موسيقار گهرايا ويندا هئا. آه! اها زندگي ڪيتري نه حسين هئي، سادي ۽ سهڻي پر... اونداهيون مٿان بينيون هونديون...

فرانس- اونداهيون... ڇاجون اونداهيون؟

نڪولاس- آهي اونداهيون، جيڪي هڪ عجيب دماغ جي پيداوار هيون.

فرانس- توهان جو مطلب آهي ته ايلزبٿ...

نڪولاس- منهنجي ڳالهه اڌ ۾ نه ڪپيو.

فرانس- اوهين ڀلي ڳالهه پوري ڪريو.

فرانس- ڇا کان پري ڪاڌي رهي ڪهي. نڪولاس- هن محل جي پراسرار ماحول کان ۽ اوهان سچ ٿي پڇيو، سو ٻڌايانو ٿو ته هن کي هن محل ئي ماريو.

فرانس- منهنجي ڀيڻ ته ڊچي ڪانه هئي. هوءَ تمام صحتمند ۽ بهادر هئي. آخر هن تي ان محل جي پر اسراريت ايترو اثر ڪيئن ڪيو؟

نڪولاس- مسٽر برنارڊ! اوهان کي هن محل ۾ آئي اڃا رڳو چند ڪلاڪ ٿيا آهن. اوهان تصور به نٿا ڪري سگهو ته هتي منهن ڇا مهينا ۽ سالن جا سال ڪيئن ٿوري سگهجي. هن محل جي زهريلي هوا جو اوهان کي اندازو ئي ڪونهي. اهو ته هت رهڻ وارا سمجهي سگهن ٿا. شروع شروع ۾ ته هن کي به هتي جي ماحول متاثر ڪونه ڪيو. اسان به سٺي زندگي گذاريندا هئاسين، محبت ۽ پيار جي زندگي، حسن ۽ عشق جي زندگي. آءٌ هن کي پنهنجي زال نه بلڪه پنهنجي من مندر جي ديوي ڪري پوڄيندو هوس. آءٌ روز صبح ساڻ ماريا کان ناشتي جي ٽري وٺي ايندو هوس ۽ هن جي پلنگ وٽ اچي ٽري ميز تي رکي، گوڏن پير نورڙي هن جي ننڊ ٻيل حسن کي ڏسندو هوس. ننڊ ۾ هن جي ڪنبنڌڙ پيشن کي ڏسي بي اختيار ٿي ويندو هوس. آءٌ چاهيندو هوس ته رڳو منهنجا هٿ سندس خدمت جي قابل آهن، ۽ آءٌ ئي هوس جو هن جي صبح مان جاڳندين پهرين مرڪ ڏسندو هوس. آءٌ هن کي ناشتو پنهنجي هٿن سان کارائيندو هوس. هر صبح جو اسين گڏ گهوڙيسواري ڪندا هئاسين. هوءَ ڏاڍي سٺي گهوڙيسوار هوندي هئي. اسين ڳوٺ ۾ گهمڻ ويندا هئاسين ۽ ڪتي ٿڪجي ڪنهن ٽڪريءَ تي

نڪولاس- ايلزبٿ ڪيڏانهن وئي... ماري!
ايلزبٿ ڪٿي آهي...؟

ماريا- مون کي خبر نه آهي جناب.
نڪولاس- آڻ! آخر هوءَ ڪيڏانهن وئي.
(ڏاکڻ تان لهڻ جو آواز) هين ڪمري ۾ هوءَ
ڇا پئي ڪري! آف منهنجا خدا. (تيز تيز هلڻ جو
آواز ۽ ڪمري کولڻ جو آواز) هوءَ هيٺ ڇا پئي
ڪري، انهيءَ عذاب خاني ۾ هن جو ڪهڙو ڪم.
پر هن کي اهو عذاب خانو ڏيکاريو ڪنهن؟
هن کي انهيءَ جڳهه جي خبر ڪيئن پئي؟ اوه
هيءَ ڇا پئي ڪري؟ هُنن کي ڊپ به ته ڪونه
ٿو لڳي. هوءَ ڪري ڇا پئي— آخر هن محل
جي غير انساني ماحول هن کي به متاثر ڪري
ڇڏيو! هُنن کي ٻاهر ڪڍڻ گهرجي... هن کي
ٻاهر ڪڍڻ گهرجي... (ڏاکڻ تان لهڻ جو آواز
۽ درڪلڻ جو آواز) انهيءَ سان گڏ هڪ عورت
جي رڙ).

نڪولاس- ڊج نه ايلزبٿ، آڻ آهيان، آڻ
نڪولاس.

هيءَ ته بيهوش ٿي وئي، مون کي ڪي به ته
هن کي هڪدم هن پوٽخاني مان ٻاهر ڪڍان—
(قدمن جو ۽ ڏاکڻ جو آواز).

نڪولاس- ماري! هيڏانهن اچ...
ماريا- بي بيءَ کي ڇا ٿيو آهي سائين؟
نڪولاس- ڪجهه به نه، تون هن وٽ ويه...
آڻ ٿورو ٻاهران ٿي ٿو اچان.

ماريا- چڱو سائين.
نڪولاس- مون کي هي محل هڪدم ڇڏي
ڏيڻ گهرجي. ايلزبٿ کي هوا بدلائڻ جي ضرورت

نڪولاس- ها ته، آڻ جڏهن به صبح جو هُنن
جي ڪمري ۾ گهڙندو هوس تڏهن هوءَ مون کي
اڳي ئي جاڳيل ملندي هئي، ۽ ائين لڳندو هو
ڄڻ سڄي سڄي رات نه سٽي هجي... پر هوءَ انهيءَ
جو سبب ٻڌائي ڪونه سگهندي هئي. مون انهيءَ
ڪري سڄي محل ۾ نوان غاليجا وجهارايو ته جيئن
قدمن جا آواز هُنن تائين نه پهچن. نوڪرن کي
منع ڪري ڇڏيو ته منجهند کان اڳ محل ۾
داخل نه ٿين ۽ مالهيءَ کي چئي ڇڏيو هوم ته
پوٽا شار جو پوکي ۽ انهن کي ٻاڻي شار جو
ڏئي. مون اهو سڀ ان ڪري ڪيو هو جو مون
سمجهيو ٿي ته شايد هاڻي هوءَ چڱيءَ طرح ننڊ
ڪري سگهندي. پر انهيءَ مان ڪوبه فائدو ڪونه
ٿيو. هوءَ جاڳندي ئي رهي. انهيءَ مان ڇا ٿيو
جو سندس کاڌو گهٽجي ويو. جنهنڪري وزن به
وٺيس ۽ ڳاڙهو گلاب جهڙو منهن هيڏو ٿي ويس.
پر جي زوريءَ ڪجهه به ڪارايومانس ٿي ته
سرگهين بيمار ٿيو ٿي پئي. هوءَ ننڊ ۾ به هلندي
هئي ۽ انهيءَ لاءِ مون کي راتين جو جاڳڻو پوندو
هو. آڻ ڏاڍو غور ڪندو هوس ته آخر اهو ڇا
هو، پر مون کي ڪابه خبر ڪانه پئجي سگهي.
مون هن کان ٻار ٻار پڇيو ۽ هُنن هميشه چيو
”مون کي ڪابه خبر ڪانهي. مون کي ائين ٿو
لڳي، ڄڻ ڪو مون کي پاڻ ڏي سڏي رهيو آهي.“
اوه منهنجا مالڪ مون کي ايترو عرصو ڇو
بي خبريءَ ۾ رکيئي.

فرانس- مسٽر نڪولاس اوهان ٻڌايو پئي.
نڪولاس- ها ها! معاف ڪجو، آڻ جذبات ۾
رهڻي ويس. سو هڪڙي ڏينهن هوءَ مون کي
پنهنجي ڪمري ۾ نظر ڪانه آئي...
* * *

نڪولاس - اوه، هوءَ ڪيڏانهن وئي.
منهنجا خدا!

ڊاڪٽر - هي عذاب خانو ڇاجو آهي نڪولاس؟
نڪولاس، منهنجو دم ٿو گهٽجي.

نڪولاس - ايلزبٿ تون ڪٿي آهين؟ اڙي
هيءَ لوهي پتي بند ڪيئن ٿي وئي، ڊاڪٽر هيءَ
پتي ڪولاه جلدِي ڪر، هيءَ پتي ڪولاه...
(انهيءَ جي زور جو آواز).

نڪولاس.. ايلزبٿ! اوه منهنجا خدا...

ڊاڪٽر - آف هي آءُ ڇا ڏسي رهيو آهيان،
هن کي ٻاهر ڪڍ.

نڪولاس - مون کي مدد ڪر ڊاڪٽر...
ايلزبٿ؟

ايلزبٿ - (سرگوشي ڪندي) نواب، نواب،
نواب...

نڪولاس - آف... تون مون کي اڪيلو ڇڏي
وئين؟ اوه! شيطان! تنهنجو جادو هٿن کي
کاڌي ويو!

ڊاڪٽر - هوش ڪر نڪولاس، ته لاش مٿي
ڪٿي هلون.

نڪولاس - هوءَ مري وئي ۽ آءُ هن کي
پنهجن پانهن ۾ ڪٿي مٿي آيو هوس. هنن پانهن ۾...

نڪولاس - توهان ٻڌو مسٽر برنارڊ! اهو آهي
راز جيڪو مون راز رکڻ ٿي چاهيو، پر مجبور

ٿي ظاهر ڪرڻو پيو. هن کي منهنجي پيءُ جي
شيطاني عذاب ختم ڪري ڇڏيو. هوءَ ان پتيءَ

۾ پورجي وئي هئي ۽ آخر ڊپ کان سندس دل
بيهي رهي، ايلزبٿ جي دل بيهي رهي...

فرانس - (پنهجي منهن) انهيءَ جو مطلب هي
ٿيو ته منهنجو شڪ غلط هو. ايلزبٿ پنهنجي

موت مٽي آهي. نڪولاس - آه نڪولاس، ڪيترو

آهي - چونء - اين ڪجهه ڏينهن فرانس برنارڊ
وت ويون - ۽ پوءِ ڪٿي ٻئي هنڌ گهر ڪري
وڃي رهون. (وقفو)

ماريا - جناب، ٻي بي جاگي آهي.
نڪولاس - اڃا اڃا، مان اڃان پيو. (قدمن جو

آواز) ايلزبٿ! هاڻ ٺيڪ آهين نه!
ايلزبٿ - اوه، نڪولاس...

نڪولاس - هاڻ هاڻ هت ڪونه رهنداسون،
ايلزبٿ ڪيئن؟

ايلزبٿ - جيئن اوهان جي مرضي.
نڪولاس. هاڻ پريهن هليا هلنداسين. ڊاڪٽر

چارلس کي به گڏ وٺي هلنداسين. بس هاڻ هاڻ
هن محل ۾ ڪونه رهنداسين.

* * *

نڪولاس - چارلس! آءُ ڀاڻيان ٿو ته سفر ڏاڍو
خوشگوار گذرندو.

چارلس - اهو ته هاڻ تي منحصر آهي ته خوشگوار
ڪري گذاريون، يا ناخوشگوار ڪري. سفر ته

ٻه حال سفر آهي.
نڪولاس - هلڻ جو وقت اچي پريو آهي.

سامان گاڏيءَ ۾ رکجي چڪو آهي. بس چانهه
ٻي وٺو ته هلون. (رڙ جو آواز مسلسل).

چارلس - نڪولاس! هي ڇا آهي؟
نڪولاس - خدايا، خدايا، (ڊوڙڻ جو آواز)

آف هيءَ رڙ ڪٿان آئي... اوه... ڊاڪٽر منهنجي
پٺيان اچ - ايلزبٿ.

چارلس - ايلزبٿ ته پنهنجي ڪمري ۾ هئي نه!
نڪولاس - تون منهنجي پٺيان اچ ڊاڪٽر،

(ڏاکڻ لهن جو آواز) آف هي در ڪليو پيو آهي!
ڊاڪٽر - اوه! تون مون کي ڪٿي وٺي

آيو آهين؟

ڪيٿرٽن - هينئر بهتر آهي. ڊاڪٽر چارلس
گذ آهيس... آءٌ... آءٌ اوهان کي ٻڌائڻ آئي آهيان
تہ نڪولاس اوهان کي جيڪي ڪجهه ٻڌايو، اهو
سچ هو، بلڪل سچ!

فرانس - واقعي اهو سچ هو؟

ڪيٿرٽن - ها بلڪل سچ.

فرانس - تہ پوءِ هُنن پهرين اهو چو نه ٻڌايو؟
ڪيٿرٽن - صرف ان ڪري جو هُنن اوهان کي
ڏکيو ٿي چاهيو. يقين ڪريو هو تمام سٺو
ماڻهو آهي، هُنن کي اوهان جي ڀيڻ سان بيحد
پيار هو.

فرانس - مون کي پاڻ هن جي ڳالهين تي
اعتبار آهي، مون تي اعتبار ڪريو آءٌ پاڻ هُن
تي اعتبار ڪرڻ ٿو چاهيان. پر الا جي ڇو دل
کي اطمينان نٿو اچي. الاڻي ڇو مون کي هن
محل جي ڌري ڌري کان خوف ٿو اچي ۽ منهنجو
ڀاءُ مون کي عجيب قسم جو ماڻهو ٻيو لڳي!
ڪيٿرٽن - عجيب قسم جو تہ هو واقعي آهي.

منهنجي پيءُ جي يادگيري تي منهنجي ڀاءُ جهڙي
جذباتي انسان کي مارڻ لاءِ ڪافي آهي، ۽ هاڻ
تہ وري سندس ٻياري زال به انهيءَ آسيب جي
نذر ٿي وئي آهي. اوهين ٿورو غور ڪريو
مسٽر برنارڊ، آءٌ اوهان کي ڪيئن ٻڌايان...
منهنجي التجا آهي تہ اوهين هن تي اعتبار ڪريو.
فرانس - آءٌ هن تي اعتبار ڪريان ٿو، ڪيٿرٽن.
تنهنجو چوڻ تي مون لاءِ ڪافي آهي، مون کي
توتي ڀروسو آهي.

ڪيٿرٽن - مسٽر فرانس.

فرانس - چئو...

ڪيٿرٽن - اوه فرانس، مون کي اوهان جي
ڀيڻ جي مرڻ جو دلي افسوس آهي!

نہ ڏک آهي ويچاري کي، مون کي افسوس ٿو
ٿئي تہ مون هن تي خواهه شڪ ڪيو.
ويچاري کي ڪيترو نه پيار هو ايلزبيت سان،
نہ تہ امير ماڻهو هو! جي چاهي ها تہ چئي ڇڏين
ها، وڃ ميان وڃ، هتي ڪابه ايلزبيت ڪانهي.
ويچاري ايلزبيت جهڙي ٿي ويئي. هن منحوس
محل جي نحوست آخر سندس زندگي ورتي. پر
آخر مون کي خبر چو نه ڪئي وئي؟ جي نڪولاس
پريشان هو تہ ڊاڪٽر ۽ ڪيٿرٽن جو فرض هو
تہ مون کي خبر ڪن ها! ۽ جي مون کي شروع
۾ سموري ڳالهه ٻڌائين به ها، ڇا ٿئي ها! بهرحال
سڀاڻي مون کي واپس وڃڻ ڪمي. منهنجو سڄو
ڪاروبار هيٺ مٽي ٿيو پيو آهي - هاءِ، هوا
ڪهڙي نہ ٿڌي ۽ فرحت بخش آهي، ويچاري اينا
کي منهنجو انتظار هوندو. رابرٽ به تہ منهنجندو
هوندو. (در جي چرچاھت جو آواز).

ڪيٿرٽن - مسٽر برنارڊ!

فرانس - ڪير! اوهين! ڪيٿرٽن، معاف ڪجو.
مون اوهان کي ڏٺو ڪونه.

ڪيٿرٽن - مان آهيان. ڪهڙن خيالن ۾ ٻڌا
پيا آهيو؟

فرانس - ائين ئي وطن پئي ياد آيو.

ڪيٿرٽن - آءٌ اوهان جي اجازت کان سواءِ
اندر آئي آهيان، اميد آهي تہ اوهين دل ۾ نہ ڪندؤ!

فرانس - ڪا ڳالهه نہ آهي، اوهان جو پنهنجو
گهر آهي، رهو. - پر اوهان هيڏيءَ مهل، آڌيءَ
رات جو ڪيئن تڪليف ڪئي؟

ڪيٿرٽن - آءٌ... آءٌ...

فرانس - گهڻا ريو نہ، خبر اوهان جو ڀاءُ نواب
ڪيئن آهي؟

ڊاڪٽر- تون ڊپ نه ڪر. پنهنجي ڪمري
۾ وڃي آرام ڪر.

(قدمن جو آواز)

ڪيٿرن- (سرگوشي) نڪولاس!

نڪولاس- (پنهنجي منهن) ها، هوءَ ايلزبیت هئي.

ڊاڪٽر- تو ڏٺو هو ڇا؟

نڪولاس- اونهون. نه مون هن کي ڏٺو ته
ڪونه، پر اها وجهت منهنجي جيئي آهي. آه هت
هن جو ڇهه ٻيو محسوس ڪريان. مون کي ائين
ٻولڪي چڻ هوءَ اجهو هاڻ هتان لنگهي وئي آهي.
ڪن جو واس اڃا تائين هن ڪمري مان هيو اچي.
اها منهنجي خاص مهڪ آهي.

ڊاڪٽر- هتي ٻيو ڪو در ته ڪونهي؟

نڪولاس- اونهون-اوه! هي ڏس، هي ڏس،

ايلزبیت جي منڊي! مون ڪونه ٿي چيو؟ هي

ڏس-منهنجي ايلزبیت جي منڊي!

ڊاڪٽر- نڪولاس، ٻانهن ڏي، توکي مٿي
هلي سهاريان.

(هالن جو آواز- هالن سمهي رهو)

نڪولاس- هوءَ آئي هئي، توهان ٻڌو، هوءَ
آئي هئي...

ڊاڪٽر- تون سمهي ره، اهو تنهنجو دهر
آهي. آرام ڪر- هي دوا جو وزن ٻي-سڀني تون
ٽيڪ ٿي ويندين.

(دوا پيئڻ جو آواز)

ڊاڪٽر- هالن هن کي ننڊ اچي ويندي. توهين
هلو، آه اوستائين هتي هوندس، جيستائين دوا جو
اثر نٿيس.

فرانس- خدا حافظ- ايلزبیت! ڊاڪٽر- خدا حافظ.

(در بند ڪري هالن جو آواز)

فرانس- (پنهنجي منهن) يا خدا! هي ڪهڙي

مهراڻ

فرانس- وڃين ڪيڏانهن پئي...!
ڪيٿرن- بس توهين آرام ڪريو... توهان کي
آرام جي ضرورت آهي.

(در بند ٿيڻ جو آواز)

[موسيقيءَ جو آواز ۽ اوهاسيءَ جو آواز]

فرانس- اوه! اڃا ته رات پئي آهي. ڇنڊ
لهي ويو آهي. هي موسيقيءَ جو آواز ڪٿان ٻيو
اچي! ڪير وڃائيندو هوندو. هن وقت آڏيءَ رات
جو اهڙو ڪهڙو جنوني آهي. هي وقت ته شريف
ماڻهن جي ننڊ ڪرڻ جو وقت آهي. هن محل جي
ته هر ڳالهه پراسرار آهي. [اٿي هالن جو آواز ۽
در ڪلڻ جو ۽ موسيقي کي قدر تيز ٿيڻ جو آواز]
خير نٿي پوي ته هي آهي ڇا؟-(ڊپ جي هلڪي
رڙ) ڪ ڪ ڪير! ڪير آهي؟

ڪيٿرن- تون ڪير آهين؟

فرانس- آه- آه آهيان. هي ساز ڪير ٻيو وڃائي.

ڪيٿرن- ترس...

(در جي چرچر جو آواز)

ڪيٿرن- اوه، ڊاڪٽر توهين!

ڊاڪٽر- نڪولاس ڪٿي آهي؟

ڪيٿرن- هو پنهنجي ڪمري ۾ به ڪونهي.

فرانس- پر جي نواب ساز ٻيو وڃائي ته انهيءَ
۾ آخر حيرت جي ڪهڙي ڳالهه آهي.

ڪيٿرن- هن اڃ تائين ڪڏهن به ڪجهه

وڃايو ڪونهي. اچو هيٺ اچو...

(ڏاڪڻ لهن جو ۽ موسيقي بند ٿيڻ جو آواز)

(در جو آواز)

ڊاڪٽر- ڪير! ڪير؟ تون ڪير آهين؟

ماريا- آه آهيان ماريا! مون موسيقي ٻڌي

۽ ڊپ کان هيڏانهن هلي آئي آهيان.

ڊاڪٽر- مسٽر برنارڊ، مون اوهان کي اڳ ئي
ٻڌايو آهي ته هوءَ بلڪل مري چڪي هئي. آخر
آءُ به ڊاڪٽر آهيان.

فرانس- ته پوءِ آخر ڇو؟

ڊاڪٽر- نڪولاس کي اهو اعتبار ان ڪري
تو اچي جو اڄ کان ڪئين سال اڳ سندس ماءُ
سان به ساڳوئي حالت ٿي هئي.

ڪيٿرئن- ها، پر هن کي ته ماريو ويو هو.
ڊاڪٽر- ڇا؟ توکي ته غلط ٻڌايو ويو هو.
توهان جي ماءُ کي عذاب ته ضرور ڏنا ويا هئا
پر هوءَ مئي نه هئي، هاڻ سمجهيؤ؟

ڪيٿرئن- ڇا مطلب!

ڊاڪٽر- تنهنجي ماءُ کي جيئري ئي دفن ڪرايو
ويو هو.

ڪيٿرئن- ڇا؟ نه نه ائين ته نه ٿيو هوندو.
ائين بلڪل نه ٿيو هوندو.

(سڏڪن جو آواز)

ڊاڪٽر- ها! ۽ انهيءَ واقعي کان پوءِ اها
ڳالهه تنهنجي پيءُ جي ذهن تي نقش ٿي وئي هئي.
تان جو وري هي واتو پيش آيو. هو انهيءَ ڳالهه
کان ايترو ته متاثر هو جو توکي به نه ٻڌائي
سگهيو- ۽ هاڻ ته مون کي خيال پيو ٿئي ته ڪي
هن جو دماغ نه خراب ٿي وڃي. هو چوي ٿو ته
ڪيس ايلزبيت جي قدس جو آواز ٻڌڻ ۾ ٿو اچي.
هوءَ بار بار ڪيس هڪاري ٿي- ۽ اڄ ته اوهان
پاڻ ڏٺو.

ڪيٿرئن- اوه، منهنجا خدا- (سڏڪن جو آواز)

فرانس- پر ڊاڪٽر! موسيقي اوهان به ٻڌي
ڇا اها وسري ويو.

پوت خاني ۾ اچي ويو آهيان. مون کي ته ڪجهه
به سمجه ۾ ڪونه ٿو اچي. منهنجي هٿ ۾ ڇا
آهي؟ منڊي- ايلزبيت جي منڊي- واقعي هيءَ
ايلزبيت جي منڊي آهي؟

ڪيٿرئن- ها اها هن جي ئي منڊي آهي؟
(در آهستي بند ڪرڻ جو آواز)

ڊاڪٽر- هاڻ هو صبح توهين سٽو پيو هوندو.
ڪيٿرئن- پر توهان کي هتي رهڻو هوندو.
ڊاڪٽر- ها ها ضرور- آئون صبح توهين
هتي رهندس.
ڪيٿرئن- ڏسو ڊاڪٽر! هيءَ ايلزبيت جي
منڊي آهي نه!

ڊاڪٽر- سونئسي ايلزبيت جي.

ڪيٿرئن- ۽ هيءَ ان وقت به سندس آڱر ۾
هئي، جنهن مهل...

ڊاڪٽر- ها ها- ان وقت به هن جي آڱرين
۾ هئي- خدائي بهتر ٿو ڄاڻي. آئون ڀانيان ٿو ته
هاڻ توهان کي ٻڌائڻ ئي بهتر ٿيندو.

فرانس- ڇا اڃا باقي ڪجهه رهيو آهي؟ ڊاڪٽر!
جلدي ٻڌايو اوهين ڇا ٿا ٻڌائڻ گهرو؟

ڊاڪٽر- هتي نه، اوهان جي ڪمري ۾ هلون.
فرانس- هلو هلو- اتي ئي هلو.

(قدمن جو آواز- در کليل ۽ بند ٿيڻ جو آواز)
ڊاڪٽر- هينئر هاڻ آءُ جيڪي ڪجهه توهان
کي ٻڌائڻ وارو آهيان، ان جي خبر هن دنيا ۾ يا
ته بمون کي آهي يا نڪولاس کي.

فرانس- جلدي ٻڌايو، ڊاڪٽر، جلدي ڪريو.
ڊاڪٽر- نڪولاس جو خيال آهي ته ايلزبيت
کي مرڻ کان اڳ ئي مقبري ۾ پوريو ويو هو.
فرانس- (رڙ ڪري) ڇا ڇا! اوهان جو مطلب
آهي ته...

مهران

فرانس - منهنجو مطلب آهي ڀوت، ٻيءَ دنيا جا ماڻهو، ٻيچن روح، قيدي روح.

ڊاڪٽر - اوهان غلط سمجهيو آهي مسٽر برنارڊ، ٻيچن ۽ قيد ٿيل... آخر ڇا؟

ڊاڪٽر - ڪيترن خدا حافظ مسٽر برنارڊ، صبح جو وري گڏ آهيو.

(در بند ٿيڻ جو آواز ۽ اوباسيءَ جو آواز)
(گهڙيال جا اٺ ڌڪ)

فرانس - اوهان وڃي ويا - (اٿڻ ۽ سامان ريڙهڻ جو آواز) مون کي جلدي ناشتي تي پهچڻ گهرجي. (در کولڻ جو آواز) هي ڪير آهن؟ ڪيترن - مون کي خبر آهي ڊاڪٽر! ۽ مون کي چوڻ ته نه ڪبي پر - آف منهنجا خدا آڏو ڇا ڪريان! توهان کي ڪيئن ٻڌايان ته نڪولاس ايلزبٿ کي بلڪل نه ڏٺو آهي.

ڊاڪٽر - آڄ تنهنجي سموري ڳالهه سمجهان پيو ڪيترن. اها نظري ڳالهه آهي، اهو تنهنجو پيار آهي جو سمجهي پيو ته نڪولاس ڪڏهن به اهڙي عورت سان ڪونه مليو هوندو، جنهن جو موت کيس هاڳل بڻائي ڇڏي. پر توکي اها خبر ڪانهي ته هنن ۾ ڪيترو پيار هو. ڇا تون هن جي يادگيريءَ کان انڪار ٿي ڪرين؟ جذباتي نه ٿي، مون کي خبر آهي ته تون اهو چوڻ نٿي چاهين.

ڪيترن - پر آڄ اهوئي ئي چوڻ گهران. مون کي ايلزبٿ ڪڏهن به ڪين وڻي.

ڊاڪٽر - نه نه اهڙيون ڳالهيون نه ڪر.

ڪيترن - آڄ چونديس. مون کي ايلزبٿ ۾ هميشه ٻهراڻي نظر آئي، پر مون کي ڪڏهن اها خبر ڪانه پئجي سگهي ته اها ڇا آهي، ڪجهه

ڊاڪٽر - نه سائين اها مون کي ياد آهي - پر مون اوهان کي ٻڌايو ته اهو رڳو ان ڪري جو مون کي خبر هئي ته ان ڳالهه کان رڳو آڏو ۽ نڪولاس ئي واقف آهيون.

فرانس - آڄ اوهان جو مطاب سمجهي نه سگهيو آهيان!

ڊاڪٽر - شايد نڪولاس جي انهيءَ خوف جي ڪنهن کي خبر پئجي وئي آهي ۽ هو ان طرح نڪولاس کي تنگ ڪري رهيو آهي. ٿي سگهي ٿو ته ڪو نوڪر هجي.

ڪيترن - پر نوڪر ته سڀ ادا ڇا وندار آهن؟ ڊاڪٽر - اها ته مون کي چڱيءَ طرح خبر آهي. ڪيترن - مون کي پاڻ انهيءَ ڳالهه تي اعتبار اچي ٿو ته... ڊاڪٽر - ته ڇا؟

ڪيترن - ڪجهه به نه، مون ائين ئي چيو. آڄ ٻي ڳالهه سوچي رهي هيس.

فرانس - ڊاڪٽر آڄ اوهان کان ڪجهه پڇڻ ٿو گهران.

ڊاڪٽر - فرمايو، فرمايو.

فرانس - ڇا توهان اهو سچ ٿا چئو ته نڪولاس جو خوف اڳ ۾ ئي رٿيل اسڪيم نه آهي؟

ڊاڪٽر - مسٽر برنارڊ! اهو نه وساريو ته اوهان جي پيڻ مري چڪي هئي، جي ايلزبٿ هن محل جي ورندي ۾ هلي پئي ته اهو هُن جو جسڀ نه بلڪه روح آهي.

فرانس - ڊاڪٽر! اوهان کي جنن پوتن ۾ اعتبار آهي؟

ڊاڪٽر - مسٽر برنارڊ مون اوهان جي ڳالهه ڪانه سمجهي.

سان، هن چيو: ماري اڪمري مان نڪري وڃ!
نڪري وڃ.

نڪولاس- (پري کان ايندي) اڄ کان پوءِ
ان ڪمري ۾ ڪير به اندر نه گهڙي- ڪير به اندر
نه وڃي، ڪير به اندر نه وڃي.

ڊاڪٽر- تون خيال نه ڪر مسٽر برنارڊ ڪي
خبر آهي- ڪيترن تون چوڪريءَ جو خيال رک،
آءٌ نڪولاس جي پٺيان ٿو وڃان.

فرانس- جي اوهين به ڀاءُ جي پٺيان وڃڻ
چاهيو ته وڃو. هن جو خيال آءٌ پاڻهي رکندس.
(در بند ٿيڻ جو آواز)

ڪيترن- مهرباني. (قدمن جو آواز)
فرانس- آءٌ ماري! مان توکي ڏاڪڻ تان لهڻ
۾ مدد ڏيان.

ماريا- سائين، منهنجو بدن اڃا تائين ڏڪي
رهيو آهي.

فرانس- پنهنجو هٿ مون کي ڏي. شاباس،
ٻيو قدم آهستي آهستي...

(آواز ٿيڻ آئو ٿي ٿو)
(هلڪو هلڪو زنانو آواز) نڪولاس، نڪولاس
هيڏانهن اڄ نڪولاس، نڪولاس هيڏانهن اڄ.

فرانس- هي ڪنهن جو آواز آهي. (اٿڻ ۽ در
کولڻ جو آواز) اوه نڪولاس جو ڪمرو کليو
پيو آهي- ايلزبٿ جو ڪمرو به کليو پيو آهي.
(آواز) آءٌ اڃان ٻيو ايلزبٿ، منهنجي راڻي
آءٌ اڃان پيو.

(زنانو) نڪولاس... اڄ نڪولاس... هليو اڄ.
(آواز) اڃان پيو- اڃان پيو.

ڪيترن- اوه فرانس، منهنجو ڀاءُ ڪمري ۾
به ڪونهي. (ڊوڙن جو آواز) تون ڪيڏانهن
ترس ته سهي، ترس- ترس- نه وڃ.

نه ڪجهه هو ضرور، ۽ جي هاڻي هن جو روح
منهنجي ڀاءُ کي تنگ ٿو ڪري ته ان ۾ مون ڪي
ڪوبه تعجب ڪونه ٿو ٿئي.

ڊاڪٽر- مون کي خبر آهي، ڪيترن!
فرانس- (ڪاوڙ ۾) ڪيترن توکي ذاتي
ڳالهين ڪرڻ وقت در بند ڪرڻ جو ضرور خيال
رکن ڪمي.

ڪيترن- ضرور ضرور، اهو اوهان جو رواج هوندو!
فرانس- اسان جو رواج آهي يا نه، باقي رات
واري حالت کان پوءِ مون کي اسان جي ۽ اوهان جي
رواجن جي وچ ۾ فرق جو پتو پئجي ويو- وقفو-
آءٌ جنهن مهل کان هن محل ۾ گهڙيو آهيان،
رڳو ڪوڙ ٻڌا اٿم. ڪوڙيون آنهون ۽ دانهون،
۽ رحم جون درخواستون، همدرديءَ لاءِ ٻڌائڻ،
سڀ ڪوڙ، ڪوڙ. (قدمن جو آواز).

ڪيترن- مسٽر برنارڊ! (قدمن جو آواز) وقفو.
مسٽر برنارڊ... اوچتي چيخ زناني.

ڊاڪٽر- (قدمن جو آواز) ڇا آهي؟ ڇا آهي،
ڪير هو، اهو آواز ڪٿان آيو؟

ڪيترن- ايلزبٿ جي ڪمري منجهان- هي
ڪير آهي؟ ماري، ماري چو، تو رڙ ڇو ڪئي؟
ماريا- (رڳو سهڪڻ جو آواز).

ڪيترن- ڇا آهي ماري!
فرانس- ڪمري ۾ ته ڪير به ڪونهي.

ڊاڪٽر- ڇا ٿيو ماري! ڇا ٿيو؟
ماريا- مون... مون... هن جو آواز ٻڌو.

ڪيترن- ڇا؟ آواز!
ماريا- ها! مون غلچو صفا پئي ڪيو ته ته
هن مون کي سڏ ڪيو. مالڪڻ، منهنجي نالي

ايلازيت۔ آھ منهنجو مڙس... ڊاڪٽر توکي
اھو فقير پاڻيءَ جو لاش ياد آھي، جنهن کي منهنجو
لاش بنائي ظاهر ڪيو هئڻي! ويچارو نڪولاس
ان تي اعتبار ڪري ويو.

ڊاڪٽر۔ ھاڻ ماڻ ڪر ايلزبٿ ھاڻ ماڻ ڪر.
ايلازيت۔ مون کي خوش ٿيڻ ڏي۔ آءٌ ڏاڍي
خوش آهيان (ٽهڪن جو آواز)

ڊاڪٽر۔ ماڻ ڪر، مون کي يقين آھي تہ پائين
ڏهن منٽن جي اندر اڌ درجن نوڪرن سميت
هتي اچي پهچندو.

نواب۔ ٽهڪ ڏيندي ڪير ايندو... هتي ڪير
ايندو؟ ... منهنجا دوست ... منهنجي بيماري زال۔

ڏس۔ تہ منهنجا ڪهڙا حال ٿيا آهن (ٽهڪ)
ڊاڪٽر۔ اوه، هي ڇا پيو ڪري... هي ڇا
پيو ڪري...

ايلازيت۔ نڪولاس، نڪولاس هي ڇا پيو ڪرين.
نواب۔ اوهان کي تماشو ٿو ڏيکارين، منهنجي

ملڪيت ۾ هي عذابن جو ڪمرو به تہ شامل آھي،
پوءِ توهان ان کان محروم ڇو ٿيوا (ٽهڪ)

ڊاڪٽر۔ اوه۔ خدا جي واسطي (ڊوڙ جو آواز)
ايلازيت۔ ڊاڪٽر.

فرانس۔ خدايا... هي ڇا پيو ٿئي. نواب تہ
صفا چريو ٿئي پيو آھي۔ شايد هو ٻنهي کي
ماريندو۔ آءٌ ڇا ڪريان؟

نواب۔ اڄ منهنجي بيماري زال ۽ پيارا دوست،
آءٌ اوهان کي اهڙو مزيدار عذاب ڏيندس جو

اوهين مون کان موت جي بيڪ گهرند ٿو...
پر اوهان وٽ موت نہ ايندو. ٽهڪ... اوهان

تي موت نہ ايندو۔ (رڙ جو تيز آواز).
فرانس۔ (رڙ ڪري) نواب صاحب... هٿ

کي روڪ نواب صاحب.

فرانس۔ منهنجي پويان نہ اچ۔ اف خدا، تہ
هي ايلزبٿ جو آواز هو، ڇا ايلزبٿ اڃا جيئري
آھي؟ نہ نہ۔ آخر هي سڳجهه ڇا آھي... اف
عذابن جو ڪمرو ڪليو پيو آھي، اوه نواب اندر
پيو وڃي۔ هن مهل... (در کليل جو آواز) اف
منهنجا خدا، نڪولاس پٽ تي سهڪي پيو، هي
ڪير آھي... ڊاڪٽر، ڊاڪٽر هتي ڇا پيو ڪري...
ها... هوءَ تہ ايلزبٿ آھي. هو ڇا پيا چون!

ڊاڪٽر۔ اوه ايلزبٿ... نڪولاس تہ اڌ-مٿو
ٿي چڪو آھي... ھاڻ ٻڌاء... شڪر آھي ھاڻي تہ
ڪو راه ۾ پٿر ڪونه بچيو... پنهنجو ڊرامو.
ڪامياب رهيو.

ايلازيت۔ پر منهنجو پاڻ سو تہ اڃا هتي
آھي... هو ڏاڍو خطرناڪ آھي نئين کان ئي
شڪي طبيعت جو مالڪ آھي.

ڊاڪٽر۔ هو سڀاڻي وڃي پيو... هن جو خيال
نہ ڪر.

ايلازيت۔ نہ... هن کي هتان زندهه وڃڻ
نہ گهرجي... هتي جي راز کي هتي ئي دفن
ٿيڻ گهرجي.

ڊاڪٽر۔ جيئن تنهنجي مرضي، اڄ تائين تنهنجي
مرضيءَ جي خلاف ڪو ڪم ٿيو آھي... آھ
نڪولاس... هن کي سڌو ڪري. وهار تہ سهي.
فرانس۔ اوه منهنجا خدا... هي آءٌ ڇا پيو

ڏسان... ايلزبٿ... ويچارو نواب.

ايلازيت۔ آءٌ ڪيڏي نہ خوش آهيان۔ نڪولاس
... ھاڻ توف ڪيڏو نہ مجبور آھين... ھاڻ تنهنجي

ملڪيت جي سنڀال تنهنجو چڪري يار ڊاڪٽر ڪندو۔
تون ڪوبه خيال نہ ڪر...

فرانس۔ ڪاش آءٌ هن ڏانئن جو گلو گهڻي
سگهان!

(رڙين جو آواز تيز ٿيندو ٿو وڃي)

اڄ تنهنجو اهو امتحان به ٿي ويندو. اڄ هن
ڪمري جون ديوارون وري هڪ دفعو عجيب
آوازن جي منظر کي چيئين پون. (ٺهڪ)
(فرانس جي سهڪن جو آواز)

نواب - ڊاڪٽر هوش ۾ اچي وٺين ڪيئن؟
فرانس - آڏو فرانس برنارڊ آهيان نواب - آڏو
ڊاڪٽر ڪو نه آهيان، ٻڌين پيو.
نواب - نه تون ڪوڙ ٿو ڳالهائين. ڇا اڃا
مون کي بيوقوف بنائيندين! (ٺهڪ)
(در تي ٽڪ ٽڪ)

ڪيترن - در ڪول - ادا در ڪول... نڪولاس.
فرانس - ڪيترن مون کي بچاء... ڪيترن...
ڪيترن...
ڪيترن - در ڪول نڪولاس - فرانس فرانس...
نڪولاس.

نواب - هاڻ ڏس اهو ڪات ڪهڙي مزي سان
هيٺ ٿو لهي. (ڇڪ جو آواز)
فرانس - ان کي روڪ نواب صاحب، اوه خدائو
ڪات هيٺ هڻو اچي... نواب صاحب ان کي روڪ...
ڪيترن، مٿڪمان... اوف خدا.
ڪيترن - نڪولاس در ڪول... در ڪول
نڪولاس... (ٺڪاء) نڪولاس فرانس... خير ته
آهي... فرانس.

فرانس - اوه موت قريب ايندو پيو وڃي.
خدا حافظ ڪيترن... آڏو مران پيو ڪيترن، ڪات
منهنجي جسمن کان چند انچ پري آهي، موت ۽
زندگيءَ جي وچ ۾ صرف چند گهڙين جو فاصلو آهي.
(نواب جا ٺهڪ ۽ ڪيترن جون رڙيون)

هن آخري وقت ۾ منهنجي خواهش آهي ته
تو کي ٻڌائي ڇڏيان ته مون خوابن ۾ توکي پاڻ

نواب - بيوقوف عورت، منهنجي سموري
دولت هوندي به دولت جي هوس توکي انڌو
ڪري ڇڏيو. (ٺهڪ ۽ رڙيون) اوه به بخت
تون ڪيڏهن گم ٿي وئين؟
نواب - ڪير، تون ڪير آهين؟
فرانس - (رڙ ڪري) نواب صاحب توهان کي
آرام ڪرڻ جي ضرورت آهي - آرام ڪرڻ جي
ضرورت آهي.
نواب - اوه... ها... مون کي آرام جي
ضرورت آهي. آرام جي.

(قدمن جو آواز)
فرانس - هو اچي پيو... نواب صاحب -
نواب صاحب.
(قدمن جا تيز آواز ۽ درجي چرچاھٽ -
فرانس - (رڙ ڪري) نواب صاحب، نواب صاحب.
(ڌڪ جو ٺڪاءُ ۽ فرانس جي (زور سان آه
جو آواز)
نواب - ٺهڪ ڏئي ٿو.

فرانس - اوه منهنجا خدا... مٿو ڦاٽي پيو...
اوف آڏو ته پڌو پيو آهيان... ۽ هي مٿان ڇا اٿم...
اوه هي ته ڪات ٽنگيو پيو آهي... خدايا...
هي ڪات منهنجي مٿان ڪرندو ۽ هڪ ئي ڌڪ
۾ به اڌ ڪري ڇڏيندو... اوف... هي نواب...
نواب - هوش ۾ اچي وٺين پيارا انسان، هاڻ تون
منهنجا رانديڪا ڏس. هنن سان آڏو ماڻهن کي پن
ٽڪرن ۾ ورهائي ڇڏيندو آهيان. توکي ته هن
ڪوڪن واري پيٽيءَ ۾ وجهان ها، پر اتي تون
موت کي گهڻي دير تائين پنهنجي مٿان ڇڪ ڏيندي
محسوس نه ڪري سگهين ها. (ٺهڪ) بهادر انسان

فرانس - (ڪنجهندي) آه... ڪيٿڙن... ڇا آڱ
واقعي جيئرو آهيان.

ڪيٿڙن - هاڻي اهي ڳالهيون ڇڏيو. خدا ڪيو
آڱ وقت تي پهچي ويس. نه ته ڪات توکي
اڏو آڱ ڪري ڇڏي ها.

منڪملن - اوهان ٺيڪ آهيو نه جناب، شڪر
آهي. بي بي کي ڏاڍو خيال هو اوهان جو!
فرانس - نواب صاحب...

ڪيٿڙن - هن جو ذڪر نه ڪريو... هو پنهنجي
زال ۽ ڊاڪٽر سميت عذاب گهر جي ٻانگن واري
ڪڏ به پورجي چڪو آهي... اوهه منهنجا خدا.
(سڏ ڪا)

فرانس - ڪيٿڙن اسين جيڪو ڪجهه سوچيندا
آهيون، هميشه ان جي ابتڙ اسان سان حالات پيش
ايندا آهن. ڪاش آڱ توهان سٺين حالتن ۾ ملان
ها... بهرحال منڪملن.

منڪملن - جي سائين حڪم.
فرانس - منهنجو سامان تيار ڪري ڇڏ. آڱ
صبح جو لنڊن واپس ويندس.
ڪيٿڙن - منڪملن، فرانس جي سامان سان
منهنجو سامان به گڏي ڇڏجانءِ، آڱ هاڻ هتي
ڇا ڪنديس.

فرانس - سچ... اوهه. ڪيٿڙن... ڪيٿڙن تو
مون کي واقعي نئين زندگي ڏئي ڇڏي... سڀاڻي
پاڻ زندگيءَ جو نئون سفر شروع ڪنداسين. هن
پراسرار دنيا سان نڪري کليل فضا ۾ ساه
ڪنداسين... ڪيٿڙن منهنجي زندگي.....

سان گلا لنڊن ۾ ڏٺو هو. مون توکي منهنجي
وارن ۾ آڱريون ڦيريندي محسوس ڪيو هو.
آه... ڪاش هي لفظ آڱ دير سان چوان ها...
ڪات منهنجي ڇاتي تي آهي.

ڪيٿڙن - نڪولاس درڪول، درڪول نڪولاس
اوهه فرانس... فرانس...

نواب - (ٺهڪ) هاڻ هي ڪات آهستي آهستي
تنهنجي جسم کي ٻن حصن ۾ ورهائي ڇڏيندو.
(ٺهڪ).

ڪيٿڙن - اوهه منڪملن، درڪي ڏڪو ڏئي
ڀڄ... جلدي ڪر.

نواب - درڪان هتي وڃ پيو تون ڇوڪري.
در جا ٽڪاءُ ۽ پڇڻ جو آواز

ڪيٿڙن - فرانس... فرانس - اوهه بهوش ٿي
ويو. ڪات کي روڪ... قاتل... خوني... ڪات
کي روڪ - منڪملن، نڪولاس کي روڪ آڱ
چڪر کڻي ٿي گهمايان.

منڪملن - بهتر بي بي. (وڙهڻ جو آواز)
نواب - هتي وڃ هراسخور... هتي وڃ.
منڪملن - (زور سان ڪيرائيندي) معاف ڪجو
نواب صاحب. بي بي اوهان چڪر گهمايو - نواب
صاحب سوکيو آهي.

ڪيٿڙن - (سهڪندي) اف منهنجا خدا، فرانس
جي سيني مان رت پيو وهي... نواب جا هٿ ٻڏي
جلدي اچ ته هن کي آزاد ڪري مٿي کڻي هلون.
(سهڪڻ جو آواز)

منڪملن - بهتر آهي بي بي.
ڪيٿڙن - اوهه، فرانس جيئرو آهي... خدايا
تنهنجو شڪر آهي.

”هر وڏو شاعر ۽ اديب، پنهنجي فڪري پرواز جي سببان، عوام جي ذهن ۽ فڪر جي پهچ کان گهڻو مٿي ٿئي ٿو. سندس فن، هر اعتبار کان، عام ماڻهن جي ذهني سطح کان صدين جي مفاصلي تي پرواز ڪندو رهي ٿو. هو جڏهن تخيل ۽ فڪر جي بلندين تي اڏري ٿو، تڏهن عوام جو ذهن، سندس معيار ۽ رفتار جو ساٿ ڏئي نه ٿو سگهي. ان بلنديءَ تي پهچي، هو جو ڪجهه به محسوس ڪري ٿو، ۽ شدت، جذبات کان جا به واردات مٿس ٿئي ٿي، اها سندس روح جي ترجماني ڄڻي وڃي ٿي. جيستائين عام ماڻهن جو ذهن، سندس بلنديءَ سان ساٿ ڏئي نه ٿو سگهي، تيستائين، سندس فن نه فقط عوام لاءِ ناقابل فهم رهي ٿو، پر ان سان گڏ سندس هم عصر به سندس بلنديءَ تي اڏري نه ٿا سگهن — ان ڪري سندس فن جو انڪار ٿا ڪن.“

۳

۱. شام شجاع الملڪ (نسط ۲) - لطف الله بدوي
۲. سنڌي زبان تي ٿيل ڪوجنا - پرويسر علينواز جتوئي
۳. سنڌي نام جي گرداني بناوت - ڊاڪٽر مٽرليڌر جيٽلي (دهلي يونيورسٽي)
۴. ادب لطيف -- ڪٿل
۵. "مهران" تي تبصرو -- مسڪين
۶. سنڌي نثر مان مثالي ٽڪرا - چوڻڊ ڀنڊڙ
۷. "مهران" جا موتي - ادارو
۸. تبصرا - ڊاڪٽر سيد اسدالله شاه
- "بيخود" حسيني

”ڪنهن بلند خيال کي، تمام سهڻي ۽ دلپذير انداز ۾ پيش ڪرڻ، هڪ مشڪل فن آهي. ڪيترا شاعر اهڙا به آهن، جن ۾ خيال ڏاڍا چڱا پيدا ٿين ٿا، پر سندن پيش ڪرڻ جي اسلوب ۽ انداز بيان جي ڪمزوريءَ جي ڪري، اهي هڪ عظيم شاهڪار بنجي نه ٿا سگهن. اهي خيال، ان مڪڙيءَ وانگر آهن، جا اڻندي سان مرجھائجي وئي ۽ ڪٽلي گل نه بڻي.“

شاه شجاع الملڪ

(قسط ۲)

انهيءَ ۾ ڪو شڪ نه آهي ته حاجي شيرمحمد باميزئيءَ جي مقابلي ۾ شاه شجاع کي فتح حاصل ٿي هئي، مگر هيءَ سندس خوشي عارضي ثابت ٿي. وزير اعظم جي موت، شاه جي حڪومت جي نظام ۾ اهو خال پيدا ڪري وڌو، جنهن جو ڀرڻ هائي ناممڪن هو. افغانستان ۾ شيرمحمد جي حيثيت معمولي نه هئي. سائس طاقتور قبيلن جو ساٿ هو. هن قبائلي پڪرن کي جي باعثن شاه جا دشمن وزير جي تدبير ۽ سياست کان خوفزدہ ٿي رهيا. جيئن ئي فتح خان کي شيرمحمد جي موت جي خبر ملي، هن پنهنجا هٿ ٻيڙ مارڻ شروع ڪيا. هو شاه شجاع کان باغي ٿي قنڌار ۾ پهتو هو. هائي شاه کي قنڌار کان گهڻو دور سمجهي، مٿس قابض ٿي ويو. قنڌار کي پنهنجي ڀائرن جي قبضي ۾ ڏيڻ کان پوءِ هو غزني کان ٿيندو ڪابل پهچي ويو. شاه شجاع جي سردارن کيس روڪڻ جي ڪا به ڪوشش نه ڪئي، جنهنڪري فتح خان بي روڪ ٽوڪ ڪابل تي قابض ٿي ويو. هن بالاحصار مان شاه محمود کي آزاد ڪيو، کيس هڪ ڀيرو وري، ڪابل جي شاهي تخت تي ويهاريو ويو ۽ فتح خان قلمدان وزارت کي سنڀاليو.

شاه شجاع ان وقت پشاور ۾ هو. کيس فتح خان جي هن جرئت جو خواب خيال به نه هو. مگر جڏهن شاهي جاسوسن کان کيس پنهنجي باغي ڀاءُ محمود جي آزادي ۽ دوباره تخت نشينيءَ جي خبر ملي، تڏهن پريشان ٿي ويو ۽ پنهنجي فوج سان خبر جي ڌڙي کان گذري، جلال آباد ڏي روانو ٿيو. محمود جو بهادر وزير، شجاع جي ارادي کان غافل نه هو. هو به پنهنجي فوج وٺي شجاع جي مقابلي لاءِ روانو ٿيو. جلال آباد جي ڀرسان، شجاع ۽ فتح خان جي فوجن جو سخت مقابلو ٿيو. ٻنهي طرفن کان شجاعت جو غير معمولي اظهار ڪيو ويو. ڪجهه وقت لاءِ معلوم ٿي نه ٿي سگهيو ته فتح ڪنهن جي نصيب ۾ ايندي. مگر افسوس جو قسمت شاه مان يادوري نه ڪئي. شجاع بيبدان جنگ مان پاڻ بچائي پشاور پهتو. شجاع جو وفادار ساٿي ۽ وزير اڪرم خان ۽ پلسردار ميدان جنگ ۾ مارجي ويا. پشاور ۾ پهچي هن وري هٿ-ٻيڙ هڻڻ شروع ڪيا. مگر سندس پويان فتح خان جو ڀاءُ دوست محمد خان پشاور کي

ويجهو اچي بهتو. شاه سندس مقابلو ڪيو، پر قسمت وري کيس ساٿ نه ڏنو. دشمن کان بچڻ لاءِ هو پنهنجي اهل ۽ عيال سان گڏ لاهور جي طرف روانو ٿيو. پنجاب ۾ ان وقت راجا رنجيت سنگھ حڪومت ٿي ڪئي، جنهن کي لاهور ۽ ان جي علائقي جي حڪومت، زمان شاه کان عطا ٿي هئي. شجاع ان ۾ وڏيون اميدون ٿي رکيون، مگر جيئن اڳتي هلي ڏسنداسون، ان احسان فراموش انسان، شجاع سان ظلم ۽ ستم ڪرڻ ۾ ڪا به گهٽتائي نه ڪئي. شاه شجاع سنه ۱۲۲۶ھ جي اوائل ۾ لاهور ۾ پهتو. ابتدا ۾ رنجيت سنگھ سندس کليل دل سان مرحبا ڪئي ۽ سندس هر آرام جو هر خيال ٿي رکيو.

شاه شجاع جي ڪشمير ۾ نظر بندِي:

اسان مٿي ذڪر ڪيو آهي ته حاجي شير محمد باميزئي، جڏهن ڪشمير کي فتح ڪيو هو ته پنهنجي پٽ عطا محمد خان کي اتان جو گورنر مقرر ڪيو هئائين. عطا محمد کي پنهنجي پيءُ جي بيوقت موت جو بيحد رنج ۽ غم هو. جيئن ته هائي پشاور وزير فتح خان جي ڀائرن جي قبضي ۾ هو ۽ هو ڪابل جي مرڪزي حڪومت کان دور هئا، ان ڪري عطا محمد چاهيو ٿي ته پشاور تي قبضو ڪري، ان کي ڪشمير سان ملايو وڃي. هن پنهنجي ڀائرن - سردار سمندر خان ۽ جهانداد خان باميزئيءَ - کي موڪلي ڏنو ته هو پشاور تي قبضو ڪري وٺن (۱). وڏي مقابلي کان پوءِ فتح خان جي ڀائرن کي شڪست حاصل ٿي ۽ پشاور تي عطا محمد خان جي ڀائرن جو قبضو ٿي ويو. پشاور تي قبضي ڪرڻ کان پوءِ عطا محمد نهايت چالاڪيءَ سان هڪ نيائمندان عربي شاه شجاع الملڪ ڏي لکي موڪلي ته ”جيڪڏهن هو پشاور ۾ ايندو ته سندس مدد ڪئي ويندي ۽ تخت تي وري ويهائڻ لاءِ ڪوشش ڪئي ويندي.“ شاه هن جي نيائمندان خط کي ڏسي سندس فريب ۾ اچي ويو. هو بنا ڪنهن پيش بنديءَ جي لاهور کان پشاور ۾ پهچي ويو. کيس اتي ٿورو وقت اُتي مس گذريو هو، جو پشاور جي باميزئي سردارن سمندر خان ۽ جهانداد خان، نهايت خوريءَ سان کيس عطا محمد باميزئيءَ ڏي ڏياري موڪليو، جنهن کيس پاڻ وٽ قيد ڪري رکيو. حميد ڪشميري، ان جو ذڪر هيئن ٿو ڪري (۲):

ز روباه بازي ڪشانش ببرد بدست محمد عطا خان مسپرد
عطا از خطائي قصاص پذر بزندان چو رندان نمودش مقر
چو خورشيد را ننگ گرد د محل رصد آفتش از قران ز حل

محمود ۽ فتح خان کي جڏهن عطا محمد باميزئيءَ جي حرڪتن جي خبر پئي، تڏهن فتح خان خود وڏي فوج وٺي پشاور ۽ ڪشمير تي حملي ڪرڻ لاءِ چڙهي ويو. سياسي طور تي به ڪشمير

(۱) «تازه نوائي معارك» ۾ مصنف سمندر خان ۽ جهانداد خان کي عطا محمد جا ڀاءُ نه ٿو ڏيکاري، پر تعلقات ۾ مرتب ان جو اظهار ڪيو آهي.

(۲) حميد ڪشميري: اڪبرنامو، ص ۲۰ (مطبوعه ڪابل).

ابدالي جي زماني کان افغانستان جي حڪومت جو حصو هو، ان ڪري محمود چاهيو ٿي ته ڪشمير کي فتح ڪيو وڃي. ان کان سواءِ هڪ سابق دُراني حڪمران جو باميز ٿي قبيلي وٽ قيد هجڻ به محمود کي ٺاهندو هو. فتح خان جي مقابلي ۾ عطا محمد ست جهلي نه سگهيو. شڪست کائي گرفتار ٿي فتح خان وٽ آيو. هڪ عجيب حيلي سان هن پاڻ کي آزاد ڪرايو ۽ بهارڙن جي طرف ڏي هليو ويو. فتح خان نهايت سروت سان شاهه شجاع کي بنديخاني مان آزاد ڪيو. هو ٻي واه نه ڏسي، وري به وڃي راجا رنجيت سنگهه وٽ لاهور ۾ پهتاڪڙين ٿيو.

شاهه شجاع ۽ راجا رنجيت سنگهه

بصفت 'دولت درانيه' هن حقيقت کي وضاحت سان لکيو آهي ته جڏهن شاهه شجاع، لاهور ۾ رنجيت سنگهه جو مهمان ٿي رهيو ته شروع ۾ مهاراجا سندس غير معمولي مرحبا ڪئي. ان جي رهائش لاءِ بهترين مڪان تجويز ڪري سندس خرچ لاءِ ڪثير پيسو خرچ ڪندو رهيو. پر ٿوريءَ وقت کان پوءِ مهاراجا جو ديوان ۽ مختار، جي ٻئي هندو هئا، شاهه جي خلاف ٿي پيا ۽ رنجيت سنگهه جا ڪن پريندا رهيا. هنن مهاراجا جي اڳيان 'ڪوه نور' هيري جي تعريف ڪئي جو ان وقت شاهه شجاع جي قبضي ۾ هو. شاهه شجاع ان هيري جي شوق ۾ ايترو ته بيخود ٿي ويو، جو هن ان جي هٿ آڻڻ جو پختو ارادو ڪيو.

'ڪوه نور' هيري جي تاريخ پنهنجي جاءِ تي دلچسپ آهي. جيئن ته هتي ان جي تفصيل جي لاءِ ڪابه گنجائش نه آهي، ان ڪري مان هيترو لکندس ته هيءُ هيرو، شاهجهان جي تخت طاووسي ۾ لڳل هو. جڏهن نادرشاهه هندستان تي چڙهي آيو، تڏهن دهليءَ تي قبضو ڪري ورتو. تخت طاووسي پاڻ سان گڏ ايران کڻي ويو، جنهن مان ٻه هيرا 'ڪوه نور' ۽ 'درباه نور' علحده ڪري، پاڻ وٽ ڪمال حفاظت سان رکيائين. سن ۱۷۴۷ع ۾ نادرشاهه جي قتل کان پوءِ هي هيرا سندس پٽ شاهرخ جي قبضي ۾ آيا. مرزا شاهرخ ۽ آغا محمد مير عالم خان جي وچ ۾ جڏهن مقابلو ٿيندا رهيا ته احمد شاهه ابدالي سن ۱۷۵۷ع ۾ سندس مدد لاءِ مشهد ۾ پهتو ۽ شاهرخ کي وري مشهد جي حڪومت تي مستقل ڪيائين. هن احسان جي صل ۾ مرزا شاهرخ، ڪوه نور هيرو احمد شاهه ابداليءَ کي ڏيئي ڇڏيو. اهڙيءَ ريت هيءُ هيرو زمان شاهه جي قبضي ۾ آيو. زمان شاهه جڏهن پنهنجون اکيون وڃايون، تڏهن قيدخاني ۾ به هيءُ هيرو وٺس هو. شاهه شجاع جڏهن ڪابل جي تخت کي هٿ ڪيو ته زمان شاهه کيس هيءُ هيرو تحفي طور ڏئي ڇڏيو. سن ۱۸۰۹ع ۾ جڏهن مائونٽ اسٽورٽ ايلفنسٽن سفير بڻجي شاهه شجاع وٽ پهتو هو، تڏهن هيءُ هيرو ان وقت، هڪ ڪنگڙن ۾ لڳل هو، جو شاهه جي ٻانهن ۾ هو. روايت آهي ته هن هيري جي لالچ ۾ راجا رنجيت سنگهه، شاهه شجاع جي خاطر خواه عزت ڪئي، مگر شاهه نهايت چالاڪيءَ سان کيس ٽاريندو رهيو. هو جڏهن عطا محمد جي دعوت

تي ڪشمير ۾ وڃي فريب سان قيد ٿيو ته بدنيت رنجيت سنگ پنهنجي هوس جي ڪارواين کي وڌيڪ تيز ڪيو. ان وقت شاھ شجاع جي بي بي وفادار بيگم ۽ اندو زمان شاھ لاهور ۾ هئا. زمان شاھ جي موجودگي ۾ احسان فروش رنجيتسنگھ، شاھ شجاع جي حرم تي زور آندو ته هو ڪوهنور هيرو ڪيس ميرد ڪري. وفادار بيگم ان وقت شاھ زمان سان گڏ ٿي رهي. بيگم جي انڪار ڪرڻ تي، رنجيتسنگھ کي بچد غصو آيو. هن حڪم ڏنو ته سندس مال ۽ اسباب تي قبضو ڪري هيري کي تلاش ڪيو وڃي. مگر ان تلاشيءَ کان پوءِ به هيرو ڪيس ملي نه سگهيو. رنجيتسنگھ پنهنجي سختيءَ کي تيز کان تيز ڪرڻ شروع ڪيو. هن سختيءَ کان مجبور ٿي، وفادار بيگم، ڪن قيمتي هيرن کي هڪ وڏي ياقوت سان گڏ مهاراجا ڏي ڏياري موڪليو. ڪيس تسلي ڏنائين ته اهو ياقوت ئي ڪوهنور هيرو آهي. جيئن ته رنجيتسنگھ کي هيرن جي اهڙي ماهيت نه هئي، هن ان سان هو کي گهرايو، جنهن جي نظر کان ’ڪوهنور‘ گذريو هو. هن کيس ٻڌايو ته انهن هيرن ۾ ڪوبه ’ڪوهنور‘ هيرو نه آهي. هي ٻڌي رنجيتسنگھ شاھ شجاع جي حرم کي وڌيڪ ايڏا ڏيڻ شروع ڪيا. جڏهن شاھ شجاع ڪشمير کان آزاد ٿي لاهور پهتو ته هيءُ هيرو سندس بدقسمتيءَ جو سامان بڻيو. ”دولت درانيه“ جو مصنف هن حقيقت کي ٿورن لفظن ۾ هيئن ٿو لکي ته:

”رُنجيت، جو هڪ حريص انسان هو، هيري جي لالچ ۾ هُن شاھ شجاع کي نظر بند رکيو. زور ۽ زبردستيءَ سان سندس سڀئي جواهر ڦري ورتائين. مطلب ته ڪيتري وقت تائين هو ان سنگدل جي قيد ۾ رهيو. مگر ڪن پٺاڻن سرنگهه جي رستي، جا شاھ جي خوابگاهه تائين پهچائي هئي، کيس ان قيد مان ڪڍي ورتو. شاھ شجاع ڪوهستان جي راه کان لڏيان پهتو، جتي انگريزي فوج ۾ وڃي پناهه ورتائين، جتي سندس ڪافي عزت ڪئي وئي ۽ کيس وڏي پينشن ٻڌي ڏنائون.“ (۱)

مگر ’تازه نوائي معارڪ‘ جي مصنف، هن حقيقت کي زياده تفصيل سان بيان ڪيو آهي ۽ ڏيکاريو آهي ته سنگدل خالصي ڪهڙيءَ ريت شاھ شجاع کي تڪليفون ٿي ڏنيون. بهرحال شاھ شجاع هڪ ڀيرو وري به بخت جي باوريءَ سان رنجيتسنگھ جي قيد مان چوٽڪارو لهي، فرنگين وٽ آزادي ۽ راحت سان همڪار بڻجي ويو. ٿي سگهي ٿو ته شاھ جي هن نجات ۾ فرنگين جو هٿ هجي، ڇاڪاڻ ته هن سندس معرفت افغانستان ۾ سياسي راند کيڏڻ ٿي گهري.

روايت آهي ته پهرئين - جون سن ۱۸۱۳ع تي رنجيتسنگھ جڏهن ’هيري‘ کي وٺڻ لاءِ شاھ وٽ شاهدري ۾ پهتو، تڏهن ٻيئي حريف هڪٻئي جي سامهون ٿي ويٺا. شجاع رنج ۽ غر جي حالت ۾ پهتو ويٺو هو، سندس نظر ۾ سامهون آهي سڀئي مصائب هئا، جي هن

هيري جي خاطر سٺا هئا. سندس چهري تي هڪ رنگ آيو ٿي ۽ ٻيو ويو ٿي. هن سوچيو ٿي ته ڪاٺس اهو متاع عزيز هائي ڌار ٿيڻ وارو آهي. هوڏانهن رنجيتسنگهه پنهنجي قسمت تي ناز ڪري رهيو هو. ٻنهي طرف مڪمل خاموشي هئي، آخر شاهه شجاع پنهنجي خاص ٻانهين کان ان دٻليءَ کي گهرايو، جنهن ۾ هيءُ بي نظير هيرو رکيل هو. هن هڪ سرد آه ڪئي ۽ اشڪبار اکين سان هيرو راجا جي حوالي ڪيو. مگر هيءُ حقيقت آهي ته هيءُ هيرو رنجيتسنگهه جي خاندان ۾ به گهڻو وقت نه رهيو ۽ هيءُ هيرو سمونڊن پار انگلنڊ وڃي پهتو ۽ خالصن جي حڪومت هميشه لاءِ تباهه ٿي ويئي.

ديدي ڪه خون ناحق پروانہ شمع را،
چندان آمان نداد ڪه شب را سحر ڪند.

محمود جو ڪمال ۽ زوال :

فتح خان جي امداد سان، محمود هڪ ڀيرو وري افغانستان جو حاڪم تسليم ڪيو ويو. پر سندس حڪومت جو دور ڪهڻي جو چٽڪو ثابت ٿيو. فتح خان جي سياست ۽ تدبير سان، ملڪ جو گوشو گوشو فرمانبردار بڻجي چڪو هو. سن ۱۲۳۲ھ ۾، محمود پنهنجي داناءُ وزير فتح خان جي همراهيءَ ۾، سرديءَ جي موسم کي گذارڻ لاءِ پشاور ۾ آيو. ان زماني ۾ فتح خان، ڪشمير جي حاڪم محمد عظيم کي گوشمالي ڏئي، شاهي خزاني کي پنهنجي قبضي ۾ آندو (۱). بهار جي اچڻ سان محمود وري ڪابل ۾ موٽي آيو. فتح خان جي تدبير ۽ سياست، محمود جي حڪومت کي ايترو ته پختي بنياد تي بيهاريو هو، جو ان ۾ ڪوبه نقص اچي، اهو ڏاڍو مشڪل هو. مگر جيئن ته دراني جي قسمت جو ستارو غروب ٿيڻ تي هو، ان ڪري قضا پنهنجو ڪم شروع ڪري ڏنو.

قنڌار ۾ ان وقت محمود جو پٽ ڪامران حاڪم هو ۽ هرات تي سندس سڳو ڀاءُ حاجي فيروز الدين حڪومت ڪري رهيو هو. ڪامران ۽ فيروز جي اندروني طرح هڪٻئي سان نه ٻوندي هئي، جيئن مشرقي دربارين جو دستور هو. ڪامران ڪيئي ڀيرا پنهنجي ڀيءُ کي فيروز جي خلاف ڀڙڪايو، مگر محمود پنهنجي پٽ جي بغاوت ڏي ڪوبه ڌيان نه ڏنو. ان وقت ايران تي فتح علي شاهه قاجار جي حڪومت هئي. سندس پٽ مرزا عباس، جو ان وقت مشهد جو گورنر هو، هرات کي فتح ڪرڻ جو ارادو رکيو. هيءُ خبر جڏهن فيروز کي پئي ته هن محمود کي فوري امداد موڪلڻ لاءِ لکيو. محمود، فتح خان کي هن مهم جي لاءِ هرات موڪلي ڏنو. هو جڏهن قنڌار ۾ پهتو، تڏهن فتح خان سان فيروز جي خلاف گهڻي شڪايتون ڪيون ۽ مٿس زور آندائين ته فيروز کان حڪومت کسي، کيس حوالي ڪري. فتح خان شهزادي

(۱) منشي عبدالڪريم: واقعات دُراني: ص ۱۸۹

ڪامران جي خواهش کي رد ڪري نه سگهيو. ان ڪري هن هرات تي قبضي ڪرڻ لاءِ هڪ عجيب سٽ سڻي. ڇاڪاڻ ته هرات جو قلعو ايڏو ته طاقتور ۽ مضبوط هو، جو معمولي تهڻيو پر غير معمولي مقابلي ۾ به ان جو هٿ اچڻ نهايت مشڪل هو. فتح خان مشهور ڪيو ته هو محمود سان بناوت ڪري، هرات ۾ پناهه وٺڻ اچي رهيو آهي ۽ سندس ارادو آهي ته محمود جي بچاءَ فيروز کي آئنده تخت جو وارث بڻائيندو. حاجي فيروز الدين نهايت هوشيار ۽ چالاڪ هو. هو وزير فتح خان جي قريب ۾ اچڻ وارو نه هو، مگر جيئن ته کيس مرزا عباس جي مهر درپيش هئي، ان ڪري، هن فتح خان لاءِ احتياطي تدبيرون رٿي ڇڏيون. جڏهن فتح خان هرات ۾ پهتو ته حاجي فيروز الدين فوج وٺي هرات کان ٻاهر آيو ۽ فتح خان جي مقابلي لاءِ تيار ٿي ويو. وزير پنهنجي ڀاءُ دوست محمد خان کي ته هرات جي فتح لاءِ مقرر ڪيو ۽ پاڻ فيروز جي مقابلي لاءِ وڌيو. دوست محمد، قلعي جي حفاظتي فوج کي شڪست ڏئي، قلعي تي قبضو ڪري ورتو ۽ نهايت بي باڪيءَ سان شاهي حرسراءَ ۾ گهڙي ويو ۽ سڄي اسباب کي لٽي ۽ ڦري ڇڏيائين ۽ نهايت گستاخي سان، ڪامران جي ڀيڻ جي ازار بند ڪئي، جنهن جي قيمت به لک رپيا هئي، خواجه سرا عورتن جي معرفت گهرائي ورتائين (۱). حاجي فيروز ٻي واه نه ڏسي، ايران جي بادشاهه فتح علي قاجار سان سازش ڪئي، جو به لک فوج وٺي، هرات تي چڙهي آيو. مگر فتح خان وزير، هرات جي ٻاهران ايراني فوج کي اهڙي ته شڪست ڏني، جو منجهس ڪو دم ئي نه رهيو. فتح خان، ايران جي بادشاهه فتح علي جو مشهد تائين تعاقب ڪيو. فتح خان کي جڏهن دوست محمد جي گستاخيءَ جي خبر ملي ته بيحد بگڙيو. پر هاڻي:

”هاريو هٿ نه اچي، نڪو ڏڏو ٿئين ڪير.“

هن پختو ارادو ڪيو ته جڏهن دوست محمد سندس سامهون ٿيو ته هو کيس پنهنجي هٿ سان قتل ڪندو. قنڌار ۾ ڪامران کي به دوست محمد جي گستاخيءَ جي خبر پئي. هو هن خبر کي ٻڌي نهايت غصي ۾ آيو. پنهنجي ڀيڻ جي توهين کي هن سڄي خاندان جي توهين سمجهي. هو هڪدم هرات ۾ هليو آيو ۽ شاهي خاندان جي دلجوئي ڪيائين. فتح خان به حاجي فيروز ۽ ايران جي فوج تي فتح لهي، بيحد خوشيءَ سان هرات ۾ پهتو ۽ ٻئي ڏينهن ڪامران جي درٻار ۾ حاضر ٿيو. جيئن ته هو نهايت جوش ۾ ڀريل هو، ان ڪري هن وڏان نيڪ ۽ بد جي تميز ڇڏائي ويئي، ۽ هن دوست محمد جي گناهه ۾ کيس به شريڪ سمجهيو، ڇا هن جي قطعي ناداني هئي. فتح خان، درٻار ۾ ڪامران کي فتح جي مبارڪباد ڏيئي، نذرانو ڏنو. هو جڏهن شهزادي جي سلام کان فارغ ٿي، قلعي ۾ آيو ته ڪامران سندس خدمتن کي طاق تي رکي، پنهنجي هن خير خواه کي قريب سان قيد ڪيو ۽ بعد ۾ قيدخاني ۾ سندس اکيون ڪڍرائي ڇڏيون. فتح خان جي برباديءَ جي خبر جڏهن محمود کي پئي ته هو بيحد بگڙيو. ڪامران ڏي

(۱) محمد عظيم، فتح خان جو ڀاءُ هو.

نفرین ۽ ملامت لکي موکلياڻين. مگر مهاڻي فتح خان جون اکيون قیامت تائين روشن ٿيڻ واريون نه هيون. فتح خان، ڪامران جي حڪم سان قنڌار پهچايو ويو. محمود سندس دلجوئي ڪئي ۽ وزارت تي بحال رکڻ چاهيو. مگر فتح خان عرض ڪيو ته:

”انڌي جي وزارت مان نه سود نه حاصل! اوهان جيڪڏهن چاهيو ٿا ته منهنجي ڪنهن ڀاءُ کي وزارت تي سرفراز فرمايو.“

مگر محمود ائين ڪرڻ لاءِ راضي نه هو. فتح خان جي انڌي ٿيڻ سان، افغانستان ۾ وري انقلابي حالتون پيدا ٿي ويون. فتح خان جي ڀائرن ۾ انتقام جو جوش پيدا ٿي ويو ۽ پختو ارادو ڪيو ته درانين جي حڪومت جو هميشه لاءِ خاتمو آندو وڃي.

امير دوست محمد:

فتح خان جو لائق ڀاءُ امير دوست محمد ان وقت ڪشمير ۾ هو. هو نهايت تيزيءَ سان وڌيو ۽ پشاور تي قابض ٿي ويو. ڪابل ۾ محمود جي خلاف جو جوش وڌي ويو، موقعي کي غنيمت سمجهي، دوست محمد تيزيءَ سان ڪابل روانو ٿيو. ٽن ڏينهن جي گهيري کان پوءِ بالاحصار تي قبضو ڪري ورتائين. محمود ۽ ڪامران سخت مقابلو ڪيو، پر کين شڪست آئي. هو فتح خان کي ساڻ وٺي هرات پهچي ويا، جتي نهايت بيدرديءَ سان انڌي وزير کي قتل ڪيو ويو. فتح خان جي قتل، بارڪزئي ڀائرن ۾ وڌيڪ جوش پيدا ڪيو ۽ هو سڄي افغانستان تي چاڙهي ويا. دوست محمد جي فتح مان فائدي وٺڻ لاءِ هنن سڄي ملڪ کي پاڻ ۾ ورهائي ڪيو ۽ غزني، امير دوست کي ملي. پر دوست محمد جي هوس ڪجهه ٻيو ڏسڻ ٿي گهريو. سندس ڀاءُ محمد عظيم ڪابل تي قبضو ڪري ورتو. هو ۽ سندس ڀاءُ، ڀائر قنڌار تي قابض هئا. محمد عظيم چاهيو ٿي ته دوست محمد کان غزني کسي وٺي، مگر امير موصوف غزنيءَ جي ماڻهن جون دليون ايتري قدر ته قبضي ۾ ڪري ورتيون هيون، جو محمد عظيم، غزنيءَ کي وٺي نه سگهيو. هن پر آشوب ۽ افراتفريءَ واري زماني ۾، رنجيت سنگ، ڪشمير ۽ پشاور جي واديءَ تي قبضو ڪري ورتو. محمد عظيم کي جڏهن رنجيت سنگ جي هن اڳرائيءَ جي خبر ملي، تڏهن دلشڪست ٿي مري ويو. (۱) محمد عظيم جي موت وري ملڪ ۾ پريشاني وڌائي ڇڏي. مگر دوست محمد ڪابل تي قبضو ڪري، جلال آباد ۽ بالا باغ کي به فتح ڪري ورتو.

شاهه شجاع الملڪ سنڌ ۾:

سن ۱۲۳۴ هجريءَ ۾، مير ڪرم علي خان فوت ٿي چڪو هو ۽ سندس جاءِ تي سندس ننڍو ڀاءُ مير مراد علي خان تخت نشين ٿيو. ان زماني ۾ شاهه شجاع، لڌيان ۾ انگريزن جي پناهه هٿ ۾ ۽ آرام سان وقت گذاري رهيو هو. ان وقت افغانستان ۾ خاني جنگي هوري زور تي هئي،

(۱) ويٽيروس چارلس بولفر: جنرل ايشون پورٽريٽس: ص ۱۶.

جنهن کان شاھ وقت بوقت متاثر ٿيندو ٿي رهيو ۽ سندس دل ۾ افغانستان جي حڪومت جو هوس بي آراسي پيدا ڪندو ٿي رهيو. هو اوچتو لڏپاڻه کان سنڌ روانو ٿي پيو، جنهن کان سندس مقصد هو ته سنڌ ۾ رهي، قنڌار جي حالتن کان واقف ٿيندو رهي ۽ جيڪڏهن موقعو حاصل ٿي سگهي ته قنڌار تي حملو ڪري.

مگر 'تاريخ تازه نوائي معارڪ' جو مصنف لکي ٿو ته شاھ شجاع کي ڪنهن مصلحت جي باعث، مير مراد علي خان حيدرآباد ۾ اچڻ جي دعوت ڏني هئي. مگر خبر نه ٿي پئي ته اها ڪهڙي مصلحت هئي، جنهن لاءِ مير مراد علي خان، سنڌ ۾ شاھ شجاع جو هئڻ ضروري ٿي سمجهيو ۽ هڪ خطري ۽ فتني کي پاڻ بيدار ٿي ڪيو. بهرحال هو سن ۱۲۴۸ هجريءَ ۾، لڏپاڻه کان منزلون هڻندو، سنڌ ڏانهن وڌندو ٿي آيو، جتي حيدرآباد جا مير سندس آمد کان خوش هئا. اتي خيرپور جا مير سندس آمد کان سخت ناراض هئا، مگر مير مراد علي خان جي خيال کان انڪار جي جرات نه ٿي ڪري سگهيا. جڏهن شاھ موجوده رياست بهاولپور جي اندر داخل ٿيو، ته سنڌ جي ميرن سندس استقبال لاءِ پنهنجا عيوضي ڏياري موڪليا. حيدرآباد جي طرفان سيد مير کاظم شاھ، جو ان وقت شڪارپور جو گورنر هو ۽ خيرپور جي طرفان، فتح محمد خان غوري، جو ان وقت مير رستم خان جو وزير هو — هيءُ ٻئي شاھ جي پيشواڻيءَ لاءِ اڳواٽ سبزل ڪوٽ ۾ وڃي مقیم ٿيا، جنهن شاھ کي وڏيءَ عزت سان شڪارپور وٺي آيا. شڪارپور ۾ حيدرآباد جي ميرن جي طرفان مير جهان خان ۽ خيرپور جي ميرن جي طرفان مير زنگي خان سندس مرحبا ڪئي.

'تاريخ تازه نوائي معارڪ' جي مصنف، هن موقعي تي هڪ مزيدار حقيقت لکي آهي، جنهن مان معلوم ٿئي ٿو ته شڪارپور جا ماڻهو ان وقت به ڪيڏا نه پيرمي ۽ بنسي هئا. لکي ٿو ته (۱):

”جنهن ڏينهن ميان مير شڪارپور ۾ داخل ٿيا ته لکيدر جي ٻاهران ماڻهو ميرن جي ڏسڻ لاءِ اچي گڏ ٿيا. ميرن مان جي سوار همراڪاب هئا، اهي خلق خدا کي ڏسي، پنهنجن گهوڙن کي تيز ڊوڙائي لڳا. گهوڙن جي ڊوڙائيندي، ڪيترن سوارن جون توپون وڃي ٻٽ تي ڪريون ۽ ڪي پاڻ وڃي زمين تي ڪريا. تماشين ماڻهن، ٽوپين ۽ ماڻهن کي ڪرندو ڏسي بدشگون ڪي ورتو.“

اگرچہ هن شڪون کي ڪوبه عقلمند ماڻهو تسليم ڪرڻ لاءِ تيار نه ٿيندو، مگر هيءَ حقيقت آهي ته اڳتي هلي جڏهن شاھ شجاع ۽ ميرن جي وچ ۾ نااتفاقي پيدا ٿي ته ميرن کي وڏو نقصان پهتو پيو.

شاھ شجاع شڪارپور ۾:

بهرحال، شاھ شجاع، شڪارپور ۾ پراڻي ڪليڪٽريءَ جي ميدان تي، جنهن کي ان وقت شهزادي جو باغ ٿي سڏبايون، منزل انداز ٿيو (۲). اتي رهي شهبان جنگ گڏ ڪندو رهيو. ميرن سندس

(۱) مرزا عطا محمد: تازه نوائي معارڪ: ص ۲۸۴ (۲) شڪارپور ۾ ڪليڪٽري، موجوده هوفيل ائڪسپريءَ جي پرواري ميدان تي هئي. انهن جاين جا نشان هاڻي بلڪل مڃجي ويا آهن.

خرج لاه هزارين رپيا ٿي خرچ ڪيا (۱). جيئن گرميءَ جي مند مٿان اچي وئي هئي، ان ڪري شاھ گرميءَ جي موسم اتي ئي گذارڻ مناسب سمجهي. جيئن عطا محمد لکي ٿو ته ”ميرن ۽ شاھ جي وچ ۾ هي فيصلو ٿيل هو، ته سر چاليهن ڏينهن ۾ چاليهه هزار شاھ کي ڏيندا ۽ شاھ ايترائي ڏينهن شڪارپور ۾ رهي، پنهنجي منزل مقصود ڏانهن هليو ويندو (۲).“ مگر چاليهن ڏينهن جي بجاءِ شاھ کي شڪارپور ۾ چاليهه هزار رپيا ورتي به ٿي مهينا گذري ويا. ميرزنگي خان ۽ مير جهان خان به خدمت ۾ موجود رهيا. هنن کي ڪابه خبر نه ٿي پئجي سگهي ته شاھ ڪڏهن ٿو شڪارپور کي ڇڏي وڃي. هو شاھ جي روش کان بيحد تنگ اچي ويا. هوڏانهن شاھ شجاع، مير مراد علي کان اٺن جي خرچ ۽ ريزڪي خرچ جي تقاضا ڪئي، پر مير صاحب سندس طلب ڏي ڪوبه ڌيان نه ڏنو، جنهن تي شاھ شجاع کي غصو ايندو رهيو. هن پراڻوڻ زماني ۾، جڏهن حالتون بدتر کان بدتر ٿي رهيون هيون، سن ۱۲۴۸ھ ۾ مير مراد علي خان سڀني ۽ گودڙي جي سور ۾ به هفتا بيمار رهي وفات ڪري ويو (۳). جڏهن شاھ شجاع کي سندس وفات جي خبر پئي ته مٿس بيحد اثر پيو. انهيءَ ۾ شڪ نه آهي ته مير صاحب، ديرين خيال، تجربڪار ۽ زماني جي نشيب ۽ فراز کي چڱيءَ ريت ڄاڻندڙ هو. ڪن حالتن ۾ مول سر ڪم اچڻ جهڙو هو. مير صاحب جي وفات کان پوءِ، ميرن جي بي چوڀاري ٺهي ۽ مير صاحب جو فرزند مير نور محمد خان رئيس بڻيو. هن چوڀاريءَ ۾ هيٺيان مير شامل هئا.

۱- مير نور محمد خان (رئيس).

۲- مير نصير خان.

۳- مير صوبدار خان.

۴- مير مير محمد خان.

مگر افسوس جو هن چوڀاريءَ جا ارڪان اڳتي هلي، مخالفت تي لهي آيا، جنهنڪري حڪومت ۾ اها بڪجهت ۽ پختگي نه رهي.

شاھ شجاع، مير صاحب جي وفات جي اطلاع ملڻ تي، پنهنجي معتمد قاضي محمد حسن ۽ مير ڪاظم شاھ شڪارپور جي نواب کي سندس تعزيت لاءِ ڏياري موڪليو. شاھ موصوف خلعت سان گڏ هڪ خط به موڪليو، جنهن ۾ اٺن جي موجود ڪرڻ جي تقاضا به هئي. مگر هن جو نتيجو ڪو چڱو نه نڪتو. حالتون زيادهه پيچيده بڻجي ويون. ’تازه نواي معارڪ‘ جي مصنف جي تحرير موجب، شاھ شجاع، جنگ تي صلح کي ترجيح ڏني ۽ وڏي تحمل ۽

(۱) شمس العلماء مرزا قليچ بيگ لکيو آهي ته ميرن، شڪارپور جي سموري آمدني، شاھ جي خرچ لاءِ ڏني ڇڏي هئي. (تاريخ سنڌ انگريزي: ص ۲۲). (۲) عطا محمد: تازه نواي معارڪ: ص ۲۷۵ (۳) تازه نواي معارڪ جي مصنف، مير مراد علي جي وفات جو سال ۱۲۴۸ھ ڏيکاريو آهي، پر شمس العلماء مرزا قليچ بيگ، مير صاحب جي وفات جي تاريخ ۶ جماد الثاني ۱۲۴۹ھ (۱۸۳۳ع) ڏيکاري آهي ۽ پنهنجي نظر ۾ هيءُ ئي صحيح آهي، ڇو ته مرزا مغفور سال سان گڏ تاريخ ۽ مهينو به ڏيکاريو آهي. (تاريخ سنڌ انگريزي: ص ۲۲۰).

بردهاريء کان ڪم ورتو. مگر شمس العلماء مرزا قليچ بيگ هن واقعي جي نوعيت بي ڏيکاري آهي. مرزا صاحب لکي ٿو تہ (۱):

”ان وقت شڪارپور جي ناظم ڪاظم شاھ (۲) کان اطلاع مليو تہ شاھ شجاع الملڪ جنهن کي مرحوم مير شڪارپور ۾ رهايو هو، مير صاحب جي موت جي خبر ٻڌي شڪارپور جو مالڪ بڻجي ويٺو آهي. هن خبر ٻڌڻ سان، ميرن پاڻ ۾ صلاح ڪئي ۽ آخر هن نتيجي تي پهتا تہ افغانن جي سابق بادشاھ کي شڪارپور کان هڪاليو وڃي.“

شاھ ڪيئن بہ هو، اڳرائي شاھ شجاع جي هئي يا ميرن جي ناعاقبت انديشي— شاھ هنن خبرن کان بگڙجي ويو ۽ ميرن کي چوائي موڪليائين تہ ”ڪن ضروري حالتن جي باعث، مان شڪارپور ۾ پنهنجو توقف ضروري سمجهان ٿو ۽ خراسان وڃڻ جو ارادو ترڪ ڪيو اٿس. جيئن ئي حالتن ۾ اصلاح آئي تہ خراسان هليو ويندس.“

بهرحال ڪاظم شاھ کي شاھ حڪومت کان برطرف ڪري ڇڏيو ۽ سندس جاه تي بهادرخان ڪوڪر کي شڪارپور جو نواب بڻايو ويو (۳). ڪاظم شاھ، شڪارپور ڇڏي، مير رستم خان وٽ وڃي خبرپور ۾ رهيو. حيدرآباد جي ميرن کي هن واقعي جو اطلاع ڏنائين، جيئن شمس العلماء مرزا قليچ بيگ مٿي لکيو آهي. اهڙين حالتن ۾ هاڻي جنگ لازمي هئي.

کرڙيءَ جي جنگ :

کرڙيءَ جي جنگ، جا ميرن ۽ شاھ شجاع جي وچ ۾ وڙهي وئي هئي، ان کي مرزا عطا محمد پنهنجي تصنيف ’تاريخ نوابي معارڪ‘ ۾ مڪر سان منسوب ڪيو آهي ۽ ’کرڙيءَ‘ جو نالو نہ لکيو آهي، مگر خان بهادر خداداد خان پنهنجي تصنيف ’تاريخ لب سنڌ‘ ۾ ان کي کرڙيءَ جي نالي سان منسوب ڪيو آهي. هن جنگ جي واقعات کي ڪئپٽن ايڇ. جي. گولڊ سميٿ بہ تفصيل سان لکيو آهي، پر سندس ماخذ ’تازه نوابي معارڪ‘ آهي. ان ڪري هتي انگريز مورخ جي بجاءِ ٻوئين ڪتاب جي روايتن کي ترجيح ڏني وڃي ٿي.

شڪارپور جي ناظم مير ڪاظم شاھ جي معزولي، حيدرآباد جي ميرن ۾ وڏو تاڦ پيدا ڪيو. شاھ ان کان بيحد متاثر ٿيو. هن نہ ٿي چاهيو تہ ميرن سان معاملو نزاع جي صورت اختيار ڪري، مگر مير نور محمد پنهنجي ضد تي قائم رهيو ۽ معاملي کي صاف ڪرڻ جي بجاءِ

(۱) تاريخ سنڌ (انگريزي): ص ۲۲۲ (۲) ڪاظم شاھ، سيد اسماعيل شاھ جو فرزند هو، جو ميرن جو وزير هو. شاھ اسماعيل کي چار فرزند هئا، مير ڪاظم شاھ، مير زين العابدين، مير تقی ۽ مير ابراهيم، پھريان ٽي شڪارپور جا ناظم ٿي رهيا. مير ابراهيم، ڪراچي جو نواب ٿي رهيو. (۳) ڪئپٽن ايڇ. جي. گولڊ سميٿ: هسٽوريڪل سيمائرس آف شڪارپور: ص ۳۶. ڪئپٽن موسوف هن حقيقتن کي، ”تازه نوابي معارڪ“ مان ورتو آهي ۽ ان جو اعتراف ڪيو اٿس تہ هو ان ڪتاب جي ٻن بابن جو ترجمو ڪري رهيو آهي، پر هن ترجمي ۾ مرتب، گهڻيون نپون ڳالهائون بہ شامل ڪيون آهن.

پنهنجيءَ بڻائيندو رهيو. سرڪاري حڪومت جي مخالفت کي ڏسي، خيرپور جو حاڪم مير دستر خان به شاه جي خلاف آڻي بيٺو. مير کاظم شاه، جنهن جي دل ۾ شاه جي خلاف نفرت جو جذبو اڀري چڪو هو، پنهنجي ڀاءُ مير تقى شاه کي، جو ان وقت شڪارپور ۾ نائب ناظم هو، لکي موڪليو ته ”هو هڪدم خيرپور هليو اچي.“ ڀاءُ جي مخفي حڪم موجب، مير تقى شاه، رات جي اونداهيءَ ۾ نڪري ڀيو ۽ وڃي پنهنجي ڀاءُ سان خيرپور ۾ مليو. مير تقى شاه جي وڃڻ کان پوءِ، شڪارپور ۾ ميرن جي ڪامورن هڪٻئي پٺيان پڄڻ شروع ڪري ڏنو ۽ ظاهر هو ته ملڪ جي انتظار ۾ خرابي پيدا ٿيڻ واري هئي. شاه انهن حالتن کان متاثر ٿي، ملڪ جو انتظام پنهنجي قبضي ۾ ورتو ۽ ميرن جي ڪامورن بجاءِ پنهنجي ماڻهن کي جدا جدا عهدن تي مقرر ڪيو.

هن اثرائتريءَ جي زماني ۾، ميرن جي دربار جو هڪ بلوچ سردار مير عالم خان سري، جو ڪنهن وقت خيرپور جي ميرن جي طرفان شڪارپور ۾ نمائندو رهي چڪو هو، شاه جي مخالفت ۾ سڀ کان وڌيڪ بهرو وٺي رهيو هو. هو ۽ سندس پٽ جهان خان پنهنجي ساٿين سان گڏجي، گوسٽ جي تي چڙهي ويو(۱) ۽ ان جي آسپاس ۾ غارتگيءَ کي شروع ڪري ڏنائين. گوسٽ جيءَ جي حاڪم هدايت الله کي، جو شاه شجاع جو عيوضي هو، مير عالم جي روش تي بيحد غصو آيو. هن کيس تنبيهه ڪئي ته هو پنهنجي ناشائستہ حرڪتن کان باز اچي، مگر هو آسانيءَ سان باز اچڻ وارو نه هو. هن گوسٽ جيءَ جي چوڌاري تباهي مچائي ڏني، ايتريقدر جو غريب دهقانن جون دانهون آسمان تائين ٿي پهتيون. جڏهن شاه کي مير عالم مري جي گستاخي جي خبر پئي، ته هن هدايت الله خان کي لکي موڪليو ته ”هو ان جي سرگرمين کي روڪي ۽ کيس سندس بي ادبيءَ جي سزا ڏئي.“ هدايت الله خان، پنهنجي بادشاهه جي حڪم جي اطاعت ڪندي، مير عالم کي روڪڻ جون تياريون ڪرڻ لڳو. هن وچ ۾ مير عالم، آباد ۽ جعفر آباد جي ڳوٺن تي قبضو ڪري چڪو هو ۽ اڳتي وڌڻ جي تيارين ۾ هو، جو هدايت الله خان سندس سر تي وڃي پهتو. هڪ خونريز مقابلي کان پوءِ مير عالم مريءَ جي فوج شڪست کاڌي، ۽ هو پاڻ ميدان جنگ ۾ سارجي ويو. ظاهر ۾ هيءُ هڪ معمولي مقابلو هو ۽ ان کي ڪابه اهميت نه هئي، مگر حقيقت ۾، ميرن ۽ شاه جي جنگ جي هيءَ ابتدا هئي.

مير عالم جو پٽ جهان خان، جو هن مقابلي ۾ موجود نه هو، پسيءَ جي موت جي خبر ٻڌي، غمي سان ڀرجي ويو. نااعابت اندوشيءَ کان ڪم وٺي، انتقام وٺڻ لاءِ گوسٽ جيءَ تي چڙهي ويو. هن اوچتي حملي کان هدايت الله خان پريشان ٿي ويو. هن جهان خان کي روڪڻ گهريو، مگر هن ڪشمڪش ۾ هومارجي ويو. شاه شجاع کي جڏهن پنهنجي نمائندي

(۱) گوسٽ جي، سرڪر تعلقي ۾ ننڍو ڳوٺ آهي ۽ ريلوي اسٽيشن آهي.

جي قتل جي خبر ملي ته هو غصي کان بي تاب ٿي ويو ۽ پنهنجي سپه سالار سمندر خان کي، جو هڪ بهادر، سنجيده ۽ تجربڪار سالار هو، حڪم ڏنو ته سڄي فوج کي تحرڪ ۾ آڻي ۽ جهان خان ۽ سندس پٺت پناهه ميرن کي هن گستاخيءَ جي سزا ڏي.

ميرن جون تياريون:

عالم خان مريءَ جي موت، خيرپور جي ميرن ۾ بيحد پريشاني پيدا ڪئي ۽ هو شاهه شجاع جي مقابلي لاءِ تيار ٿي ويا. خيرپور جا فوجي سردار، جن مان مري جو انداز گهڻو هو، جن ته محبت خان مريءَ ڏکاڻو مري، جلال خان مري ۽ سيد غلام مرتضيٰ شاهه، وڏي فوج وٺي روھڙي پهچي ويا ۽ درياھ کي عبور ڪري، سکر ۾ وڃي منزل انداز ٿيا. سيد کاظم شاهه هن حال ۾ به صلاح لاءِ ڪوشش ڪندو رهيو، مگر ڪجهه به نه وريو. هُو خيرپور ۾ هو، جو حيدرآباد جي ميرن جو ڪيس حڪم پهتو ته لاڙڪاڻي هليو وڃي. هن حڪم ملندي ئي، هُو خيرپور مان نڪري ٽنڊي لقمان خان ۾ اچي رهيو. مگر اتفاقاً خيرپور ۾ ان رات عالم خان جي قتل جي خبر پهتي. مير کاظم شاهه هي خبر ٻڌي، لاڙڪاڻي ڏانهن پنهنجي سفر کي ملتوي ڪيو ۽ مير رستم خان سان خيرپور ۾ وڃي مليو. سائنس صلاح ڪيائين ته جڏهن ته جنگ هاڻي درپيش آهي ته کيس لاڙڪاڻي جي بجاءِ جنگ جي ميدان ڏانهن وڃڻ کپي. جنهن تي قضا مٿس سوار هئي، رستم خان جي جواب ملڻ کان اڳي، کيس خدا حافظ چئي ٻاهر نڪري آيو ۽ روھڙيءَ جي وڃڻ جون تياريون ڪرڻ لڳو.

مرزا عطاء محمد مصنف، تاريخ تازه نواي معارڪ، پنهنجي تصنيف ۾ ان موقعي بابت هڪ دلچسپ حقيقت لکي آهي ته ”جڏهن کاظم شاهه، پنهنجي ڀاءُ تقي شاهه ۽ ٻي عملي سان گڏ سکر وڃي رهيو هو، تڏهن مون کي به پاڻ سان هلڻ لاءِ چيائين! مگر مان کيس انڪار ڪري چيو ته منهنجو ڪم آهي قلم هڻڻ نه شمشير زني. هر ڪنهن جو پنهنجو ڪم ٿيندو آهي، ان ڪري مون کي ميدان جنگ ۾ هلڻ کان معاف رکيو وڃي... مطلب هيءُ خاڪسار موڪلائي پنهنجي گهر، شڪارپور هليو ويو. مير تقي شاهه به پنهنجي ڀاءُ کي گهڻو ئي سکر وڃڻ کان روڪيو، مگر هُو پنهنجي فيصلي تي قائم رهيو.“

مرزا عطاء محمد هن حقيقت کي لکندي، سنڌي فوج تي حد کان زياده طعن زني ڪئي آهي، ۽ مورخ جي بجاءِ هڪ باوه گوبنڊجي ويو آهي. بهرحال ميرن جون فوجون، شجاع جي مقابلي لاءِ، سکر ۾ موجوده سينٽرل جيل واري ميدان ۾ اچي خيمه زن ٿيون. انهيءَ ميدان کي اڄ به ڪرڙي وارو ميدان سڏيو ويندو آهي.

ٻئي طرف شاهه شجاع جي فوجن جو سالار سمندر خان، ٽي هزار فوج ۽ ست توپون ساڻ ڪري، سکر کان دور لال واهه جي ڀرسان اچي خيمه زن ٿيو ۽ نهايت چالاڪيءَ سان فوجي

جهندي کي، ميرن جي فوج کان ميل کن ڀري، وٺن ۾ هنيائين ته جيئن ميرن فريب ۾ ڦاسي، ان جهندي تي حملو ڪرڻ اچن. هنن پاڻ طرف ٿي ڀڄو اختيار ڪيو. هو نهايت خاموشيءَ ۽ آهستي سان، رهڻائين جي رهبري هيٺ 'آدم شاهه جي ٽڪري' جي ڀرسان پهتو. نهايت تڪليف سان ٻن توپن کي ٽڪريءَ جي مٿان پهچايائين. توپن کي مٿي نصب ڪرڻ کان پوءِ، هن انهن جو رخ ميرن جي ڇانوڻيءَ ڏانهن ڪيو. ان وقت ميرن جو لشڪر ۽ سندس سالار آرام ۾ درياھ جي نظاري ۾ مشغول هئا، جو سمندر خان جي توپن سان آڱ وسڻ شروع ٿي وئي. هن ناگهاني حملي کان ميرن جو لشڪر ڀرپاش ٿي ويو. مگر سيد غلام مرتضیٰ شاهه، نهايت بهادريءَ سان مقابلي ڪرڻ لاءِ تيار ٿي ويو. ڪاظم شاهه کيس ميدان جنگ ڏانهن ويندو ڏسي روڪي ته نه سگهيو، پر پاڻ به مجبور ٿي ان جي رفاقت ۾ هليو. ميرن جي فوج جي هيءَ انتهائي مردانگي هئي، جو اهڙي خطري ۾ هو جان کان هٿ ڌوئي، ٽڪري ڏي وڌي ٻڌا. هنن مدافعت جي بجاءِ سرجي بازي لڳائي. غلام مرتضیٰ شاهه ٿورا قدم اڳتي وڌي، دشمن جي ماڻهن سان وڙهي رهيو هو ته اوچتو کيس بندوق جي گولي اچي لڳي ۽ گهوڙي تان ڪري پيو ۽ سندس ساهه پرواز ڪري ويو. هاڻي جنگ جي ڍنگ خطرناڪ صورت اختيار ڪئي. جهان خان مري، پنهنجي رفيقن جا ٻاڙو بلوچن جي رسم موجب هڪٻئي سان ٻڌي اڳتي وڌيو ۽ ڪيترن دشمنن جي ماڻهن کي هلاڪ ڪرڻ کان پوءِ، پاڻ پنهنجي رفيقن سميت، جنگ جي ميدان ۾ مارجي ويو. عطا محمد جهڙو مورخ، جو شاهه شجاع جو طرفدار هو، ڏسجي، جهان خان جي غير معمولي شجاعت جو داد هيئن ٿو ڏئي ته:

”جهان خان جي بهادريءَ تي، جهان کي آفرين ڪرڻ گهرجي.“

اهڙيءَ ريت سيد ڪاظم شاهه ۽ ٻيا دلاور به ميدان جنگ ۾ هلاڪ ٿي ويا. ٻئي طرف ميرن سر خان ۽ سندس وزير فتح خان غوري، لال واھ ۾ لڪيا وينا رهيا ۽ ٻاهر نڪرڻ جي سگهه ساري نه سگهيا. اهڙيءَ حالت ۾ فوج جي شڪست يقيني هئي. هن شڪست جي خبر جڏهن روهڙي ۾ مير مبارڪ خان ۽ زنگي خان کي پئي ته گهربو ائين هو ته تازه دم فوجن سان دشمن جي مقابلي لاءِ تيار ٿي وڃن ها، پر هو هراس کان، خيرپور جي طرف روانا ٿي ويا. ميرن جي فوج عجيب ڪشمڪش ۾ اچي ڦاٽي. هڪ طرف سمندر خان جي توپن جي آتش بازي هئي ته ٻئي طرف درياھ. ميرن جي فوج جا ڪيترائي سپاهي درياھ ۾ ٻڏي مئا. نواب احمد خان لغاري، فتح محمد خان غوري ۽ محبت خان مري، درياھ کي ٻيڙين ۾ عبور ڪري بکر ۾ وڃي لٿا. اهڙيءَ ريت سمندر خان ميرن تي فتح حاصل ڪئي ۽ جنگ جو ميدان دشمن کان خالي ٿي ويو. واقعي هيءَ حيرت جهڙي ڳالهه. آهي ته 'شاهه شجاع' ۽ سندس فوج خست حال هئي ۽ ان ۾ ڪوبه دم نه هو. اهڙي ڪمزور حریف کان ميرن جي مات ڪائڻ ظاهر ٿي ڪري ته ميرن جو عسڪري نظام تعداد جي لحاظ کان ته گهڻو هو، مگر کين ڪابه فوجي تربيت حاصل نه هئي.

چون ٿا ته سيد كاظم شاه جي شهادت واري رات، آسمان کان تارا ڪرندا نظر آيا هئا (۱). انهيءَ ۾ ڪو شڪ نه آهي، ته سيد موصوف وڏي اخلاق جو صاحب هو. هو فارسي زبان جو بلند رتبه شاعر ۽ ديني علوم جو وڏو ماهر هو. سندس حڪومت جي ايام ۾ شڪارپور ۾ امن ۽ امان جو دورو هو. سندس شهادت تي شڪارپور جي مشهور شاعر، صاحبزاده صاحب، هيٺين وفات جي تاريخ لکي:

مير ڪاظم شاه والا مرتبت ڪو هم تخم نڪو نامي نوشت

چون ندائي ارجعي راشد مجيب شد شهيد و دارفاني را گذشت

از شهادت نام اش دوران بخواند

مير محمد ڪاظمي از جان گذشت

خليفو نبي بخش لغاري، جو ان دور جي ڪامل شاعرن مان ٿي گذريو آهي، تنهن ڪرڙيءَ جي جنگ جو ذڪر، پنهنجي رسالي ۾ ڪيڌاري جي عنوان ۾ هيٺ ڪيو آهي. جنهن مان سنڌين جي مردانگي ۽ شجاعت جو تفصيل حاصل ٿئي ٿو.

’پيره جهڻندا پس، علم طوق امير جا،

ڌڙ ڌڙ ٿي گذيا، لوتون لڙجن لس،

جويون پايو هس، اچي ويئون اوڏو‘.


ڪرڙي جي لڙائي کان پوءِ:

سنڌ جا مير، هن شڪست کان پوءِ اگرچ ڪنهن ٻئي مقابلي جي لائق نه رهيا هئا، ان هوندي به همت ڪري لاڙڪاڻي ۾ اچي گڏ ٿيا. شاه شجاع کي جڏهن ميرن جي چرپر جي خبر پئي، تڏهن هو چار هزار فوج ۽ اٺن توپن سان، پنهنجي سڪونتگاه مان وڌي اچي شاهي باغ ۾ منزل انداز ٿيو. مير به هوريان هوريان لاڙڪاڻي کان وڌي اچي مديجي جي ڳوٺ تائين پهتا. مديجي ۾ کين خبر پئي ته شاه به پنهنجي فوج سان انهن ڏي وڌي رهيو آهي. هن خبر ٻڌڻ سان، مير صاحبن هن ڳالهه ۾ مصلحت سمجهي ته مقابلي ۽ خونريزيءَ جي بجاءِ چڱو ائين ٿئي ته صلح کان ڪم ورتو وڃي. مير صاحبن، مجددي بزرگن مان پير فدائي محي الدين ۽ پير نظام الدين ڏانهن رجوع ڪيو. پير فدائي محي الدين ان وقت حيدرآباد ۾ ٿي رهيو ۽ پير نظام الدين شڪارپور ۾ مقیم هو. پير نظام الدين نه فقط وڏو عالم هو، پر وڏو شاعر به ٿي گذريو آهي، ڪيپٽن. ايف. جي گولڊسمڊ پنهنجي ياداشت ”ميمائرس آف شڪارپور“ ۾ سندس ذڪر تفصيل سان ڏنو آهي. سندس تربت لکيدار جي ڀرسان آهي. هنن سرهندي بزرگن جو جيئن ته ابدالي خاندان معتقد هو، ان ڪري هيءُ بزرگ ميرن جي طرفان شاه وٽ پهتا.

(۱) ڪيپٽن ايف. جي. گولڊسمڊ: هسٽاريڪل ميمائرس آف شڪارپور: ص ۳۶

شاھ سندن حقيقت کي ٻڌي ٿوري وقت لاءِ فڪر ۾ پئجي ويو، پر پنهنجي ارادتمنديءَ کي قائم رکڻ لاءِ، ميرن ڏانهن پنهنجا ٻه وڪيل، محمد شريف ۽ قاضي محمد حسن، موڪلي ڏنائين. ابتدائي ڳالهين کان پوءِ فيصلو ٿيو ته جنگ جي تاوان ۾ چار لک ۽ ٻيا نقد ۽ پنج سؤ آڻ شاھ کي ڏنا وڃن. هي شرط منظور ڪيو ويو. ميرن کي هن خرچ کان سواءِ هڪ لک رپيا، شاھ شجاع جي سردارن کي ٻه ڏيڻا پيا. بهرحال هن مال مفت کي قبضي ۾ آڻڻ کان پوءِ، شاھ شجاع، پنهنجي قسمت آزمائيءَ لاءِ قنڌار طرف روانو ٿيو. ميرن جي طرفان سندن هڪ سردار بهادر خان ڪوڪر، شاھ جي حاضريءَ ۾ قنڌار تائين رهيو.

ڪرڙيءَ جي جنگ ۾ ڇو ڪجهه به گذري چڪو، اهو نهايت انوسنانڪ حادثو هو. سنڌيءَ ۾ ضرب المثل آهي ته 'تير جي گئي ستو چوٿون کائي'، مير صاحب جيڪڏهن شروع ۾ دانشمنديءَ کان ڪم وٺڻ ها ته ڪڏهن به ايتري مصيبت ۾ نه اچڻ ها. هنن خد ۾ اچي مفت خونريزيءَ کي دعوت ڏني، جنهن ۾ هنن پنهنجا بهترين ماڻهو ته ماريائين، پر وڏي چٽي به پري ڏنائون. ان کان سواءِ هي حقيقت به ظاهر ٿي پئي ته سندن فوج، ڪنهن به وڏي مقابلي جي اهل نه هئي. هن شڪست کان پوءِ گهريو ائين هو ته مير صاحب پنهنجي طاقت کي وڌيڪ مضبوط ۽ منظم بڻائين ها. مگر ڏسڻ ۾ اچي ٿو ته سندن طاقت جو شيرازو خانگي معاملن جي سبب وڌيڪ منتشر پئجي ويو، سو به ان وقت، جڏهن ٻاهريون طاقتون سندن چوڌاري لامارا ڏئي رهيون هيون.



سنڌي زبان تي ٿيل ڪوجنا

[هيءُ مضمون، پهريائين سنڌي ٻوليءَ تي تحقيق جي سري سان، سنڌ يونيورسٽيءَ جي سنڌي شعبي جي سالنامي **سوغات** سال ۱۹۶۶-۶۵ع ۾ شايع ٿيو، جنهن سنڌ ۽ سنڌ کان ٻاهر ڀارت ۾ ڪافي ڇاڇر پيدا ڪيو. ڀارت ۾ جو ڪجهه ان باري ۾ لکيو ويو آهي، سو مون ڏانهن موڪليو ويو ته هن مقالي ۾ ڄاڻوٽ آهي، تنهن جي پورائي ڪئي وڃي. ان باري ۾ آءٌ ڊاڪٽر مرليڊر جيتلي، دهلي يونيورسٽيءَ واري جو ٿورائٽو آهيان، جنهن خاص دلچسپي وٺي، ڀارت ۾ ڇپيل مواد موڪلي ڏنو. آءٌ پروفيسر ڊي منارامائيءَ بمبئي واري جو به ٿورائٽو آهيان، جنهن مون کي پروفيسر هوٽي هيرانندائيءَ جو ڪتاب هٿ ڪري موڪلي ڏنو. هيءُ مقالو، ٻوئين مقالي جي ڪوٽ جي پورائي ڪري ٿو. —ع. ح. ج.]

سنڌي ٻوليءَ تي جنهن پهرين شخص صحيح طريقي سان علمي تحقيق ڪئي، سو هو **ڊاڪٽر ارنيسٽ ٽرمپ**. هن سنڌي ٻوليءَ جو گرامر انگريزي زبان ۾ سن ۱۸۷۲ع ۾ ڇپائي پڌرو ڪيو. هو صاحب جرمن هو ۽ مشنري هو. سنسڪرت، پراڪرت، پنجابي ۽ سنڌي ٻولين جو سٺو ڄاڻو هو. بعد ۾ پشتو، ڪانفرنستان جي ٻولي ۽ بروهي ٻولي سکيو. آخر ۾ عربي ۽ حبش جي زبان به سکيو.

سنڌي گرامر جي مقامي ۾ لکي ٿو ته، سنڌي ٻولي، سنسڪرتي زبان آهي (۱). پر ساڳئي وقت ائين به لکي ٿو، ته سنڌي ٻولي پنهنجي ڀر وارين پراڪرتي ٻولين کان وڌيڪ ڏکي ۽ پيچيدگي آهي ۽ منجهس اهڙا آواز ۽ ٻيا اهڃاڻ موجود آهن، جي قديم مقامي ماڻهن جا آهن. آهي نه سنسڪرت ۾، نه پراڪرت ۾ ۽ نه وري هندستاني ٻولين ۾، سواءِ ڪشميري، ڪوهستاني ۽ لهندا يعني ملتان ٻولين جي، سٺن ٿاڻ ۽ انهن مان ڪان ٿئي ٿو، ته انهيءَ خطي ۾ ڪشمير کان سنڌ تائين،

سنسڪرت ۽ ويدڪي زبان کان اڳ ڪا زبان هئي، جنهن جو نالو معلوم ٿي نه سگهيو آهي، ۽ جا ڌاتاري آڪھ مان هئي (۱).

ان کان پوءِ هن صاحب آهي انوڪا اچان مقدمي ۽ حاشين ۾ ڄاڻايا آهن، ۽ لکيو اٿس ته آئيندي جيڪو صاحب هن ٻوليءَ جي مزاج ۽ گهرائين ۾ وڃي تحقيق ڪرڻ گهرندو، تنهن لاءِ سندس ٻار ٻٽا رهبري ڪندا. انهن تي گهري غور ڪرڻ کان پوءِ معلوم ٿئي ٿو، ته واقعي سندس ڏنل ٻار ٻٽا سنڌي ٻوليءَ جي ٻن بنياد ٻولڻ لاءِ ڪافي مواد پيش ڪن ٿا ۽ جن مان هاڻ ثابت ٿو ٿئي ته سنڌي سنسڪرتي زبان نه آهي.

مسٽر ٽرمپ کان اڳ ٻين صاحبن به سنڌي گرامر لکيا هئا. ڪنهن استڪ، ۱۸۵۳ع ۾ سنڌي گرامر ٺاهيو، منشي اڌارام ۱۸۵۴ع ۾ سنڌي وياڪرڻ لکيو، ميان محمد حيدرآبادي سن ۱۸۶۰ع ۾ سنڌي صرف و نحو تيار ڪيو. انهن سڀني گرامرن ۾ تحقيق جو ڪوبه ترورو موجود ڪونه آهي.

ڊاڪٽر ٽرمپ کان پوءِ جهنمئل وسائي ۱۸۹۲ع ۾ نئون سنڌي وياڪرڻ لکيو. هن وياڪرڻ لکندي شري وسائي اٽڪل ويهارو ڪن ڪتابن مان مدد ورتي، مگر گهڻي مدد وري به ٽرمپ جي گرامر تان ورتي اٿس (ص ۲). سندس ڪتاب جي خوبي هيءَ آهي ته سنڌيءَ ۾ لکيل هيءُ ٽي هڪ گرامر آهي جنهن ۾ سنسڪرت گرامر جا مخصوص اصطلاح، عربي گرامر جي اصطلاحن سان گڏ ڪم آندا ويا آهن جا ڳالهه سنڌي ٻوليءَ تي کوجنا ڪندڙن لاءِ ڪارآمد ثابت ٿيندي. هن ڪتاب لکڻ سان شري وسائيءَ جو اصل مقصد هيءُ هو ته جيئن جيئن سنڌيءَ جا ڄاڻو سنسڪرتي اصطلاحن سان واقف ٿيندا ويندا تيئن تيئن عربي اصطلاح مري سنڌيءَ ٻوليءَ مان نڪري ويندا (۲). اها سندس خوش فهمي هئي. کيس اها ڄاڻ نه هئي ته ٻولين جا لفظ ڇو مرندا آهن ۽ ڪيئن نوان ڄمندا آهن. سنسڪرت وياڪرڻ جي ڪن اصولن کي سنڌي گرامر سان لڳائيندي شري وسائيءَ ڪي غلطيون به ڪيون آهن. مثلاً پوکڻ پنڄين ۾ سنڌي (Sindhi) اصولن موجب جيڪي لکيو اٿس (ص ۲۴) کان ۲۹ تائين) سو جديد لسانيات جي اصولن بابت سراسر غلط آهي. انهيءَ سڄي باب کي مسٽر الانا ٿوري تبديل سان پنهنجي مقالي ”سنڌي“ ۾ درج ڪيو آهي (۳). مسٽر الانا کي ڪنڊو هو ته جديد لسانيات جي اصولن موجب انهيءَ مقالي کي ٻاهي ها ته شري وسائيءَ جي ڪل غلطي کان بچي وڃي ها. شري وسائيءَ جو اصل مقصد هيءُ هو ته سنسڪرت وياڪرڻ جا سنڌي اصول سڀيڙي وياڪرڻ سان به لڳن ٿا.

شري وسائيءَ انهيءَ وياڪرڻ لکڻ کان اڳ وڻجيتي ڪوش به لکيو هو، جنهن ۾ سنڌي ٻوليءَ جي ڪن لفظن جو ڏاڻو سنسڪرتي ڏاتن سان لاڳاپو ڏيکاريو اٿس. انهيءَ ۾

ڪوبه شڪ ڪونهي ته سنسڪرت جا ڪيترائي لفظ سنڌيءَ ۾ موجود آهن، جن جو ڌاتو سنسڪرتي ٿي سگهي ٿو ۽ نه ٻيو. پر انهيءَ جو اهو مطلب نٿو نڪري ته سنڌي ٻولي سنسڪرت مان نڪتي آهي جيئن شري وسٿائي ڏيکارڻ جي ڪوشش ڪئي آهي (ص ۴).

ڊاڪٽر ٽرمپ کان پوءِ جنهن صاحب سنڌي زبان تي علمي تحقيق ڪئي، سو هو هسلر گريسن. هن صاحب سنڌي سان گڏ هندستان جي سڀني ٻولين تي تحقيق ڪري سڄا سارا اٺ جلد لکيا، جي لنگسڪل سروي آف انڊيا (Linguistic Survey of India) جي نالي سان مشهور آهن. سنڌي ٻوليءَ تي جيڪا تحقيق ڪئي اٿس، سا انهن جلد جي پهرين حصي ۾ موجود آهي. اهو جلد ۱۹۱۹ع ۾ ڇپجي پڌرو ٿيو. ازانسواءِ پهرين جلد ۾ هندستاني زبانن جي گروه بنديءَ تي بهت ڪندي سنڌي ٻوليءَ کي بيروني گروه ۾ داخل ڪيائين (۱) سندس تحقيق جي هڪ خصوصيت اها آهي ته سنڌي ٻوليءَ جي ڪن آوازن تي روشني وڌي وئي آهي ۽ سنڌي صوتيات جون ڪي خصوصيتون سنسڪرت جي صوتيات سان ڀيٽي پيش ڪيون ويون آهن. مثلاً: معياري سنڌيءَ وارو ”ڀٽ“ لفظ سري ۾ ”ڀٽر“ ٿئي ٿو؛ سنسڪرت واري ”ت“ سنڌيءَ ۾ ”ت“ (ر) واري ٿئي ٿي؛ ۽ اها ساڳي لاڙ ۾ ”ت“ ٿئي ٿي. مثلاً: هنڌيءَ وارو لفظ ”ڏنڊا“ معياري سنڌيءَ ۾ ”ڏاهو“ (ٽراون) ٿئي ٿو ۽ لاڙي سنڌيءَ ۾ ڏاهو ٿئي ٿو. اهڙيءَ طرح سان سنڌيءَ ٻوليءَ جي هيءَ به خصوصيت رهي آهي. ته ته منجهس ٻن صحيح حرفن جي آوازن کي ٻن ملايو وڃي، مگر انهن جي وچ ۾ حرف علت يا حرڪت آندي وڃي ٿي مثلاً: ”خڏمت“ جو اچار سنڌيءَ ۾ ”خڏمت“ آهي ۽ عُمُر جو اچار ”عُمُر“ آهي. اهڙيءَ طرح سان ٻيون به خصوصيتون بيان ڪيون ويون آهن، جي هينئر بداجي چڪيون آهن. جيئن ته ”وقت“ کي ”وقت“ ۽ ”چڙهي“ کي ”چڙهي“ ٻڌايو ويو آهي (۲) سنڌيءَ جي اها خصوصيت اڄڪلهه گهڻي ڀاڱي بدلاجي چڪي آهي ۽ اڃان به بدلاجي پئي. مسٽر گريسن جي تحقيق جي ٻي خصوصيت هيءَ آهي ته منجهس سنڌي زبان جي مختلف مڪاني محاورن، لاڙي، ٿري، ڪڇي، لاسي وغيره جو خوب جائزو ورتو ويو آهي (۳) انهيءَ تحقيق جي ٽين خصوصيت هيءَ آهي: انگريزن جي حڪومت قائم ٿيڻ کان پوءِ سنڌ اندر جيڪي مختلف صورتخطيون اڳتي رائج هيون، سي ۽ ٻيون، جي پوءِ رائج ٿيون، سي سڀ پيش ڪيون ويون آهن (۴)

مسٽر گريسن پنهنجي تحقيق موجب هن نتيجي تي پهتو ته آريه لوڪ ايران کان ٻن ڪروهن ۾ آيا. پهريان سنڌو ساڻر کان وٺي ڪنگا ڄمنا ماڻڻ تائين اچي رهيا. جيڪي پوءِ آبا تن هنن سان جنگيون ڪيون، ۽ کين هندستان جي چئني سرحدن ڏانهن ڀڄائي ڪڍيائون

(۱) جلد I - حصو II ص ۱۱۷. (۲) جلد ۸ - حصو 1 ص 23. (۳) ص 96 کان 195 تائين. (۴) ص 97 کان 209 تائين.

۽ پاڻ وچ ۾ ويهي رهيا. انهيءَ ڪري وچ هندستان واريون ٻوليون هڪٻئي سان مشابهت رکن ٿيون، ۽ سرهڊي ٻوليون وري پاڻ ۾ نسبت رکن ٿيون. اهڙي قسم جون شهادتون مسٽر گريئرسن پيش ڪيون آهن (۱). اهڙيءَ طرح سان هن هند آرائي ٻولين کي ٻن گروهن ۾ ورهايو آهي: هڪ اندروني آريائي ٻولين وارو ۽ ٻيو بيروني آريائي ٻولين وارو. سنڌي ٻوليءَ کي انهيءَ بيروني آريائي ٻولين جي ٽولي ۾ شامل ڪيو اٿس.

مسٽر گريئرسن هڪ ڳالهه نهايت اٽوڪي ۽ عجيب لکي آهي. ۽ اها هيءَ آهي، ته سنڌيءَ جي ”پ“ ٻئي ”ب“ آهي؛ ”ڻ“ ٻئي ”ڻ“ آهي؛ ”ڳ“ ٻئي ”گ“ آهي؛ ۽ ”ڇ“ ٻئي ”ج“ آهي (۲). اها غلطي مسٽر گريئرسن کان ان ڪري ٿي آهي، جو ان وقت انهن آوازن جو صوتي تجزيو نه ڪيو هو، ۽ ان وقت اهو ممڪن به نه هو.

جنهن سمي ڌاري مسٽر گريئرسن پنهنجي تحقيق کي لکي پورو ڪيو، تنهن وقت ڌاري مرحوم مرزا قليچ بيگ سنڌي ”وياڪرڻ“ لکڻ شروع ڪيو. پهريون ڀاڱو سنڌي چوٿين درجي لاءِ لکيائين. چوٿين ڀاڱي جو تعلق سنڌي شعر و شاعري ۽ فصاحت بلاغت وغيره سان آهي. البت ٻئين ۽ ٽئين ڀاڱي ۾ سنڌي صرف و نحو ۽ سندس تاريخ تي روشني وڌي اٿس. مرحوم مرزا صاحب بنا تحقيق جي ڊاڪٽر ٽرمپ جي هن راءِ کي قبول ڪيو ته سنڌي ٻولي اصل سنسڪرت ۽ پراڪرت مان نڪتل آهي (۳). باقي سنڌي گرامر کي عربي گرامر جي سانجهي ۾ ٺهي پيش ڪيو اٿس ۽ ڪوبه نئون نڪتو پيش نه ڪيائين. پ، ڇ، ڳ جي باري ۾ مسٽر گريئرسن جي ”فصلي تي تحقيق نه ڪيائين؛ ائين جو ائين قبول ڪيائين (۴). مسٽر گريئرسن جي تحقيق، جنهن سنڌي سڃڻ کي، سنڌي ٻوليءَ جي تاريخ لکڻ لاءِ تيار ڪيو، سو هو ڪاڪو پيرومل آڏواڻي. کيس سنڌي ٻوليءَ سان لڻءُ لڳل هئي، ۽ سنڌي ٻوليءَ جي، پنهنجي علم آهر، خوب خدمت ڪيائين. سنڌي ٻوليءَ بابت هن صاحب ٻه ڪتاب لکيا آهن: هڪ ”سنڌي وڏو وياڪرڻ“، جو ۱۹۳۵ع ۾ لکيائين؛ ۽ ٻيو ”سنڌي ٻوليءَ جي تاريخ“، جا ۱۹۴۱ع ۾ لکيائين. سنڌي وياڪرڻ لکڻ وقت ڊاڪٽر ٽرمپ وارو گرامر گهڻي ڀاڱي اڪين اڳيان رکيو اٿس ۽ ٻين گرامرن کي به ڌيان ۾ رکيو اٿس. ان ڪري سندس وياڪرڻ گهڻي ڀاڱي ٽرمپ واري گرامر جو ترجمان آهي. منجهس ڪابه نئين ڳالهه، سواءِ سنڌي اصطلاحن ۽ بهانن جي پيش ٿيل نه آهي.

بعد ۾ سن ۱۹۴۱ع ڌاري سنڌي ٻوليءَ جي تاريخ لکي پيش ڪيائين. جنهن بابت سندس چوڻ آهي، ته ”سنڌي ٻوليءَ جي اونهي اڀياس ڪرڻ لاءِ هيءُ ڪوبه پهريون ڪتاب آهي“ (۵). مٿي ٻڌايو ويو آهي ته آنجهاني پيرومل لکڻ جو خيال مسٽر گريئرسن

(۱) جلد I حصو I - 117 کان 157 نشان. (۲) ص 22 (۳) سنڌي وياڪرڻ ڀاڱو ٽيون - ص ۱۴-۱۵.

(۴) سنڌي وياڪرڻ ڀاڱو ٽيون - ص ۷۱-۷۲. (۵) ص ۱۰.

جي تحقيق لنگئسڊڪ سرروي آف انڊيا پڙهڻ کان پوءِ ٻيڏا ٿيو. مگر معلوم ٿو ٿئي ته هن ڪتاب لکڻ کان اڳ سروليم جون، ڊاڪٽر ٽرمپ، مسٽر ٽيمپن، مسٽر ٿاڙالا، مسٽر وڊيا، سر جان مارشل، ڊاڪٽر چئترجي، مسٽر ڪرٽ، ڊاڪٽر مئڪڊونالڊ، ڊاڪٽر ٻارٽنج، ڊاڪٽر سينا ناٿ ٻڌڻ، مسٽر راولسن، مسٽر جهانگيردار وغيره جا مناسب ڪتاب به نظر مان ڪڍيا اٿس، جن جا حوالا به ڏنا اٿس. جن نتيجن تي پهتو آهي سي هي آهن:

هاڻوڪي سنڌي ٻولي وراڇڊ اڀرئڻ جي ڄاڻي آهي (ص ۷۰)، جا وري پنجاب واري شورسڀني ٻراڪرت جي ڌيءُ آهي (ص ۷۵). انهيءَ شورسڀني ٻراڪرت تي وري داودڪ ٻولين جو اثر ٿيو، جنهن ڪري اها آڀرئڻ يعني بگڙيل ٿي پئي (ص ۶۸). اهي داودڪ ٻوليون، پشاش لوڪن آنديون هيون، جن ڪشمير، پنجاب ۽ سنڌ ۾ بينڪون وڌيون (ص ۷۷). سرائڪي، ملتان، ڪشميري ۽ ڪوهستاني ٻوليون انهن داري ٻولين جو اولاد آهن (ص ۶۸). سنڌيءَ ۾ ٻ، ڌ، ڳ، چ وارا آواز، سرائڪي ٻوليءَ جي ذريعي داخل ٿيا (ص ۸۶). سنڌي، سرائڪي، لهندا ۽ ڪشميري ٻولين ۾ ضميري ٻڙيون ڪنهن به ٻين هندستاني ٻولين ۾ ڪونهن پر ايراني ٻولين ۾ آهن (ص ۸۶). تنهن ڪري سنڌي ٻولي هڪ گڏيندڙ ڪڙو، يا وچ وارو ڏاڪو آهي، جا هندستان جي ٻولين کي ايراني ٻولين سان گڏي ٻيو آهي (ص ۸۸). انهيءَ هوندي به سنڌي ۽ ٻيون ڏهه آريه ٻوليون بگڙيل ٻراڪرت ٻوليون آهن، جي سنسڪرت مان ڦٽي نڪتيون آهن (ص ۷۲). انهن کي بگڙيل ٻراڪرت سڏجي ته روا آهي (ص ۷۳). سمي ٻئي سنسڪرت ڦري ٻراڪرت ٿي، جا عام ماڻهو ڳالهائڻ لڳا (ص ۳۷).

بعد ۾ سنڌ تي ڌارين جون ڪاهون ٿيون (ص ۴۱). پهرين پهرين ايراني لوڪ ڪاهي آيا ۽ هتي ڪروشنِي صورتخطي چالو ڪيائون. اها عيسوي ٻي صديءَ تائين ڪُشن گهراڻي جي حاڪم وسديو پهرين جي دؤر ۾ موجود هئي (ص ۴۲). ايراني کان پوءِ يوناني ڪاهي آيا (ص ۴۳). سڪندر جي مرڻ جي خبر ٻڌي سنڌين، يونانين کي تڙي ڪڍيو ته بهار جي مورين اچي سنڌ تي قبضو ڪيو ۽ ٻڌ ڌرم سنڌ ۾ چالو ڪيائون (ص ۴۴). انهن جي ذريعي ٻاليءَ جو اثر سنڌيءَ تي پيو (ص ۴۵).

مورين کان پوءِ وري بختر جا يوناني سنڌ تي ڪاهي آيا، جن جا لفظ ٻڌڪتيءَ، ٻُڌگدي، ۽ ٻلغارِي سنڌيءَ ۾ موجود آهن (ص ۴۹). بختيارن کان پوءِ سٿين لوڪ ڪاهي آيا، جن جي ڏينهن ۾ سنڌ انڊوسٽيا سڏبي هئي (ص ۵۲). سنڌ جا جت ۽ ميد ۽ هندستان جا راجپوت انهن جو اولاد آهن (ص ۵۱).

سٿين جي وقت ۾ ٻارٿين لوڪ ڪاهي آيا ۽ ٻنهي کي وڙهندو ڏسي، ڪشن وارن، وري اچي قبضو ڪيو، جنهن ڪري وري ٻڌ ڌرم سنڌ ۾ زور ورتو، ۽ ٻاليءَ جو اثر سنڌيءَ تي وري پيو.

تڏهن کان پوءِ ڪيت گهراڻي وارن سنڌ تي قبضو ڪيو، جنهنڪري برهمڻ جو زور وڌڻ لڳو ۽ ماڻهو پراڪرت لفظن بدران ڪيترا نچ سنسڪرت جا لفظ ڪم آڻڻ لڳا (ص ۵۴). ڪيت گهراڻي وارن جو خاتمو ”هون“ لوڪن اچي ڪيو، جن کي برهمڻ پهرين شودر ليکيندا هئا، پر پوءِ کين شڌ ڪري ڪيتري بنايائون. انهن ئي سنڌ ۾ راه گهراڻو قائم ڪيو (ص ۵۵). سنڌ جا اهيرو انهن جو اولاد آهن، جي اڀرڻس ۾ شهر چوندا هئا (ص ۵۹). راه گهراڻي جي وقت ۾ وري به ايراني اچي ڦرلٽ ڪئي، ۽ پوئين راه جي وقت ۾ ڇچ برهمڻ حرثت ڪري سنڌ جي حڪومت جون واڳون پنهنجي هٿ ۾ ڪيون (ص ۶۲). ڪائس پوءِ ڇچ جو پٽ راجا ڏاهر ڪاڍي تي ويٺو. جنهن کان عربن سنڌ جي حڪومت هٿ ڪئي، ۽ عربي ٻوليءَ جو واهيو ٿيو (ص ۶۳).

”هون“ لوڪن جي راه گهراڻي کان وٺي عربن جي ڪاهه تائين، سنڌي ٻولي پراڪرت کان وڌيڪ ڇو بگڙي ۽ ڇو سنڌيءَ ۾ علم ادب ترقي نه ڪئي، تنهنجو سبب سئو ريمس جي حوالي سان آنجهاني ڀيرومل هيءُ ڏنو آهي، ته سنڌ زرعي ملڪ نه هو، تنهنڪري آرين ان کي ڇڏي اهيرون ۽ جتن جي حوالي ڪيو، جي شوخ طبيعت جا هئا ۽ ماڪ ۾ بداني ۽ ڦرلٽ پئي رهي (ص ۶۴).

تنبج فقط هن ڳالهه جو ٿئي ٿو ته ڪاڪي ڀيرومل، ڊاڪٽر ايس. ڪي. چئترجي جي ڪتاب ”بينگالي ٻوليءَ جو بنياد ۽ ان جي ارتقا“ (Origin and Development of Bengali Language) پڙهڻ کان پوءِ به ڪيئن هيئن ڳالهين کي نظرانداز ڪيو، حالانڪ لسانيات جي حلقن ۾ اهو ڪتاب سند (Authority) ڪري مڃيو ويو آهي.

ڊاڪٽر چئترجي هڪ هنڌ لکي ٿو، ته جڏهن آريا هندستان ۾ آيا، تڏهن يقيناً سندن ڪا هڪ معياري زبان ڪانه هئي، مگر ڪيتريون ئي ٻوليون (Dialects) هين، جن مان فقط هڪ وڌڻ واري هئي. ٻيون ٻوليون، جي ويدن جي ٻوليءَ کان گهڻو مختلف نه هيون، لاشڪ بدلجي سڌلجي، ڪي نه ڪي انڊو آرين زبانون ٿي پيون آهن (ص ۲۰). رگ ويد جي ٻوليءَ کان سواءِ ٻيون ٻوليون به موجود هيون (ص ۳۶). ويدڪ ٻوليءَ جي ساري تنظيم کي دراوڙين ٻولين جي نموني مطابق، سولو بنائي، موجوده مقامي زبانون ڪيو ويو آهي (ص ۳۸ ۽ ۳۹). هندستان ۾ جي آريه آيا، تن سڀني جو ڌرم ويدن وارو نه هو. ڇو ته رگ ويد ۾ ڄاڻايل آهي، ته ويدڪ ڌرم وارا آريه نه صرف ان آرين سان وڙهيا، پر ٻين آرين سان به وڙهيا، جي سندن هر خيال نه هئا (ص ۴۰). پر پوءِ مٿن دراوڙي زبان ۽ تهذيب جو سندن زبان ۽ تهذيب تي ايترو ته اثر پيو جو ”ڇوٽ“ جو عقيدو انهن کان ورتائون، جو رگ ويد ۾ نه آهي، ۽ ڪيترائي دراوڙي آواز ۽ الفاظ پنهنجيءَ ٻوليءَ ۾ داخل ڪيائون (ص ۴۲-۴۳). ڏ ۽ ڙ وغيره جا مورڏني آواز يقيناً دراوڙي ٻولين جا آواز آهن ۽ نه آريائي (ص ۳۸).

انهيءَ ڳالهه جي قوي امڪان آهي، ته هندستاني ۽ ايراني زبانن جي وچ ۾ درسياني ٻوليون هيون. هريوڪ پايوي (Nenter Construction)، جو سڀني مغربي زبانن جهڙوڪ سنڌي، لهندا، ڪشميري ۽ ڪوهستاني ٻولين جي خصوصيت آهي، سو ساري مشرقي هندستاني زبانن ۾ ناپيد آهي (ص ۱۶۰). اهي سڀ مغربي زبانون، جن ۾ پنهنجو هڪ انفرادي گروهه ناهين ٿيون (ص ۱۶۰)، علم بشر جي بناء تي، اتر اولهه واريون لهندا ۽ سنڌي زبانون، مشرقي زبانن کان بلڪل مختلف آهن (ص ۱۹۶). ديسي لفظ، انهن ملڪي ٻولين جا باقيات آهن، جي آرين جي اچڻ کان اڳ هت رائج هيون (ص ۱۹۲).

ڊاڪٽر چئرجي جي مٿين حوالن مان ثابت ٿو ٿئي، ته ويدن واري آريائي زبان کان سواءِ ٻيون آريائي زبانون به هيون، جن مان ڪي هاڻوڪيون ٻوليون اسان جي ملڪ جون پيدا ٿيون آهن. آريه زبانن تي دراوڙي ٻولين جي آوازن جو اثر موجود آهي، ۽ هندستاني خواه ايراني ٻولين جي وچ ۾ ٻيون ٻوليون هيون، جن کي پنهنجي انفراديت هئي ۽ ويدن واريءَ زبان مان نڪتل نه هيون. ديسي لفظ انهن ٻولين جا باقيات (Relics) آهن. اهي آهي نتيجا آهن، جن کي ڪاڪي پيرومل بلڪل نظرانداز ڪري ڇڏيو.

ڪاڪي پيرومل پنهنجي ڪتاب جي منڍ ۾ ائين به لکيو آهي، ته جيڪڏهن پڙهندڙن ٻوليءَ جي انهي اڀياس لاءِ ڏيکاريو، ته ”سنڌي ٻوليءَ جو اڀياس“ نالي ڪتاب جلد ڇپائي پڌرو ڪيو ويندو. افسوس جو اهو ڪتاب ڇپجي نه سگهيو ۽ الاڻي ڪيڏانهن ويو.

۱۹۴۰ع کان وٺي ويندي ۱۹۵۰ع تائين ڪنهن به سنڌي صاحب سنڌيءَ جي اونهي اڀياس تي توجهه ڪونه ڏنو. البت مرحوم ڊاڪٽر داڻوڻ ڀٽو پنهنجي ڊائريڪٽري واري دور ۾ سنڌي صورتخطيءَ کي سڌارڻ تي ڪمرڪشي بيٺو. سندس ڪي ڳالهون درست هيون، مگر لٽي پڻي، فائدي بدران اٽلو نقصان ٿيو. نشد ۽ جزم، جا سنڌي صورتخطي ۾ ڪانه هئي، تن اچي اسان جي هيڃي واري جوڙجڪ ۾ مونجهارو پيدا ڪيو، ۽ اهو اڄ تائين قائم آهي. انهيءَ وچ ۾ مسٽر ريجهو مل ايسر داس ٽڌائيءَ شاهائي لڪاليج (ڪراچي) جي مخزن ڀنگ لائرس (Young Lawyers) سنڌي ٻوليءَ جي بنياد ۽ تاريخ تي انگريزيءَ ۾ مضمون لکيو جنهن ۾ ڄاڻايو اٿس ته سنڌي ٻولي سنسڪرت جي ڪل (آڪهه) مان آهي ۽ سن ۱۰۰۰ قاري وجود ۾ آئي (ص ۲۳). جنهن ٻاڪرت مان نڪتي تنهن جو ڀورو پتو ڪونهي. ان مان وڻاڇو اڀيرڻش نڪتي جنهن مان سنڌي ڄاڻي.

سال ۱۹۵۰ع ۾ سنڌي زبان بابت هڪ انقلاب پيدا ٿيو. ڏهين سنڌي ادبي ڪانفرنس، جا انهيءَ سال آڪٽوبر مهيني ۾ لاڙڪاڻي ۾ سڏائي ويئي هئي، تنهن ۾ ڊاڪٽر نبي بخش خان بلوچ پنهنجو مقالو ”سنڌي ٻوليءَ جي مختصر تاريخ“ جي عنوان سان پڙهيو جو تحفہءَ لاڙڪاڻ ۾ ڇپيو. سندس مقالي علمي ادبي حلقن ۾ ٿرڻو مڃائي ڏنو. ان وقت هندو ودوان ته هت هئا ئي ڪونه، باقي پڙهيل مسلمانن ۾ هئا به گروهه،

جي اڄ تائين موجود آهن؛ تن مان هڪ گروهه جي همراهن کي اچي مٺيان ورتو. ويتر جو ڊاڪٽر صاحب جو ساڳيو مقالو، سڌاري ۽ واڌاري سان سفاقي مهراڻ جي سال ۱۹۵۹ع واري پهرين جلد ۾ ڇپيو، تنهن ٻئي گروهه جي هڪ شخص مسٽر سراج کي ڀڃين ڪري وڌو. همراھ سندرو ٻڌي ميدان ۾ نڪري پيو، ۽ ڊاڪٽر صاحب جي مقالي جي جواب ۾ ”هڪ تنقيدِي جائزو“ لکيائين، جو ساڳئي سال جي مهراڻ جي چوٿين جلد ۾ ڇپيو. ان مضمون ۾ مسٽر سراج تحقيق پيش ڪرڻ بدران، علمي تنقيد جا اوڙها لٽاڙي پنهنجي نظريي جي تبليغ ڪئي، ۽ ڊاڪٽر صاحب تي ان سونهائيندا حملا به ڪيائين. کيس ناٿڙي به سڏيائين ۽ جهنڊڙي به ٻائي ورتائين. ساري ساڪ ۾ ڇوڀو ڦهائجي وئي. ڊاڪٽر صاحب وضاحت طور وري ٻيو مضمون لکيو، جو ۱۹۶۰ع جي مهراڻ ۾ ۱-۲ جلد ۾ ڇپيو، جو نهايت مدلل هو. حاصل مطلب ته، آخرڪار ڊاڪٽر بلوچ جو سنڌي ٻوليءَ بابت تحقيقي مواد ڪتابي صورت ۾ ”سنڌي ٻوليءَ جي مختصر تاريخ“ سمن جي دور تائين ۱۹۶۲ع ۾ ڇپجي پيش ٿيو. جنهن جي جواب ۾ مسٽر سراج پنهنجو ڪتاب ”سنڌي ٻولي“ ڇپائي سنه ۱۹۶۴ع ۾ ميدان ۾ آندو. انهن ٻنهي ڪتابن جو جائزو هيٺ ڏجي ٿو.

ڊاڪٽر نبي بخش خان بلوچ، ”آثار قديم“ مان مليل مواد ۽ معلومات جي بنيادي سنڌ جي قديم ٻوليءَ يا ٻولين کي سامي صفت يعني سامي ٻولين جهڙي زبان قرار ڏئي ٿو، ۽ ”سنڌي ٻولي“ جنهن جي اسان کي علمي ڄاڻ آهي سا اڃا ناپيد هئي (ص ۱). ان جي تائيد ۾ جان مارشل جي رپورٽ ۽ اسٽار رچرڊ جي ڪتاب، ”انڊس وٽلي پٿري“ (Indus Valley Pottery) جا حوالا پيش ڪري ٿو (ص ۴). هر ساڳئي وقت ڊاڪٽر صاحب، سنڌ جي انهيءَ اوائلي زبان جي داري ٻولين سان نسبت ۾ ڏيکاري ٿو ۽ ڪريٽرن جي مشهور تحقيق جو حوالو پيش ڪري ٿو (ص ۵). سنسڪرت جو جيڪڏهن ڄاتل سنڌيءَ تي اثر پيو ته ٻولي پراڪرت جي ذريعي (ص ۱۰)، جنهن کان گهڻو اڳ ايراني، يوناني ۽ ترڪي ٻولين جو اثر سياسي غلبن سبب سنڌيءَ تي پيو (ص ۱۲). تنهن کان پوءِ ڊاڪٽر صاحب هندستان جي آڳاٽن نعوين جا حوالا ۽ پشپيل جو حوالو ڏئي ڏيکاريو آهي ته خود پراڪرتون سڌو سنئون سنسڪرت مان نڪتل نه هيون. پر انهن جو سرچشمو سنسڪرت کان اڳ واريون عوامي زبانون هيون (ص ۱۸). سنڌو ماٿر جي قديم ٻولي انهن مان هڪ هئي، جنهن مان لهندا، ڪشميري ۽ سنڌي ٻوليون ڦٽي نڪتيون آهن؛ بود و باش جي لحاظ سان اهي مڙيوئي سنڌو ماٿر جون آڳاٽيون ’هند-آريائي‘ ٻوليون آهن (ص ۱۸). سنڌ جي آڳاٽي ان ڄاتل ٻوليءَ جي ابتدائي سٿا ۾ سمر ۽ بابل جي تمدن وارين ٻولين ۽ سامي صفت زبانن جا اجزا شامل ٿيا (ص ۱۹).

افسوس آهي ته ڪن شخصن ڊاڪٽر صاحب جي هن نڪتي کي نه سمجهڻ جي بناء تي چيو آهي ته ڊاڪٽر موصوف سنڌي ٻوليءَ کي آريائي ٻولي تسليم نٿو ڪري ۽ اڃا به پنهنجيءَ

راه کان مطمئن نه آهي (مهراڻ ۲-۱۹۶۷ ص ۶۷ ۽ ۶۸). ڊاڪٽر صاحب ڀرپور حوالن ۽ دليلن سان ثابت ڪري ڏيکاريو آهي، ته ڪيئن عربن جي اچڻ کان پوءِ سنڌيءَ ڪتر ڪتب، ۽ نفسياتي انقلاب سبب هر طرف ابتري ته ترقي ڪيائين جو هوءَ بهترين علم ادب پيدا ڪرڻ لڳي. ڊاڪٽر صاحب جي ڪن جزوي ڳالهين سان اختلاف ٿي سگهي ٿو مگر جيترو قدر اصل مضمون جو تعلق آهي، اهو پنهنجيءَ جڳهه تي بلڪل صحيح ۽ درست آهي، جيئن اڳتي هلي مسٽر ليلي رچنڊائيءَ ۽ ٻين جي مقالن مان معلوم ٿيندو.

ڊاڪٽر صاحب جي ڪتاب جي جواب ۾ مسٽر سراج پنهنجو ڪتاب ”سنڌي ٻولي“ نالي پيش ڪيو، جنهن ۾ هن تحقيق جي بدران پنهنجي مخصوص نظريي جي روشنيءَ ۾ پنهنجا مفروضا پيش ڪيا آهن، جن کي ڪابه تاريخي پٺڀرائي نه آهي ۽ جنهن ۾ اهڙيون ته علمي غلطيون نمايان آهن جن کي ڌيان ۾ رکي ائين چئي سگهجي ٿو، ته اهو ڪتاب سنڌي ٻوليءَ بابت بلڪل بيڪار آهي، جيئن هيٺين آهڙا مان ظاهر ٿيندو.

مسٽر سراج، اول اول پنهنجو نظريو پيش ڪري ٿو، جنهن ۾ هو چوي ٿو، ته تاريخ کان اڳ واري هڪ دؤر ۾ هڙاپا کان موهن جي دڙي تائين هڪ قوم آباد هئي، جنهن وٽ سٺو تمدن هو ۽ جنهن کي سڌريل زبان هئي (ص ۲۲). پوءِ ڪنهن وچين دور ۾ خان جنگي ۽ ڪن سماجي صورتن جي تفاوتن سبب انهن ماڻهن جي تهذيب برباد ٿي (ص ۲۲)، ۽ ڪي قبيل لڏي اوڀر ۽ اولهه طرف وڌيا. انهن مان ڪي قبيل سسٽيم ۽ بابل وارن علائقن ۾ وڃي رهيا، ۽ تهذيب قائم ڪيائون (ص ۲۳). سنڌو تهذيب ان تهذيب جو سرچشمو هئي (ص ۵۰). جيڪي قبيل اوڀر طرف ويا تن گنگا-جمنا دوائِي ۾ رهي پنهنجي تهذيب قائم ڪئي (ص ۲۵). ان تهذيب هڪ هٿرادو سماج قائم ڪيو جنهن ويدڪ ڌرم جي صورت اختيار ڪئي (ص ۲۶). سنڌي زبان جتي وئي، تنهنجي مڪاني معاونن سان گڏجي هڪ نئين زبان ٺهي پئي (ص ۲۷). ذات ڀات جي فرق، ڪاڏي ڀيتي جي سٽي، قبائلي زندگي ٽٽڻ ڪري ڪو سنڌي خشڪي توڻي بحري رستن ذريعي لڏي، ايران، ترڪستان وغيره ۾ بيٺو ٺاهيندا يورپ ۾ پکڙجي ويا (ص ۲۹). لڏڻ جو هڪڙو سبب آدمشماريءَ جي بي انتها واڌ هئي، ڇاڪاڻ ته انهيءَ وقت ۾ اڃا جنسي زندگيءَ تي بندشون پيل نه هيون ۽ اها هڪ مشترڪ جماعتي نوعيت جي هئي، جنهن ۾ جوءِ مڙس جو تصور نه هو، ۽ نه ان ۾ موجوده زنا يا بدڪاري جو ڪو تصور هو (ص ۳۰). هي اهو دور هو، جڏهن سنڌ ۾ ذاتي مائڪيٽ جو وجود نه هو ۽ سماج ان سطح تي هو جنهن کي ابتدائي اشتراڪيت (Primitive Communism) چيو وڃي ٿو (ص ۳۰).

مسٽر سراج جي انهيءَ نظريي کي ڪابه تاريخي پٺڀرائي نه آهي. ڪٿي به سنڌيءَ طرح لکيل ثابتي نٿي ملي، جيئن مسٽر سراج لکيو آهي. مسٽر سراج جو اهو لکڻ ته آريا ٻاهران ڪونه آيا هئا پر اهي سنڌي ئي هئا، جي سنڌ مان نڪري ساري يورپ ۾ پکڙجي ويا، سو

Rigvedic Culture of Prehistoric India ڪتاب سوامي سنڪراند جي ڪتاب تان ورتو آهي، مگر انجي سنڌ پيش نه ڪئي آهي، ۽ انهيءَ مواد کي ائين پيش ڪيو اٿس ڇن ته اها سندس پنهنجي تحقيق آهي. تحقيق جي ڪم ۾ ان کي ”چوري“ تصور ڪيو ويندو آهي، جو ڪنهن به صورت ۾ جائز نه آهي. باقي مسٽر سراج جو اهو لکڻ ته سنڌ ۾ ان وقت سماج ابتدائي اشتراڪيت جي سطح تي هو، بلڪل بي بنياد آهي جنهنجو ڪوبه ثبوت ملي نٿو سگهي.

انسوس جي ڳالهه هيءَ آهي ته مسٽر سراج پنهنجي نظرياتي تعصب جي بناء تي اسلام جي انقلاب آفرين آڳواڻن تي بي بنياد الزام ڌريا آهن، ۽ چوي ٿو ته سنڌ تي اڳرائيءَ واري وقت، عربن چوٽي پوندي سنڌي ڪيڏا تباھ ڪيا (ص ۴۲)، ۽ ان بهتان لاءِ هو هڪ متعصب ڪرستان هينري ڪزاس جو هڪ جملو پيش ڪري ٿو ته:

The Arabs destroyed but did not build

اهڙو انومان ڪاڪي پيرومل نه ڪڍيو، اگرچ هن به مٿين ڪرستان جو ساڳيو ڪتاب پڙهيو هو، جنهنجو حوالو مسٽر سراج ڏنو آهي. مسٽر سراج کي ڪهندو هو ته ڪم از ڪم ڪاڪي پيرومل جو ڪتاب ”سنڌي ٻوليءَ جي تاريخ“ نظر مان ڪڍي ها، جنهن صفحي ۶۴ تي عربن کان اڳ ويندي راه گهراڻي تائين سنڌيءَ ۾ علم ادب جي نه هجڻ جو سبب مسٽر بينس جي حوالي سان هيءَ ڏنو آهي، ته سنڌ زرعي ملڪ نه هئڻ سبب آرين ان کي ڇڏي اميرن ۽ جتن جي حوالي ڪيو جي شوخ طبيعت جا هئا، ۽ ملڪ ۾ ٻڌ اهلبي ۽ ڦرلٽ سبب ڪوبه علم ادب نه اُسريو. مگر مسٽر ليلى رچنڊائيءَ پنهنجن مقالن ۾، جي سنڌي ٻوليءَ جو اتهاس جي سري سان ”نئين دنيا“ (بمبئي) جي ۱۹۶۱ع وارن پرچن ۾ ڇپيا هئا، هيءُ خيال ظاهر ڪيو ته وڌيا جو ڦهلاءُ صرف برهمڻن طبقي تائين محدود هو (جون- ص ۳۹). ۽ جڏهن سنڌ ۾ برهمڻن جي حڪومت قائم ٿي تڏهن سنسڪرت عوامي ٻوليءَ کي هڏائي ڇڏيو ۽ خون سرڪاري ٻولي ٿي وئي؛ هرڪو ساهت سنسڪرت ۾ نڪرڻ لڳو (ص ۴۲): عوام سان ان جي ڪابه دلچسپي ڪانه هئي ۽ محمد بن قاسم جي حملي وقت، انهن سنڌي ڪسانن برهمڻ حڪومت جي ڏاڍ خلاف عربن جي آڇيان ڪئي (ص ۶۵)

انسوس جي ڳالهه هيءَ آهي ته مسٽر سراج، شاھ ڀٽائي (رح) تي بيهوده بهتان ڌريو آهي، ته شاھ صاحب چوي ٿو، ته ”ڪنواريون ۽ ڪوٺڙ هلو ته ڀسون ڪاڪ جا“ تڏهن شاھ صاحب جو تصور زال جي ”ڪنول گل“ کان خالي نه آهي (ص ۸۸-۹۱). مٿين بي جاھ خيالن جي اظهار کانسواءِ مسٽر سراج ڪي ڳالهيون اهڙيون به لکيون آهن جي علم عقل کان عاري هجن جو ثبوت پيش ڪن ٿيون. هو ”سنڌي“ کي ”سنڌي“ جي بگڙيل صورت سڏي ٿو (ص ۲۸). خبر نه پئي اٿس ته ”سنڌي“ جو ڌاتو ”سنڌ“ يعني

جوڙ آهي جنهن مان ئي اهو جڙيو آهي ۽ نه سينڌي ”مان ڦري سنڌي ٿيو آهي. صفحي ۸۴ تي هو سنڌيءَ جا يارهن حرف علت ٻڌائي ٿو ۽ ”اٺو“ کي يارهن حرف علت سمجهي ٿو جنهنجو وجود سنسڪرت ۾ آهي ۽ نه سنڌيءَ ۾. صفحي ۵۰ تي وري لکي ٿو ته سنڌيءَ جي اچارن مان پ-گ-ج-ڇ-ڌ، آهي اچار آهن جي ٻيءَ ڪنهن به ٻوليءَ ۾ ڪين ٿا ملن. مگر حقيقت هن طرح آهي ته گ ۽ ڇ جا آواز دنيا جي تمام ڪنهن ٻولين ۾ موجود آهن ۽ خود سنسڪرت ۽ پراڪرت ۾ هئا. وري صفحي ۵۲ تي لکي ٿو ته سڃاڻ جي معنيٰ ”ڇڳي ڄاڻ“ نه آهي، مگر خبر رکندڙ يا خبردار آهي، ڇو ته سندس خيال موجب سنڌيءَ جي جن لفظن جي منڍ ۾ ”س“ آهي تن ۾ سڃاڻ جو مفهوم نٿو نڪري. حقيقت هن طرح آهي ته هن ”سڃاڻ“ کي ”سڃاڳ“ جي معنيٰ ۾ ڀل ڪري ورتو آهي.

ان بعد صفحي ۵۶ تي لکي ٿو ته ”ڪ“ يا ”کر“ ساهل هوندا تن سڀني جو لاڳاپو سنڌيءَ طرح يا ان سنڌيءَ طرح ”مڏي“ سان آهي. جيڪڏهن ائين آهي، ته پوءِ اهڙو لاڳاپو هيٺين لفظن ۾ به هئڻ گهرجي. مثلاً کڏو، ڪٽ، ڪڏڻ، ڪسڻ، ڪڙ، ڪٽڻ، ڪڪڙ، ڪڪڙو وغيره. تنهن کان پوءِ ص ۶۰ ۽ ۶۱ تي لکي ٿو ته اسان جا بنگالي ڀائر ”واٽر“ ۽ ”بٽر“ ٻنهي کي ”باٽر“ اچاريندا آهن ۽ ”و“ کي ”ب“ سان تبديل ڪندا آهن. بنگالي صوتيات موجب اها ”ب“ اسان واري ”ب“ نه آهي، مگر ”پ“ ڇپائون-گهڻيندڙ آواز (Bilabial Fricative) آهي. ازانسواءِ بنگالي لفظ جي پهرين ٻڌ تي ”آ“ ٿوري ڊگهي ٿي ”آ“ ٿيندي آهي. مثلاً ”صدر“ کسي چون ”صاڏر“، ”ايوب“ کي چون ”آيوب“ ۽ ”خير“ کي چون ”ڪاپر“.

تنهن کانپوءِ صفحي ۶۲ تي لکي ٿو ته سنڌي واري ”ت“، ”ٿر“ مان مڻجي نه آئي آهي. جيڪڏهن ائين هجي ته ”ٿرت“ کي اسين ”ٿٿت“ چون ها ۽ ”ٿرس“ کي ”ٿٿس“ ڪريون ها. شايد مسٽر سراج کي خبر نه پئي آهي ته سنسڪرت ”ٿر“، ”نر“ ۽ ”ڪش“ صوتيه (Phonemes) آهن ۽ نه ٻڌ. مگر سنڌيءَ ۾ ”ٿر“ ۽ ”ٿر“ ٻڌ آهن ۽ نه صوتيه. تنهن ڪري انهن ٻڌن جي صوتيه ۾ تبديلي ناممڪن آهي. تجزيو ڪري ڏٺو ويو آهي ته سنسڪرت جي جن جن لفظن ۾ صوتيه ”ٿر“ آهي سا بدلجي سنڌيءَ ۾ ”ت“ ٿي آهي ۽ ”نر“ بدلجي ”ڊ“ ٿي آهي ۽ ”ڪش“ بدلجي ”ڇ“ ٿي آهي، جيئن ته پٿر مان پٽ، مٿر مان مٽ، چنڊر مان چنڊ ۽ لڪشمڻ مان لڇمڻ.

وري صفحي ۶۷ تي مسٽر سراج لکيو آهي ته سنڌي ٻوليءَ جو فقرو شمن گڏو يا شمن گڏي، ٻڌڙم جي دور جي تمدني زندگيءَ جو هڪ اهڃاڻ اسان وٽ موجود آهي، ڇو ته ٻڌڙم جي وڏن پروهتن کي شمن چيو ويندو آهي، ۽ اهي پروهت پنهنجن ڏڻ تي خوبصورت پوشاڪن ۾ بلڪل ”گڏا“ ٻڄي سرڪس ۾ نڪرندا هئا. انهيءَ بيان لاءِ ڪوبه

تاريخي ثبوت ڪونهي ۽ اتي به مستر سراج ”شامن“ کي پل ڪري ”شمن“ ڪري ورتو آهي، ڇو ته اهو لفظ انگريزيءَ ۾ پڙهيو اٿس. ٻڌ ڌرم جي وڏن پوهنن کي شامن سڏبو هو، جو لفظ اڄ ڏينهن تائين هندن ۾ موجود آهي.

ماءُ، پيءُ، ڀاءُ، ڌيءُ ۽ سس سان ڪم ايندڙ متصل نشانين تي بحث ڪندي صفحي ۶۷، ۷۷ تي لکيو اٿس ته متصل نشانين ڳڻپ کان اڳ، وچ ۾ ”ن“ اڀري، ٿي اچي، جا ماءُ آدرشي زماني ۽ پيءُ آدرشي زماني ”انسِي“ ٻڌ جو رهيل حصو آهي. ستر سراج جو اهو خيال غلط آهي ڇو ته جيڪڏهن پيءُ، ماءُ، ڀاءُ، ڌيءُ ۽ سس، ويجهو عزيز آهن ته پوءِ ٻٽ ۽ سهرو به اهڙائي ويجهو عزيز آهن، جن جي متصل نشانين کان اڳ ”ن“ ڀرڻ گهرجي، مگر نٿي اڀري. ازاسواءِ تاريخي طرح سان هڪ ڪانه ٿي ملي ته قديم دؤر جي ”انسِي“ ٻڌ مان ”ن“ يا ”ڏهم“ وڃي بچي آهي. صرفيه-صوتي اصولن موجب ڪيترن ئي لفظن ۾ ”ن“ اڀري ٿي اچي ته ان جي بجاءِ ڪٿي ”ن“ اڀري ٿو اچي. مثلاً: گلدءِ مان گلن، علوءِ مان علن، مگر ”شدمو“ مان شمن ۽ شامو مان شامن. تاريخي ٻڌ اهو ٿيندو آهي جنهن جو ثبوت اڳين ڪتابن ۾ ملڻ گهرجي. مثلاً: شاھ پٿاڻيءَ واري دؤر ۾ ”رگن“ کي ”روءِ“ چوندا هئا:

اڪيون ابائي ٻار ڏي راتيان ڏينهان ”روءِ“.

اهڙيءَ طرح سان ساميءَ جي سلوڪن ۾ ”هڃيا“ جي بدران ”هڃيا“ موجود آهي: ”جنهن هڃيا پنهنجا سي ٿيا ڇڪناڇور“

اتي ”ن“ نتيجي تاريخي طرح سان ڄڻ ٿيو آهي.

تنهن کان پوءِ صفحي ۷۷ تي، مستر سراج لکي ٿو ته سنڌي ٿورم لفظ جو عربي فوم لفظ سان ڪوبه واسطو ڪونهي. سنڌيءَ جا همورا هندو خواهه مسلمان عالمي ڪاڪو پيرومل، مرزا قليچ بيگ، مولوي فتح محمد وغيره تسليم ڪن ٿا ته عربي ”فوم“ اکر بدليجي سنڌيءَ ۾ ٿورم ٿيو آهي. مگر مستر سراج جو ضد آهي ته اهو لفظ لکن ۾ سستيموم جي صورت ۾ بيٺو آهي، سو اصل ۾ سنڌي ”ٿورم“ لفظ آهي. جيڪڏهن ائين آهي ته پوءِ ڇو نه پراڻي سنڌيءَ جو لفظ ٿورم پنهنجن پيروارين ٻولين سنسڪرت، ٻالي، ٻراڪرت، بهلوي ۽ اوڀستا ۾ ويو؟ حقيقت هن ريت آهي ته اهو ٿورم لفظ هٽوبهو شام جي موجوده ٻوليءَ ۾ ”ٿورم“ بيٺو آهي، جو پراڻي عربيءَ جي لفظ جي بگڙيل صورت آهي.

بابت پوتي، ڪاسائي ۽ ڪاڻي وغيره لفظن جو تعلق جهڙو آريائي ٻولين سان

آهي، تهڙو سامي ٻولين سان. ان سان عالمن اهو انوسان ڪڍيو آهي ته لسانياتي بنيادن تي آريا ۽ سامي ٻولين جو هڪ ابو ڏاڏو معلوم ٿئي ٿو. عربي زبان ۾، جيڪي لفظ ٻين ٻولين مان آيا آهن، تن کي عرب لغت نويسن ڪولي بيان ڪيو آهي، ۽ انهن کي مغرب سڏيو آهي. انهن لفظن موجب ”دين“ لفظ آريه ٻولين مان عربيءَ ۾ نه آيو آهي، جيئن مستر سراج

منڪس سُر جي حوالي سان لکيو آهي (ص-۷۶). منڪس سُر جا ڪيترائي نُڪتا حوالا بعد جي تحقيق موجب غلط ثابت ٿيا آهن. ممڪن آهي ته لفظ ”ڏيڻ“ انهيءَ ٻوليءَ جو هجي، جنهن مان آريه ۽ سامي ٻوليون نڪتيون آهن.

ازانسواءِ مسٽر سراج هيئن به لکيو آهي ته سنڌي ٻوليءَ مان سنسڪرت ڦٽي نڪتي، تنهنڪري سنڌي لفظ ”جر“ ڦري ”جل“ ٿيو ۽ ”ڏيڻ“ ڦري ”ڏيڻ“ ٿيو (ص ۳۳). مگر بعد ۾ سنسڪرت جي اثر سبب ”جل“ ۽ ”ڏيڻ“ سنڌيءَ ۾ داخل ٿيا (ص ۵۹)، تنهنڪري اسان وٽ اڄ جل ۽ جر، ڏيڻ ۽ ڏيڻ، ٻئي موجود آهن. لسانيات جي تحقيق موجب، ان مان ثابت هيءُ ٿو ٿئي ته سنسڪرت لفظ جل ۽ ڏيڻ جڏهن پهرين سنڌيءَ ۾ داخل ٿيا، تڏهن تبديلي ٿي جر ۽ ڏيڻ جي صورت وٺي سنڌيءَ ۾ داخل ٿيا. بعد ۾ برهمڻ گهراڻي تائين جو سنسڪرت جي استعمال جو رواج سرڪاري طرح عام هو، تنهن ڪري ماڻهن اڳوڻو آچار ”جل“ ۽ ”ڏيڻ“ استعمال ڪرڻ لڳا. اهو بلڪل ائين آهي، جيئن پهريائين جڏهن عربيءَ جو اثر سنڌيءَ تي ٿيڻ لڳو تڏهن منڍ ۾ سنڌين ”فاطمه“ کي ڦاڻان ۽ ”تعويذ“ کي ”ڦاڻڻ“ ڪري استعمال ڪيو. مگر بعد ۾ عربي عالمن جي اثر سبب ماڻهن انهن ٻنهي لفظن جي صحيح آچار جي عادت پيدا ڪري وڌي جنهن ڪري اڄ فاطمه ۽ ڦاڻان، تعويذ ۽ ڦاڻڻ، ٻئي جوڙا رائج آهن.

آخر ۾ ايترو ٻڌائڻ لازمي آهي ته مسٽر سراج، موئن جي دڙي مان لڌل مهرن تي لکيل اکرن لاءِ جيڪي ”ملهم“ پيش ڪيا آهن، تن جي تصديق لاءِ انهن اڪابرن جي راءِ جي ضرورت آهن، جن ان فن ۾ عُمريون گوايون آهن ۽ اڃا لڳا پيا آهن. مسٽر سراج کي ڪپندو هو ته انهن ”ملهن“ کي انهن اڪابرن جي اڳيان رکي ها ۽ نه اسان جي اڳيان، جي انهيءَ فن ۾ بلڪل اڻڄاڻ آهن. انهن ملهن جو صحيح قدر اهي اڪابر ئي ڪري سگهن ٿا. مگر انهن ملهن کي پڙهڻ ۾ هن هڪ وڏي غلطي ڪئي آهي. خود لکي ٿو ته **مٿي ۽ هٿن جي چوڻ موجب**، موهن جي دڙي وارا انسان ساڄي کان کاٻي لکندا ۽ پڙهندا هئا ۽ وٽن ”به ڏسي“ لکڻي به هئي (ص ۱۲۹ ۽ ۱۳۰). انهيءَ دستور موجب موهن جي دڙي مان جيڪي لکيتون، جي ڇاپي لاءِ نه آهن، مثلاً، نُڪر جي ٿانون تي ۽ سڪن تي لکيل نوشتا، سي ساڄي کان کاٻي ٿي پڙهبا. مگر مسٽر سراج جو چوڻ هيءُ آهي ته اهي **کاٻي کان ساڄي** پڙهبا (ص-۱۳۰)، جو خيال انهيءَ دستور موجب غلط آهي. هيءَ ڳالهه صحيح آهي ته مهرن واريون نوشتون **کاٻي کان ساڄي** پڙهيون ڇو ته ڇاپي کان پوءِ اهي خود بخود ”ساڄي کان کاٻي“ ٿي ويندا.

مٿين ڳالهين کي ڌيان ۾ رکي پڙهندڙ خود محسوس ڪندا ته سراج جي ڪتاب جو علي مٿاهه ڇا آهي.

جنهن وقت ڊاڪٽر بلوچ ۽ مسٽر سراج جا مقالا سماجي مهراڻ ۾ ٻئي ڇپيل ان کان
 ٿورو اڳ، شري گرشنچندر جيٽلي جو ڪتاب سنڌي پاشا ڪا سنڌڪشيت
 هندي زبان ۾ سنه ۱۹۵۷ع دهلي مان شايع ٿيو، جنهن ۾ چار باب آهن. پهرئين باب ۾
 سنڌي ٻوليءَ جي بنياد بابت نقون ويچار پيش ڪيل آهي. ٻئي باب ۾ سنسڪرت ۽ پراڪرت
 مان سنڌيءَ ۾ آوازن جي ڦيرگهير ڏيکاري ويئي آهي؛ ٽئين باب ۾ سنڌيءَ جي لنڊين ٻولين
 جهڙوڪ سربلي، وچولي، لاڙي، ٿري، ڍانڪي، ڪڇي ۽ لاسيءَ تي ڪجهه روشني وڌي ويئي
 آهي؛ چوٿون باب ليکڪ جي پٽ (ڊاڪٽر) مرليدھر جو لکيل آهي، جنهن ۾ سنڌي گرامر تي
 ڪنھري نظر وڌي ويئي آهي. پهرئين باب ۾ ليکڪ سنڌي ٻوليءَ جو بنياد **وراڄڻ پٽشاجي**
 ڏيکاريو آهي ۽ ان لاءِ **وراڄڻ ۽ پٽشاجي** لفظن جي وضاحت ڏني ويئي آهي. ليکڪ
 جو چوڻ هيءُ آهي ته آريا لوڪ اسيريا، ڪئشين سمنڊ، ڪاري سمنڊ، يونوج سمنڊ، ڳاڙهي سمنڊ
 وارن ملڪن کان وٺي سڀ سنڌو واري ايراضي تائين ڦهليل هئا. وقت گذرڻ تي اهي آريا
 هڪٻئي کان ٽولن ۾ ڌار ڌار ٿيندا ويا (ص ۴). رگويڊ جو ڀيرو لفظ ديوتا، راجا ۽ رعيت
 لاءِ استعمال ٿيل آهي جو نالو اڄ هندستان جي ماڻهن ۽ ذاتين ۾ اٽلپ آهي. مگر مصر ملڪ
 جي بادشاهن جي لقب **فٽرو** سان ملي ٿو (ص ۴). پٿرو ۽ فٽرو لفظن جو تعلق سورج ديوتا
 سان به آهي. رگويڊ جو **پٿراوت** لفظ عراق جي **فراٽ** سان به ملي ٿو ۽ هئا لفظ
سوني مهر جي معنيٰ ۾ ڪم آيل آهي. اهو لفظ انهيءَ معنيٰ ۾ اڄوڪين هندستاني ٻولين ۾
 موجود ناهي پر پراچين بابل، اسيريا ۽ يونان ۾ رائج هو. رگويڊ جو لفظ **پٿر هڪنگڻ** معنيٰ
وياج خور جو اولاد به ان سان تعلق رکي ٿو (ص ۸).

پشاج لوڪ، جي گوشت خور هئا، اتر-اولهه وارن جابلو ملڪن ۾ رهندا هئا. پشاج لفظ
 جو تعلق **پشتو** سان آهي جنهن مان پشاور لفظ نڪتو. **ميد لوڪ** اصل ۾ شڪ لوڪ هئا،
 انهيءَ زبان جي ڳالهائيندڙن کي **شڪ لوڪ** به سڏيو هو. اهي به آريا هئا (ص ۱۶).
 سندن ٻولي کي پشاجي پراڪرت، پارتي پراڪرتن سان ملائي ٿي. اهي ميد لوڪ پوءِ پنجاب
 ۽ سنڌ، راجستان ۽ ڪوڪن تائين ڦهلاجي ويا ۽ سندن ٻوليءَ جو اثر مقامي ٻولين تي پيو (ص ۳۵).
 سنڌي ٻولي پشاجي پراڪرت جي **”وراڄڻ اپيردش“** مان نڪتل چئي وڃي ٿي
 (ص ۵۸). سنڌ جا لاڙائي، لاڙڪ ذات سان تعلق رکن ٿا. انهن، مٿي **لاڙڪاڻو** شهر آباد ڪيو.
 اڳاٽي زماني ۾ دجله ندي جي ڪناري **لارڪ** شهر آباد هو (ص ۵۱). ايراني نار ۾ **لارڪ**
 نالي پٽ به آهي. سائبرس ۾ هڪ شهر جو نالو **لارنڪ** آهي. لڳ ڀڳ انهيءَ نالي سان
 ٻيا شهر **ترڪي** ۾ به آهن، اها لاڙڪ قوم عيسوي سنه کان ۲۰۹۵ سال اڳ مٿين ملڪن
 مان سنڌ ۾ آئي (ص ۵۲) بلوچستان ۾ مڪران جي ويجهو سمنڊ جي ڪناري **لنگر** يا **لنگر**
 نالي ذاتيون ملن ٿيون. خود **وراڄڻ** لفظ **ورشل** مان نڪتل آهي تنهنڪري سنڌ ۾ جا زبان
 چالو هئي تنهن کي **وراڄڻ اپيردش** سڏيو ويو جنهن مان سنڌي نڪتي (ص ۶۵).

ساڳئي سال، يعني ۱۹۵۷ع ۾، نئين دهليءَ ۾ آل انڊيا اورينٽل ڪانفرنس ٿي، جنهن ۾ صدارتي خطبي ۾ شري جيرامداس ڊولٽرام، سنڌي ٻوليءَ جي بڻ بنياد (The Ancestry of Sindhi) تي پنهنجا خيال ظاهر ڪيا آهن. اهو خطبو انگريزيءَ ۾ ڀارتيم وڻيا نالي مخزن ۾ ڇپيو آهي. شري جيرامداس جي چوڻ موجب جنهن وراچند اپڀرنش ٻوليءَ جو ذڪر مارڪنڊي ۽ ٻين آڳاٽن ڀارتي نعوين ڪيو آهي، سا موجوده سنڌ ۾ رائج نه هئي بلڪ ان کان مٿي ملتان، ديري اسماعيل خان، ديري غازي خان ۽ ٻين ڏکڻ واري خطي ۾ ڄالو هئي ۽ اهو ئي خطو سنڌو ديش سڏبو هو (ص ۴۳، ۴۵)، ڇو ته مارڪنڊي ۱۷-صديءَ عيسوي ۾ ٿي جيڪي وراچند اپڀرنش جون ڏهه خصوصيتون ڄاڻايون آهن تن مان هڪ به هن وقت جي سنڌي ٻوليءَ ۾ نٿي ملي. (ص ۴۹-۵۵) بلڪ سنڌيءَ جون خصوصيتون ڪنهن آڳاٽي پراڪرت گذريو ۽ هن سان ميل ڪائڻ ٿيون ۽ نه وراچند اپڀرنش سان (ص ۵۶). موجوده سنڌي ڪنهن مقامي پراڪرت مان نڪتل نٿي ٿئي، جيڪي جا سنڌو ناٿري جي ڏاکڻي حصي ۾ رائج هجي (ص ۵۷-۵۸). آخر ۾ شري جيرامداس، ڊاڪٽر ستي ڪمار چٽرجيءَ سان همراہ ٿي چوي ٿو ته سنڌي ٻوليءَ جي اصل نسل ڳولڻ لاءِ ضروري آهي ته خود سنڌي ٻوليءَ جي آوازن ۽ گرامر جي سٽا جو پورو پورو جائزو ورتو وڃي (ص ۵۹).

ان کان پوءِ پروفيسر ڀوپٽي هيراننداڻي سن ۱۹۶۱ع ۾ ڀانڀاشا شناسٽر لکيو، جنهن جي ڇهين باب ۾ سنڌي ٻوليءَ جي بڻ بنياد بابت ڪي ويچار پيش ڪيا اٿس. اول اول انهن شخصن جا رايو پيش ڪيا اٿس، جيڪي چوڻ ٿا ته سنڌي سنسڪرت مان نڪتل ناهي. پوءِ پنهنجي هيٺين راءِ پيش ڪئي اٿس ته ”سنڌي سنسڪرت مان نڪتل نه آهي، پر سنڌي ۽ سنسڪرت ٻنهي جو بنياد ساڳيو آهي، ٻنهي جو سرچشمو سنڌو-ماٿر جي اصل آريائي ٻولي آهي. سنسڪرت، اوائلي مول ڀاشا جو هڪ روپ آهي ۽ سنڌي ٻيو روپ. هڪ ماءُ جون ڌيون هنن ڪري ٻنهي ۾ سمانتا آهي (ص ۲۶۵).“

انهيءَ ساڳئي عرصي ڌاري، شري ليپلي رچنداڻي (احمدآباد)، پنهنجا مقالا ”سنڌي ٻوليءَ جو اڻهاس“ جي سري سان، نئين دنيا (مهراڻ-بمبئي) ۾ قسطوار ڏيڻ شروع ڪيا، جن جي بناء تي سندس تحقيق جو نتيجو پيش ڪجي ٿو. ان کان اڳ هندواسي (۲۲ مئي ۱۹۶۰ع) ۾ سنڌيءَ بابت هڪ ليک لکيائين، جنهن جو مطلب هنن مقالن ۾ اچي وڃي ٿو.

سنڌي هندو ڌرم کي جنم ڏنو. (قسط-۲ ص ۳۷) ۽ سنڌ واري ايراضي آريه لوڪن جي قبيلن کان اڳ ئي هڪ سڌريل ۽ سڀيتا جي لحاظ کان چوڻيءَ تي پهتل ايراضي هئي (ص ۳۷). آريه جي حملي وقت ”ڪول“ جاني هندستان جي ان وقت جي جاڳتن جي اڳواڻ هئي، ان جانيءَ کي جيتوڻيڪ ٿوري ٿوري ڇڏيو، ان هوندي به اها جاني ايترو ته طاقتور هئي، جو آريه ٻوليءَ جي اچارن کي ئي ڦيري ڇڏيائون (ص ۳۸). آريه لوڪن انهن کان مٿي، مٿي، ٿي، ٿي، اکر

ورتا ۽ اهڙيءَ طرح سان چ، چ، ج ۽ جهه اکر به سنسڪرت ۽ پراڪرت واري زماني ۾ هند ۾ ٻاهران آيلن ملائي ڇڏيا (ص ۳۹). سنڌو سڀيتا کي به آريه لوڪن ئي ختم ڪري ڇڏيو (ص ۴۰). اوائلي سنڌو سڀيتا طبقاتي دؤر واري هئي... ان ڪري آريه سولائيءَ سان سنڌو سڀيتا کي آکري ويا (ص ۴۱-۴۲). اوائلي آريه چوٽائي مال جا شوقين هئا. ان ڪري هنن لاه زمين ملڪيت نه پر هڪ ايراضي هئي... ۽ ڏکيو مٿاڻ لاه ڪم ايندو هو (ص ۴۱-۴۲). ان دؤر ۾ ئي اوائلي سنڌي ۽ آريه لوڪ هڪٻئي جي ويجهو آيا ۽ هڪٻئي وٽان اکر اڌارا ورتا اٿن (ص ۳۲-۳۳).

عالم هينئر ان نتيجي تي پهتا آهن ته رگ ويد واري ٻولي ڪا هڪ ٻولي نه هئي (ص ۳۶). انهيءَ دؤر ۾ ئي آريه ٻوليءَ ڏيهي ٻولين کي ڪجهه ڏنو ۽ ڪجهه انهن کان ورتو (ص ۳۷). ۽ وديا جو ڦهلاءَ صرف برهمڻن طبقي تائين محدود ڪيو ويو (ص ۳۹).

ڳپتا دور کان پوءِ برهمڻن واد جي زبردست اثر ڪري سنسڪرت عوامي ٻوليءَ کي هٽائي ڇڏيو ۽ خود سرڪاري ٻولي ٿي وئي (ص ۴۱ ۽ ۴۲). سنڌ جي ڪن شهرن ۽ ڳوٺن جي نالن مان به ان سنسڪرت جو پورو پورو پتو پئجي سگهي ٿو (ق ۴-ص ۶۸)، پر ڪن شهرن جي نالن مان سامي ٻوليءَ جو پتو پڻ هوي ٿو. مثلاً ماتلي شهر جو اصل نالو ”مهاتلا“ هو (ص ۶۹). ”تلا“ ٻجڙي سنسڪرت يا آريه ٻوليءَ جي نه آهي بلڪ سنڌي سٺين سامي گروهه جي هئي لکي، ڇو ته عربي ۽ عبرانيءَ ۾ ”تل“ جي معنيٰ آهي بيٺڪ. اهڙيءَ طرح سان سيوهڻ جو پراڻو نالو هو ”هروءِ تلا“ ۽ حيدرآباد جو اصل نالو هو ”هيداسلا“. اهي لفظ آرين جي اچڻ کان به اڳاٽا آهن (ص ۷۰).

ڪن شهرن جا نالا سامي ٻولين جي ريب موجب ٻيٺل آهن. مثلاً ڳڙهي ياسين، ڳڙهي خير، ڀڳي عيدن وغيره. هنن شهرن ۾ ڳڙهي ۽ ٻيٺل اڳياڙيون ٿي ڪم آيون آهن ۽ سامي ٻولين موجب اڳياڙيون آهن.

سنڌ جي ڪيترن شهرن جي نالن ۾ ڳوٺ، واه ۽ ٽنڊو لفظ ڪم آيل آهن، جي سنسڪرت جا نه آهن ۽ غير آريائي بنياد جا ٿا ڏسجن. او-آر-گيرني جي ڄاڻ موجب هيٺاڻيت ٻوليءَ ۾ ”ٽنڊوڪي“ لفظ هو، جنهن جي معنيٰ آهي انسانڌات. انهيءَ لفظ جو ميل ٻئي ڪنهن به ٻوليءَ ۾ معنيٰ رکندڙ نه آهي، بلڪ هروڙيءَ جي راه هيءَ آهي ته سوهڻ جي ڌڙي واري سڀيتا جا ڏيندڙ ۽ پراچين هيٺاڻيت لوڪ ڪنهن هڪ ئي اجهي ۾ پهرين رهندا هئا (ص ۷۱ ۽ ۷۴). اهڙيءَ طرح سان ”واه“ ٻجڙي هڪ ئي لوڪن جي شهرن ۾ به هوندي هئي، جهڙوڪ ٽيٺوا. انهيءَ ”واه“ جو نشان سنڌ جي ڳوٺن ۾ ملي ٿو. (جهڙوڪ ميرواه). سنڌ جي ڪيترن شهرن جي نالي پٺيان وري پراچين پارسيءَ جا اهڃاڻ ملن ٿا، جهڙوڪ رتوديرو، بنگل دبرو. اهو ”ن ديرو“ لفظ ديهه مان نڪتل ڏسڻ ۾ ٿو اچي، جنهن جي معنيٰ آهي ”زمين“.

سنڌ جي جن شهرن جي نالن ۾ ”ڪوٽ“ ٻڌڙي ڪم آيل آهي، تن مان ساڪ نور جو اثر ڏسڻ ۾ اچي ٿو. ڇو ته انهن جي ٻوليءَ ۾ ”ڪٺ“ جي معنيٰ آهي ”شهر“ جنهن مان ڪوٽ لفظ نڪتل ڏسجي ٿو (ص ۷۶).

آرين جي اچڻ کان پوءِ ماڻهن جي شخصي نالن تي سنسڪرت جو اڀڙو ته اثر ٿيو جو انهن مان ذاتيون معلوم ٿي سگهنديون هيون. مثلاً برهمن جا نالا هئا: وشنو پرشاد، دوارڪا پرشاد، مهادي، شنڪر وغيره. ڪترين جا نالا هوندا هئا: ڀيم سنگهه، برتاب سنگهه، ويرسين وغيره. وڻشن جا نالا هوندا هئا: چنومل، مٿومل، ڀڳڙومل وغيره. شودرن جا نالا هوندا هئا: ڪارو، ڀورو، ڀٽو، ڪينهڙو وغيره. آرين جي اثر کان اڳ سنڌي ماڻهن جا نالا ان طرح نه رکيل هئا (ص ۷۷).

گلاب جي راءِ موجب سڪندر جي وقت ۾ سيوستان (سيوهڻ) وٽ جاڙيجڪا قوم رهندي هئي، جا پاڻ کي ”نشبام پٿر“ سڏائيندي هئي. سنڌ جي موجوده جاڙيجن جو اهو خيال آهي ته هو سريا (شار) مان لڏي آيا آهن. پٿر ڪڙم جو نالو آهي، ۽ ان ڪري سلوا لوڪ سلواپٿر، ڪير لوڪ پاڻ کي ڪير پٿر، چن لوڪ پاڻ کي چنپٿر سڏائيندا هئا. اهي نشانين اڄ به هنڌن ۽ مسلمانن جي ڪن اکهن ۾ موجود آهن. جهڙوڪ: آسر پوٽا، ڪيسر پوٽا وغيره (ص ۸۱).

ڏيهي عالمن جو اهو به رايو پئي رهيو آهي ته ڏيهي ٻولين جي سائڪو سيڪڙو لفظن جو بنياد سنسڪرت ۾ آهي جا ڳالهه غلط آهي (ق- ۵، ص ۳۱). عبراني هيباهم يا هيبهم جو مطلب آهي ”هوهڻو“. ان مان ئي سنڌي لفظ ”هو“ نڪتو آهي. اگرچ سنسڪرت جي ڄاڻن، ”هو“ جو ڌاتو سنسڪرت ۾ ڄاڻايو آهي (ص ۴۴). سنسڪرت سنڌيءَ تي ايترو ته غالب پئجي وئي، جو اڄ چڻ ائين ٻيو لڳي ته سنڌي ٻولي سڌوسنئون سنسڪرت مان نڪتي آهي (ص ۴۷).

يورپي پاشا وگيانن جي اها به راءِ آهي، ته انڊو يورپي پاشائي گروهه، ساسي گروهه ۽ هيمي گروهه جي ٻولين جي ڪٿي نه ڪٿي اهڙي هڪجهڙائي پئي لڳي، جو ائين ٻيو سمجهجي ته اهي ٽيئي گروهه ڪنهن هڪ يڪي گروهه مان نڪتل ٿا ڏسجن (ص ۴۸-۴۹). نشبام پٿر جو اهو رايو آهي ته ڊچل نديءَ جي ڪنهن اردگرد واري ايراضيءَ ۾ هڪ ايراضي هوندي هئي، جنهن ۾ ٻولين جو هڪ يڪو ڪٽنب پيدا ٿيو هوندو، جنهن مان پوءِ انڊو يورپي، ۽ ساسي ٻولين جا گروهه الڳ ٿي ويا ٿا ڏسجن (ص ۴۹).

سميري سڀيتا ۽ سنڌو سڀيتا جي وچ ۾ گهرو رشتو هو (ق- ۷، ص ۲۹). ۽ انهيءَ وسيلن لاءِ ڪافي سبب ملن ٿا ته اوائلي سنڌو ٻولي هڪ الڳ نوعيت واري ٻولي هئي، جنهن تي پوءِ نه صرف انڊو يورپي گروهه، پر ساسي گروهه جو به اثر پيو. جنهنڪري ان جو روپ ايترو ته بدليجي ويو، جو اڄ سندس الڳ نوعيت پوريءَ طرح پروڙڻ مشڪل ڪم ٿي پيو آهي.

(ص. ۳). اتهاسڪ حوالن مان اهو به پتو پوي ٿو ته سنڌي ۽ سامي لوڪ گڏوگڏ رهندا هئا...
 ائين سامي گروهه جو اثر سنڌي ٻوليءَ تي شروعاتي دور ۾ ئي ضرور پيو هوندو (ص ۴۳).
 موهن جي دڙي واري سڀيتا جي سمي ۾، ڪجهه سامي لوڪ اتر اولهه هند ۾ رهندا هئا (ص ۲۴)
 ۽ اوائلي سنڌين، سميرين، اڪڙي ۽ بابلي لوڪن جو هڪ ٻئي سان گهرو رستو هو (ص ۳۵).
 سنڌي ٻوليءَ جي معرفت ئي آريائي ۽ سامي ٻولين جو پاڻ ۾ ميلاپ ٿيل ٿو ڏسجي (ص ۳۶).
 سنڌي ٻوليءَ ۾ ڪيترا اهڙا الفاظ آهن جي سڌو سنئون سامي گروهه جي ٻولين سان واسطو رکڻ
 ٿا. مثلاً سامي ۽ بابلي فعل ”اسو“ جو مطلب آهي آڀرڻ، ۽ سنڌي لفظ ”اسر“ جي معنيٰ
 آهي ”وڏو صح“ جو مٿئين لفظ مان نڪتل ٿو ڏسجي (ص ۴۱). عبراني لفظ ”بکر“ جو مطلب
 آهي ”ڪٽڻ“ ۽ سنڌي اکر ”بٿي ڪرڻ“ به ان سان ميل کائي ٿو (ص ۴۲-۴۳). عبراني
 لفظ ”پلٽ“ جو مطلب آهي ”ڀڄڻ“ ۽ سنڌيءَ ۾ ”ڀلڻو ڪاڻڻ“ به اهڙي معنيٰ ۾ ڪم
 اچي ٿو، يعني اصولي ڳالهه کان ڀڄڻ (ص ۴۳). ازانسواءِ عبراني لفظ ”ملل“ معنيٰ ”سُرجهائڻ“
 آهي. سنڌي ”ملول“ اکر به ان سان تعلق رکي ٿو. هئاڻي ٻوليءَ جي صرف ونحو جي اکرن
 جو به سنڌي صرف ونحو جي اکرن سان ميل ڏسڻ ۾ اچي ٿو (ق ۹-ص ۷۰). ”ڀيئونڪ“
 جاتيءَ وارا ماڻهو موهن جي دڙي کان وٺي ڀونوچ سمنڊ تائين ڦهليل هئا، انهن ۽ آريه لوڪن
 جي وچ ۾ ڪيتريون جنگيون لڳيون. انهن ”ڀلي“ لوڪن جي هٿن ۾ ئي تمدني شهر چوڻيءَ
 تي رسيل هئا. ”واڻڊيو“ لفظ انهن کان ورتل ڏسڻ ۾ ٿو اچي (ص ۷۴). اتهاسڪ طرح اهو
 به ثابت ٿي چڪو آهي ته سنڌي لوڪن ۽ سميري لوڪن جي وچ ۾ گهرو رشتو هو. ضمير
 واحد متڪلم ”مان“ ۽ ”مون“، ڇهه هزار ورهيه اڳ سميري ٻوليءَ ۾ رائج هئا (ص ۷۷).
 انهن مٿين ڳالهين مان اهو ثابت ٿئي ٿو ته ”سنڌين جو آرين جي اچڻ کان
 اڳ ساڳي ماڻهن سان تمام گهرو تعلق هو، ۽ ان ڪري سامي ٻولين جو پراڻو اثر
 سنڌي ٻوليءَ ۾ اڄ به نظر اچي ٿو.“

شري رچنداڻيءَ پيو به هڪ ننڍڙو ڪتاب ۱۱۲ صفحن جو سن ۱۹۶۳ع ۾ شايع ڪيو آهي،
 جنهن جو نالو آهي سنڌو جي جهلڪ، ان ۾ سنڌين جو تعلق ساڪ، قديم مصريين،
 سميريين، هٿي، آرين ۽ ٻين اوائلي قومن سان ڏيکاريو ويو آهي. ازانسواءِ سنڌي ٻوليءَ
 جو انهن قومن جي ٻولين ۽ ٻين ٻولين جهڙوڪ جرمن، لٽن، يوناني فرانسِي سان لاڳاپو ڏيکاريو
 ويو آهي. آخر ۾ باب ٽئين ۾ سنڌي ٻوليءَ جيون مختلف منزلون ڏيکاريون ويون آهن.
 سندس چوڻ موجب سنڌي ته سنسڪرت کان به پراچين ٻولي آهي (ص ۸۲)؛ ويدن جي هستي ۾
 اچڻ کان اڳ ۾ ئي هنڌ جي مختلف ايراضين ۾ ڪي ٻوليون، جي ڪنهن هڪ ٻوليءَ جون
 شاخون هيون، سي چالو هيون (ص ۸۲). آهي پراڪرت سڏجڻ ۾ آيون ۽ بدليون رهيون.
 هر هڪ ايراضيءَ کي پنهنجي پنهنجي پراڪرت ٻولي هئي (ص ۸۳). انهن پراڪرت ٻولين جي

وڪاس سان گڏوگڏ هڪ آپ پاشا جو وڪاس ٿيندو رهيو جنهن کي وياڪڙن جي ٻنڌڻن ۾ بند ڪري، سنواري ۽ سڌاري ”سنسڪرت“ نالو ڏنو ويو (ص ۸۳). سمي گذرڻ مان پراڪرت ٻولين جو وڪاس (ڦيرو) ٿيندو رهيو ۽ اهي اپرنش جي منزل کي پهتيون؛ ان بعد موجوده ٻوليون ٿيون. اهڙي طرح سنڌي ٻوليءَ جو جنم ٿيو. هر حقيقت ۾ سنڌي پراڪرت تہ اباڻن کان وٺي ٻئي هلندي آئي (ص ۸۳). انڊو-آريائي ٻوليءَ جي گروهه جون ڪيتريون ئي اپ پاشائون (ننڍيون ٻوليون) هيون، جن مان اوائلي سنڌي به هڪ اپ پاشا هئي (ص ۸۴). ٻوليءَ کي پهرين پراڪرت ئي سڏيو ٿي ويو. پراڪرت اکر جو آرٿ (مطلب) آهي پراڪ + ڪرت يعني جا سڀ کان پهرين پاشا، جو روپ وٺي چڪي هجي (ص ۹۳). ان ڪري سنڌي پراڪرت سنسڪرت کان به آڳاٽي آهي. اها سنڌي پراڪرت هوءَ بدلجي اپرنش ٿي. آخر ۾ شري رچندائيءَ، اٺين، ڏهين، يارهين، ٻارهين ۽ تيرهين صدي سنڌيءَ ٻوليءَ جا ڪي ٻار پتا آهن جي نهايت ڪارائتا آهن.

مسٽر رچندائيءَ، ٻيو به هڪ مضمون لکيو آهي، جنهن ۾ يورپ جي چيسي (رولو) قومن جي ٻوليءَ بابت آهي، جا چئن تہ سنڌي ٻوليءَ آهي (۱). مون کي ڊاڪٽر نبي بخش قاضيءَ کان معلوم ٿيو آهي تہ انهن جيسين کي جرمنيءَ ۾ سنڌي لوڪ ڪري سڏبو آهي. انهن جيسين جي ٻوليءَ تي يورپ ۾ ڪافي ڪوجنا ڪئي ويئي، جا ڊاڪٽر قاضيءَ جي قول موجب چئن لاڙي، ٿري، ڪڇي وغيره ننڍين ٻولين وانگر سنڌيءَ جي هڪ ننڍي ٻولي ٻئي معلوم ٿئي. هجي ڪو نوجوان سنڌي شاگرد، جو هن ڏس ۾ ڪوجنا ڪري ۽ سنڌين جي وسريل تاريخي باب کي روشني ۾ آڻي.

مسٽر رچندائيءَ کي هن ڳالهه جو جس ڏبو تہ ڪوجنا جي ڪم ۾ اورچ آهي. ڪئين ايون ڳالهيون ڪتابن مان ڳولي ڪڍيون اٿس. انسوس فقط هن ڳالهه جو آهي تہ حوالا هوري پتي سان ڪونه ڏنا اٿس. منهنجي لکڻ تي وڃن يعني واعدو ڏنو اٿس تہ ساري گڏ ڪيل مواد لاءِ ٻيهر محنت ڪري باقاعدي حوالا پيش ڪندو. جي ائين ڪيائين تہ ڪيرون لهندو. مسٽر رچندائي، جديد لسانيات جي اصولن کان بخوبي واقف ڪونهي، ان ڪري سندس ڪوجنا جي ترتيب ڪجهه قدر علمي نٿي لڳي. ان هوندي به سندس ڪوجنا کي قدر جي نگاهه سان ڏسي سگهجي ٿو. سندس محنت اسان سنڌين جو داد لهي، جنهن جو هو حقدار آهي.

انهيءَ ساڳئي دور، يعني ۱۹۶۰-۱۹۶۳ع جي وچ ۾، به ڪتاب سنڌي ٻوليءَ جي صوتيات تي امريڪا ۾ لکيا ويا. هڪ مسٽر بورڊي به ۱۹۶۰ع ۾ ڊاڪٽريءَ جي ڊگريءَ واسطي لکيو، ٻيو مسٽر لچمن خوبچندائي ايم. اي جي ڊگريءَ واسطي لکيو. مسٽر بورڊي جو تحقيقي ڪتاب اسان کي ملي نه سگهيو آهي، مگر مسٽر خوبچندائيءَ وارو نظر مان گذريو آهي.

مسٽر خوبچنداڻي، پنهنجي مخصوص لهجي کي نظر ۾ رکي پوءِ سنڌي صوتيات تي ڪم ڪيو آهي ۽ علمي لحاظ کان بلڪل عمدو ڪم ٿيل آهي، ڇو ته جديد لسانيات جي روشنيءَ ۾ امريڪا جي ماهر استادن جي رهبريءَ هيٺ لکيو اٿس. ان ڪري پنهنجي دائري اندر بلڪل ڪارآمد ڪتاب آهي. افسوس فقط اهو آهي جو اهو ڪتاب انگريزيءَ ۾ لکيل آهي، جنهن مان سنڌي ڄاڻو فائدو وٺي نٿا سگهن.

سن ۱۹۶۲ع ۾، مون هڪ مختصر مقالو ”علم لسان ۽ سنڌي زبان“ جي نالي سان لکيو، جو سنڌ يونيورسٽيءَ جي ”سنڌي صحيفي“ ۾ ڇپيو. ان ۾ علم لسان بابت محض ابتدائي معلومات پيش ڪئي وئي هئي. ان جو سبب اهو هو، جو علم لسان تي مون ان وقت گهر وٺي ٻه ڪتاب پڙهيا هئا، جن جا ڪي حصا ته بلڪل سنجهد ۾ نه آيا. مثلاً آءٌ ان وقت ”علم آواز“ (Phonetics) ۽ ”علم صوتيه“ (Phonemics) جي وچ ۾ فرق سمجهي نه سگهيس. جديد لسانيات، فني لحاظ کان بلڪل مشڪل علم آهي، جنهن کي استادن جي رهبريءَ کان سواءِ سمجهي نٿو سگهجي. مٿين مقالي ۾ ڪي غلطيون هيون، جن مان ڪن جي درستي ته بروقت ڪئي وئي، ليڪن ڪي غلطيون اهڙيون به هيون، جن جو ٻيو ولايت وڃڻ کان پوءِ ٻيو. مثلاً صفحي ۱۵ تي ترڪي زبان جا جي لفظي فقرا پيش ڪيا هئا، سي انگريزي ڪتاب تان ڏسي لکيا هئا، تنهنڪري انهن جو تلفظ سنڌي زبان ۾ غلط لکي ويس. بعد ۾ انهن جي درستي ڊاڪٽر نبي بخش قلضيءَ کان معلوم ٿي، جا پوءِ هٿ سان لکي وئي. انهيءَ جو ٻيو هيتي پيو، ليڪن ٻه ٽي غلطيون اهڙيون به سرزد ٿيون هيون، جن جو ٻيو ولايت ۾ پيو ۽ جن جو ٻيو اڄ تائين ڪنهن کي نه پيو آهي. انهن مان هڪ غلطي هيءَ هئي، ته انگريزي ڏ يا ڏي (The) جو بنياد عربي ”ال“ ٻڌايو هئا (ص ۳۱) جو حقيقت جي خلاف آهي. ٻي غلطي هيءَ هئي ته گاسليت جي اصل صورت گئس لائيت لکي وئي هئي (ص ۲۴ ۽ ۳۲)، مگر صحيح صورت گئسلين (Gasoline) آهي. مرحوم فتح محمد سيوهاڻي پنهنجي ”آفتاب ادب“ ۾ به صحيح صورت ڏني آهي ۽ اها آهي گئسلين Gasoline (ص ۸۸). گاسليت جي اصل صورت اگرچ گئسلين آهي، مگر سنڌيءَ ۾ اهو لفظ گئس لائيت مان بدلجي آيو آهي، جو انگريزيءَ ۾ موجود ناهي. انگريزي ۾ گئس ۽ لائيت ٻه ڌار ڌار لفظ آهن جي مرڪب نٿا ٿين. ٽين غلطي اها هئي ته سنڌيءَ ۾ عربيءَ جي شڊن ڪم نه اچڻ جو سبب ”ڪم ڪوٺندش“ ڏسيو ويو هو. مگر حقيقت هيءَ آهي ته سنڌي ٻوليءَ جي نظام موجب ”شڊ“ کي صوتيه (Phonemic) اهميت آهي ئي ڪانه. ان ڪري اسين سنڌي علم طرح سان شڊ ڪم نه آڻيندا آهيون. ازان سواءِ ترجمي ڪندي لسانيات جا ڪي فني اصطلاح سنڌيءَ ۾ پوريءَ طرح ترجمو ٿي نه سگهيا. مثلاً سٽر، يا هصوت (Vowel) کي علامتي صوتيه ۽ وينجڻ يعني هصمه (Consonent) کي اڪري صوتيه لکيو ويو هو.

مٿئين غلطين کي پاسيرو رکي، جيڪڏهن ڪتاب کي ڏٺو وڃي ته لسانيات ۽ سنڌي ٻوليءَ جي تجزيي تي اهو ابتدائي ڪارائتو ڪتاب آهي.

ساڳئي سال ۾، سنڌي الف-ب جي ارتقا تي مسٽر عبدالڪريم لغاري تحقيقي مقالو لکيو، ۽ ايم-اي امتحان لاءِ ان کي پيش ڪيائين. اهو مقالو تحقيق جي لحاظ کان نهايت ڪارائتو آهي. البت ان ۾ ڪي ڪم آندل اصطلاح (Terms)، جديد لسانيات جي لحاظ کان ناموزون آهن، جن جي درستي ضروري آهي.

مٿئين مقالي جي لکڻ کان سال کن پوءِ، يعني ۱۹۶۳ع ۾، مسٽر غلام علي الانا، انگريزي زبان ۾ هڪ تحقيقي ڪتاب لنڊن ۾ ايم-اي ڪرڻ لاءِ لکيو، جنهن جو عنوان آهي ”عربي عنصر سنڌيءَ ۾“. اهو ڪتاب به انگريزيءَ ۾ لکيل آهي. انهيءَ ڪتاب جو هڪ باب سنڌي صورتخطيءَ سان تعلق رکي ٿو، جنهن کي پوءِ وڌائي ويجهائي، ڪتابڙي جي صورت ۾، سن ۱۹۶۴ع ۾ شايع ڪيو ويو. ان جو ٻيو ڇاپو سن ۱۹۶۵ع ۾ شايع ٿيو آهي، جو پهرين ڇاپي کان سڌريل آهي. انهيءَ ڪتاب ۾ سنڌي صورتخطيءَ جو تحقيقي انداز ۾ جائزو ورتو ويو آهي ۽ انهيءَ جو تاريخي پس منظر پڻ پيش ڪيو ويو آهي. آخر ۾ مسٽر الانا پنهنجي طرفان ڪي سفارشون به پيش ڪيون آهن، جن تي ڪنهن به اڄ تائين فني ۽ علمي بحث نه ڪيو آهي.

مسٽر الانا، هاڻوڪي صورتخطيءَ جون جيڪي عام غلطيون ٻڌايون آهن، تن جو جائزو پيش ڪجي ٿو:

درسي ڪتابن جهڙوڪ ٻاراڻي ۽ پهرين ڪتاب ۾ ڪن لفظن جون ڪم آيل ڦريل گهريل صورتون، جي مسٽر الانا اعتراض طور پيش ڪيون آهن، سي صوتي لحاظ کان بلڪل درست آهن. مگر ان هوندي به اهي ڦريل گهريل صورتون غلط به نه آهن. البت ”آڱون“ لاءِ اعتراض درست آهي، ڇو ته ان جي آچار ۾ ڪٿي به تبديلي ڪانه ٿي ٿئي، جيئن ”جڏهن“ جي بدران ”جڏهين“، ”ڪڏهن“ جي بدران ”ڪڏهين“ ۾ ٿئي ٿي. صوتي لحاظ کان ”آڱ“ جي صورت بدران ”آئون“ جي صورت بهتر آهي، پر جڏهين ته ”آڱ“ جي صورت مقرر ٿي چڪي آهي، تڏهين ان جي بدران ”آڱون“ لکڻ درست نه آهي. صفحي ۵ تي، هڪڙو ڌرتي، چمڪو جي، جا. ”درست هجي“ پيش ڪئي وئي آهي، سا صحيح نه آهي ڇو ته انهن جا ٻه ٻه هينءَ ريت آهن:

(۱) هلڻ × ڪو

(۲) ڌڙ × تي

(۳) چڙ × ڪو

انهيءَ ڪري انهن جي هجي هينءَ ريت ٿيندي:

(۱) هي لام زير هلڻ، ڪاف واو ڪو-هڪڙو

(۲) ڌي (ڌال) ري زبر ڌر، تي بي زير تي- ڌڙتي

(۳) ڇي موم زبر ڇم، كاف واو ڪو- ڇمڪو.

’هجي‘ جو هيءُ طريقو پراڻو ۽ درست آهي. ليڪن ان تي هيءُ اعتراض ٿي سگهي ٿو ته جڏهن هجي ڪندي هيئن چئجي ٿو ته ”هي لام زبر“ تڏهن زبر ”ل“ تي هئڻ گهرجي ۽ نه ”ه“ تي. پروفيسر منگهارام ملڪاڻيءَ اهڙو اعتراض ڏيکاريو آهي (ص ۵۵).

هن اعتراض جي جواب ۾ ايترو ٻڌائڻ ڪافي آهي، ته ٻڌڻ واري حالت ۾ پوئين حرف کي پهرين حرف سان گڏل سببان زير ۽ پيش جو اطلاق پهرين حرف تي ٿيندو. اکرچ هجي ۾ ان جو اظهار پوئين حرف کان پوءِ ڪجي ٿو. ٻيءَ صورت ۾ هجي هن ريت ٿيندي ته ”هي زبر ه، لام غير متحرڪ، كاف وارو ڪو- هڪو.“ انهيءَ حالت ۾ پهرين ٻڌ جو اظهار ٿو ٿئي ۽ ابهر ٻارڻ لاءِ مشڪل معاملو ٿيو پوي. تنهن ڪري ضروري آهي ته ”هجي“ جي نظام کي ”پڌن“ موجب ڪم آندو وڃي جيئن مٿي ٻڌايو ويو آهي.

سنڌي ڪتابن ۾ پڙيس، ڌيان، ڌياري، ڀيل، گيان، وغيره لفظن جي پهرين اکر هيٺان زير ڏني وئي آهي. سا غير معقول نه آهي. اکرچ انهن جو ساڪن يعني غير متحرڪ هجڻ اچڪلهه گهڻي ڀاڱي عام آهي. سنڌي صوتيات ۾ اها تبديلي تاريخي ۽ تازي آهي. سنڌي ٻوليءَ ۾ ابتدائي ٻن ويجهن يا مصمتن (Cansons) جو استعمال محال هو، تنهنڪري انهيءَ عادت موجب اڄ به ڪي ماڻهو مٿين لفظن جي پهرين اکر هيٺان زير ڏين ٿا. سنڌي صورتخطيءَ ۾ ڇڙم جو استعمال ۱۸۸۸ع کان اڳ هو، جنهن کي ماهرن جي سفارش موجب ترڪ ڪيو ويو. مگر جڏهن مرحوم ڊاڪٽر دائود هوتو تعليم ڏاتي جو ڊائريڪٽر ٿيو، تڏهن هن صاحب وري جزم ۽ شد کي سنڌي صورتخطيءَ ۾ رائج ڪيو. سندس هيءُ خيال صحيح هو ته ”ي“ ۽ ”و“ جڏهن ساڪن ٿي ڪم اچن ٿا تڏهن حرف علت ٿي ڪم اچن ٿا. سندس هيءُ خيال به صحيح هو ته ”بي“ ۾ ”ي“ حرف علت آهي تنهنڪري زير ”ب“ هيٺان ڏيڻ گهرجي. ڇا اڳي ”ي“ هيٺان ڏني ويندي هئي. اهڙيءَ طرح سان ”ٻيو“ ۾ پيش، ”ب“ تي هئڻ گهرجي جو اڳي ”و“ تي هوندو هو؛ ”ڌي“ ۾ زير ”ب“ تي هئڻ گهرجي ڇا اڳي ”ي“ تي هوندي هئي؛ ۽ ”ٻيو“ ۾ زير ”ب“ تي هئڻ گهرجي ڇا اڳي ”و“ تي هوندي هئي. ڊاڪٽر صاحب ”ڇا“ ۾ به ”ب“ تي زير ڏياري هئي ڇا سنڌي صورتخطيءَ سان نٿي ٺهي ۽ مشڪلاتون پيش ڪري ٿي، جيئن مسٽر الانا ڏيکاريو آهي (ص ۳۱).

مسٽر الانا، صفحي ۳۰ ۽ ۳۲ تي ”ب“ جي هجي جا مختلف سَرن (Vowels) سان ڏني آهي، سا بلڪل درست آهي. ان ۾ فقط هيتري ترميم جي ضرورت آهي ته زير، زبر ۽ پيش، ”ب“ تي ڏيڻ گهرجن ۽ نه ”ي“ يا ”و“ تي جي حرف علت طور ڪم آيل آهن. اهڙيءَ طرح سان جڏهن ”ن“ حرف علت جي پٺيان ساڪن ٿي ڪم اچي ۽ غڻي سر جو ڪم ڏئي تڏهن هجي ۾ ان کي پهرين حرف صحيح سان ملائجي. مثلاً ”آهين“ ۽ ”ڇرون“

جي عام مروج هجي درست آهي ۽ نه مسٽر الانا واري ڏنل هجي (ص ۵۵ ۽ ۵۶). انهن ۾ ترسيم فقط هيءَ ڪرڻ گهرجي ته ”هم“ جي هيٺان زير ڏيڻ گهرجي ۽ ”ر“ جي مٿان پيش ڏيڻ گهرجي.

اسان جي ٻوليءَ ”لهم“، ”رُهم“، ”نهم“ ۽ ”هم“ وغيره وارا وسرڪ آواز (Aspirated Sounds) تازا پيدا ٿيا آهن ۽ اڳي اهي ٻن صوتن جي صورتن وارا جوڙ هئا، جن جي وچ ۾ سُر يعني مصوت هو. مثلاً ڳاڙهو اڳي ڳاڙهو هو ۽ اڃا به ڪي ڪي ماڻهو ائين اچارين ٿا. انهيءَ ڪري اسان جي درسي ڪتابن ۾ اها پراڻي صورت ڪم آندي وئي آهي، جا به غلط نه آهي.

مسٽر الانا ضميمي ۾ جيڪي درست صورتون پيش ڪيون آهن، سي لڳ ڀڳ صحيح آهن، سواءِ هن ترسيم جي، جا مون اڳ ئي پيش ڪئي آهي. انهيءَ اصول موجب سنڌي ۽ ٻي لفظن ۾ زير نش ۽ م تي هڻڻ گهرجي ۽ نه ڪي تي. جن لفظن ۾ مسٽر الانا جزم ڏني آهي تن مان اها جزم ڪڍي وڃي ۽ ائين سمجهيو وڃي ته جن اکرن تي زير، زير يا پيش ڏنل نه هوندا تن کي ساڻن سمجهيو ۽ هجي ۾ انهن کي پهرين متحرڪ حرف سان ملايو. مٿين ڪتاب کان پوءِ مسٽر الانا جا ٻه مقالا، هڪ ”سنڌي (Sandhi)“ ۽ ٻيو ”سنڌي ٻوليءَ جو ٻڌڻ ٻڌڻا“ جي سري سان سماهي مهراڻ (۲-۱۹۶۶ع ۽ ۱۹۶۷/۲ع) ۾ ڇپيا آهن.

سندس پهريون مقالو جديد لسانيات جي اصولن موجب درست ناهي، جيئن مٿي ٻڌايو ويو آهي. ٻئي مقالي ۾ هن ڳالهه کي ثابت ڪرڻ جي ڪوشش ڪئي اٿس ته سنڌي ۽ سنسڪرت ٻئي هڪ ئي بنياد مان ڦٽي نڪتيون آهن يا ٻنهي جو بنياد ڪا هڪ ئي اصولي پراڪٽ (natural) ٻولي آهي (ص ۷۳). گویا ٻئي هڪ ئي پراڪٽ مان نڪتيون آهن، جا ڳالهه به درست ناهي.

انهن مقالن کان پوءِ تازو هائي ”سنڌي صوتيات“ نالي هڪ ڪتاب، مسٽر الانا لکيو آهي، جنهن ۾ سنڌي ٻوليءَ جي رڳو آوازن جي، جديد لسانيات جي روشني ۾، وضاحت ٿيل آهي ۽ صوتين (Phonemes) جي تشريح کي بلڪل ڇڏي ڏنو ويو آهي. ان ڪري سندس هيءُ ڪتاب ”پورو نه، بلڪ اڌورو آهي.“ خود لکي ٿو ته ”صوتيات جو علم، ’صوت‘ (Phone) ۽ ’صوتو‘ (Phoneme) جي بيان، لفظن ۾ انهن جي تقسيم، توڙي سندن جزن (elements) جي تشريح لاءِ مواد مهيا ڪري ٿو (ص ۲)“ انهيءَ صحيح راه موجب مسٽر الانا هن ڪتاب ۾ رڳو سنڌي صوتن يعني آوازن جي تشريح ڏني آهي ۽ صوتين جي تشريح کي ڇڏي ڏنو آهي جا اميد ته ڪتاب جي ٻئي ڇاپي ۾ ڏيندو. خود ڏنل تشريح به ڪٿي ڪٿي ترسيم جي لائق آهي. هن ڪتاب جي خوبئ هيءَ آهي ته سنڌي آوازن جي تشريح جديد لسانيات جي اصولن موجب ڪئي وئي ۽ نهايت ڪارآمد آهي.

سنڌي صرف تي تازو ڊاڪٽر مرليدر جيتلي، دهلي يونيورسٽيءَ واري، هڪ تحقيقي ڪتاب لکيو آهي ۽ سنڌي نڪو تي لکي رهيو آهي. اهي ٻئي ڪتاب جديد لسانيات جي اصولن موجب آهن. افسوس جو اهي ٻئي ڪتاب انگريزيءَ ۾ آهن، مگر ڊاڪٽر جيتلي انهن کي سنڌي زبان ۾ آڻڻ جو هڪو به ڏيکاريو آهي.

هڪ ٻئي سنڌي پروفيسر ايس. ڪي. روهڙا به ڪچي ٻوليءَ تي ڄا (سنڌي زبان جي شاخ آهي) تحقيقات ڪري لسانيات ۾ ڊاڪٽريءَ جي ڊگري حاصل ڪئي آهي. اهو تحقيقي ڪتاب به انگريزيءَ ۾ لکيل آهي.

تازو هن خاڪسار، جديد لسانيات جي روشنيءَ ۾، سنڌي زبان جي مختلف پهلون جي جامع نموني ۾ وضاحت ڪئي آهي، ڇا ”علم لسان ۽ سنڌي زبان“ نالي ڪتاب ۾ ڏني ويئي آهي. ان ڪتاب جو علمي ملهه ڇا آهي، سو اڪابر ئي ان جو فيصلو ڪندا.

سنڌي ٻوليءَ تي تحقيق ڪرڻ لاءِ ضروري آهي ته جديد لسانيات جي اصولن جي اصطلاحن کان بخوبي واقف هئڻ گهرجي. سنڌي ٻوليءَ جي تاريخ تي ڪم ڪرڻ کان اڳ موجوده سنڌيءَ جو ٻورو پورو جائزو ورتو وڃي، ان جو تجزيو علمي اصولن تي ڪيو وڃي، جي جديد لسانيات پيش ڪيا آهن. ان بعد اٺويهين صديءَ واري سنڌيءَ جو تجزيو ڪيو وڃي، تهان پوءِ ارڙهين صديءَ واري سنڌيءَ جو، ائين هڪ هڪ صدي اڳ واري سنڌيءَ جو جائزو ورتو وڃي، ڇا انهيءَ صديءَ جي لکيل ڪتابن ۾ قلمبند آهي. ائين ڪوچتا جي ڪم کي ٻوڻي ڪيو وڃي، جيستائينڪ (ڪتاب) دستاويز يا ٻيون لکيتون ملي سگهن. ان بعد ئي ابتدائي سنڌيءَ جو پتو لڳي سگهندو. ازانسواءِ سنسڪرت، پراڪرت ٻولين ۽ پراڻن ٻارڙيوارين زبانن جو به جائزو وٺڻو پوندو. جيڪڏهن ائين نه ڪبو، ته تاريخي تحقيق علمي نه ٿيندي بلڪ ظاني ۽ ڌڪي واري ٿيندي، جنهن جي ڪابه اهميت نه رهندي.



سنڌيءَ ۾ نام (Noun) جي گوداني بناوت

مهاڳ:

سنڌي ٻوليءَ جي ٻن - بنياد ۽ اوسر جي ڪوچ ڪرڻ کان اڳ اهو تمام لازمي آهي ته اسين پنهنجيءَ مادري زبان جي بناوت (Structure) جو به گهرو اڀياس ڪريون. ٻوليءَ جي بناوت ۽ سٽاءَ جي جيستائين ليک ڇان نه آهي، تيستائين انهيءَ جي اوسر ۽ تاريخي ڦيرگهير جو اڀياس پڻ اڻپورو رهندو.

ٽرمپ صاحب، سنڌي ٻوليءَ جي بناوت جو اونهو اڀياس ڪري، سن ۱۸۷۲ع ۾، سنڌي ٻوليءَ جو وڏو وياڪرڻ لکي شايع ڪيو. انهيءَ ڪتاب ۾ هن سنڌي ٻوليءَ جي ٻن ڪجهه آريه ٻولين سان ڀيٽ ڪندي، سنڌيءَ جي تاريخ تي پڻ روشني وڌي آهي. ان بعد انگريزي توڙي سنڌيءَ ۾ جيڪي به سنڌي ٻوليءَ جا وياڪرڻ شايع ٿيا آهن، تن تي ٽرمپ جي وياڪرڻ جي چاپ صاف ظاهر آهي. سنڌي عالمن، سنڌيءَ ۾ پنهنجيءَ مادري زبان جو وياڪرڻ لکندي نه فقط ٽرمپ جي سنڌي گرامر تان مدد ورتي آهي، پر انهيءَ سان گڏوگڏ ڪيترن هنڌن تي انگريزي، عربي، فارسي ۽ سنسڪرت گرامرن جي طرز پڻ اختيار ڪئي آهي. انهيءَ جو نتيجو اهو نڪتو آهي ته سنڌي ٻوليءَ جي بناوت سمجهائڻ ته پري رهي، ماڳهن انهيءَ سرشتي جي ڪيترين حقيقتن تي ڀردو پئجي ويو آهي. اسٽڪ، ٽرمپ، بيمس، گريئرسن، سنڌي ٻوليءَ جي سرشتي بابت جيڪي ڪجهه لکيو آهي، انهيءَ کي به جيڪڏهن جديد علم لسانيات جي اصولن مطابق ڏسو ته سندن لکڻين ۾ ڪيترن ئي هنڌن تي سڌارا ڪرڻا پوندا. اهو به ڌيان رکڻ گهرجي ته ٽرمپ جنهن وقت جي سنڌي ٻوليءَ جو پيڊ (analysis) پيش ڪيو آهي، انهيءَ کان هاڻوڪي ٻول چال جي سنڌي، ڪي قدر ڦري چڪي آهي. انهيءَ ڪري سندس بيان اکر به اکر هاڻوڪي سنڌيءَ سان لاڳو ڪرڻ غير واجب ٿيندو.

هن مضمون ۾، جديد علم لسانيات جي اصولن موجب، سنڌيءَ ۾ نام جي گوداني بناوت (inflectional Structure) سمجهائي ويئي آهي. سنڌيءَ سان منهنجو مطلب فقط ٻول چال واري وچولي سنڌيءَ سان آهي. انهيءَ جي تاريخي اوسر تي روشني وجهڻ ۽ ٻين ٻولين سان ڀيٽ ڪرڻ جي هن مضمون ۾ ڪوشش ڪانه ڪئي ويئي آهي. ٻين ٻولين جا فقط اهي لفظ هتي بحث هيٺ آيل آهن، جن کي سنڌيءَ، پنهنجي وياڪرڻي سرشتي ۾ آڻي جذب ڪري ڇڏيو آهي. آچارن جي لحاظ کان، ليکڪ، مکيه طرح پنهنجن آچارن کي ڌيان ۾ رکيو آهي، پر ساڳئي وقت هن وچولي سنڌي ڳالهائيندڙن ٻين پڙهيل ڳڙهيل طبقي وارن جا آچار به ڄاڻيا آهن.

ڦيري يا ڪرداڻ (inflection) جي نقطه نظر کان، سنڌيءَ ۾ ٻن قسمن جا لفظ آهن: (۱) ڦرندڙ (inflected)، مثال طور، ڇوڪرو، پنڃ، مان، سٺو، لکيڻ، لکندو؛ (۲) اڻ ڦرندڙ (Uninflected) مثلاً: نه، ها، يا، آڃ، خوش، صفا، وڌيڪ، اڙي. ڦرندڙ لفظ ٻن ڪلاسن ۾ ورهائجن ٿا — نام (Nouns) ۽ فعل (Verbs). حالت (case) ۾ ڦرندڙ لفظن کي نام سڏجي ٿو ۽ ضمير (person) ۾ ڦرندڙ لفظن کي فعل سڏجي ٿو. مثلاً — ڇوڪرو اچي ٿو، ڇوڪري خط لکيو، ڇوڪرا هيڏانهن اچ، مان اچان ٿو، مون چيو، — انهن ۾ ڇوڪرو ۽ مان لفظ جدا جدا حالتن ۾ ڦريا آهن، انهيءَ ڪري نام آهن؛ پر لکندس، لکندين، لکندو، لکنديس، لکنديءَ، لکندي، لفظ فعل آهن، ڇاڪاڻ جو اهي ڦيري ۾ ضمير متڪمل، ضمير حاضر ۽ ضمير غائب جو فرق ڏيکارين ٿا.

اڻ ڦرندڙ لفظ ٻن جملن ۾ بيهڪ جي ڪسوٽيءَ تي جدا جدا ڪلاسن ۾ ورهائي سگهجن ٿا، انهن جو بيان هن مضمون جي دائري کان ٻاهر آهي. اسان ڏٺو ته ڦرندڙ لفظ ٻن قسمن جا آهن — نام ۽ فعل. هر فعل جا ڪي اهڙا روپ به آهن، جيڪي ضميري ڦيرو به ڏيکارن ٿا ته حالتن ۾ به ڦرن ٿا. فعل جون اهي صورتون جيڪي جملن جي بيهڪ ۾ نام تي ٻڻ استعمال ٿين ٿيون، تن کي ڪردنت (participles) سڏجي ٿو. مثال —

”نام“

”فعل“


ڏٺي شال ”سهندا“ ٻار ڏئي.	هو مصيبتون ”سهندا“.
”اڀندو“ سڳو ڏسي، ”ويندو“ ڪوبه نه ڏسي.	هو اڃ ”اڀندو“ ۽ سڀاڻي ”ويندو“.
هن جي سرڪار ۾ ”هلندي“ پهچندي آهي.	هوءَ مون سان گڏ ”هلندي“
مون چيلو ”ماربو“ ڏٺو.	چيلو ”ماربو“.
”ڏني“ مک ڪير گههندو؟	مون مک ”ڏني“.
”لکيو“ ڪير مڃي سگهندو؟	مون خط ”لکيو“.
انسان ”مرئي“ وٽ آهي.	هيءَ ٻڪري سڀاڻي ”مرئي“ آهي.
هنن جو ٻان ۾ ”لهڻو“ ڏٺو ڪيئن آهي؟	اسان به ته ڪجهه ”لهڻو“.

(۲) نام جا ڪلاس:

گردان جي نقطه نظر کان، نامن کي ٽن ڪلاسن ۾ ورهائجي ٿو. (۱) اسم (Substantives) — اهي لفظ، جيڪي ڦيري ۾ حالت نڌا ڏيکارين ٿا، يا حالت عام جي عدد جمع ۾ / — آڻ/ بهڙيءَ ۾ پورا ٿين ٿا، تن کي اسم سڏجي ٿو (ذموءَ — ۱، ۲).

(۲) ضمير (Pronouns) - اهي لفظ جيڪي فقط حالت فاعليءَ جي عدد واحد ۾ مذڪر ۽ مونث جو فرق ڏيکارين ٿا ۽ ٻين حالتن ۾ پنهنجي جنسن ۾ سندن ڦيرو ساڳيو آهي، يا حالت فاعلي، عدد جمع ۾ سندن صورت عدد واحد کان نوالي ٿي وڃي ٿي، تن کي ضمير سڏجي ٿو. (ڏسو ۵-۲).


(۳) ڦرندڙ شماري انگ (Declinable Cardinal Numerals) - اهي لفظ جيڪي فقط عدد جمع ۾ ڦرن ٿا، يا عدد جمع ۾ جمع مقرر (Definite plural) ۽ جمع مبهم (Indefinite plural) جدا جدا صورتن ذريعي ڏيکارين ٿا، تن کي ڦرندڙ شماري انگ سڏجي ٿو. (ڏسو ۶-۱) *



* روايتي (Traditional) وياڪرڻ ۾، لفظن جون وصفون (Definitions)، ڪڏهن انهن جي صورت (Form)، ڪڏهن جملي ۾ انهن جي استعمال (Function)، ۽ ڪڏهن لفظن جي معنيٰ کي خيال ۾ رکي ڏيون ويون آهن. انهيءَ ڪري ٻوليءَ جي بناوٽ ۾ ڇڻي ڪانه ٿي ٿئي ۽ ان سان گڏ مونجهارو به پيدا ٿئي ٿو. اسان کي اها مونجهه محسوس ڪانه ٿئي ٿئي، ڇاڪاڻ جو اسان اهڙين وصفن پڙڻ ۽ سمجهائڻ تي هري ويا آهيون. پر جيڪڏهن ٿورو به غور ڪري ڏسو ته انهن وصفن جون اوڻايون ظاهر ٿي پونديون. مثال طور - «چلو هڪ لفظن جو ميڙ آهي، جنهن مان پورو مطلب نڪري ٿو» (سنڌي وياڪرڻ، مرزا قليچ بيگ - ڀاڱو ۱، صفحو ۱). هتي «لفظن جو ميڙ» چوڻ مان پڙايو ته جملي جي بيهڪ جي ڪهڙي ڇاڻ پوي ٿي؟ هر هڪ جملي جي بيهڪ باقاعدي ۽ ڪنهن سرشتي ۾ پڙل هوندي آهي. «ميڙ» لفظ مان ان سرشتي جي خبر پوي ٿي؟ حقيقت ۾ نه. ميڙ، جهڙ، ڏيڳ، مجموعي وغيره لفظن مان سرشتي جو مطلب ڪولر ملندو آهي. انهن مان فقط ڪن ماڻهن، شين وغيره جي گڏ هجڻ جي خبر پوي ٿي. ان بعد معنيٰ جي آڌار تي انهيءَ وصف ۾ ڇڏل آهي ته «جنهن مان پورو مطلب نڪري ٿو». جيڪڏهن ڪنهن جملي جي معنيٰ ڪنهن کي سمجهه ۾ نٿي اچي ته ڇا هو انهيءَ کي چماو نه سڏيندو؟ وڏي ڳالهه ته مطلب پورو ملي ٿو يا اڻپورو. انهيءَ جو فيصلو ڪير ڪندو؟ معنيٰ جي ڪسوٽيءَ تي وصف ڏيڻ سان ٻوليءَ جي بيهڪ جي ڇاڻ ڪانه ٿي پوي. هڪ ئي لفظ جدا جدا بيانن ۾ جدا جدا معنائون ڏئي ٿو ڪنهن جملي جي معنيٰ هڪ کي سمجهه ۾ ايندي ته ٻئي کي ڪانه ايندي - اهي مشڪلاتون ڏسي، جديد علم لسانيات جي عالمن، وصف ڏيڻ وقت، معنيٰ جي ڪسوٽيءَ کي ترڪ ڪري، لفظن جي صورت ۽ استعمال کي اهميت ڏئي آهي. ڪو لفظ ڪنهن ٻڙي ٿو ۽ اهو جملي ۾ ڪيئن استعمال ٿئي ٿو،

سنڌيءَ ۾ گهڻا نام ٻن حالتن ۾ ڦرن ٿا — حالت فاعلي (Nominative case) ۽ حالت عام (Oblique Case). /- / ۴ / ۱ - / ۱ ۾ ٻورا ٿيندڙ مذڪر اسم (سڀني راجا وغيره) ڇڏي باقي ٻيا مذڪر اسم حالت ندا (Vocative Case) ۾ ڏيکارين ٿا. گهڻو ڪري هر هڪ حالت ۾ عدد واحد ۽ عدد جمع جو فرق رهي ٿو. ڪن اسمن پٺيان ضميري پڇاڙيون (Pronominal Suffixes) به لڳن ٿيون. حالت عام ۾ نام جي پٺيان حرف جر ۽ حرف جري پڇاڙيءَ جو استعمال به ٿئي ٿو. نام جي ڦيري جي اها بناوت هيٺ ڏنل نقشي مان چٽي ٿيندي:

جملو



(تصريح نشان †) ڏيکارين ٿا ته نام-ڏيکارڻ جملي ۾ ڪهڙيءَ ريت داخل ٿئي ٿو. پڳل ليڪون ڏيکارين ٿيون ته فقط ٿورا نام-ڏيکارڻ انهيءَ بناوت ۾ اچي سگهن ٿا.

... (آندل حاشيو صفحو ۱۲۳ تان)

انهن ٻنهي ڪوٺين مان ڪا به ڪوٺي کڻي، وصف جوڙڻ ٿي ٿيڪ آهي. هن مضمون ۾ اهڙي وات اختيار ڪيل آهي.

گردان جي لحاظ کان، صفتن کي اسمن کان الڳ ڪري نه سگهيو. ٻنهي جو ٿورو هڪ جهڙو آهي. منو ڇوڪرو، سٺا ڇوڪرا، پٺن ڇوڪرن کي، سٺي ڇوڪري، سڀني ڇوڪرين کي. علم نعو ۾، جملي ۾ اسم کان الڳ بيهڪ هئڻ ڪري، صفت کي جدا ڪلاس ۾ رکجي ٿو.

* ٿو (Stem)، لفظ جو اهو روپ آهي، جنهن ۾ گرداني پڇاڙيون (Inflectional Suffixes) لڳائجن ٿيون. دراجاءُ ٿو آهي، جنهن ۾ -ئون / -يا / -ئن / پڇاڙي لڳائي، 'دراڻئون' يا 'دراڻيءَ' لفظ (ڏسو حاشيو صفحو ۱۲۴)

نام-ٿڙ:

نام-ٿڙ، مفرد، مرکب ۽ مرتب قسمن جا آهن.

(۱) مفرد (Simple)، جيڪي وڌيڪ ننڍڙن معنيٰ ڀرين جزن ۾ ٿا ڀڄي سگهجن. مثال: دعا، ٻي، هائي، هو.

(۲) مرکب (Compound)، جيڪي ٻن يا وڌيڪ لفظن جي ميل سان جڙيل آهن. مثال: لکائي، ٻيهر، هرڪو.

(۳) مرتب (Complex)، جيڪي اهڙن معنيٰ ڀرين جزن مان جڙيل آهن، جن ۾ هڪ يا هڪ کان وڌيڪ ٻڌل روپ (Bound forms) آهن. مثال: سٺي (سٺو + آئي)، هوءَ (هو + آ)، ٻڙهيل (/هڙهه-و-/+ -ي-/-و-/+ -آل-/) .

سنڌيءَ ۾ نام-ٿڙ گهڻو ڪري سُر (Vowel) هورا ٿين ٿا. ڪوبه سُر، نام جي ٻجڙيءَ ۾ اچي سگهي ٿو. مثال: آ (ڪٽ، هوءَ، پڌ)، ا (دوا، راجا، آها، سا)، اُ (سيٺ، رات)، اي (هاري، ماني، مڙيوئي)، آ (پُٽ، مَس، هيءُ، پنجاه)، او (ماڻهو، گئون، هو)، اي (هجي، ٿي، بي. اي.)، آءِ (جيءُ، وداليءَ، وشيءَ)، او (چوڪرو، آهو، جو، سٺو)، او (ڇو، ڀڙو، سڙ). ٻين ٻولين مان سنڌيءَ ۾ آيل ڪجهه لفظ، ويڃن (Consonant) ۾ به هورا ٿين ٿا، جي گهڻو ڪري جنس مونث ۾ آهن. مثال: بس (Bus)، نرس، بارش.

نام-ٿڙ جي جنس:

سنڌيءَ ۾ ٻه جنسون آهن- مذڪر ۽ مونث. اهڙن نام-ٿڙن جو انداز بلڪل ٿورو آهي، جن ۾ اشتقائي ٻجڙيءَ (Derivational Suffix) ذريعي جنس ظاهر ڪيل هوندي آهي. مثال: ماسٽر، ٻڙ ۾ /-آڙ/ مذڪر ڏيکاريندڙ ٻجڙي آهي. ساڳيءَ ريت، /-اي/، /-آل/، /-اُ/، /-ا/ ٻجڙيون، جنس مونث ڏيکارين ٿيون. مثال طور، چوڪري، هوءَ، آها، چوڪر. ٻيا نام-ٿڙ، جن ۾ جنس ڏيکاريندڙ اشتقائي ٻجڙي لڳل ڪانه آهي، تن جي جنس، ٻوليءَ جي وهنوار موجب مقرر ٿئي ويندي آهي. اهڙا لفظ، پنهنجي جنس، جملي ۾ فعل، صفت وغيره جي لاڳاپي ذريعي ظاهر ڪن ٿا. مثال: ڪٿا جو 'رس' (مذڪر)، ڪمند جي 'رس' (مونث).

... (آندل حاشيو، صفحو ۱۳۳)

جوڙجي ٿو. /ليڪڻ-/ فعل- ٿو آهي، جنهن ۾ /-آن/، /-اون/ گرداني ٻجڙيون لڳائي، 'لڪڻ'، 'لڪڻو' فعل جوڙجن ٿا. /ليڪندڻ-/ فعل- ٿو آهي، جنهن ۾ /-آس/، /-اين/، /-اين/، /-او/ گرداني ٻجڙيون لڳائي، 'لڪندس'، 'لڪندين'، 'لڪندو' فعل جوڙجن ٿا. سادو، مرکب يا مرتب روپ هوندو آهي، پر جوڙ (Root) هميشه سادو روپ هوندي آهي، جنهن کي وڌيڪ ننڍڙن معنيٰ ڀرين روپن ۾ ڀڄي سگهيو آهي. /ليڪڻ-/ جوڙ آهي. 'ٻيهوشيءَ' ۾- 'ٻيهوشي ٿو آهي، جنهن ۾ /-آ/ حالت عام، عدد واحد جي ٻجڙي لڳل آهي. انهيءَ لفظ ۾ 'موش' جوڙ آهي، جنهن ۾ /-بي/، /-اڳڙي/ لڳائي 'ٻيهوش' جوڙيو آهي، ۽ جنهن ۾ وري /-اي/ ٻجڙي لڳائي 'ٻيهوشي' جوڙيو آئون.

مهراڻ

‘مان’ (مذڪر) لڪان ٿو، ‘مان’ (مونث) لڪان ٿي؛ مون ‘هاڻي’ (مذڪر) پيتو، مون ‘مانه’ (مونث) کاڌي.

حالتن ۾ نام- ٿڙ جي ڦيري جي بناوٽ:

حالت فاعلي، عدد واحد ۽ نام جو جيڪو روپ آهي، تنهن ۾ گردان ڏيکاريندڙ ڪا به ٻڙي لڳل نه هوندي آهي؛ انهيءَ ڪري نام- ٿڙ جو اصل روپ ۽ حالت فاعليءَ وارو روپ ساڳيو هوندو آهي. باقي حالت فاعليءَ جي عدد جمع ۾، توڙي حالت عام (واحد، جمع) ۽ حالت ندا (واحد، جمع) ۾ نام- ٿڙ جو گردان ٻڙيءَ لڳائڻ سان جڙندو آهي. مثال:

نام- ٿڙ + حالت ڏيکاريندڙ ٻڙي = نام.

دوا + / - اون = دوائون

اهو + / - اي = اهي

تي + / - ان = تن

ضميري ٻڙيون (Pronominal Suffixes)

ڪنهن ئي ٻولين ۾ ڏٺو ويو آهي ته ٿڙ ۾ گرداني ٻڙيءَ کان پوءِ بي ڪا به ٻڙي ڪانه لڳندي آهي، پر سنڌيءَ ۾ ائين ڪونهي. سنڌيءَ ۾ ڪجهه لفظن ۾ گرداني ٻڙيءَ کان پوءِ ضميري ٻڙي پڻ لڳي سگهي ٿي، پُٿسَ خط لکيو- هتي ‘پُٿ’ لفظ ۾ / - / حالت عام، عدد واحد جي ٻڙي آهي، جنهن جي پٺيان ضميري ٻڙي / - س / لڳل آهي. انهيءَ سان ظاهر آهي ته ڪجهه نام- ٿڙن جو ڪنهن به حالت (Case) وارو روپ، سڌو يا ضميري ٻڙي ڪٿي جملي ۾ ڪم اچي ٿو.

حالت فاعلي: هن جو پُٿ ٻيو آهي- پُٿسَ ٻيو آهي.

حالت عام: هن جي پُٿ خط لکيو- پُٿسَ خط لکيو.

حالت ندا: منهنجا ڏير! هيڏانهن ته آڇ- ڏير مر! هيڏانهن ته آڇ.

حرف جر (Postpositions):

نام- ٿڙ جو حالت عام وارو روپ، پنجن نمونن سان جملي ۾ داخل ٿي سگهي ٿو.

(۱) بي ڪا به ٻڙي يا حرف جر ڪٿل کان سواءِ:

‘ڇوڪري’ خط لکيو. ‘ڇوڪرن’ خط لکيا. مان ‘ڪراچيءَ’ ويندس.

(۲) حالت عام وارو روپ + ضميري ٻڙي.

پُٿسَ (پُٿ + س) خط لکيو.

(۳) حالت عام وارو روپ + ضميري ٻڙي + حرف جر.

پُٿسَ ڪي (پُٿ + س + ڪي) خط لکيم.

(۴) حالت عام وارو روپ + حرف جر.
'ڇوڪري کي' ڪتاب ڏي. 'ڇوڪرن کي' ڪتاب ڏي.

(۵) حالت عام وارو روپ + حرف جري پڇاڙي.
ڳوٺان (ڳوٺ + آن)، ڳوٺ (ڳوٺ + ا).

حرف جر گهڻو ڪري اڻ ڦرندڙ لفظ آهن - مثال - 'م' تي. هر ڪي ڪي حرف جر، حالت ۽ عدد ۾ ڦرن ٿا. مثال - ڇوڪري جو ڪتاب، ڇوڪري جا ڪتاب، ڇوڪري جي ڪتاب مان. ڪجهه حرف جر سنڌيءَ ۾ فقط حالت عام جي نام پٺيان استعمال ٿيندا آهن. مثال - ڇوڪري کي، ٺهر ۾. اهڙن حرف جرن کي فقري ۾ ٻڌل (Phrase bound) حرف جر سڏجي ٿو. هر ٻيا حرف جر اهڙا آهن، جن جو سنڌي ٻوليءَ ۾ استعمال وسيع آهي. اهي حالت عام جي نام پٺيان استعمال ٿيڻ کان سواءِ جملي جي بيهڪ ۾ پڻ هندن تي پڻ استعمال ٿين ٿا. اهڙن حرف جرن کي آزاد (Free) حرف جر سڏجي ٿو. مثال طور - ڳوٺ 'هاڻي'، 'هاڻي' ٿي، 'هاڻي' ۾ ويهه. ڪجهه حرف جر سادي يا مفرد روپ وارا آهن ته ڪجهه مرتب روپ وارا. مثال - م، تي، وٽ، مفرد حرف جر آهن. کان (کي + / - آن)، منجهان (منجهه + / - آن)، مرتب حرف جر آهن. نام ۽ حرف جر جي وچ ۾ ميللاپ هڪو نه آهي، جنهنڪري انهن جي وچ ۾ زور ڏيکاريندڙ حرف به اچي سگهن ٿا. مثال - انهن کي (آهنه + / اي + / کي)، ٻنهي کي (هن + / - هي + / کي). حالت عام جي نام پٺيان هڪ يا هڪ کان وڌيڪ حرف جر اچي سگهن ٿا.

- (۱) حالت عام ۾ نام + هڪ فقري ۾ ٻڌل حرف جر. هو گهر ۾ ويٺو آهي.
- (۲) حالت عام ۾ نام + ٻه فقري ۾ ٻڌل حرف جر. مان توکان سواءِ گهڻن نه ويندس.
- (۳) حالت عام ۾ نام + هڪ آزاد حرف جر. هو اوڀر پاسي ويو آهي.
- (۴) حالت عام ۾ نام + هڪ فقري ۾ ٻڌل حرف جر + هڪ آزاد حرف جر. انهيءَ کان پوءِ

ڇا ٿيندو؟

هاڻي ڏسبو ته نام - ٿڙ جي حالت عام ۾، حرف جر تائين، وڏي ۾ وڏي بناوت هن ريت ٿيندي.

نام - ٿڙ + حالت ڏيکاريندڙ پڇاڙي + ضميري پڇاڙي + حرف جر + حرف جر.
مثال - پٽس کان سواءِ (پٽ + / - آ / + / - س + / کان + سواءِ).

حرف جري پڇاڙيون (Postpositional suffixes)

حرف جري پڇاڙين جا مثال هن ريت آهن :-

- / آن / ڳوٺان، - / آئون / ڳوٺون، - / ائون / هٿون، ڳوٺون، - / ا هٿ، گهر، - / اين / ٻارين ٻيڄن، هٿين ٻيڄن، - / اين / چٽين (رٿين).

حرف جري پڇاڙيون، حرف جر کان هيٺين ڳالهين ۾ ڦريل آهن :-

(۱) حرف جري، حالت عام ۾ بيٺل ڪنهن به نام پٺيان اچي سگهي ٿو، پر حرف جري پڇاڙين جو استعمال فقط ٿورن نالن سان ٿئي ٿو. (۲) حرف جري پڇاڙين جي اڳيان حالت عام جي پڇاڙي غائب ٿئي ٿي. ڳوٺ مان- ڳوٺان (ڳوٺ + -/آن). (۳) نام سان حرف جري پڇاڙيءَ جو ملاپ اهڙو ته ٻڪو آهي، جو انهن جي وچ ۾ ٻيو ڪوبه حرف ڪونه ٿو اچي سگهي. (۴) سڀني حرف جري پڇاڙيون، مفرد ۽ اڻ ڦرندڙ روپ آهن. انهن مان ڪيتريون پڇاڙيون، مرتب حرف جري ڇوڙين ٿيون. منجهه + -/آن-، منجهان. (۵) نام جي پٺيان، هڪ کان وڌيڪ حرف جري پڇاڙيون ڪم نه اينديون آهن.

حرف جري پڇاڙيءَ اڳيان، حالت عام واري پڇاڙي غائب ٿيڻ ڪري، عدد واحد ۽ جمع ۾، هم-آواز (Homophonous) لفظ جڙي پون ٿا. اهڙيءَ حالت ۾ فقط بيان مان ئي ڄاڻ پوي ٿي ته حرف جري پڇاڙي، عدد واحد جي نام پٺيان لڳل آهي يا عدد جمع واري نام پٺيان. مثال -

هن هنڌان - هن هنڌ تان

سڀني هنڌان - سڀني هنڌن تان

هن هنڌ - هن هنڌ تي

سڀني هنڌ - سڀني هنڌن تي.

جهوني سنڌيءَ ۾ توڙي ٻاهڪن ۽ چوٽين ۾ ڪيترائي اهڙا مثال ملن ٿا، جن ۾ حالت عام واري پڇاڙي، حرف جري پڇاڙيءَ اڳيان غائب ڪانه ٿي آهي.

ڪلهنئون ڪورين، عاشق عبداللطيف ڇٽي، مونهان ئي اڳي؛

نڀڻان ويڏيو هيڪڙو؛ توهان ڌار (توڪان ڌار)؛

ساجن سڀينيان سهڻو؛ هيٺان پوءِ (هن ڪان پوءِ).

-/آن/-، -/آئون/-، -/اون/-، -/اين/ پڇاڙيون، اي، اءِ ۽ ويڃن ۾ پورن ٿيندڙن

نالن پٺيان ڪونه ٿيون لڳن؛ باقي ٻين سڀني سُرڻ ۾ پورن ٿيندڙن نالن سان سندن واهڻو نظر اچي ٿو. مثال -

آ - هڙ - هڙان، هڙئون، هڙون؛ زال - زالين؛ ست - ستين.

آ - دنيا - دنيتون، دٻيان، دٻيون (ڏسو - اصطلاح - دٻيون هائون نڪتل).

ا - دل - دلئون، دليون، دليان؛ اک - اکين.

اي - هائي - هائيتون، هائون، هائين.

آ - هنڌ - هنڌئون، هنڌون، هنڌان، هنڌين.

او - مڙون - مڙڻان.

او - خسو - خيسون، خيسون، خيسان.

/-/ ٻڌڻيءَ جو استعمال گهڻو ڪري 'آ' ۾ ٻورن ٿيندڙ مذڪر اسمن سان ٿئي ٿو.
'آ' ٻڌڻيءَ وارا ڪي اسر ٻن/-/ اڪئن ٿا. مثال- گهر- گهر- گهر- ڪڏ- ڪڏ.

/-/ اين/ ٻڌڻي فقط 'ٻ'، 'تي' ۽ 'چار' سان استعمال ٿيل نظر اچي ٿي. ٻن (رٻڻن)،
ٽن (رٻڻن)، چئن (رٻڻن).

/-/ اين/ کان سواءِ ٻيون سڀ حرف جري ٻڌڻيون بيان موجب جدا جدا حرف جرن
جي معنيٰ ڏين ٿيون. مثال-

ٻرين ٻڻ = ٻيرن تي ٻڻ.

آپ اڪئن ٻڻو ڏسجي = آپ اڪئن سان ٻڻو ڏسجي.

گهڻن زالين (گهڻن ڙان سان) گهر نه هلي، گهڻن مردن (گهڻن مردن سان)
هٿ نه هلي.

غريبان مار = غريبن تي مار.

آه غريبان (غريبن جي) ٿهر خدائي.

ٻرائي ٻوڏئون (ٻوڏن تي) ڪاٺ ڪپه ڪوٺرو.

ٻرائي دهليڻ (دهلن تي) احمق ٺڄي.

جهڙو حال حبيب (حببن جو) تهڙو پش پريان (پرينءَ لاءِ) پرينءَ وٽ).

گوان (گوان کان) ٻيو اڃان.

هيءَ شيءِ وڃي گهر (گهر ۾) رک.

هو وڃي پٿر (پٿر تي) ٻڻو.

جهوني سنڌيءَ ۾ ڪن حرف جري ٻڌڻين جو استعمال ضميرن سان به نظر اچي ٿو.

مثلا- توهان، مونهان، سينان، تنان، هينان.

حالتن (Cases) بابت سمجهائي:

سنڌيءَ ۾ حالتن کي سمجهائيندي عالمن، چڱوئي مونجهارو پيدا ڪري ڇڏيو آهي.

ٽرمپ ۽ بيٽس (۱)، سنسڪرت سان سنڌيءَ جي ڀيٽ ڪندي، سنڌي نامن جي حالتن جو بيان

ڪيو آهي ۽ ڏيکاريو اٿن ته ڪيئن سنسڪرت جون اٺ حالتون هائوڪين آريه پاشانن ۾ نظر

اچن ٿيون. سندن رايي موجب، گردان جي خيال کان نام پنهنجيءَ ٻڌڻيءَ ۾ ڪجهه ٿيرگهري

(1) John Beames: A Comparative Grammar of the Modern Indo-Aryan languages: "The modern noun in all the seven languages has the same number of cases as in Sanskrit, nominative, accusative, instrumental, dative, ablative, genitive, locative and vocative... strictly speaking a noun has in none of the seven languages more than four forms: the nominative singular and plural, the modified stem or oblique, or crude, or formative for both numbers". (Volume II., P. 181, 183).

ڪري فقط ٻه حالتون ڏيکارين ٿا — حالت فاعلي ۽ حالت عام. سنڌيءَ ۾ ڪجهه نام حالت ندا ٻه ڏيکارين ٿا. سنسڪرت جون ٻيون حالتون، حالت عام جي نام پٺيان حرف جر لڳائي ظاهر ڪيون وڃن ٿيون. سنڌيءَ ۾ ڪي نام، حالت آبادن (Ablative) ۽ حالت مڪاني (Locative) پهچائڻ لڳائڻ سان به ظاهر ڪن ٿا. مثلاً — گهران، ڪوٺان، گهر، ڪوٺ.

جهڙوڪ نارومل وسڻائي، سنڌيءَ ۾ ويڪتي يا حالت سمجهاڻيندي لکي ٿو — ”ويڪتي شبد جي اڪري معنيٰ آهي پڇڻ، يعني شبد جي پهچائيءَ جو اهڙيءَ طرح پڇڻ يا انهيءَ ۾ اهڙي مٽ-سٽ ڪرڻ، جنهنڪري جملي ۾ ٻين شبدن سان سٺي وڃي. اهڙو پهچائيءَ جو مٽڻ يا ويڪتي، سچ تر سنڌيءَ ۾ آهي ئي هڪ، يعني شبدن جون پهچايون جدا جدا حالتون ڏيکارڻ لاءِ هڪ ڦيرو ٿيون ڪاٺن. اهڙي ڦريل پهچائيءَ کي ’سامان روپ‘ يا ’عام صورت‘ چوندا آهن. اهو شبد جو اهڙو روپ آهي، جو پاڻ ساڳيو ئي ٿو رهي، پر جدا جدا ناميوي (حرف جر) ملائڻ سان منجهانئس جدا جدا ويڪتيون ٿيون (نهن ۱)“. وري انهيءَ ضمني تي، سنسڪرت جي اثر هيٺ اچي، هو صاحب لکي ٿو، ”سنڌيءَ ۾ آٽ ويڪتيون آهن.“ ان بعد سنسڪرت جي طرز تي، انهن آئن ئي ويڪتين جي سمجهاڻي ڏنل آهي.

ڪشچند گلاب سنگھ گدواني ۽ ڏيارام وشمل ميرچنڊائيءَ جي رايڻ موجب، ”اسم يا ضمير جو جملي ۾ ٻين لفظن سان جيڪو لاڳاپو آهي، يا انهيءَ لاڳاپي ڏيکارڻ لاءِ جا ڦيرڦار ان اسم يا ضمير جي صورت ۾ ٿئي ٿي، تنهن کي اسم يا ضمير جي حالت چون ٿا.“ (۲) هنن صاحبن، اسم ۽ ضمير جون پنج حالتون ٻڌايون آهن — حالت فاعلي، حالت مفعولي، حالت جري، حالت اضافت (حالت جريءَ جو هڪ خاص قسم) ۽ حالت ندا.

مرزا قليچ بيگ، گدواني ۽ ميرچنڊائيءَ واري حالت جي وصف ڪندي آهي. (۳) هن صاحب، پنهنجي سنڌي وياڪرڻ جي پهرئين ڀاڱي ۾ ٽي حالتون ڄاڻايون آهن ۽ حالت ندا کي حالت فاعليءَ جو هڪ قسم ۽ حالت اضافت کي حالت جريءَ جو هڪ قسم ڪري لکيو آهي. پر پوءِ وري سنڌي وياڪرڻ جو ٽيون ڀاڱو لکندي ويچار ڦيرايو اٿس. اتي حالت اضافت ۽ حالت ندا کي جدا ڪئي، ڪل پنج حالتون ڄاڻايون اٿائين.

پيرومل مهرچند آڏواڻي ۽ گدواني ۽ ميرچنڊائيءَ جي ڏنل حالت جي وصف کي قبول ڪري (۴)، حالتن جا مکيه ٽي قسم ڄاڻايا آهن — حالت فاعلي، حالت مفعولي ۽ حالت جري. هن صاحب، حالت ندا کي حالت فاعليءَ جو ئي هڪ نرالو قسم ڪري لکيو آهي ۽ حالت اضافت کي حالت جريءَ کان جدا سمجهندي ٻن رواج موجب انهيءَ کي حالت جريءَ جو هڪ قسم ڪري ڪٽڻ لاءِ مجبور ٿيو آهي.

- (۱) جهڙوڪ نارومل وسڻائي — سنڌي ٻوليءَ جو نئون وياڪرڻ، ڪراچي، ۱۸۹۲ع، ص ۵۰. (۲) ڪشچند گلاب سنگھ گدواني ۽ ڏيارام وشمل ميرچنڊائي — سنڌي وياڪرڻ، ڀاڱو ۲، حيدرآباد، سنڌ، ۱۹۱۷ع، ص ۴۳. (۳) مرزا قليچ بيگ — سنڌي وياڪرڻ (ڀاڱو ۱)، نئون ڇاپو، ۱۹۶۰ع، ص ۲۶. (۴) پيرومل مهرچند آڏواڻي وڏو سنڌي وياڪرڻ، حيدرآباد، سنڌ، ۱۹۲۶ع، ص ۴۳.

ڪنهن به ٻوليءَ جي جڏهن اسين بيهڪ ڄاڻڻ چاهيون ٿا، تڏهن اسان کي ٻولين جي اثر کان آڇو ٿي انهيءَ ٻوليءَ جو اڀياس ڪرڻ گهرجي. اهڙي اڀياس بعد اسان جي سامهون ٻوليءَ جي جيڪا صورت اچي بيهي، تنهن جي هوءَ ٻولي ٻين ٻولين سان ڀيٽ ڪري ڏسون ۽ انهيءَ جي بڻ-بنیاد ۽ تاريخي ڦير گهير تي ويچار ڪريون. انهيءَ ۾ شڪ نه آهي ته سنسڪرت ۾ اسم، اڻ حالتون ظاهر ڪن ٿا، يعني هر هڪ حالت ۾ اسم جدا جدا روپ ڏيکاري ٿو. مثال طور، 'رام' لفظ جا سنسڪرت ۾ عدد واحد ۾ جدا جدا اڻ روپ آهن: 'رامه' (رام)، 'رامس' (رام کي)، 'رامين' (رام سان)، 'رامايه' (رام لاءِ)، 'رامات' (رام کان)، 'رامسايه' (رام جو)، 'رامي' (رام ۾)، 'رام' (اڙي رام)، پر هاڻوڪين آريه ٻولين ۾ ڪوبه اسم، سنسڪرت اسم وانگر جدا جدا اڻ روپ ڪونه ٿو ڏيکاري. انهيءَ ڪري، سنڌيءَ توڙي ٻين جديد آريه ٻولين ۾ اسم جون اڻ حالتون مڃڻ غير واجب آهي.

سنڌيءَ ۾ گهڻا نام گردان ۾ فقط ٻه حالتون ڏيکارين ٿا، ۽ هر هڪ حالت ۾ واحد ۽ جمع جو فرق پڻ ڏيکارين ٿا. مثال:

واحد -	جمع	واحد	جمع
حالت فاعلي - چوڪري	چوڪريون	اُهو	اُهي
حالت عام - چوڪريءَ	چوڪرين	انهيءَ	انهن

۱ ۽ آ کان سواءِ ٻين سُرَن ۾ هورا ٿيندڙ مڙڪر اسم، گردان ۾ ٽي حالتون ڏيکارين ٿا، جن مان هر هڪ حالت ۾ آهي واحد ۽ جمع جو فرق به ظاهر ڪن ٿا. مثال:

واحد	جمع	واحد	جمع
حالت فاعلي - چوڪرو	چوڪرا	ٻارُ	ٻارَ
حالت عام - چوڪري	چوڪرن	ٻارَ	ٻارنَ
حالت لڊا - چوڪرا	چوڪرؤ	ٻارَ	ٻارو

هيءَ حقيقت سڀني عالمن محسوس ڪئي آهي، پر حالتون سمجهائيندي، انهيءَ گردان جي ڪسوٽيءَ تي حالتن جي سمجهائي ڪانه ڏني اٿن. حالت عام لاءِ سنڌيءَ ۾ وياڪرڻ لکنڊڙن، 'عام صورت' لفظ ڪتب آندو آهي. هتي اهو ڌيان رکڻ گهرجي ته گردان ۾ جيڪي روپ بلڪل ساڳيا آهن، تن کي هم-آواز (Homophonous) روپ سڏبو آهي. مثلاً- ٻار (حالت فاعلي، جمع)، ٻارَ (حالت عام، واحد)، ٻارَ (حالت لڊا، واحد)، هم-آواز هوندي پڻ آهي لفظ نحوي بيهڪ ۽ الڳ الڳ طرح استعمال ٿين ٿا، انهيءَ ڪري اُهي جدا جدا لفظ ليکجن ٿا.

روايتي (Traditionel) وياڪرڻن ۾ لفظن جي گرداني ڦير ڦار ڪئي، توڙي جملي ۾ ٻين لفظن سان سندن لاڳاپن کي 'حالتون' سڏيو ويو آهي. گردان ۾ ته لفظ فقط ٻه يا ٽي حالتون ڏيکارين ٿا، پر جملن ۾ ٻين لفظن سان سندن لاڳاپا ته گهڻا آهن. انهيءَ ڪري ئي روايتي

وباکرڻ ۾ حالت جي سمجھائيءَ ۾ مونجهر پيدا ٿي آهي. حقيقت ۾ نام، گردان ۾ جيتريون حالتون ظاهر ڪري ٿو، اوتريون ان جون حالتون ليکڻ ئي صحيح آهي.

جيڪي عام حالت مفعولي ۽ حالت اضافت جدا ڄاڻائين ٿا، سي ايتي گرداني ڪسوٽي (Inflectional criterion) ڇڏي، جملي ۾ لفظ جي استعمال جي ڪسوٽي يعني نحوي ڪسوٽي (Syntactic Criterion) ٿا کڻن. مثال طور، هيءُ ’صوف‘ سٺو آهي، احمد ’صوف‘ کائي ٿو. — انهن ٻن جملن ۾ ’صوف‘ لفظ جي صورت ساڳي آهي، پر جملي ۾ جدا جدا لاڳاپن ڪري، پهرئين جملي ۾ اهو لفظ فاعل آهي ته ٻئي جملي ۾ مفعول آهي. ساڳيءَ طرح — عليءَ کي ڪتاب ڏي، عليءَ کان ڪتاب وٺ، عليءَ وٽان ڪتاب کڻي اچ، هيءُ عليءَ جو ڪتاب آهي، هيءُ عليءَ جا ڪتاب آهن، عليءَ جي ڪتاب جو جلد سٺو آهي. — انهن جملن ۾ ’عليءَ‘ لفظ پٺيان جدا جدا حرف جر ڪتب آيا آهن، جن مان ’جو‘ جي ’حرف جر وارن جملن جي بناوٽ ٻين جملن کان ڦريل آهي، ڇاڪاڻ جو اهي حرف جر، لاڳو اسم جي عدد، جنس ۽ حالت موجب پنهنجي ضرورت ڦيرائين ٿا. انهيءَ ڪري حالت اضافت کي ٻين حالتن کان جدا ڪري ليکڻ ۾ نحوي ڪسوٽيءَ جو سهارو وٺڻ آهي. جيڪڏهن نحوي ڪسوٽي کڻي، لفظ جو گردان سمجهائڻو آهي ته پوءِ نام جي گردان ۾ فقط حالت مفعولي، حالت اضافت ۽ سنڪرت وارين اُنن حالتن تائين لفظ جي ڦيري کي محدود ڇو رکجي؟ پوءِ ته ڪو لفظ جملي ۾ ٻين لفظن سان جيترا لاڳاپا ڏيکاري ٿو، اوتريون حالتون انهي لفظ جي گردان ۾ ڪٿيون ڀونديون، جو بلڪل غلط آهي.

ڪنچند گدوائِيءَ ۽ ڏيارام ميرچنداڻيءَ، حالت جي جيڪا وصف ڏني آهي، تنهن کي ميرزا قليچ بيگ ۽ ڀيرومل مهرچند پڻ قبول ڪيو آهي. انهن مڙني صاحبن، حالت جي وصف، گرداني توڙي نحوي ڪسوٽيءَ جي آڌار تي جوڙي آهي، جا انگريزيءَ جي روايتي گرامرن تان ورتل ٿي ڏسجي (۱). سنڌيءَ ۾ انگ ٻن حالتن ۾ ڦرن ٿا، جن جو انهيءَ وصف ۾ ذڪر ڪيل ڪونهي. حالت جي وصف، گرداني ڪسوٽيءَ موجب هن ريت ٿيندي — جملي ۾ ٻين لفظن سان لاڳاپو ڏيکارڻ لاءِ نام جي صورت ۾ جيڪا گرداني (inflectional) ڦيرڦار ٿئي ٿي، تنهن کي انهيءَ نام جي حالت پنهنجي ٿو. مثال طور، ڇوڪرو خط لکي ٿو، ڇوڪرا خط لکن ٿا، ڇوڪري کي ڪتاب ڏي، — جملن ۾ ڇوڪرو، ڇوڪرا، ڇوڪري، ڇوڪرن لفظ جملي جي بناوٽ ۾ داخل ٿيڻ لاءِ جيڪو روپ اختيار ڪن ٿا، تنهن کي سندن حالت سڏجي ٿو. هتي اهو ڌيان رکڻ گهرجي ته گرداني ڦيرڦار، اشتقاقِي (Derivational) ڦيرڦار کان علحدي

(۱) ڀٽيو — J. C. Nesfield

“The relation in which a noun stands to some other word, or the Change of form by which this relation is indicated, is called its case.” — “English Grammar Series”, Book IV, 1953, PP. 21. (First Edition in 1895).

آهي. 'چوڪرو' لفظ مان 'چوڪري، چوڪرات، چوڪرائي، چوڪرائو' لفظ به جڙن ٿا. اها اشتقائي ڦيرڦار يا اشتقائي بناوت چئجي.

حالت فاعلي، حالت عام ۽ حالت ندا جي وصف هن ريت سمجهڻ گهرجي:

- (۱) حالت عام، نامَ جو اهو روپ آهي، جنهن جي پٺيان حرف جر استعمال ٿي سگهي ٿو.
(۲) حالت ندا، نامَ جو اهو روپ آهي، جيڪو هيٺ ڏنل طرز تي جڙي ٿو.

واحد	جمع
۱- چوڪرا	چوڪرو
۲- ٻار	ٻارو
۳- ڀائرو	ڀائرو
۴- رهاڪو	رهاڪو

(۳) حالت عام ۽ حالت ندا کان سواءِ ٻيا جيڪي گرداني روپ نام اختيار ڪري ٿو، تن کي حالت فاعلي سڏجي ٿو.

ڪنهن حالت وارو لفظ جملي ۾ ڪهڙو ڪهڙو ڪم (Function) ڪري ٿو، يعني ٻين لفظن سان ڪهڙا ڪهڙا لاڳاپا ڏيکاري ٿو، تنهن جي سمجهائي علم نحو جي ڀاڱي ۾ الڳ ڏيڻ گهرجي. مثال طور، حالت فاعلي واري نام جا جملي ۾ ڪجهه استعمال آهن:

(۱) فاعل - 'پکي' آڏاڻو.

(۲) مفعول - هن 'پکي' ماريو.

(۳) فعل جو پوراڻو ڪندڙ - گهوڙو 'جانور' آهي.

حرف جري پڇاڙيون ۽ حالت ڏيکاريندڙ پڇاڙيون:

سنڌيءَ ۾ نام جو گردان سمجهائيندي، ڪن عالمن، 'گوان، گونئون، گونون' جهڙن لفظن کي حالت آبادان (Ablative Case) ۾ ڄاڻايو آهي، جن ۾ /- آن، /- آئون، /- ائون / پڇاڙيون، حالت آبادان ڏيکارين ٿيون. ساڳيءَ طرح ڳوٺ، گهر لفظن ۾ /- ا / پڇاڙي، حالت مڪاني (Locative Case) ڏيکاريندڙ ٻڌائي ويئي آهي. ٻارين ٻچن، هٿين - ٻجين جهڙن لفظن ۾ /- اين / پڇاڙي، حالت عام (Oblique Case) جي پڇاڙي ٻڌائي ويئي آهي (۱). انهيءَ ۾ شڪ نه آهي ته اهي پڇاڙيون، سنسڪرت، پراڪرت جي حالتن ڏيکاريندڙ (Case terminations) پڇاڙين مان نڪتل آهن. پر هن وقت سنڌي ٻوليءَ جي بيهڪ ۾ اهي پڇاڙيون حرف جر جو ڪم ڪن ٿيون. انهيءَ ڪري کين حرف جري پڇاڙيون سڏڻ ئي

(1) Cf Grierson- "In addition to the nominative and the oblique case, which are common to all Indo-Aryan vernaculars, Sindhi has also an organic ablative, an organic locative, and a vocative. The sign of the ablative is- a The organic locative ends in -e." "Linguistic Survey of India", Vol. 8, Part 1; P. 24.

درست آهي. سنڌيءَ ۾ حالتون ڏيکاريندڙ پڇاڙيون اهي آهن، جيڪي نام جي صورت ۾ گرداني ڦير ڏيکارين ٿيون. مثال طور، چوڪري. خط لکيو، — هن جملي ۾ /-اي/ پڇاڙي، 'چوڪرو' نام- ٿڙ جي حالت عام، عدد واحد ڏيکاريندڙ پڇاڙي آهي. (ڏسو ۴-۱، ۵-۱، ۶-۱).

ٻراڻي سنڌيءَ ۾ ڪيترائي اهڙا مثال مان ٿا، جن ۾ نام جي حالت عام ڏيکاريندڙ پڇاڙي، حرف جري پڇاڙيءَ اڳيان غائب ڪانڌ ٿي ٿئي. مثلاً- ڪلهنئون، تنشان، سڀنائون، ڳوٺنئون. اهڙن مثالن مان صاف ظاهر آهي ته نام- ٿڙ ۾ حالت ڏيکاريندڙ پڇاڙيءَ پٺيان حرف جري پڇاڙي لڳل آهي، نه ته هڪ ئي نام- ٿڙ پٺيان حالت ڏيکاريندڙ ٻه پڇاڙيون سڃيئون ٻونديون، ڄا ڳالهه. بلڪل بي-معنيٰ آهي. عام حالت واري نام پٺيان جيئن حرف جر استعمال ٿئي ٿو، تيئن هنن مثالن ۾ حرف جري پڇاڙي لڳل آهي. ٻنهيءَ جي بيهڪ ساڳي آهي، نام- ٿڙ + حالت ڏيکاريندڙ پڇاڙي + حرف جر يا حرف جري پڇاڙي.

(۴) اسم جي گرداني بناوت:

اسم- ٿڙ سان جيڪي حالت ڏيکاريندڙ پڇاڙيون (Case-suffixes) لڳن ٿيون، تن سڀني کي ڏهن سسٽن ۾ ورهايو ويو آهي. هر هڪ سسٽم اسم- ٿڙ جي جنس ۽ پڇاڙيءَ واري سُر سان ٻڌل آهي. انهن سسٽن جي آڌار تي اسم- ٿڙ ٻه ڏهن ڪلاسن ۾ ورهايل آهن. فقط- بيءُ، ياءُ، ڌيءُ، ماءُ، جوه، ڀيڻ ۽ نونهن- نرالا (Exceptional) اسم- ٿڙ آهن، جن کي جدا ڪلاس ۾ رکيو ويو آهي. اي ۾ ٻه ڪلاس آهن: ٿڙ سنڌيءَ ۾ تمام گهٽ آهن. مثلاً- هيجي، بي. اي. امير. اي. انهن مان فقط هجي جو عدد جمع ۾ روپ هيجئون ملي ٿو. باقي ٻين 'اي' وارن اسم- ٿڙن جي صورت سڀني حالتن ۾ ساڳي رهي ٿي. انهيءَ ڪري اهي اسم- ٿڙ ڪلاس جي بيان ۾ نه ڄاڻايا ويا آهن. حالت ندا فقط ا، آ، ڪان سواءِ ٻين سُر ۾ ٻه ڪلاس ٿيندڙ مذڪر اسم- ٿڙ ڏيکارين ٿا. حالت فاعلي، عدد واحد اسم- ٿڙ جي صورت ذريعي ئي ظاهر ٿئي ٿو. منجهس ڪا به حالت ڏيکاريندڙ پڇاڙي لڳل نه آهي.

جيڪي اسم- ٿڙ، حالت ندا علحديءَ صورت ذريعي گردان ۾ نٿا ڏيکارين، تن جا حالت فاعليءَ وارا روپ ئي جملي ۾ ڪنهن کي سڏڻ وغيره لاءِ استعمال ٿين ٿا. حالت ڏيکاريندڙ پڇاڙيون.

ڪلاس اسم- ٿڙ جي پڇاڙي	سسٽم نمبر	عدد واحد		عدد جمع	
		حالت عام	حالت ندا	حالت فاعلي	حالت عام

مذڪر:

۱- او	۱	-اي	-آ	-آن	-اڻ (-آ)
۲- آ، اڻ	۲	-آ	-آ	-آن	-او (-آ)

۳- اري، او	۳	آ -	o -	* - o	آن -	او -
۴- اريء	۴	o -	o -	آ -	آن -	او -
۵- ا، ا	۵	o -		اون (o) -	آن -	

مونث:

۱- (الف) آ، آ، او	۶	o -	اون -	آن -		
(ب) آ، ا، ا، ويجن						
۲- او	۷	آ -	o -	آن -		
۳- اري	۸	آ -	اون -	آن -		

فرا اسم - تڙ:

۱- آ (ڀاءُ، ڀيءُ)	۹	o -	o -	رڙ -	رڙن -	رڙو -
۲- آ، ا، آ (ڌيءُ، نونهن)	۱۰	o -		رڙو -	رڙن -	اون -
پيڻ، ماءُ، جوءِ						

اسمن جي گرداني روهاولي (Inflectional Paradigm)

اسم - تڙ	عدد واحد			عدد جمع		
	حالت فاعلي	حالت عام	حالت ندا	حالت فاعلي	حالت عام	حالت ندا

مذڪر

۱- چوڪرو	چوڪرو	چوڪري	چوڪرا	چوڪرا	چوڪرين	چوڪڙو (چوڪرا)
۲- ٻارَ	ٻارَ	ٻارَ	ٻارَ	ٻارَ	ٻارَن	ٻارو (ٻارَ)
جڻ	جڻ	جڻو	جڻو	جڻو	جڻون	جڻو (جڻو)

* - /0/ ٻڙي (Zero) ٻڙي ٻڙي جو تصور فقط سرشتي کي چئي طرح سمجهائڻ لاءِ ڪيو ويو آهي. مثال طور، حالت فاعليءَ ۾ جمع ٺاهڻ جو عام نمونو اهو آهي ته اسم - تڙ ۾ حالت فاعلي جمع ڏيکاريندڙ ٻڙي لڳائي. ڪهڙي اسم - تڙ مان ڪهڙي ٻڙي لڳائي، انهيءَ جو مدار اسم - تڙ جي جنس ۽ آخري سُر تي آهي. جيئن ته، اڄ سُر ۾ پورا ٿيندڙ اسم - تڙ / - آ/ ٻڙي کڻي جمع ٺاهين ٿا. چوڪرو - چوڪرا آ ۾ پورا ٿيندڙ مونث اسم - تڙ جمع لاءِ / - اون/ ٻڙي کڻن ٿا. دواد وانون. اهڙي سرشتي ۾ - ابن ڏسون ٿا ته ڪجهه. اسم - تڙ اهو آهن، جن جي واحد توڙي جمع ۾ هوبهو ساڳي صورت آهي. انهيءَ مان ثابت ٿيو ته جمع ٺاهڻ لاءِ منجهن ڪار ٻڙي ڪار ٿي لڳي. سرشتي ۾ اهو خال چئي طرح ڏيکارڻ لاءِ / - /0/ جي ايجاد ڪئي ويئي آهي. پر ٻڙيءَ جو استعمال جيترو گهٽ ڪجي اوترو بهتر، ته نه چٽائيءَ بدران اٽلو سونهه، پيدا ٿيندي. مثلاً، حالت فاعلي واحد ڏيکارڻ لاءِ ڪور - اسم - تڙ ڪار ٻڙي ڪار ٿو کڻي. اهڙيءَ حالت ۾ اڻي چئون ته حالت فاعلي واحد جي ٻڙي آهي ته اهو بنياد غلط ٿيندو.

ساٿي	ساٿي	ساٿي	ساٿي	ساٿي	ساٿي	ساٿي
رهاڪو	ود يالٿي	ود يالٿي	ود يالٿي	ود يالٿي	ود يالٿي	ود يالٿي
راجا	راجا	راجا	راجا	راجا	راجا	راجا
سيٺ	سيٺ	سيٺ	سيٺ	سيٺ	سيٺ	سيٺ

مونث

۱- (الف)

زال	زال	زال	زال	زال	زال	زال
چڙ	چڙ	چڙ	چڙ	چڙ	چڙ	چڙ

(ب)

دوا	دوا	دوا	دوا	دوا	دوا	دوا
رات	رات	رات	رات	رات	رات	رات
شيء	شيء	شيء	شيء	شيء	شيء	شيء
پس	پس	پس	پس	پس	پس	پس
ڳئون	ڳئون	ڳئون	ڳئون	ڳئون	ڳئون	ڳئون
ندي	ندي	ندي	ندي	ندي	ندي	ندي

ذرا اسم

۱- مذڪر

ڀاءُ	ڀاءُ	ڀاءُ	ڀاءُ	ڀاءُ	ڀاءُ	ڀاءُ
------	------	------	------	------	------	------

۲- مونث

ڌيءُ (ڌيءُ)	ڌيءُ	ڌيءُ	ڌيءُ	ڌيءُ	ڌيءُ	ڌيءُ
-------------	------	------	------	------	------	------

حالت ڏيکاريندڙ ۽ حرف جري ٻهڙين اڳيان اسم - ٿڙن جي صورت ۾ ڦير ڪهڙ.

هاڻوڪي سنڌيءَ ۾ ٻيڙي اسم - ٿڙ، حرف جري ٻهڙين اڳيان حالت ڏيکاريندڙ ٻهڙيون ڪيرائين ٿا. اسم - ٿڙن ۾ حالت ڏيکاريندڙ ۽ حرف جري ٻهڙين اڳيان جيڪا تبديلي ٿئي ٿي، تنهن جو هتي بيان ڪجي ٿو.

(۱) سُر سان شروع ٿيندڙ ٻچاڙين اڳيان هيٺ ڏنل اسم- ٿڙ، پنهنجو ٻچاڙيءَ وارو سُر غائب ڪن ٿا.
(الف) آ م پورا ٿيندڙ اسم- ٿڙ.

زال- زالون (/زال-/+/-/اون/)

(ب) آ م پورا ٿيندڙ اسم- ٿڙ، فقط حرف جري ٻچاڙين اڳيان:

دنيا- دنياڻن- دنياڻون (/دني-/+/-/آنڌ/) (پيتيو-دنيون پائيون نڪتل).

(ب) او م پورا ٿيندڙ اسم- ٿڙ، جن م او جي اڳيان هڪدم ڪو ٻيو سُر به آهي، سي فقط اِي اڳيان پنهنجو آخري سُر ڪيرائين ٿا.

ٻاڻو- ٻاڻي (حالات عاين عدد واحد)

(پ) آ يا او م پورا ٿيندڙ اسم- ٿڙ، جن م آخري سُر اڳيان ڪو ويجهن آهي، ۽ آ ٻچاڙيءَ وارا لڙالا اسم- ٿڙ:

ٻاڙ- ٻاڙ (/ٻاڙ-/+/-/آ/)، ڇوڪرو- ڇوڪرا (ڇوڪر-/+/-/آ/)، ڀاءُ- ڀائڻ (/ڀا-/+/-/آن/)

(پ) ٻهو- ٻڌا (Non-monosyllabic) او م پورا ٿيندڙ اسم- ٿڙ /-/آن/ ٻچاڙيءَ اڳيان:

رهاڪو- رهاڪُن (/رهاڪ-/+/-/آن/)

ٻن هڪ- ٻڌي اسم- ٿڙ م آخري سُر غائب نٿو ٿئي:

جون (Louse)- جونشڻ.

(۲) آ ۽ او م پورا ٿيندڙ آهي اسم- ٿڙ، جن جي آخري سُر اڳيان هڪدم ٻيو ڪو سُر

آهي، سي /-/آ/، /-/آ/، /-/او/، /-/او/ اڳيان پنهنجي آخري سُر کي /-/و-/ م بدلين ٿا.

ڏيڻ- ڏيڻو، ڏيڻو (حالت ندا جمع)

ٻاڻو- ٻاڻا، ٻاڻوڻ (حالت ندا جمع)

ٻر جڏهن اسم- ٿڙ جي آخري آ اڳيان آ اچي ٿو، جنهن جي اڳيان گڏيل ويجهن آهن يا

آخري سرڪان اڳ هڪ کان وڌيڪ ٻڌ آهن، تڏهن آخري سر جي /-/و-/ م تبديل، پنهنجي مرضيءَ تي ڇڏيل آهي.

آڌڀاءُ (باب)- آڌڀاءُ يا آڌڀاڻو

ڏسو آخري آ اڳيان هڪ ٻڌ وارو اسم- ٿڙ، جنهن م /-/و/ لازمي آهي.

ٻاءُ- ٻاڻو.

(۳) /-/اون/، /-/اون/ اڳيان، اسم- ٿڙ جو آخري ا يا اي سُر /-/ي-/ م بدلجي ٿو.

اک- اکيون (/اکي-/+/-/اون/)

ڇوڪري- ڇوڪرين (/ڇوڪري-/+/-/آن/)

ر /-ي- / جي هڪدم اڳيان، جيڪڏهن ڪو تارونءَ وارو سٽرڻ (Stop) وينجن آهي يا
-ش- آهي ته هوہ /-ي- / مرضيءَ مطابق غائب ٿئي ٿي.

منجي-منجيون يا منجون

گلاباشي-گلاباشيون يا گلاباشون

(۴) - / او / جي اڳيان آخري اي مرضيءَ موجب /-ي- / ۾ بدليجي ٿي.

سائي-سائيون يا سائو (/ سائي- / + / - / او /)

(۵) - / اون / ۽ - / آن / اڳيان ٽن پڌن وارو آهواس- ٿڙ، جنهن ۾ ٽي دفعا آ هن نموني

آهي- وينجن آ، وينجن آ، وينجن آ، - آهيءَ جو وچون آ بدليجي ٿو آ ۾.

گجٽر-گجٽرون

(۶) آخري ا جي اڳيان جيڪڏهن اسم- ٿڙ ۾ هڪدم /-و- / آچي ٿو، ته آهو /-اون /،

يا /-آن / اڳيان غائب ٿئي ٿو.

چو-چئون

(۷) آخري او جي هڪدم اڳيان جيڪڏهن /-ي- / آهي، ته آهو /-اي / جي اڳيان

غائب ٿئي ٿو.

ريو-ريهي.

(۸) - / او / جي اڳيان آخري او بدليجي ٿو آ ۾.

رهاڪو-رهاڪئو.

(۹) نونهن ۽ ڀيڻ، وينجن سان شروع ٿيندڙ عدد جمع جي ٻڌڙيءَ اڳيان هن ريت

بدلجن ٿا- نونهن-ننهرو يا نهرون؛ ڀيڻ-ڀينرو يا ڀينرون.

(۱۰). سُر سان شروع ٿيندڙ ٻڌڙين اڳيان، آخري ايءَ بدليجي ٿو /-آءِ- / ۾.

شي-شيون؛ وديالي-وڊيالي.

(۱۱) سُر سان شروع ٿيندڙ ٻڌڙين اڳيان، مذڪر اسم- ٿڙ جو آخري او بدليجي ٿو

/-او- / ۾، ۽ مونث اسم- ٿڙ جو آخري او بدليجي ٿو /-آ / ۾.

جو-جو، جوڻ. (/ جو- / + / - / آن /)، جوڙ-چئون (/ ج- / + / - / نون /)

ضميري ٻڌڙين سان گڏ اسم- ٿڙ:

سنڌيءَ ۾ ضميري ٻڌڙين جو گهڻو واهيو فعلن سان ٿئي ٿو. مٿي مائٽي ڏيکاريندڙ ڪجهه

اسم ۽ حرف جر پڻ اهي ٻڌڙيون کڻن ٿا. مثلاً- مارڻ، ماريائينس، وٺس، کائڻس، پئس، وغيره.

اهي ٻڌڙيون هميشه حالت عام واري ضمير خالص جو اظهار ڪن ٿيون. مارڻ ('مون' ماريو)،

ماريائينس ('هن کي' ماريائين)، وٺس ('هن' وٺ)، پئس ('هن جو' پٽ).

اسم سان لکندڙ ضميري پڇاڙيون هن ريت آهن:

واحد	جمع
ضمير متڪلم	-
ضمير حاضر	- هين ^۱ - [ان ^۲] - هين ^۳ - [اين ^۴] -
ضمير غائب	-س -ن

اهي ضميري پڇاڙيون جڏهن اسم سان لکجن ٿيون، تڏهن فقط 'جو' حرف جر سان گڏ عام حالت واري ضمير خالص جو اظهار ڪن ٿيون. مثلاً - جوئس - هن جي جو، ٻئس - هن جو پيءُ. عدد جمع ۾، ضمير متڪلم ۽ ضمير حاضر جون پڇاڙيون فقط جهوني سنڌيءَ ۾ ملن ٿيون. ٻول چال جي سنڌيءَ مان سندن واهيو غائب ٿي ويو آهي. آ، اڙ، اي، اِيءُ، اڙ ۽ وينجن ۾ هورن ٿيندڙن اسمن سان ضميري پڇاڙين جو استعمال نظر ڪونه آيو آهي. ضميري پڇاڙيون گهڻو ڪري هاڻي حالت فاعلي عدد واحد ۽ حالت عام عدد واحد وارن اسمن سان لکجن ٿيون. حالت نڀا، عدد واحد وارن اسمن سان هنن پڇاڙين جا مثال ٿورا آهن. جيئن ته -

'سُسُمر' ٿالهي ته ڏجانءُ = 'منهنجي سس'! ٿالهي ته ڏجانءُ.
'ڏيرمر' هيڏانهن ته آچجانءُ = 'منهنجا ڏير'! هيڏانهن ته آچجانءُ.

عدد جمع وارن اسمن سان به ضميري پڇاڙين جو استعمال وڃي ٿو گهڻو. هنن پڇاڙين اڳيان ڪڏهن ڪڏهن اسمن جون هم - آواز صورتون ملن ٿيون. اهڙيءَ حالت ۾ فقط جملي جي ٻيهڪ مان ئي اسم جي حالت ۽ عدد جي ڄاڻ هوي ٿي.

پُئس (هن جا پُٽ) ڇا وينا ڪن؟
پُئس (هن جي پُٽ) خط لکيو.

ضميري پڇاڙين اڳيان اسم جي صورت ۾ ڦيرڻ:

(۱) پُئس يا پُئس اهي ٻئي روپ مروج آهن، پر ضميري پڇاڙيون فقط 'پُئس' صورت ۾ لکجن ٿيون. جيئن ته - پُئس، پُئسمر. پُئس لفظ جي مشابهت (analogy) تي فرالي ڪلاس وارا سڀئي اسم، ضميري پڇاڙين اڳيان پنهنجي صورت جي پڇاڙيءَ ۾ -ن / ڪن ٿا. مثلاً - پيءُ - پئس، ڀاءُ - پائس، جوءُ - جوئس، ڌيءُ - ڌئس، ماءُ - مائس، سس - سئس، نونهن - نئھئس. (۲) پُئس ۽ انهيءَ جي مشابهت تي -ن / ڪنندڙ ٻيا اسم، ضمير حاضر عدد واحد جي ضميري پڇاڙيءَ اڳيان -ن / جي آسَر کي غائب ڪن ٿا. مثلاً - پُئس - پُئس، پيءُ - پئس. (۳) اي يا اِيءَ ۾ هورا ٿيندڙ اسم، ضميري پڇاڙيءَ اڳيان پنهنجن ٻين سُرَن کي -ي - / -ي - / ۾ بدلين ٿا. ڌئي، ڌئيءَ - ڌئيس.

(۴) او ۾ پورا ٿيندڙ اسم، ضميري پڇاڙيءَ اڳيان او ڪي آ ۾ بدلين ٿا. سهر-سهرس، چاچو-چاچس.

ضميري پڇاڙين اڳيان حالت ڏيکاريندڙ پڇاڙين ۾ ڦيرڦار:

(۱) -/اون/ بدلجي ٿو -/آن/- ۾. نرالو-نرانئين.

(۲) -/آن/ ۽ -/آن/ جو آخري سُر غائب ٿئي ٿو. مثلاً - ڏٺين - ڏٺيس، پائرن - پائرس.

(۳) -/اي/ ۽ -/آ/ بدلجن ٿا -/آ- ۾.

چاچو-چاچي (عام حالت، واحد)-چاچس.

چاچو-چاچا (حالت فاعلي، جمع)-چاچس.

ضمير حاضر ڏيکاريندڙ ضميري پڇاڙيون:

(۱) جڏهن -/ن/ ۾ پوري ٿيندڙ بنيادي صورت ۾ /ه/ يا وسرگي سڀرڻ وينجن (Aspirated Stop) ڪونهي. تڏهن -/هين/ ضميري پڇاڙي لڳي ٿي، نه ته -/اين/ پڇاڙي لڳي ٿي. مثال:

پيءُ-پنهين (/هڻ-/+/-/هين/), ماءُ-مانهين (/ماڻ-/+/-/هين/)

ڀاءُ-ڀائين (/ڀاڻ-/+/-/اين/), ڌيءُ-ڌيئين (/ڌڻ-/+/-/اين/)

(۲) جڏهن بنيادي صورت ۾ /ه/ يا وسرگي سڀرڻ وينجن ڪونهي ۽ آها صورت -/ن/ ۾ ٻوڙي ٿئي ٿي، تڏهن مرضيءَ مطابق -/هين/ يا -/اين/ پڇاڙي لڳي ٿي. هٿ-هٿهين يا ٻٽ-ٻٽهين؟ پر جڏهن بنيادي صورت -/ن/ ۾ پوري نٿي ٿئي ۽ منجهس /ه/ يا وسرگي سڀرڻ وينجن آهي، تڏهن -/اين/ پڇاڙي لڳائڻ لازمي آهي. مثال:

ڌڻي-ڌڻيئين؟ (/ڌڻڻ-/+/-/اين/)

سهر-سهرئين (/سهرڻ-/+/-/اين/)

ه. ضمير جي گرداني بناوٽ:

’مان، تون، هاڻ‘ کان سواءِ ٻيا سڀئي ضمير-ٿڙ، حالت فاعلي عدد واحد ۾ اشتقائي پڇاڙيءَ ذريعي جنس مونث ظاهر ڪن ٿا. پر ’مان، تون، هاڻ‘ جي جنس فقط جملي ۾ ٻين لفظن ذريعي ظاهر ٿئي ٿي. جيئن ته مان لکان ٿو، مان لکان ٿي، انهيءَ آڌار تي ضمير-ٿڙن کي مکيه -ٻن ڪلاسن ۾ ورهايو ويو آهي. ٻوڙ هر هڪ مکيه ڪلاس ۾ حالت ڏيکاريندڙ پڇاڙين جي آڌار تي ضمير-ٿڙن ڏنل ڪلاسن ۾ ورهائجن ٿا.

ضمير مان لڳندڙ حالت ڏيکاريندڙ ٻهڙين جا سٽ :

سٽ نمبر	عدد واحد		عدد جمع	
	حالت عام		حالت فاعلي	
۱	اُون، -آ -آنهن		اين، -آن	
۲	او، -آنهن		اين، -آن	
۳	0، -آنهن		—	
۴	آ		0، -آن	
۵	آنهن		اي، -ان	
۶	اي، (-اي)		اي، -ان	
۷	—		اي، -ان	
۸	—		اي، —	
۹	آنهن		ا، -ان	
۱۰	آ		ا، -ان	
۱۱	آ		آ (-آن)	

ضميرن جي گرداني روپاولي.

ضمير - ٿڙ	سٽ نمبر	عدد واحد		عدد جمع	
		حالت فاعلي	حالت عام	حالت فاعلي	حالت عام

ڪلاس ۱

(۱) مان، (آ)	۱	مان (آ)	مون، - (ڪي) آسين	آسان
(۲) تون	۲	تون	تو، توهين	توهان
(۳) پاڻ	۳	پاڻ	تنهن، - (جو) پاڻ، پنهنجن، - (جو)	(اوهان)

ڪلاس ۲

(۱) هيءُ، هيءَ	۴	هيءُ، هيءَ	هين، هي	هينن، هينن
هو، هوءَ		هو، هوءَ	هن، هو	هئن، هئن

مهران

جڻهن	جي	جو، جا	5	(۲) جو، جا
ٿين	سي	سو، سا		سو، سا
ڪين	ڪي	ڪو، ڪا		ڪو، ڪا
جين ڪين	جي ڪي	جيڪو، جيڪا		جيڪو، جيڪا
		هرڪو، هرڪا		هرڪو، هرڪا
		سڀڪو، سڀڪا		سڀڪو، سڀڪا
انهن	اهي	اهو، اها	6	(۳) اهو، اها
		انهي		
انهن	اهي	اهو، اها		اهو، اها
		انهي		
مڙلي	مڙي	مڙيو، مڙي	۷	(۴) مڙيو، مڙي
(مڙ)		مڙي		
سيئي	سيئي	سيو، سيئي		سيو، سيئي
(سين)		سيئي		
	اهي	اهو، اها	۸	(۵) اهو، اها
	اهي	اهو، اها		اهو، اها
ڪين	ڪير	ڪير، ڪڏهن	۹	(۶) ڪير، ڪير
سين	سڀ	سڀ، سڀ	۱۰	(۷) سڀ، سڀ
پڙهيل	پڙهيل	پڙهيل، پڙهيل	۱۱	(۸) پڙهيل (مذڪر)
(پڙهيل)		پڙهيل		پڙهيل (مؤنث)
پڙهندڙ	پڙهندڙ	پڙهندڙ، پڙهندڙ		پڙهندڙ (مذڪر)
(پڙهندڙ)		پڙهندڙ		پڙهندڙ (مؤنث)

ضميرن جي باري ۾ هيٺيون ڳالهائون ڌيان ۾ رکڻ گهرجن.

(۱) روايتي وياڪرڻن ۾ 'ڇو، ڇا، ڪجهه، ڪڇ، خود' ضميرن اندر ڄاڻايل آهن. پر هتي انهن جو بيان ڪيل نه آهي ڇاڪاڻ جو اهي لفظ گرداني غير قرار ڏيکارين. اهي خفيقت ۾ اڻ ڦرندڙ (Uninflecteb) لفظ آهن، انهيءَ ڪري سندن بيان نحوي بناوت ۾ ئي ڪرڻ درست آهي.

(۲) هاڻ، هرڪو، هرڪا، سڀڪو، سڀڪا، مڙيو، مڙي، سيو، سيئي، اهو، اها، اهي، اهي، هروڙ ڦيرو ڪونه ٿا ڏيکارين؛ انهيءَ ڪري ڪين اوائليءَ وارا ضمير (Defective pronouns) سڏجي ٿو.

(۳) 'مان، تون، ٻاڻ' حالت عام، عدد واحد ۾ جدا جدا روپ ڏيکارين ٿا، جي حرف جر سان ٻڌل آهن. /منهن-، /تنهن-، /نهن- / فقط 'جو' حرف جر اڳيان اچن ٿا. 'کي' حرف جر اڳيان 'مان' ضمير جو روپ لکئيءَ ۾ 'مونکي' آهي، پر جيڪڏهن آچار تي ڌيان ڏبو ته آهو روپ /م-، /- کي 'مکي' ٻڌڻ ۾ ايندو. 'مون، تو، ٻاڻ' روپ ٻين حرفن جڙن اڳيان يا حرفن جڙن کان سواءِ استعمال ٿين ٿا. مثال:

مون چيو، مون وٽ اڃ، تو چيو، توکي ڇا ڪجي، ٻاڻ ايندو، ٻاڻ کي نه ٻڌاء.

(ع) مان چيو (صحيح استعمال-مون چيو).

اسان اچون ٿا (صحيح استعمال-اسين اچون ٿا).

توهان اچو ٿا (صحيح استعمال-توهين اچو ٿا).

اهڙا استعمال سنڌيءَ ۾ عام جام ٻڌجن پيا، جي شڪارپوري سنڌيءَ جو اثر ٿا ڏسجن.

پر اهي اڃا وچولي سنڌيءَ ۾ توڙي ادبي لکڻين ۾ مقبول نه ٿيا آهن.

(ه) سين، مڙن ۾ زور ڏيکاريندڙ /-اي/ لڳائي، 'سيني، مڙني' چوڻ وڌيڪ مروج آهي.

(۶) پڙهيل (مذڪر)، پڙهيل (مونث)، پڙهندڙ (مذڪر)، پڙهندڙ (مونث)، اهڙن لفظن جو گردان ضميرن جي گردان وانگر آهي. انهيءَ ڪري اهي ضميرن جي ڪلاس اندر رکيا ويا آهن. ڪلاس ۲ جي ضميرن وانگر هي لفظ به فقط حالت فاعلي، عدد واحد ۾ اشتتافي پهاڙيءَ ذريعي جنس ظاهر ڪن ٿا. ٻين حالتن ۾ سندن ڦيرو مذڪر ۽ مونث ۾ ساڳيو آهي. جملي ۾ جڏهن هي لفظ ڪنهن مذڪر اسم جي حالت عام، عدد جمع ۾ صفت طور استعمال ٿين ٿا، تڏهن سندن ٻه ٻه صورتون ٿين ٿيون. مثال:

(۱) پڙهيل چوڪرن کي يا (۲) پڙهيلن چوڪرن کي.

(۱) پڙهندڙ چوڪرن کي يا (۲) پڙهندڙن چوڪرن کي.

انهن مان پهريون استعمال وڌيڪ مروج آهي.

حالت ڏيکاريندڙ پهاڙين اڳيان ضمير-ٿڙ جي صورت ۾ تبديل:

(۱) هيٺ ڏنل ضمير-ٿڙ، سُر سان شروع ٿيندڙ پهاڙين اڳيان پنهنجو آخري سُر غائب ڪن ٿا.

(الف) مان ۽ تون عدد واحد جي پهاڙين اڳيان:

مون (/م-، /+، /-، /اون/)، تو (/ت-، /+، /-، /او/)

(ب) جو، جا، ڪو، ڪا، سڀ، سڀني پهاڙين اڳيان:

جي (/ج-، /+، /-، /اي/)، سين (/س-، /+، /-، /ان/)

(ب) سو، سا، کير، کير ۽ ڪلاس ۲ ۾ گروپ ۲ ۽ ۵ وارا ضمير-نق حالت فاعلي، عدد جمع جي ٻڌڻيءَ اڳيان.

مي (/س-/+/-اي/)، اجهي (/اجه-/+/-اي/) (پ) ٻڌيل، ٻڌيل، ٻڌندڙ، ٻڌندڙ-سڀني ٻڌڻين اڳيان.

ٻڌيل (/ٻڌيل-/+/-اي/)

(۲) 'هاڻ' جو -/انهين/ ٻڌڻيءَ اڳيان /پ-/ روپ ٿئي ٿو.

پنهنيو (/پنهنيو-/+/-انهين/)

(۳) هيءَ، هوءَ ۽ هيءُ، حالت عام، عدد جمع جي ٻڌڻيءَ ٻڌڻيءَ /-اڳيان پنهنيو آخري سُر ڪرائڻ ٿا.

هيءُ ڇوڪرو-هي ڇوڪرا.

هيءَ ڇوڪري-هي ڇوڪريون.

(۴) ڪير، ڪير جي حالت عام جي ٻڌڻين اڳيان /ڪ-/ صورت ٿئي ٿي.

ڪير-ڪنهن (/ڪ-/+/-انهين/)، ڪير (/ڪ-/+/-انهين/)

(۵) عدد جمع جي ٻڌڻين اڳيان، مڙيوئي، مڙيائي ضميرن مان -/يو، -/با -/ روپ غائب ٿين ٿا، سيوئي، سيائي ضميرن مان -/او، -/آ -/ غائب ٿين ٿا. زور ڏيکاريندڙ -/اي/ ٻڌڻيءَ جي حالت ڏيکاريندڙ ٻڌڻيءَ پٺيان لڳائجي ٿي.

سيئي (/سي-/+/-اي/)، تين (/ت-/+/-انهين/)

مڙئي (/مڙ-/+/-انهين/)، مان (/مان-/+/-انهين/)، جي سنڌي -/انهين/

(۶) جمع جي ٻڌڻين اڳيان، 'مان' جو روپ /آس-/ ٿئي ٿو، ۽ حالت عام جي ٻڌڻين اڳيان، 'سو، سا' جي صورت /ت-/ ٿئي ٿي.

مان-آسان (/آسان-/+/-انهين/)، تين (/ت-/+/-انهين/)

(۷) جمع جي ٻڌڻين اڳيان، 'تون' جي صورت /توه-/ يا /آوه-/ ٿئي ٿي.

تون-توهين (/توهين-/+/-انهين/ يا /آوهين-/+/-انهين/)

(۸) هيءُ، هيءَ، حالت عام جي ٻڌڻين اڳيان /هين-/ صورت وٺي ٿا.

هيءُ-هين (/هين-/+/-انهين/)

(۹) هو، هو، حالت عام جي ٻڌڻين اڳيان /هَن-/ صورت وٺي ٿا.

هو-هَن (/هَن-/+/-انهين/)

(۱۰) اهو، اها، حالت عام جي ٻڌڻين اڳيان /انهن-/ صورت اختيار ڪن ٿا.

اهو-انهن (/انهن-/+/-انهين/)

(۱۱) 'اهو، آها' حالت عام جي پڇاڙين اکيان /آهڻو- / صورت وٺن ٿا.

اهو-انهيءَ، آهي (/آهڻو-/+/-ايءِ/با/-اي/)

(۶) ڦرندڙ شماري انگن جي گرداني بناوت:

نامن جي ٻن ڪلاس ۾ 'پ' شماري انگ کان وٺي 'اينٽاليهه' شماري انگ تائين سڀ انگ اچن ٿا. انهيءَ کان سواءِ سو، هزار، لک، ڪروڙ، آرب، ڪرب، نيل، ٻدم ۽ ٻين ڪلاس ۾ شامل آهن.

'هڪ' گرداني نقطه نظر کان 'پڙهيل'، 'وانگر ڦري ٿو، انهيءَ ڪري ان ڪلاس جو ميمبر ليکبو. 'هڪڙو' جو ڦيرو 'ڇوڪرو' جيان ۽ 'هڪڙي' جو ڦيرو 'ڇوڪري' وانگر هلي ٿو. انهيءَ ڪري اهي گرداني بناوت جي لحاظ کان انهن ڪلاسن جا ميمبر آهن. 'اوئونجهه' کان وٺي 'نوانوي' تائين سڀ شماري انگ ان ڦرندڙ آهن. انهيءَ ڪري سندن ذڪر هن باب ۾ نه ڪيو. 'سو' کان مٿي شماري انگ جيڪي 'هزار'، 'لک' وغيره جي وچ ۾ اچن ٿا، سي حقيقت ۾ نحوي فقر (Syntactic phrases) آهن، انهيءَ ڪري گردان ۾ سندن بناوت جو ذڪر ڪرڻ جي ضرورت ڪانهي. مثلاً: چار سو پنج، ٽي سؤ ويهن ۾، وغيره. قطاري انگ ٻيو، ٽيون، چوٿون وغيره اسمن وانگر ڦرن ٿا، جيتوڻيڪ اهي ٻورو ڦيرو ڪونه ٿا ڏيکارين. انهيءَ ڪري ڪين اسمن جي ڪلاس ۾ اوٺائيءَ وارا اسم سڏي سگهجي ٿو. نحوي بيهڪ ۾ شماري توڙي قطاري انگ (ڦرندڙ ۽ ان ڦرندڙ) اسمن توڙي صفتن وانگر استعمال ڪجن ٿا. مثال:

ٻن ۾ - ڇوڪرن ۾: پنجن سان - ڇوڪرن سان.

پنجن ڇوڪرن کي - ستن ڇوڪرن کي.

آئون ڇوڪرو، ائين ڇوڪري کي - سٺو ڇوڪرو، سٺي ڇوڪري کي.

سٺا ڇوڪرا - سٺا ڇوڪرا.

ڦرندڙ شماري انگن جي ورهاست:

گرداني بناوت جي آڌار تي ڦرندڙ شماري انگن کي هن ريت ٻن ڪلاسن ۾ ورهائجي ٿو:

(۱) فقط عدد جمع ۾ ڦرندڙ: (۲) واحد، جمع مقرر ۽ جمع ميمبر ۾ ڦرندڙ. انهن ٻن ڪلاسن ۾ حالت ڏيکاريندڙ پڇاڙين جي جدا جدا سڃاڻڻ موجب، ڦرندڙ شماري انگ جدا جدا ڀاڱن ۾ رکيا ويا آهن.

ڪلاس ۱ (عدد جمع ۾ ڦرندڙ شماري انگ).

(۱) ۱، ٻي، چار.

حالت ڏيکاريندڙ پڇاڙيون: حالت فاعلي جمع /-0/ (پڙي پڇاڙي) حالت عام جمع /-ان/.
مثال: پڙ-پڙ، ٽي-ٽي، چار-چئن.

(۲) 'پنج' کان 'آئينا' تائين انگ.

حالت ڏيکاريندڙ پڇاڙيون: حالت فاعلي جمع /-0/، حالت عام جمع /-ان/. مثال:
پنج-پنجن، ٻيڻه-ٻيڻهن، چاليهه-چاليهن.

ڪلاس ۲ (واحد، جمع مقرر، جمع مبهم ۾ ڦرندڙ انگ).

(۱) -سؤ.

حالت ڏيکاريندڙ پڇاڙيون:

حالت واحد	عدد جمع مقرر	عدد جمع مبهم
حالت فاعلي	0-	-اين
حالت عام	0-	-اين، -آن
حالت فاعلي	سؤ	سؤين
حالت عام	سؤ	سؤين، سؤن

(۲) هزار، لک، ڪروڙ، آرب، ڪرب، نيل، بدر.

حالت ڏيکاريندڙ پڇاڙيون:

حالت واحد	عدد جمع مقرر	عدد جمع مبهم
حالت فاعلي	1-	-اين
حالت عام	0-	-اين، -آن
حالت فاعلي	هزار	هزارين
حالت عام	هزار	هزارين، هزارن

مثال: هڪ سؤ، سؤ، مانھو، ٻه سؤ مانھو، ٻن سؤن مانھن ۾، آني سوين مانھو اچي
گڏ ٿيا: ستون ۾ ڪو هڪڙو سڄاڙ ملندو؛ هزارين مانھن کي ڪتاب ڏنا ويا؛ هزارن ۾
ڪو هڪڙو سڄو سخي ٿو پيدا ٿئي.

ڦرندڙ شماري انگن جي صورت ۾ حالت ڏيکاريندڙ پڇاڙين اڳيان ٿيندڙ تبديل:

(۱) سُر سان شروع ٿيندڙ پڇاڙين اڳيان، سؤ کان سواءِ، ٻيا ڦرندڙ شماري انگ، پنهنجو
آخري سُر ڪيرائين ٿا.

ٽي-ٽين (/ت-/+/-ان/)

(۲) -ؤ جو آخري سُرُ -/ اؤ/ سُر سان شروع ٿيندڙ پڇاڙين اڳيان /آؤ- ۾ بدلي ٿي.

-ؤ- سَوَن (/سَوَ-/ + /-آن/)

(۳) سُر سان شروع ٿيندڙ پڇاڙين اڳيان، 'چار' جي صورت /چَ-/ ٿئي ٿي. مثال - چار-

چنين (/چَ-/ + /-ان/).

(۷) حالتون ڏيکاريندڙ صرفي ۽ هم-صرف:

حالتون ڏيکاريندڙ صرفي ۽ هم- صرفن جو مطالعو ڪرڻ کان اڳ هتي اِعو سمجهائين.

غير واجب نہ ٿيندو تہ صرفي ۽ هم- صرف چاڪي ٿو سڏجي.

روايتي ويا ڪرڻ ۾ لفظ (Word) کي ننڍي ۾ ننڍو ايڪو ليکو ويو آهي، جا ڳالهه

درست نہ آهي. لفظن جي بناوت جو اڀياس ڪرڻ سان معلوم ٿئي ٿو تہ لفظ ٽن قسمن جا آهن،

مفرد (Simple)، مرکب (Compound) ۽ مرتب (Complex). مرتب لفظ جڙ (Root) ۾

اڳاڙين، پڇاڙين وغيره کڏڻ سان جڙن ٿا. مثال طور، 'آئيٽ' لفظ ۾ /بَٽَ-/ جڙ آهي، جنهن

۾ /-آٽ/ پڇاڙي کڏي 'بَٽ' لفظ جوڙيو ويو آهي. 'بَٽ' ۾ وري /-آٽَ-/ اڳاڙي کڏي

'آئيٽ' لفظ جوڙيو آئون. هاڻي ثابت ٿيو تہ انهيءَ لفظ ۾ ئي ننڍا جزا آهن /-آٽَ-/، /-بَٽَ-/

۽ /-آٽ/ ۽ اهو هر هڪ جزو معنيٰ ڀريو آهي. انهن کي صرف سڏجي ٿو. صرف (Morph)

ڪنهن ٻوليءَ جي بناوت ۾ ننڍي ۾ ننڍو معنيٰ ڀريو جزو آهي. انهيءَ جزي کي جيڪڏهن

وڌيڪ ڀڃيو تہ انهيءَ جزي جي گهريل معنيٰ غائب ٿي ويندي. اها ٻوليءَ جي خوبي آهي

تہ با-معني صرف جي روپ جو اظهار، بي-معني صوتين (Phnimes) ذريعي ٿئي ٿو. /بَٽَ-/ ۾

ٽي صوتيه آهن /بَٽَ-آٽَ-/، /-آٽَ-/ صرف ۾ بہ ٽي صوتيه آهن /-آٽَ-آٽَ-/، 'آٽات' لفظ ۾ /-آٽَ-/

صرف آهي ڇاڪاڻ تہ اهو ننڍي ۾ ننڍو معنيٰ ڀريو جزو آهي ۽ ناڪاري معنيٰ ڏيکاري ٿو.

/-آٽَ-/ صرف جو روپ فقط هڪ صوتيه مان ئي ظاهر ٿئي ٿو. ماڻو (مٺائيءَ جو هڪ قسم) هڪ

صرف آهي جنهن جو جمع آهي ماوا. عدد جمع جي پڇاڙيءَ /-آٽَ-/ اڳيان ماڻو جو روپ بدلي

/ماو- ٿئي ٿو. اهڙيءَ حالت ۾ /ماڻو/ ۽ ماو-/ بہ جدا صرف ليکبا، جن جي صورت علحددين

حالتن تي منحصر آهي. /- آٽَ/ پڇاڙيءَ اڳيان /ماڻو/ صرف ڪونه ايندو ۽ جتي ڪا بہ پڇاڙي

ڪانه ٿئي لڳي اتي /ماو/ صرف ڪونه ملندو. جڏهن ڪي بہ روپ اهڙيءَ طرح ورڇجي جنهن

ٿا جو جتي هڪ روپ آڇي ٿو آڻي ٻيو روپ استعمال نٿو ٿئي، تڏهن اهڙيءَ ورڇ کي 'بورڪ

ورڇ' (Complementary Distributiron) سڏجي ٿو. بورڪ ورڇ ۾ ايندڙ روپ جدا

جدا حالتن ۾ ورڇجي ڪنهن هڪ ايڪي کي ٻورو روپ ٿا ڏين. بورڪ ورڇ وارن ۽ ساڳي

معنيٰ ڏيکاريندڙ صرفن کي کڏي هڪ ايڪي (Unit) اندر ليکجي ٿو، ۽ انهيءَ ايڪي کي

صرفيه (Morpheme) سڏبو آهي. هڪ صرفيه جي اندر جيترا صرف اچن ٿا، انهن مڙني کي

کڏي هر- صرف (Allomorphs) ۾ ڏسبو آهي. هاڻي چئبو ته [ماڻو] صرفي کي ٻه هر- صرف آهن /ماڻو- / ۽ /ماڻو- / سر سان شروع ٿيندڙ /آ- / -آڻ- / اڏ / ٻڌڙين اڳيان /ماڻو- / آڇي ٿو ۽ ٻين هنڌ جتي پٺيان ڪا به ٻڌڙي ڪانهي اتي /ماڻو / استعمال ٿئي ٿو. هر- صرف معنيٰ هڪ جهڙا صرف، يعني آهي صرف جن ۾ هڪ ئي صرفي جي اندر هئڻ جي هڪ جهڙائي آهي ۽ ساڳي معنيٰ آڻن. هر- صرف هميشه صورت ۾ هڪ ٻئي کان علحده هوندا آهن. اهي حقيقت ۾ هڪ ئي صرفي جون جدا جدا حالتن جي اثر ڪري ڦريل صورتون آهن.

وياڪرڻ جا ٻه ڀاڱا آهن- علم صرف ۽ علم نحو. علم صرف ۾ ننڍي ۾ ننڍو ايڪو صرفي ڪٿي ٿو ۽ علم نحو ۾ ننڍي ۾ ننڍو ايڪو لفظ آهي. صرفي گهڻن قسمن جا آهن. صرفين مان لفظ ڪيئن ٿا ٺهڻ، لفظن ۾ ڦيرگهير ڪيئن ٿي ٿئي، انهيءَ جو ذڪر علم صرف ۾ ڪجي ٿو. لفظن مان جملا ڪيئن ٿا ٺهڻ، جملا گهڻن قسمن جا آهن، اهو علم نحو ۾ سمجهائجي ٿو. هاڻي چئبو ته ٻوليءَ جي وياڪرڻي سرشتي کي سمجهائڻ لاءِ ننڍي ۾ ننڍو ايڪو صرفي ڪٿڻ گهرجي ۽ نه لفظ. نام- ٿڙن جي صورت ۾ جيڪا تبديل حالتون ڏيکاريندڙ ٻڌڙين اڳيان ٿئي ٿو تنهن جو ذڪر اڳي ئي ڪيو ويو آهي. اتي گردان سمجهائيندي حالتون ڏيکاريندڙ ٻڌڙين کي جدا جدا سسٽن ۾ ورهايو ويو آهي. اهي سڀئي ٻڌڙيون جدا جدا صرف آهن، جن کي ڪل پنجن صرفين (Morphemes) جي اندر ئي آڻي سگهجي ٿو.

حالت فاعلي، عدد واحد ڏيکارڻ لاءِ نام- ٿڙ ۾ ڪوبه صرفي ڪونه ٿو لڳائجي. آتسي نام- ٿڙ خود حالت فاعلي ۽ عدد واحد ڏيکاري ٿو. حالت فاعلي، عدد جمع ۽ ٻيون حالتون ڏيکارڻ لاءِ نام- ٿڙ ۾ صرفي لڳائجي ٿو. هر هڪ صرف حالت توڙي عدد ڏيکاري ٿو. حالتون ڏيکاريندڙ ڪل پنج صرفي آهن جن جو ذڪر هتي ڪجي ٿو.

حالت فاعلي، عدد جمع

حالت فاعلي، عدد جمع ڏيکارڻ لاءِ نام- ٿڙ پٺيان جيڪو صرفي لڳي ٿو، تنهن کي (فاعلي جمع) سڏجي ٿو. * انهيءَ جا جدا جدا نام- ٿڙن پٺيان لڳندڙ هر- صرف هيٺينءَ ريت آهن :

/آ- / او ٻڌڙيءَ وارن اسم- ٿڙن سان لڳي ٿو، جڏهن پٺيان ضميري ٻڌڙي ڪانه اٿس. چوڪرو- چوڪرا.

/آ- / ۽ م ڪلاس جا مذڪر اسم- ٿڙ، او ٻڌڙيءَ وارا اسم- ٿڙ جڏهن ضميري ٻڌڙيءَ سان گڏ آهن، ۽ ڪلاس ۲- (۸) جا ضمير- ٿڙ، - انهن مڙني سان هيءَ صرف لڳي ٿو.

* صرفي کي ڏيکارڻ لاءِ هيءَ برئڪٽ [] ڪم آڻڻ جو دواج آهي ۽ صوتي (Phoneme) توڙي صرف کي ٻن آڏين ليڪن / / جي وچ ۾ لکيو آهي.

ٻارُ-ٻارُ، ڇاڇو-ڇاڇا، ڇاڇس (هن جا ڇاڇا) ٻڙهندڙ- ٻڙهندڙ.

/- ٥ يا-اون/ آ يا را ٻڇاڙيءَ وارن مذڪر اسم- ٿڙن سان لڳي ٿو. راجا- راجائون يا راجا.

/- اڻ/ ۱ ۽ ۳ ڪلاس جي مونث اسم- ٿڙن سان لڳي ٿو، جڏهن ٻنيان ضميري ٻڇاڙي ڪانڌ اٿس. زال- زالون.

/- اُن/ ۱ ۽ ۳ ڪلاس جي مونث اسم- ٿڙن سان لڳي ٿو، جڏهن ٻنيان ضميري ٻڇاڙي اٿس- نراڻ- نراڻون- نرائين (تنهنجون نرائون).

/- رَ يا رَ/ هيءُ يا ڀاءُ سان لڳي ٿو. ڀاءُ- ڀائڻر يا ڀائڻر.

/- رَ/ - رُون يا-اون/ نرالي ڪلاس جي مونث اسم- ٿڙن سان لڳي ٿو.
ڌيءَ- ڌيئڙ، ڌيئرون، ڌيئون.

/- 0/ هيٺ ڏنل ٿڙن ٻنيان اچي ٿو.

(۱) اي يا اڙ ۾ پورا ٿيندڙ مذڪر اسم- ٿڙ. ساڻي- ساڻي.

(۲) اڙ ۾ پورا ٿيندڙ مونث اسم- ٿڙ. وهو- وهو.

(۳) ڪلاس ۲ (۱) جا ضمير- ٿڙ. هو- هو.

(۴) ڪلاس ۱ جا شماري انگ. ٽي، پنج.

(۵) مقرر عدد جمع ڏيکارڻ لاءِ ڪلاس ۲- (۱) جا شماري انگ هزار- (۲) هزار.

/- اڀن/ مان ۽ تون ٻنيان لڳي ٿو. مان- آسڀن (/آس/-/+/- اڀن/).

/- اڀي/ ڪلاس ۲ ۾ ۲، ۳، ۴ ۽ ۵ گروپ جي ضمير- ٿڙن سان لڳي ٿو.

سو- سي، آهو- آهي.

/- ۱/ ڪلاس ۲ جي ۶ ۽ ۷ گروپ جي ضمير- ٿڙن سان لڳي ٿو. ڪير- ڪير.

/- اڀن/ مبهم جمع ڏيکارڻ لاءِ ڪلاس ٻئي جي شماري انگن سان لڳي ٿو. هزار- هزارين، سؤ- سوين.

حالت عام عدد واحد:

حالت عام عدد واحد ڏيکارڻ لاءِ نام- ٿڙ ٻنيان جيڪو صرف لڳي ٿو، تنهن کي [عام واحد] چئجي ٿو. انهيءَ جا جدا جدا نام- ٿڙن ٻنيان لڳندڙ ۾- صرف هيٺينءَ ريت آهن.

/- اڀي/ او ٻڇاڙيءَ وارن اسم- ٿڙن سان لڳي ٿو، جڏهن ٻنيان ضميري ٻڇاڙي ڪانڌ اٿس. ڇوڪرو- ڇوڪري.

/- آ/ هيٺ ڏنل ٿڙن ٻنيان لڳي ٿو.

(۱) مذکر ۽ مونث ۾ ڪلاس ۲ ۽ ۳ جا اسم - ٿڙ. ماڻهو- ماڻهوءَ. ندي- نديءَ.

(۲) اوڀر پورا ٿيندڙ مذکر اسم - ٿڙ، جڏهن پٺيان ضميري پڇاڙي اٿن. چاڇو- چاڇي- چاڇس.

(۳) ڪلاس ۲ ۾ ۱، ۷ ۽ ۸ گروپ وارا ضمير- ٿڙ. سڀ- سڀ.

/-آ/ 'مان' سان لڳي ٿو، جڏهن پٺيان 'کي' حرف جر اٿس. مان- مڪي (مون کي)
/ -آنهن/ 'مان' ۽ 'تون' سان لڳي ٿو جڏهن پٺيان 'جو' حرف جر اٿس. مان- منهنجو،
تون- تنهنجو.

/-اون/ 'مان' سان لڳي ٿو جڏهن پٺيان 'کي' ۽ 'جو' حرف جر نه آهي. مان-
مون، مون سان.

/-او/ 'تون' سان لڳي ٿو، جڏهن پٺيان 'کي' يا 'جو' حرف جر نه آهي.
تون- تو، توکي.

/آنهن/ ڪلاس ۲ ۾ گروپ ۲، ۶ جي ضمير ٿرڻ- سان، ۽ 'هان' سان 'جو' حرف جر
اڳيان لڳي ٿو. جو- جنهن، هان- پنهنجو.

/-اڻيءَ يا -اڻي/ ڪلاس ۲ ۾ ۳ گروپ جي ضمير- ٿرڻ سان لڳي ٿو. اهو- اڻهيءَ
يا اڻهي.

/-0/ هيٺ ڏنل نام- ٿڙن سان لڳي ٿو.

(۱) ڪلاس ۴ جا مذکر اسم- ٿڙ، ودياليءَ- ودياليءَ (۾).

(۲) ڪلاس ۱ جا مونث اسم- ٿڙ، زال- زال (کي).

(۳) لڙالي ڪلاس وارا اسم- ٿڙ، ٻيءَ- ٻيءَ (کي).

(۴) 'هان'، جڏهن پٺيان 'جو' حرف جر نه آهي، هان (کي).

(۵) ڪلاس ۲ جا شماري انگ- سؤ- سؤ (ماڻهن کي).

نوٽ: حالت عام، عدد واحد ڏيکاريندڙ صرف حرف جري پڇاڙيءَ اڳيان غائب ٿئي ٿو.

حالت عام، عدد جمع:

حالت عام، عدد جمع ڏيکارڻ لاءِ نام- ٿڙ پٺيان جيڪو صرفيه لڳي ٿو، تنهن کي
[-عام جمع] چئجي ٿو. اڻهيءَ جا جدا جدا نام- ٿڙن پٺيان لڳندڙ ۾- صرف هيٺينءَ ريت آهن.

/-آن/ هيٺ ڏنل نام- ٿڙن سان لڳي ٿو.

(۱) ڪلاس ۱، ۲ ۽ ۴ جملہ مذکر اسم- ٿڙ. ڇوڪرو- ڇوڪرن.

(۲) ڪلاس ۲ ۾ گروپ ۱، ۳، ۸ جا ضمير- ٿڙ. اهو- اڻهن.

(۳) ڪلاس ۱ ۾ گروپ ۲ جا شماري انگ ۽ ڪلاس ۲ جا شماري انگ. ٻنهي هزار- هزارن.

/- آن / ڪلاس ۳ ۽ ۵ جي مذڪر اسم جي نرالي ڪلاس کان سواءِ ٻن سڀني ڪلاس جي مونث اسم- ٽڙن سان لکي ٿو.

راجا- راجائن، زال- زالن.

/- وڻ يا- آن / 'هيءُ' ۽ 'پاءُ' سان لکي ٿو.

پاءُ- پائرن يا پائڻن.

/- رڻ يا- آن / نرالي ڪلاس جي مونث اسم- ٽڙن سان لکي ٿو.

ڏيءَ- ڏيترن، ڏيڻن.

/- آن / 'مان' ۽ 'تون' سان لکي ٿو. مان- آسان (/ آس- /+ /- آن /).

/- اِن / ڪلاس ۲ جي گروپ ۱، ۲، ۳، ۴ ۽ ۷ وارن ضمير- ٽڙن سان ۽ ڪلاس ۱ جي گروپ (۱) وارن شماري انگن سان لکي ٿو.

ڪو- ڪين، ۴- ٻن.

/- آ / ڪلاس ۲ جي گروپ ۸ وارن ضمير- ٽڙن سان لکي ٿو.

ٻڙهيل- ٻڙهيل ڇوڪرن کي.

/- اِن / مبهم جمع ڏيکارڻ لاءِ ڪلاس ۲ جي شماري انگن سان لکي ٿو.

هزار- هزارين.

نوٽ: حالت عام، عدد جمع ڏيکاريندڙ، هم- صرف حرف جري ٻجڙين اڳيان غائب ٿين ٿا.
حالت نداء عدد واحد:

حالت نداء عدد واحد ڏيکارڻ لاءِ نام- ٽڙ پٺيان جيڪو صرف لکي ٿو، انهيءَ جا جدا جدا نام- ٽڙن پٺيان لڳندڙ هم- صرف هيٺينءَ ريت آهن:
/ - آ / او ٻجڙيءَ وارن اسم- ٽڙن سان لکي ٿو.

ڇوڪڙو- (اڙي) ڇوڪرا!


/ - آ / آ ۽ او ٻجڙيءَ وارن مذڪر اسم- ٽڙن سان لکي ٿو.

ٻار- اڙي ٻارا

/ - ۵ / نرالي ڪلاس ۽ ڪلاس ۳، ۴ جي مذڪر اسم- ٽڙن سان لکي ٿو.

سائي- (او) سائي!

- حالت ندا، عدد جمع ڏيکارڻ لاءِ نام- ٽڙ پٺيان جيڪو صرف لکجي ٿو، تنهن کي [- ندا جمع] چئجي ٿو. انهيءَ جا جدا جدا نام- ٽڙن پٺيان لکندڙ هر- صرف هيٺينءَ ريت آهن :
- / - آيا - اڏ / او ٻڃاڙيءَ وارن اسم- ٽڙن سان لکجي ٿو.
چوڪرو- چوڪرڙ يا چوڪرا!
- / - آيا - او / آءُ اڏ ٻڃاڙيءَ وارن مذڪر اسمن سان لکجي ٿو.
ٻارڙ- ٻارو يا ٻارا
- / - او / ڪلاس ۳، ۴ جي مذڪر اسم- ٽڙن سان لکجي ٿو
رهاڪڙ- رهاڪڙو!
- / - ز يا - رو / لڙالي ڪلاس جي مذڪر اسم- ٽڙن سان لکجي ٿو.
ڀاءُ- ڀائڙ يا ڀائرو!



ادب لطيف

فضل الاهي انصاري

گل

گل ٿاريءَ ۾ هجي يا مٺ ۾، گلدان ۾ هجي يا محبوب جي زلفن ۾ جڙيل، هرحال ۾ حسين آهي. سندس سونهن کيس سينگار جو سامان ٺاهيو آهي. سندس سڳند ڪهڙي نه پياري پنهنجي توڙي پرائي کي بهار ڪريو ڇڏي. افسوس حسن بي بقا آهي، سندس زندگي نهايت مختصر لمحن جي جهلڪ ته به ڪڍيون نه جانيون برباد ڪريو ڇڏي. ڪشش ڪنڊن جا قلعا پار ڪرايو وڃيو منزل مقصود تي رسائي، پر مقصد حاصل ٿيڻ سان ئي طلب جو دم ٽيو پوي. ها اڪير جنهن من سان دو ٿي ڪيو، ميلاپ سان مرجهاڻجي وڃي. انسان جي هوس گل کي ٺاريءَ جي گود مان بي درديءَ سان چني پنهنجي دامن پٿر ڪئي. ان ريت جو وصال معرفت جو ويڇو پيدا ڪرائي ٿو، ۽ بددعا جي زبان بنجي پوي. اها ڏاڍي پرائي ٿي ٿي. نفس ته مڪڙين کي ئي مارايو مات ڪيو ڇڏي. ٻوٽي جي آه جا سندس زيب جي لت کان ٿي نڪري، گل کي گهاٽل ڪيو ڇڏي، کيس سڪهوئي سڪايو وڃي. پنجن سان ئي ڪوسائين شروع ٿو ڪري، ٻائيءَ جا چنڊا بڪار بنجي پون. نتيجي ۾ اهو رونق ڀريو روح وڃيو لاش بنجي. سندس ساري سڳند چوسي کيس ڪوڪلو ڪريو ڇڏين. ڇا بيقدر! انسان خود غرض آهي. لالچ ڪيترو نه ڪيرائي ٿي، جو گل تازگيءَ ۾ لبن تي لاتو ٿي ويو، اهو ساڳيو ئي گل خشڪ صورت ۾ ڪهڙيءَ نه بيدرديءَ سان اڇايو وڃي ٿو. اتي ويچارو خاموش آه ٿو ڪڍي:

ڪسي ڪو رنگ سڄي مطلب ڪسي ڪو خوشبو سڄي،
گلوڻ ڪڍي ڇاڪ گريبان ڪي بات ڪون ڪري!

نفس انسان کي پنهنجو ٻاڻ وسارايو ڇڏي. ڪهڙيءَ نه جفاڪشيءَ، نفاست ۽ نزاکت سان گل چنڊ ويو هو. اها ئي نعمت ڪيئن نه ڪرڻ ڦل جي معرفت باهه جو نذر ڪئي ٿي وڃي. مٺي به ساريندڙ کي رس رسائيندو رهي. انهيءَ لعنت کان بچڻ لاءِ لطيف هڪاريو: ”ڏوريان ڏوريان مهل ٺاهڻ شال م ملان هوت.“ آدم جو اولاد اصل کان ئي ائين آهي. ڏوهه پنهنجو، پر اچلي غريب بي زبان غير موجود شيطان تي! مخلوق ۾ اشرف جو آهي، ته مرادا سندس حق رهي. ويچاري ابليس کي پرڻ پيو پڙي!

مهراڻ

مسڪين .

مسڪين ويچارو ڪيئن نه غريبيءَ جو گذر ڪڪائين ڪوڙيءَ ۾ ڪندو هوندو، محل ۽ ماڙيون کين مزو نٿيون ڏين، چورسان ۽ چاشنيون کين مسرت نٿيون بخشي سگهن، تڏهين جهڻ ۽ جهڳي، جهنگل ۽ برهت غريب کي ڪيئن لطف ۽ تراوت ڏئي سگهندا؟ رات کي ڪهڙي پني آهي جو صبح جي تات رکي؟ هوءَ ته پنهنجيءَ ۾ پوري آهي. اوندھ جي آڇيان ڪندي هوءَ سرانجامي ڪندي ٿي رهي، ميزبانيءَ جي فرضن جي. باڪ ٿيندي، اکين اکيان بڪ ۽ ڏڪ، محنت ۽ مزدوري.

ڏي جيڪڏهين غريب کي ٿئي به ٿو ته بڪ جو. اڄ کي آسات نه آهي ته سڀان ڇا آئيندو؟ هاڻ کي تان نه آهي ته پوءِ ڇا ٿيندو؟ غريب ويچارو، ويچارو ڪري ڪري وڪڙن ۾ وڪوڙجي ٿو وڃي، مگر چارو ڇڙهن جو نه پسي ڇپ ڇپات ۾ کونڪا ڳوڙها ڳاڙي پاڻ پگهاري پيو ڪنديءَ ۾ گذر ڪري. محلن جو موھ کيس ڊوهي ٿو ۽ مڏيءَ جي مٽا کيس موھي ٿي. آڪهڙ ۽ آڪهائيءَ ۾ گهر تتر سندس ڌرتي ماما جي گود. ليڙ نه هجيس لڳن ٿي، ته سدا توڪل جو ترو ڪري پيو پٽ ٿئي. هوند وارا مٿس ڪلون ڪن، حقارت جون اکيون مٿس آڇلائين ته به هي مسڪين ڪري ڇا ٿو سگهي؟

گرھ نصيب ٿيس، ڏيڪه ٻائي ٻي پٽ پڙي ڇڏيندو، نه ته پٽ کي پٽيون ٻڏي پيو وقت سان نڀاهيندو ۽ ماڻ ٿي ماڻ ۾ پيو ڳائيندو گيت اڻ هوند جا. ستارن جو سوجهرو پسي اوندھ کي الوداع ڪري گهڙي پل لاه ستيءَ ۾ موج ڪندو، مگر ويراني ۽ حيراني هن جو ويڇو ڇڏن ٿي ڪن. پنهنجي ڪمزوري ڏسي وس ۾ واکا ڪندو ته من وٺڪار سندس ساڻ ڏئي، مگر ڪو همراھ نه ٻائي وري به چڻپ ڪري ڪروندڙو ٿي پئجي رهندو. صبح ٿيندي ڪوڏر ڪلهي ڪري گهڙي پوندو سهڻيءَ جيان دنيا جي درياھ ۾. ٿاڦڙا هندي درياھ پار پهچي يا نه، سو ته آهي سندس قسمت تي.

هو آس ۽ نااميديءَ جي وچ ۾ غوطا کائيندو اچي جهڳيءَ ويجهو ٿيندو شار ٿاڻي. ڪلاڪار ڪامل هي آهي تنهنجي تصوير جنهن ۾ تون آمر خوشي ٿو حاصل ڪرين! هن کي ڪهڙي ڪل ته صبح ٿيندي سندس نصيب ۾ کيس ماني ڳيو ايندو يا نه. جهڻ جا سندس آڇ آت جي آڇاڻيل اجهائيندي هئي سا به کيس هڪڙي نظر نه آئي.

رات جي وسڪاري سندس ڪڪائينءَ جهوپڙيءَ جو جهڳو جهڻ ڪري ڇڏيو هو.

ٻارڙا بک ۾ بک ٿي ٿيا. پورهيو ڀڳهر جو سارو ڏينهن ڇڪر ڪاٽيندي به ملي نه مليس.

آخر مابوس ٿي وٽان ڀڙو اچي ٿيو.

اڃان ٿوري آهٽ ڪن ٿي ڀس ته اسيد سندس سيني ۾ سجاڳ ٿي، مگر ٻيءَ ڪهڙيءَ اها سهي ٿي ٻڌي.

ناميدي، تڏهين وسائل ڏبو ٿالهيءَ ۾ جهلي اچي اڳيانس ٿي. هن تڏهين ان کي چيو

”ڙي امڙ ديڪ ڪٿي جڳاهه ته من سجهندي ۾ ساهه ٻئي.“

هن تڏهين کيس ورندي ڏني ”آءٌ ائين مورو ڪير ڪنديس. ائين ڪرڻ سان منهنجي منهن جي مٿيا غائب ٿي ويندي.“

هن تڏهين کيس چيو ”جيجل ڪيڏي نه زوراور آهين، جو پنهنجي حسن کي حياتي بخشڻ لاءِ سوجهري کي آسڻ جي واٽ به نه ٿي ڏين! ايتري ۾ ابهر ۽ وڏڙا ٻار بک بک ڪندا، دانهون رڙيون ڪندا، اچي سندس اوڏا ٿيا، بک ٿا مرون.

اهي ڪچڙيون دانهون ٻڏي بسڪين جو منهن ٻهڪڻ لڳو ۽ کين چوڻ لڳو، هائو ابا ڏير.

ڪهڙي ئي نه گذري ته ٻارڙي ٽپ ۾ ٻرندي هنڌ مان اٿي آئي ۽ سندس اڳيان اچي بيهوش ٿي ڪري ٻڌي.

تڪندي زمين جي گود ۾ ساهه ڏنائين.

موت ۽ زندگيءَ جي هيءَ ويڙهه ڏسي، هن چيو ”واھ انصاف ۽ عدل هي آهي! ڪلاڪار هيءَ راند ڏسي تون ڇا ٿو چئي سگهين؟



”مهراڻ“ تي تبصرو

سنڌي ادبي بورڊ، حيدرآباد طرفان نڪرندڙ سماجي رسالو ’مهراڻ‘ سال ۱۹۶۸ع جو پهريون پرچو، پنهنجي هٿن ۾ آيو ۽ سندس سرورق، لطيف سائينءَ جي بيت سان مزين آهي. سنڌي ادبي بورڊ طرفان نڪرندڙ هي رسالو، هن سماجي ۾ به پنهنجي حسب روايات، سنڌي ٻوليءَ جو اهو پهريون ئي رسالو آهي، جنهن ۾ ادب جي هريائي کي نه فقط شايع ڪيو وڃي ٿو، بلڪ ان تي فرائڊليءَ سان تبصرو پڻ ڪيو وڃي ٿو. هن پرچي جا ٽي حصا آهن، پهرئين حصي ۾ شعر آهن، ٻئي ۾ افسانا ۽ ٽئين ۾ مضمون.

پهريون حصو، مرحوم ’دلڪير‘ ٽڪڙائيءَ جي هڪ يادگار ڪلام ’رات جي بات‘ سان شروع ڪيو ويو آهي، جو نهايت بهترين ۽ بي مثال آهي.

نظم جي حصي ۾ بيت، دوا، ڪافيون، وايون، گيت، لوڪ گيت، نظم، آزاد نظم، نئون طرزون، غزل، قطعا، رباعيون ۽ مختلف زبانن جي شاعري شايع ڪيا ويا آهن.

ڪافين ۾ جناب طالب الموليٰ جي هيءَ مصرع پسند آئي.

گهڻو وقت مخدومي مائي ڏٺيسون،

۽ پيري به قبضي ۾ آئي ڏٺيسون،

پسند ٻيئي من ڪئي، رڳو مٿ ملنگي.

ذوالفقار راشديءَ جو هي بيت نهايت بامعنيٰ آهي:

پتر پائي مان پياس جا، آڏان ٿي آڪاس!

دوهن ۾ نياز همايونيءَ جي هن دوهي تي غور ڪري سگهجي ٿو:

آءُ ته دنيا بدلايون، جنهن دل دل کي تاراج ڪيو،

مانهوءَ کي مجبور بنائي، سڏڪن جو محتاج ڪيو.

ان کان سواءِ، حافظ ’احسن‘، استاد بخاري ۽ خادم سروري به پاڻ موڪيو آهي. واپس ۾

عبدالڪريم هلي ۽ قمر شهباز جون وايون شاهڪار آهن. ٻيو ناشاد جي اها مصرع:

پر ره ڦٽي جو پري هڪ کان، ڪڏهن نه ڏيندا ويڻ

اوڏوليا، سڀنا منهنجا سين!

پسند آئي. گيتن جي ڀاڱي ۾ پروانو پئي، حافظ احسن، قيوم طراز جا گيت سٺا لکيل نظر اچن ٿا.

لوڪ گيتن ۾ نياز همايوني ۽ احمد خان آصف جا مورا لکيل آهن. نظم جي حصي ۾ عبدالڪريم گدائيءَ جو نظم، 'دنيا ۾ داد نه ڪو فرياد' هري دلگير جو "هر سنڌ جي ٻولي ٿو چاهيان مان"، پرواني پٽيءَ جو 'سوري به سچ'، 'بردي سنڌيءَ' جو "جوئي آهيان سوني آهيان"، 'آتم' ناٿن شاهيءَ جو 'ٻه قلم'، استاد بخاريءَ جو "خوشبو تنهنجي، نظرون منهنجون"، نشتر ناٿن شاهي جو، "ڪلمه حق" مثالي نظم آهن.

آزاد نظم ۾ هري دلگير ۽ سيف ٻنويءَ جا نظم، آزاد نظم جي صحيح فارم ۾ آهن. غزليات ۾ شيخ اياز، نارائڻ شيام، ذوالفقار راشدي، حافظ احسن، عارف المولا، خواب حيدرآبادي، انور هالائي، علي محمد خالدي، احمد خان آصف، جليل سروري ۽ ٻيو ناشاد جا بهترين آهن. قطعات ۾ ڊاڪٽر حسيني 'بيخود' جو هي قطعو واه جو آهي!

دشمنن جون ٻئي ڇڏيو پاڙون،

دوستن سان دل ڪسي هيرايو،

پاڻ ۾ ئي جهڪي جهڪي مليو،

غير جو سر ڪڇي نه ڪيرايو.

ان کان سواءِ خواب حيدرآبادي، استاد بخاري ۽ انور هالائيءَ جا قطعا پسند آيا. ٻين ٻولين جي شاعريءَ ۾ "پهرين ڌار ڪٽو" نظم، سيني کان اتر ٿو نظر اچي. ٻئي حصي ۾ افسانا ۽ ناٽڪ شايع ٿيل آهن، ممتاز مرزا جو ناٽڪ "پرو بدام" نهايت سٺو ۽ لاجواب آهي.

حصي ٽئين ۾ فيلڊ مارشل محمد ايوب خان، پروفيسر محبوب علي چٽا، مير حاجي محمد بخش ٽالپور، لطف الله بدوي، خواجا غلام علي الانا، قريشي حامد علي خانائي جا مضمون شامل آهن، جن ۾ سيويو بن اسماعيل، شاھ شجاع الملڪ، ڪوٽڙي ڪنڀر، مير شيرمحمد ماڻڪائي تاريخي ۽ تحقيقي آهن، جن کي ان مبارڪ پيشڪش تي درلي مبارڪ پيش ڪجي ٿي. غلام علي الانا جو شاهڪار مضمون 'سنڌي گرامر جا مسئلا' واقعي سنڌي ٻوليءَ جي بنيادي اهميت سمجهڻ لاءِ رهبر آهن.

ان کان سواءِ ادب لطيف، مهراڻ جا موتي، سنڌي نثر مان مثالي ٽڪرا، مهراڻ تي تبصرا ۽ پڙهندڙن جا پيغام شايع ٿيل آهن.

هر نقط نظر کان ۱۹۶۸ع جو پهريون پرچو، سنڌي ادب ۾ هڪ سٺو ڪتاب آهي، جنهن ۾ ٻوليءَ ۽ ادب جي هر ڀاڱي جو ادب سهڙي سهڙيو ويو آهي. سنڌي ادب ۾ هن ڪتاب کي شاهڪار سڏي سگهجي ٿو.

("نوا سنڌ"، روزانه حيدرآباد — ۲ جون ۱۹۶۸ع، از: نورمحمد ايڙو)

سنڌي نثر مان مثالي ٽڪرا

هن جهان ۾ اسان جا پنج دشمن، جن جهڙا بلوان دشمن ٻيا ڪي ڪنهن. سندن نالا مشهور آهن؛ پر سندن نشان ڪن ٿورن ڪي معلوم آهن. ڪو آدمي ڪونهي جو انهن کي ظاهراً ڦٽ لعنت نه ٿو ڪري؛ پر ڪو ورلي آهي جو انهن مان هڪڙي نه ٻئي کي اندر ۾ نٿو سانڍي. انهن دشمنن سان اڪثر جيترو اسان جو پيار آهي، تيترو پنهنجن ٻارن ٻچن سان ڪونهي... جنهن وقت اهي پنج ڀوت اسان جا سڃا ويري نڪري نروار ٿين ٿا، تڏهن الله جو نالو اسان جي زبان تي اچي ٿو ۽ سڄي مرشد جي محتاجي ٿئي ٿي. اهو روڳ ٿي پيلو، جنهن ۾ اسان جو سڄو سڄو حبیب، قریب ٿئي. اها تندرستي گهوري، جنهن ۾ هو دور رهي. اهڙو روڳ درحقیقت صحت آهي ۽ اهڙي تندرستي درحقیقت مرض آهي. انهيءَ مرض جي دوا درويش جي چوڻ موجب، ساڌ سنگت آهي، ۽ ساڌ سنگت جي معنيٰ آهي، نه انهن جي سنگت، جي ٻاڳ کي ساڌ سڏائڻ يا پنج پيسا وٺڻ؛ پر انهن جي جن ۾ ديا ۽ ڌرم آهي. ساڌو ۽ درويش اهي آهن جي پاڻي ۾ پيا رهن، جي جڳت کي جوڻ سمجهي، ڪايا ۽ ماڀا جي موڙ ۾ غلطان نه رهن ۽ جي ڪٽ ۽ ڪلفت کي ڪٽي سنگسار ڪري ڇڏين. درويش اهو آهي جنهن جي من ۾ ڌڻي ٻيو وسي، جنهن کي نوش ۽ نيش، نشیب ۽ فراز، رنج ۽ راحت سڀ سمان آهن. ساڌو اهو آهي، جنهن جو ڌن اتر ڌن ۽ جنهن جو ڳيان اتر ڳيان آهي. ڪوبه انڪار نه ڪندا ته اهو ئي ڌن، اتر ڌن آهي ۽ اهو ئي ڳيان، اتر ڳيان آهي. پر دشمن کي ناس ڪرڻ هڪڙي ڳالهه آهي، دوست هٿ ڪرڻ پي. ساڌ سنگت ڪوڻ ۽ درويش سان رهن هڪڙي ڳالهه آهي، ساڌو ۽ درويش ٿيڻ پي. ساڌ سنگت جي ڪري من جا ڀوت ڪڍي سگهجن ٿا پر ساڌو ۽ درويش ٿيڻ ڌاران، سائين نه ٿو ملي!


سڀڪنهن جي آتما تي ڳرو قرض آهي، ۽ اهو قرض لاهڻ مشق فرض آهي. وجهن پٺيان وجهه، اشارن پٺيان اشارا اسان کي ملن ٿا؛ پر قرض ۽ فرض جي اسان کي ڪا يادگيري نه ٿي اچي. شاهوڪار نه ٿو سمجهي ته قرضي آهيان، عالم نه ٿو سمجهي ته قرضي آهيان، ٻئي بيقرض، بيقرض ۽ بيقرض آهن. نه ٿا سمجهون ته جي ڪافر نعمت ٿينداسون ته آخر اسان جو ڪهڙو حال ٿيندو؟ ماڻهن انساني حسن تي اڪن ڇڪن ٿي، سوين گهمرا ساھ ڇڏيو آهي، پر جنهن ڌڻيءَ اهڙو انساني حسن ٺاهيو، تنهنجي حسن جو اسان کي ڪو خيال نه ٿو اچي! جيڪڏهن

’سائينء جي سونهنء‘ جو ٿوروئي تصور ڪريون ته هوند پيائيءَ جا پنڌن ڇڄي پون ۽ سونءِ
 آئون ۽ منهنجو جيڪر اسان جي مڪئون ڪڏهن به نه نڪري. شاھ لطيف چيو آهي:

سوري جنين سڄ، مرڻ تن مشاهدو

ان وديا موجب سوري سڄ آهي، زهر شربت آهي، مرض صحت آهي، ڏک سک آهي، ۽
 موت حياتي آهي.“

[”سائيءَ جا سلوڪ“ ڀاڱو ۳، تات برج لکندڙ ڏيارام گدومل؛
 آڪٽوبر ۱۸۸۰ع، جيل ۱۹۲۱ع، گڏ ڪندڙ ديوان ڪوڙول ڪٿائي
 حيدرآباد سنڌ؛ چونڊ پندڙ: امتياز قاضي، حيدرآباد (سنڌ)]



”مهراڻ“ جا موتي

- بد اخلاقي، انسان جي اخلاق ۽ سيرت کي ائين ٿي خراب ڪري، جيئن سرڪو، ماکيءَ کي. - رسول ڪريم
- جنهن پنهنجي دشمن کي سڃاتو، ان ڄڻ اڌ فتح حاصل ڪئي. - حضرت عمر
- ظالم جي اصلاح ڪرڻ ته بجاءِ خود، ظالم جي ڏور ۾ زندهه رهڻ ۾ پنهنجي جاءِ تي وڏو جرم آهي. - امام حسين
- ڪوشش ڪريو، جيئن اوهان کسي دانشمند ۽ اهل بصيرت ماڻهوءَ جي هر نشيني نصيب ٿئي. - مولانا رومي
- بري ڳالهه ڪرڻ جو بدترين طريقو اهو آهي، جو پهريائين ٿي، ان لاءِ ڪو سبب ۽ ڪا توجيھ ڪهڙي ڇڏجن. - حضرت علي
- سهڻي ڳالهه، جنهن ۾ چئي هجي، اها غور سان ٻڌڻ گهرجي. اگر ڪو غواص ڪهت درجي جو آهي ته پوءِ به موتيءَ جي منجه ۾ ڪو فرق نه ٿو اچي! - حضرت عثمان
- مون کي ان ماڻهوءَ تي حيرت ٿي ٿئي، جو علم ته حاصل نه ٿو ڪري، پر شرف ۽ بزرگيءَ لاءِ بيقرار ٿو رهي. - ابن مبارڪ
- اوهان مان هر انسان، ٻئي جي مقصد ۽ ارادي جو حصيدار بنجن گهرجي. ڇو ته هر هڪ ماڻهوءَ جي مقصد جي تڪميل، ٻئي جي تعاون سان ٿي سگهي ٿي. - خليل جبران
- جڏهن محبوب چوي ٿو ته مان پيڪر صداقت آهيان، تڏهن مان يقين ٿو ڪريان ته هاڻو برابر! حالانڪ سمجهان ٿو ته هو سؤ سيڪڙو غلط چئي رهيو آهي! - شيڪسپيئر
- انسان جا خيال سندس طبع جي ميلان سان موافق، تقريز ۽ ڪلام سندس عظمت جي موافق، عمل ۽ ڪردار سندس عادت جي موافق ٿين ٿا. - بيڪن
- پيشڪ هر حال ۾ سوچڻ گهرجي، ڪافي دير تائين سوچڻ گهرجي، پر سوچ وڃياري کان پوءِ جو فيصلو ڪجي، ان تي اٿل رهڻ گهرجي. - فرينڪلن
- پهريائين اوهان ٻارن کي ڳالهائڻ سيکاريو ٿا، پر پوءِ جڏهن هو ڳالهائڻ سکي ٿا وڃن، تڏهن اوهان ٻارن کين خاموش رهڻ جي تلقين ڪريو ٿا! - جيوبرٽ
- عقل اهو امام آهي، جو ڪڏهن غلطي به ڪري ٿو، پر دل جي بصيرت اهو امام آهي، جنهن کان ڪا غلطي ٿي نه ٿي سگهي. - المعري

● فطرت جي مطالع کان بنياد تي رهڻ، اهو جرم آهي، جنهن لاءِ ڪا به معافي ناهي.
 چو ته اها انسان ۽ حيات ۽ ڪائنات سان بغاوت ڪرڻ جي برابر آهي. - هٽلر
 ● زندگيءَ پنهنجو هڪ اٽل اصول ٺاهي ڇڏيو آهي. هو، بزدل کي بزدلي، ڪوڙي
 کي ڪوڙ ۽ سچي کي سچ ئي ڏئي ٿي. - اسام غزالي
 ● ٻئي جي ڪمال کان انڪار ڪرڻ، خود پنهنجي ڪمال کان انڪار ڪرڻ جي برابر
 آهي. - ابوالڪلام آزاد

● تومن جو زوال، فڪر جي صلاحيت جي خاتمي کان پوءِ شروع ٿئي ٿو.
 - علامه اقبال
 ● آدميت، آدميءَ جي احترام ڪرڻ سان پيدا ٿئي ٿو. - علامه اقبال
 ● جهل، هڪ اهو جنازو آهي، جنهن کي سماج ڪلهن تي ڪنڀون ٿي گهمي! ان کي
 دفن ڪرڻ سان ئي، سماج جي جان بچندي. - هربرٽ اسپنسر
 ● زندگيءَ جي صحيح اصول تي عمل ڪرڻ جي نيت ڪجي، پوءِ ان جي لاءِ سڀڪجهه
 قربان ڪرڻ ئي زندگيءَ جو درست استعمال پئي سگهجي ٿو. - مولانا عبيدالله سنڌي
 ● گهڻو ڳالهائڻ، خود نفاق ۽ دروغ گوئيءَ جو دليل آهي. - اسام غزالي



تبصرا

علم لسان ۽ سنڌي زبان: اسان جي سامهون پهريون ڪتاب ”علم لسان ۽ سنڌي زبان“ آهي، جنهن جو مصنف محترم علينواز حاجن خان جتوئي، صدر سنڌي شعبو، سنڌ يونيورسٽي آهي. ڪتاب ڊيمي سائيز ۾ ٻن سون صفحن تي مشتمل آهي ۽ آزاد بڪ ڊپو حيدرآباد مان ڇپيو آهي. ڪتاب جي قيمت لئبرري ايڊيشن لاءِ ۷۰۰ روپيا ۽ اسٽوڊنٽ ايڊيشن لاءِ ۴۰۰ روپيا آهي.

”علم لسان ۽ سنڌي زبان“ تي محترم ڊاڪٽر نبي بخش خان بلوچ مختصر پيش لفظ لکيو آهي. اهڙيءَ طرح ”جتوئي صاحب“ به هڪ مختصر مهاڳ لکيو آهي. هي ڪتاب ستن ٻاڻن ۾ ورهايل آهي ۽ هر باب ڪيترن فصلن ۾ تقسيم ٿيل آهي. ٻاڻن جا عنوان هيٺين ريت آهن:

باب پهريون: زبان ۽ علم زبان جي تعريف ۽ وضاحت. باب ٻيو: صوتيات. باب ٽيون: صرفيات. باب چوٿون: نحويات. باب پنجون: معنيات. باب ڇهون: لساني جاگرافي ۽ باب ستون: تاريخي ۽ ڀيٽي لسانيات. هر باب جي پڇاڙيءَ ۾ ماخذن جا حوالا ڏنا ويا آهن.

لسانيات ۽ صوتيات جو علم يورپ، آمريڪا وغيره جي ملڪن ۾ نهايت تيزيءَ سان ترقي ڪري رهيو آهي. تقريباً اتي جي هر درسگاهه ۾ انهيءَ فن جا عالم، دنيا جي مختلف ٻولين جي سٽاءُ جوڙجڪ لساني ۽ صوتي خصوصيتن ۽ حقيقتن تي ريسرچ ڪري رهيا آهن. اسان جي ملڪ ۾ خاص ڪري سنڌ ۾ هي فن بالڪل نئون آهي ۽ نه وري ڪي ايترا محقق ٿي موجود آهن، جو ويهي مٿاڪٽ ڪري ۽ نور نچوئي ڪو صحيح ۽ بنيادي مواد پيش ڪن. سنڌ مان فقط ٻه ڄڻا لنڊن ۾، انهيءَ فن ۾ تربيت حاصل ڪري چڪا آهن. هڪ محترم غلام علي الانا، جيڪو ايم. اي جي ڊگري وٺي آيو ۽ ٻيو محترم علينواز جتوئي. (هن ڪتاب جو مصنف) جو صاحب ٻه تقريباً هڪ سال جي تربيت وٺڻ کان پوءِ واپس وطن وريو. انهن ٻنهي صاحبن، پنهنجي ڄاڻي موجب جديد لسانيات ۽ صوتيات جي فن مطابق سنڌي زبان جي لساني ۽ صوتي اڻڌار ڪرڻ لاءِ ڪافي ڪاٺياب ڪوششون ڪيون آهن. هر جيستائين ڪي ٻيا محقق پيدا نه ٿين، تيستائين اهي ڪوششون انهيءَ ڏس ۾ فقط هڪ بنيادي حيثيت رکن ٿيون ۽ آئندو جي محققن لاءِ هڪ تربيت جو ذريعو بڻجي سگهن ٿيون.

محترم جتوئي صاحب جي هن ڪتاب جو تقريباً سمورو فني مواد يورپ جي لسانيات جي چند ماهرن جي ڪتابن تان اخذ ڪيل آهي ۽ انهن مان اخذ ڪيل نتيجن جي بنياد تي

ڪتاب ۾ هر هنڌ سنڌي زبان مان مثال ڏنا ويا آهن، جن ڪتاب جي افاديت کي وڌيڪ اجاگر ڪيو آهي. هن ڪتاب ۾ تمام گهڻيون اهڙيون ڳالهيون آهن، جي پڙهندڙن لاءِ بلڪل نئون آهن ۽ دلچسپيءَ جو باعث به آهن. شاگرد طبقي لاءِ خاص طور تي ڪتاب نهايت ڪارآمد ٿيندو. ڪتاب جي هڪ ٻي خصوصيت هيءَ به آهي ته هر هنڌ انگريزي فني لفظن جا سنڌي مترادفات ڏنا ويا آهن، جن مان گهڻا مصنف جا پنهنجا ٺاهيل آهن ۽ اڪثر انگريزي لفظن جي معنيٰ سان پوريءَ طرح ٺهڪي ٿا اچن. يقين سان چئي سگهجي ٿو ته هي ڪتاب سنڌي لسانيات جي دائري ۾ هڪ پيش بها اضافو آهي ۽ ان جي مصنف کيرون لهڻيون. اها به اسيد ٿي ڪجي ته جتوئي صاحب پنهنجي تحقيق جاري رکندو ۽ اڳتي هلي سنڌي زبان جي گرامر لاءِ جديد فني تقاضائن موجب ڪو ڪارآمد ڪم ڪندو.

هن ڪتاب ۾ بهرحال ڪي ڳالهيون نظر آيون جي يا ته صحيح طور تي سمجهايون نه ويون آهن يا وري مصنف کان اشتباه ٿيو آهي. اسان چند مثال پيش ڪريون ٿا، اسيد ته جتوئي صاحب جن هڪ فرائڊل محقق جي حيثيت ۾ هن کي لفظ هڪ فني انتقاد سمجهي آئينده ايديشن ۾ سڌارا آڻيندو.

(۱) صفحي ۳۵ تي ٻن انگريزي لفظ ”Phonetics“ جي لاءِ ”علم آواز“ ۽ ”Phonemics“ لاءِ ”علم صوتيه“ ڪم آندا ويا آهن. انگريزي لفظ ته ٻه معنائون رکن ٿا. ”صوت“ (عربي) ۽ ”آواز“ (فارسي) ساڳي معنيٰ رکن ٿا، اهو مناسب ڪونه ٿو لڳي. ”صوت“ سان گڏ ڪو ٻيو لفظ آڻڻ ڪهڙي ها. صفحي ۷۴ تي ”علم آواز“ ۽ ”علم صوتيه“ جي فرق سمجهائڻ جي ڪوشش ڪئي وئي آهي. مگر اها سمجهائي پنهجي انگريزي لفظن جي آهي ۽ نه ”صوت“ ۽ ”آواز“ جي. (۲) صفحي ۳۸ تي ٻڌايو ويو آهي ته هيٺيون ڇپ مٿين ڏندن سان ملي ”ف“ ۽ ”و“ جا آواز پيدا ڪن ٿا. اهو صحيح نظر نٿو اچي. اهڙي قسم جو اچار انگريزن کي ڪندي ڏٺو ويو آهي. سنڌيءَ ۾ ”ف“ ۽ ”و“ اچارڻ وقت هيٺيون ڇپ ڏندن سان ڪونه ٿو لڳي.

(۳) صفحي ۵۳ تي لکيل آهي ته ”آي“ ۽ ”آئي“ جي آوازن ۾ فرق آهي. پوئين آواز ۾ منهن کلي ٿو ۽ زبان ”آ“ کي ادا ڪرڻ واري حالت ۾ اڳيئي هوندي آهي، مگر ”آي“ کي اچارڻ لاءِ منهن ڪولٺو ٻوي ٿو. منهنجي خيال موجب هي جملو نهايت منجهائيندڙ آهي. پنهجي سرن جي اچارڻ وقت منهن ڪولٺو ٻوي ٿو. البته ائين ٿي سگهي ٿو ته هڪ کي اچارڻ وقت منهن گهٽ ڪولٺو ٻوي ۽ ٻئي جي لاءِ وڌيڪ. بهرحال اهو به تحقيق طلب مسئلو آهي.

(۴) صفحي ۷۶ تي ٻڌايو ويو آهي ته انگريز ”Kit Till Pull“ کي ”ٽيل-ٽيل“ ۽ ”ڪيٽ“ ڪري اچاريندا آهن. اهو برابر آهي ته صوتيات جي سمجهائڻ وارا انهن حرفن کي ”Th Ph“ ۽ ”Kh“ ڪري لکندا آهن. مگر انهن جو اچار ”پ“ ۽ ”ڪ“، ت ۽ ٺ، ڪ ۽ ڪ، ڇ ۽ ڇ جي وچ ۾ ٿيندو آهي، جو نڪي هو ٻيو ”ف“، ت ۽ ڪ جهڙو آهي ۽ نه وري ”پ“، ت ۽ ڪ جهڙو آهي.


(۵) صفحي ۹۴ ۾ ”ادغام“ کي سمجھائيندي، جتوئي صاحب، ٻڌايو آهي ”ست+تار“ لفظ ڦري ”ستار“ ٿيو آهي ۽ ”ديڏ+دار“ ڦري ”ديدار“ ٿيو آهي. جيتري قدر ديدار جو تعلق آهي، قطعاً غلط آهي.. ديددار آهي ئي ڪونه. ديدار اسم آهي، جو فارسي زبان جي اصول موجب ضمير غائب، واحد ماضي (يا Past Stem) مان قانون موجب ’ار‘ ملائڻ سان ٺاهيو ويو آهي. ”ڪُشت + ار“ ڪُشتار= لڙائي، ”گفت + ار“= گفتار= ڳالھ ٻولھ.

(۶) صفحي ۱۲۹ تي نحوي بناوت جي ذڪر ڪندي ڄاڻايو ويو آهي تہ سنڌي، اردو، هندي، پارسي وغيره زبانن ۾ فاعل اڳ ۾ ۽ فعل پوءِ ايندو آهي، فاعل جون صفتون ان کان اڳ اينديون. جيتريقدر فارسيءَ جو تعلق آهي، ان ۾ فاعل فعل کان اڳي برابر ايندو آهي، مگر فاعل جون صفتون فاعل کان پوءِ اينديون ۽ نہ اڳ ۾. جيئن ’ڪتاب نو‘، ’مردِ خوب‘ يا ’ڪتابِ نو و بزرگ‘، ’مردِ خوب و ٻارسا و مومن‘.

(۷) صفحي ۱۵۷ تي ٻڌايو ويو آهي تہ ”وري ڪلهوڙا عباسي عربن جو اولاد هئا. تنهنڪري سندن زبان اگرچ سنڌي ٿي چڪي هئي، پر تڏهن بہ سندن سنڌيءَ تي عربيءَ جو وڏو اثر هو.“ هي هڪ مفروضو آهي. اهو مسئلو تہ ڪلهوڙا عباسي عربن جو اولاد آهن، خود اڃا تحقيق طلب آهي. سندن ڏاڏو اوڍائو سنڌي هو ۽ نالو بہ سنڌي اٿس، ان تي ۽ سندس اولاد تي عربي زبان جو اثر ائين آهي، جو چئجي تہ ڇاڪاڻ تہ سادات حضرت عليءَ جو اولاد آهن، انهيءَ ڪري سندن زبان تي عربيءَ جو وڏو اثر آهي!

— ڊاڪٽر سيد اسدالله شاھ، الحسيني

[ريڊيو پاڪستان، حيدرآباد، جي شڪري سان]



سنڌي ادبي بورڊ جي بڪ اسٽال، امين منزل، گاڏي کاتو، حيدرآباد (سنڌ) وٽان هيٺيان

ڪتاب ملي سگهن ٿا. ڪتب فروش ۽ ايجنٽن کي ۲۵ في صدي ڪميشن ڏني ٿي وڃي.

۱-۲۵	۳۳- سنڌي گرامر (ڀاڱو ۱)	۳-۵۰	۱- حيات النبي
۱-۷۵	۳۴- سنڌي گرامر (ڀاڱو ۲)	۲-۲۵	۲- آفتاب ادب
۲-۲۵	۳۵- سنڌي گرامر (ڀاڱو ۳)	۴-۰۰	۳- سنڌي ٻوليءَ جي تاريخ
۲-۰۰	۳۶- سنڌي گرامر (ڀاڱو ۴)	۵-۵۰	۴- قديم سنڌ
۴-۰۰	۳۷- غلاميءَ مان مٿي چاڙهو	۲-۲۵	۵- غازي صلاح الدين
۲-۵۰	۳۸- شهزادو بهرام	۴-۰۰	۶- گل شڪر
۲-۲۵	۳۹- عجيب ڳالهيون	۱-۲۵	۷- گل
۴-۵۰	۴۰- ايرڪ	۵-۰۰	۸- هدايت الانشاء
۴-۰۰	۴۱- جولئن هوم	۷-۰۰	۹- ديوان قليچ
۲-۰۰	۴۲- سائين سنواريا مصيبت ماري	۹-۰۰	۱۰- چنڊن هار
۴-۲۵	۴۳- حاجي بابا اصفهاني	۵-۰۰	۱۱- موتين جي دٻلي
۰-۳۷	۴۴- عجيب طلسم	۱-۰۰	۱۲- دلارام
۰-۵۰	۴۵- نياو پکي	۲-۵۰	۱۳- زينت
۰-۵۰	۴۶- لبا خان درزي ۽ خليفو ڪهنڱ	۲-۲۵	۱۴- گلن جي ٽوڪري
۰-۴۴	۴۷- ڀر جاڙا پائر	۳-۵۰	۱۵- ٽي گهر
۰-۶۲	۴۸- شهزادي محبوب جي آکاڻي	۲-۵۰	۱۶- سچي محبت
۰-۷۵	۴۹- رستم	۱-۵۰	۱۷- نيڪي ۽ ٻڌي
۰-۳۷	۵۰- پٽيل ۽ پوريل اڪيون	۲-۰۰	۱۸- شاھ ايليا
۰-۵۰	۵۱- قدم برگ شهزادي	۲-۵۰	۱۹- فيروز دل افروز
۰-۶۲	۵۲- ٻائي وائي ۽ ٻائي وزو	۱-۵۰	۲۰- گايور جو سير ۽ سفر
۵-۰۰	۵۳- لغات لطيفي	۲-۰۰	۲۱- تحفة النسوان
۳-۰۰	۵۴- لطائف الطوائف	۲-۵۰	۲۲- مقالات الحڪمت
۱-۰۰	۵۵- اخلاق حميده	۵-۵۰	۲۳- قديم سنڌ (ان جا شهر ۽ ماڻهو)
۵-۰۰	۵۶- ڪليات امين	۳-۵۰	۲۴- خوديادوري
۶-۰۰	۵۷- رسالو سچل سرمست (سنڌي)	۴-۰۰	۲۵- دلپسند قصا
۶-۵۰	۵۸- رسالو سچل سرمست (سرائڪي)	۵-۰۰	۲۶- باغ ۽ باغباني
۲-۵۰	۵۹- سيف الملوك	۰-۵۰	۲۷- شيطان جي ناني
۱۲-۵۰	۶۰- مئين شاھ عنات جو ڪلام	۰-۳۷	۲۸- ٽي ديوي يا راکس
۸-۰۰	۶۱- ڪليات حمل	۰-۳۷	۲۹- وامق عذرا
۱۰-۰۰	۶۲- سنڌي لغت (ڀاڱو ۱)	۵-۰۰	۳۰- ساڻو ٻن يا ڪارو ٻن
۱۰-۰۰	۶۳- ڪپڇ	۱-۰۰	۳۱- انڪواري آفيسر
۴-۵۰	۶۴- پروليون، ڏنڻ ۽ معما	۱-۵۰	۳۲- حسنا دلدار

۴-۰۰	۱۰۰- کل ڦل (۲ حصا ڪڏ)	۴-۵۰	۶۵- سنڌي لوڪ ڪهاڻيون (ڀاڱو ۳)
۱-۵۰	۱۰۱- خوش خصلت خاتون	۴-۰۰	۶۶- سنڌي لوڪ ڪهاڻيون (ڀاڱو ۴)
۲-۰۰	۱۰۲- ڪيميائي سعادت	۵-۵۰	۶۷- سنڌي لوڪ ڪهاڻيون (ڀاڱو ۵)
۲-۰۰	۱۰۳- ڪاميابي	۴-۵۰	۶۸- سنڌي لوڪ ڪهاڻيون (ڀاڱو ۶)
۱-۲۵	۱۰۴- چوٽڪارو	۴-۰۰	۶۹- سنڌي لوڪ ڪهاڻيون (ڀاڱو ۷)
۲-۵۰	۱۰۵- پکين جي پارليامنٽ	۶-۵۰	۷۰- مداحن ۽ مناجاتون
۱-۵۰	۱۰۶- سلامان ۽ ابدال	۲-۵۰	۷۱- معجزا
۱۰-۰۰	۱۰۷- تذڪره اميرخاني	۲-۵۰	۷۲- مناقبا
۸-۰۰	۱۰۸- چچنامو	۱۲-۰۰	۷۳- ٺهر اڪريون (۲ ڀاڱا)
۹-۰۰	۱۰۹- تحفة الڪرام	۷-۵۰	۷۴- مناظرا
۵-۰۰	۱۱۰- تاريخ معصومي	۵-۵۰	۷۵- مولود
۱۰-۰۰	۱۱۱- جنة السند	۵-۰۰	۷۶- هفتا ڏينهن ۽ راتيون
۳-۰۰	۱۱۲- سنڌ جي دربار	۶-۵۰	۷۷- واقعاتي بيت
۸-۰۰	۱۱۳- آهي ڏينهن، آهي شينهن	۵-۰۰	۷۸- سنڌ جا عشقيه داستان-۳
	۱۱۴- تاريخ سنڌ (ڪلهوڙا) جلد ۶	۱۰-۰۰	۷۹- سنڌي ٻاهريان قصا (ڀاڱو ۷)
۱۰-۰۰	(حصو پهريون) سنڌي	۵-۵۰	۸۰- لوڪ گيت
	۱۱۵- تاريخ سنڌ (ڪلهوڙا) جلد ۶	۱۲-۵۰	۸۱- خليفي نبي بخش جو رسالو
۸-۰۰	(حصو ٻيو) سنڌي	۴-۰۰	۸۲- ديوان بيدل
۴-۰۰	۱۱۶- سنڌ جي اقتصادي تاريخ	۲-۵۰	۸۳- ديوان پيڪس
۲-۲۵	۱۱۷- پراڻو پارڪر	۳-۰۰	۸۴- ڪنڊڙي وارن جو ڪلام
۴-۰۰	۱۱۸- چونڊ امريڪي مختصر انسانا	۳-۵۰	۸۵- ڪليات خادم
۳-۲۵	۱۱۹- امريڪي لوڪ ڪهاڻيون	۴-۰۰	۸۶- ڪليات دلگير
۲-۰۰	۱۲۰- آمريڪا جو سياسي سرشتو	۲-۵۰	۸۷- چار درويش
۱-۰۰	۱۲۱- سنڌ جو سفر	۱-۰۰	۸۸- ڪلام حسن بخش
۳-۰۰	۱۲۲- اقتصادي انصاف	۲-۵۰	۸۹- سنڌ جو سينگار
۲-۷۵	۱۲۳- سير ۽ سفر	۲-۵۰	۹۰- ايسپ جون آکاڻيون
۴-۵۰	۱۲۴- نيٺ ڇا ڪجي	۲-۰۰	۹۱- سيا جو سينگار
۲۴-۰۰	۱۲۵- جادو ۽ سائنس (۳ ڀاڱا)	۳-۰۰	۹۲- بلو ڪوڪر
۲-۰۰	۱۲۶- اقتصادي ترقي جا رستا	۴-۰۰	۹۳- رهاڻ
۱۸-۰۰	۱۲۷- فرهنگ جعفري (۳ ڀاڱا)	۳-۵۰	۹۴- ڪشمير جو مسئلو
۳-۰۰	۱۲۸- تن ۽ ندرستي	۲-۵۰	۹۵- پاڪستان جي پرڏيهي پاليسي
۳-۵۰	۱۲۹- تذڪره شعراءِ نڪر	۲-۵۰	۹۶- سون ورنيون دليون
۱-۷۵	۱۳۰- جهان آرا	۱-۵۰	۹۷- وڻن تي ڪوش
۳-۰۰	۱۳۱- گرم جون آکاڻيون	۲-۷۵	۹۸- راسيلاس
۱-۵۰	۱۳۲- سير ڪوهستان	۵-۰۰	۹۹- تاريخ ريگستان

روپیہ ری

سندھ اور

۳-۵۰	۱۶۰- مثنوی چنیر نامہ	۱۳۳- کنوار جو آئینو
۴-۵۰	۱۶۱- مثنوی مظهر الانار	۱۳۴- دنیا دورنگی
۵-۰۰	۱۶۲- مثنوی قصائد قانع	۱۳۵- کلام محمود فقیر گنیاں
۱۰-۰۰	۱۶۳- تاریخ مظهر شاہجہانی	۱۳۶- کلیات گدا
۶-۰۰	۱۶۴- ترخان نامہ	۱۳۷- شکستلا
۵-۰۰	۱۶۵- منشور الوصیت	۱۳۸- نل دیمیتی
۶-۰۰	۱۶۶- ہشت بہشت	۱۳۹- گلشن بہار
۶-۰۰	۱۶۷- دیوان عظیم	۱۴۰- شاہ جو رسالو
۳-۵۰	۱۶۸- تحفۃ الظاہرین	۱۴۱- شاہ یتانی جون وایون ۽ کافیون
۵-۰۰	۱۶۹- مجموعہ مثنویات ہیر و رانجھا	۱۴۲- دنیا جا عظیم افسانا
۲۰-۰۰	۱۷۰- تاریخ تازہ نوابی مبارک	۱۴۳- کلام نواب ولی محمد لغاری
۱۲-۰۰	۱۷۱- کلیات مائل	۱۴۴- عجیب جواہر
۱۵-۰۰	۱۷۲- دیوان محسن توی	۱۴۵- جنرل سائس
۸-۰۰	۱۷۳- فتح نامہ	۱۴۶- مہراں سوانح نمبر
۱۵-۰۰	۱۷۴- تکلمہ مقالات الشعراء	۱۴۷- مہراں (۳ھ سال نمبر)

عربی

۱۵-۰۰	۱۷۵- ذب الذہابات الدراسات (حصہ اول)
۱۵-۰۰	۱۷۶- " (حصہ ثانی)
۳-۰۰	۱۷۷- دیوان ابی عطا
۱۲-۰۰	۱۷۸- المئانی فی مرآة الخزانة
۱۵-۰۰	۱۷۹- بذلأقوة فی حوادث سنی النبوة
۱۵-۰۰	۱۸۰- مقدمہ کتاب التعلیم
۱۲-۰۰	۱۸۱- دراسات اللیب

انگریزی

182-	Persian Poets of Sind	15/00
183-	A Physical & Economic Geography of Sind	20/00
184-	A General Introduction to History of Sind	20/00
185-	Shah Abdul Latif an Introduction to his Art	2/50
186-	Risalo Shah Abdul Latif (Selection)	10/00

رسالہ

۲-۵۰	۱۴۸- مہراں (سمایی) (فی کافی)
۱۰-۰۰	" (سالیانو چندو)

اردو

۱۴۹-	تاریخ سند (کلھوڑا)
۱۰-۰۰	(عصو پھریون)
۱۰-۰۰	" (حصو پھو)
۱۰-۵۰	۱۵۱- تاریخ معصومی
۱۵-۰۰	۱۵۲- تحفۃ الکرام
۱۲-۰۰	۱۵۳- پچنامو
۶-۰۰	۱۵۴- برہانپور کے سندھی اولیاء

فارسی

۲-۵۰	۱۵۵- دیوان غلام
۸-۰۰	۱۵۶- لب تاریخ سند
۸-۰۰	۱۵۷- تاریخ طاہری
۸-۵۰	۱۵۸- دیوان عطا
۱۲-۰۰	۱۵۹- مقالات الشعراء

● ہندستان میں میٹرس رائٹرس، ایمپوریز، پبلش، بلڈنگ، سرفیروز شاہ مہتا روپیہ، بمبئی وٹان، رسالو مہراں ۽ بورڈ جا سپ کتاب ملی سگن تا۔

انستيمونٹ آف ۱۶۰۰ جی
ملک یونان و سکی چاهرور سندھ



”سندھ“

(تھورن لٹک لیپاس، ہائی ہسٹن ۱۸۷۹ء - شاہ)

۲۲ ساله يوم آزادي

فيلڊ مارشل محمد ايوب خان، صدر مملڪت پاڪستان جو پيغام

”اڄ اسان پنهنجي قومي تاريخ جي انتهائي شاندار سنگ ميل جي خوشي ملهائي رهيا آهيون. اڳوڻهه ورهيه ٿيا آهن، جو برصغير جي مسلمانن خود بخوار پاڪستان قائم ڪيو آهي. قائد اعظم محمد علي جناح جي ولولہ انگيز قيادت جي ماتحت، هڪ عظيم جدوجهد جي نتيجي ۾ مسلمانن غلاميءَ جا زنجير ٽوڙي ڦٽي ڪيا. ٻاهرئين تسلط ۽ غلبي جي ٻن صدين کان پوءِ، برصغير جي مسلمانن هڪ اهڙو وطن قائم ڪيو، جنهن ۾ پاڻ ۽ سندن ايندڙ نسل وقار ۽ تحفظ جي احساس سان زندگي بسر ڪري سگهن ٿا. اسان کي الله تعاليٰ جي حضور ۾ شڪر ۽ انڪساريءَ جي جذبات سان سر بسجود ٿيڻ گهرجي، جنهن بي پايان رحمتن سان اسان کي خود پنهنجي قسمت جو مالڪ بنايو آهي.

”هن سال، يوم آزاديءَ کي هڪ خصوصي اهميت حاصل آهي. هڪ نئون نسل جوان ٿي چڪو آهي. اهو نسل آزاديءَ جي فضا ۾ پيدا ٿيو آهي، ۽ ملڪ سان گڏ وڌيو ۽ وڏو ٿيو آهي. ان نسل کي انهن ادارن ۽ سماجي ۽ اقتصادي قالبن جي حفاظت جو ڪم ڪرڻو آهي، جي ادارا اسان جي ضرورتن جي تڪميل ۽ وقت جي چئلينج جي مقابلي ڪرڻ لاءِ قائم ڪيا ويا آهن. سندن سياسي نقطه نظر، اقتصادي مسئلن ۽ ثقافتي ۽ روحاني قدرن کي هڪ آزاد ۽ خود ڪفيل معاشري جي صفتن جو مظهر هئڻ گهرجي. اسان کي اڳيئي ٻڌڻ ۽ قانون شڪنيءَ جي راه اختيار ڪرڻي پئي ٿي، ليڪن اڄ اسان جي بنيادي ضرورت قومي اتحاد ۽ تنظيم هئڻ گهرجي. هڪ آزاد ملڪ جي حيثيت سان زندهه رهڻ لاءِ، اسان کي سڀني بنيادي مسئلن تي قومي راءِ کي متفق ڪرڻ لاءِ ڪم ڪرڻو پوندو. ان جو مطلب اختلاف راءِ کي ڪڍڻ ناهي. بيشڪ بحث ۽ مباحثي جو مستقل سلسلو جاري رکڻ گهرجي، جنهن ۾ سڀني مسئلن کي پيش ڪرڻ جي مڪمل آزادي حاصل هجي، ليڪن اسان کي مقصد تي متفق ٿيڻ گهرجي. بنيادي ضرورتن، اتحاد، ترقي ۽ دفاع جو علم هئڻ گهرجي...“

پاڪستان پابنده باد۔

[صدر مملڪت جو پيغام، ”حریت“، ۱۵-آگسٽ، ۱۹۶۸ع]